



# ಆಶ್ರಮವಾಸಿ

ಬಸವರಾಜ ಕಟ್ಟೀಮನಿ



ಐಬಿಎಚ್ ಪ್ರಕಾಶನ  
ಐದನೆಯ ಮುಖ್ಯರಸ್ತೆ, ಗಾಂಧಿನಗರ,  
ಬೆಂಗಳೂರು 560 009

ASHRAMAVASI-A Novel in Kannada Written by Basavaraja Kattimani  
and Published by G K Ananthram for IBH Prakashana 5th Main  
Gandhi Nagar Bangalore—560 009.  
Pages 152+iv Price Rs. 14-00 Copyright IBH Prakashana Bangalore-9

© ಐದಿಎಚ್ ಪ್ರಕಾಶನ ಬೆಂಗಳೂರು ಬೆಲೆ 14-00 ಕೃತಿಯ ಮುದ್ರಣ: 1987  
ಪ್ರಕಾಶಕರು: ಐದಿಎಚ್ ಪ್ರಕಾಶನದ ಪರವಾಗಿ ಜಿ ಕೆ ಅನಂತರಾಮ್ ಐದನೆಯ  
ಮುಖ್ಯರಸ್ತೆ ಗಾಂಧಿನಗರ ಬೆಂಗಳೂರು-560 009 ಮುದ್ರಕರು: ಫಿ ಟಿ ಛಾಂಡಗೆ  
ತ್ವರಿತ ಮುದ್ರಣ ಗಂಗಾಪುರಪೇಟೆ ಗದಗ-582 101.

## ಈ ಹೊಸ ಆವೃತ್ತಿಗೆ ಮುನ್ನುಡಿ

ನನ್ನ ಈ ಕಾದಂಬರಿ ಪ್ರಕಟವಾಗಿ ಮೂರು ದಶಕಗಳೇ ಕಳೆದಿವೆ. ಇದೀಗ, ಕರ್ನಾಟಕದ ಖ್ಯಾತ ಪ್ರಕಾಶನ ಸಂಸ್ಥೆ ಐ.ಬಿ.ಎಚ್. ಪ್ರಕಾಶನದವರು ಈ ಮರುಮುದ್ರಣ ಪ್ರಕಟಿಸುತ್ತಿದ್ದಾರೆ. ಇದು ನನಗೆ ತುಂಬ ಸಂತೋಷದ ವಿಚಾರ. ಸಂಸ್ಥೆಯ ಶ್ರೀ ಜಿ. ಕೆ. ಅನಂತರಾಮ್ ಅವರಿಗೆ ನನ್ನ ಅನಂತ ಧನ್ಯವಾದಗಳು.

ಮಲಾಮರಡಿ

೧೯೮೭

ಬಸವರಾಜ ಕಟ್ಟೀಮನಿ





“ಓಂ ನಮಃ ಶಿವಾಯ....ಓಂ ನಮಃ ಶಿವಾಯ....”

ಸಿದ್ಧನಾಥನ ಕಂಠದಿಂದ ಹೊರಟ ಆ ಪ್ರಣವ ಮಂತ್ರ ಶ್ರೀಶೈಲ ಪರ್ವತದ ಆ ಭಾಗದಲ್ಲೆಲ್ಲ ಪ್ರತಿಧ್ವನಿಸುತ್ತಿತ್ತು.

ತನ್ನ ಕುಟೀರದೊಳಗಿದ್ದ ಅಗ್ನಿ ಕುಂಡದ ಹತ್ತಿರ ಕುಳಿತುಕೊಂಡು ಮೂಡಲಲ್ಲಿ ಬೆಳಕಿನ ಶಿಶು ಉದಯಿಸುವುದನ್ನೆ ದಿಟ್ಟಿಸುತ್ತಲಿದ್ದ ಹಾಗೆ ಸಿದ್ಧನಾಥನಿಗೆ ಬಾಹ್ಯ ಪ್ರಜ್ಞೆ ತಪ್ಪಿಹೋಗಿತ್ತು. ಪರ್ವತದ ಮೇಲಿನ ತಮ್ಮ ಆಶ್ರಮ, ತನ್ನ ಕುಟೀರ, ಇನ್ನಿತರ ಸಂನ್ಯಾಸಿಗಳ ಕುಟೀರಗಳು, ಎಡಗಡೆ ಬಲಗಡೆ ಮತ್ತು ಹಿಂಭಾಗದಲ್ಲಿ ಮೂಲೆ ಮೂಲೆಯಾಗಿ ಎದ್ದು ನಿಂತ ಬೆಟ್ಟಗಳು ಎಲ್ಲವನ್ನೂ ಮರೆತು ಆತ ಪ್ರಣವ ಮಂತ್ರ ಮೊಂದರಲ್ಲಿಯೆ ತನ್ನೆಲ್ಲ ಚಿತ್ತವನ್ನು ತೊಡಗಿಸಿ ಗಂಭೀರ ಸ್ವರದಿಂದ ಘೋಷಿಸುತ್ತಲಿದ್ದ.

ಹತ್ತು ಹದಿನೈದು ನಿಮಿಷಗಳ ವರೆಗೆ ಹಾಗೇ ಅಲುಗಾಡದೆ ಕುಳಿತುಕೊಂಡಿದ್ದ ಸಿದ್ಧನಾಥ. ಆ ವೇಳೆಗಾಗಲೆ ಸೂರ್ಯಬಿಂಬ ಇನ್ನಷ್ಟು ಉಜ್ವಲವಾಗಿ ಬೆಳಗುತ್ತ ಮೇಲೇರಿ ಬಂದಿತ್ತು. ಆಶ್ರಮದಲ್ಲಿ ನಿತ್ಯದ ಚಟುವಟಿಕೆಗಳು ರಭಸದಿಂದ ನಡೆಯ ತೊಡಗಿದ್ದುವು.

ಸಿದ್ಧನಾಥ ಮೆಲ್ಲನೆ ಮೈತಿಳಿದು ಕಣ್ಣೆರೆದು ನೋಡಿದ. ಉದಯಕಾಲದ ರಕ್ತ ಕಾಂತಿಯಿಂದ ಶ್ರೀಶೈಲ ಪರ್ವತ ಶೋಭಾಯಮಾನವಾಗಿತ್ತು.

“ಜೈ ಗೋರಿ ಶಂಕರ!” ಎಂದು ಘೋಷಿಸುತ್ತ ಆತ ಎದ್ದುನಿಂತ. ಆರು ಅಡಿಗಳಿಗಿಂತ ಎತ್ತರವಾಗಿದ್ದ ಸುದೃಢ ದೇಹ ಆತನದು. ಹಲವು ವರ್ಷಗಳ ತಪಸ್ಸಿನಿಂದ ಸಂಪಾದಿಸಿದ ತೇಜಸ್ಸು ಮುಖದ ಮೇಲೆದ್ದು ಕಾಣುತ್ತಿತ್ತು. ಹುಲಿ, ಸಿಂಹ, ಆನೆ ಮೊದಲಾದ ವನ್ಯಪಶುಗಳೂ ಈ ಭೀಮ ತಪಸ್ವಿಯೆದುರಿಗೆ ಹಸುಗಳಂತೆ ಆಡುತ್ತಿದ್ದುವು. ಪ್ರಕೃತಿಯ ಪ್ರಚಂಡ ಆಘಾತಗಳಾವುವೂ ಅವನನ್ನು ಮಣಿಸಲು ಶಕ್ತವಾಗಿರಲಿಲ್ಲ. ಚಳಿ ಮಳೆ ಬಿಸಿಲು ಯಾವುದಕ್ಕೂ ಆತ ತಲೆಬಾಗಿಸುತ್ತಿರಲಿಲ್ಲ. ಕುಟೀರಕ್ಕಿಂತ ಹೆಚ್ಚಾಗಿ ಪರ್ವತವೇ ಅವನ ವಾಸಸ್ಥಾನವಾಗಿತ್ತು. ಕೌಪೀನವೊಂದನ್ನುಳಿದು ಇನ್ನಾವ ವಸ್ತ್ರವನ್ನೂ ಆತ ಧರಿಸುತ್ತಿರಲಿಲ್ಲ. ಬೆಟ್ಟದ ಶಿಖರವನ್ನೇರಿ ಅಲ್ಲಿ ಸಮಾಧಿಸ್ಥನಾಗಿ ಕುಳಿತುಕೊಂಡರೆ ತಿಂಗಳುಗಳವರೆಗೂ ಕದಲದೆ ಕುಳಿತರುತ್ತಿದ್ದ. ಅವನ ಭೀಮಶಕ್ತಿಯನ್ನೂ ವಜ್ರನಿಷ್ಠೆಯನ್ನೂ ಕಂಡು ಆಶ್ರಮದ ಸಂನ್ಯಾಸಿಗಳೆಲ್ಲ ಅವನಿಗೆ

ಗಾರವದಿಂದ ತಲೆವಾಗುತ್ತಿದ್ದರು. ಆಶ್ರಮದ ಮುಖ್ಯ ಗುರುವೂ ಆ ಶ್ರೈವಪಂಥೀಯ ಸಂನ್ಯಾಸಿಗಳ ಮುಖ್ಯಾಧಿಕಾರಿಯೂ ಆಗಿದ್ದ ಪೂಜ್ಯಪಾದನೂ ಕೂಡಾ ಸಿದ್ಧನಾಥನನ್ನು ಅತಿಶಯವಾದ ಆದರದಿಂದ ಕಾಣುತ್ತಿದ್ದ; ತನ್ನ ತರುವಾಯ ಸಿದ್ಧನಾಥನನ್ನೇ ಆಶ್ರಮದ ಮುಖ್ಯಾಧಿಕಾರಿಯನ್ನಾಗಿ ಮಾಡುವುದೆಂದು ಆತ ಎಂದೋ ನಿರ್ಧರಿಸಿಕೊಂಡಿದ್ದ.

ಆ ಪಂಥದ ಕೀರ್ತಿಗೆ ಲುಬ್ಧರಾಗಿ ದೂರದೂರದ ಪ್ರದೇಶಗಳಿಂದ ಸಾಧುಗಳು ಆಗಮಿಸಿ ಪೂಜ್ಯಪಾದನ ನೇತೃತ್ವವನ್ನೊಪ್ಪಿ ಅಲ್ಲಿ ನೆಲೆಸಿ ಸಾಧನೆಗಳಲ್ಲಿ ನಿರತರಾಗಿದ್ದರು. ಅವರ ದೈನಂದಿನ ಜೀವನ ಅತ್ಯಂತ ಕಠಿಣವಾದುದಾಗಿತ್ತು. ಅವರು ನೆಲದ ಮೇಲೆಯೇ ಮಲಗುತ್ತಿದ್ದರು. ರಾತ್ರೆಯಿಡೀ ಜಾಗರಣೆ ಮಾಡುತ್ತ ಶಿವಭಜನೆ ನಡೆಸುತ್ತಿದ್ದರು. ತಮ್ಮ ಪೂರ್ವಜೀವನದ ಪಾಪಗಳನ್ನು ತೊಡೆದುಹಾಕಲೆಂದು ಅವರು ಸಮಸ್ತ ಆನಂದಗಳನ್ನೂ ತೃಪ್ತಿಗಳನ್ನೂ ತ್ಯಜಿಸಿ ಪ್ರಾಯಶ್ಚಿತ್ತದ ಕಷ್ಟಕರ ಕಾರ್ಯಗಳಲ್ಲಿ ನಿರತರಾಗುತ್ತಿದ್ದರು; ಲೋಕದ ಆಕರ್ಷಣೆಗಳಿಂದ ವಿಮುಖರಾಗಿರಲು ಸತತವಾಗಿ ಶ್ರಮಿಸುತ್ತಿದ್ದರು.

“ಆತ್ಮದ ಶಕ್ತಿಯನ್ನು ಹೆಚ್ಚಿಸಲು ಶಾರೀರಿಕ ಯಾತನೆಗಳೇ ಬೇಕು. ನೀವು ಕಷ್ಟಪಟ್ಟು, ನಿಮ್ಮ ಮನಸ್ಸು ಗಟ್ಟಿಯಾಗುವದು” ಎಂದು ತನ್ನ ಎಲ್ಲ ಶಿಷ್ಯರಿಗೂ ಪದೇಪದೇ ಬೋಧಿಸುತ್ತಿದ್ದ ಪೂಜ್ಯಪಾದ.

ಈ ಪವಿತ್ರ ಆಶ್ರಮದ ಕೆಲವರು ಸಂನ್ಯಾಸಿಗಳು ಯೋಗಸಾಧನೆಯಲ್ಲಿ ನಿರತರಾಗಿದ್ದರೆ ಇನ್ನು ಕೆಲವರು ಗುಡ್ಡಗಳ ಓರೆಗುಂಟೆ ಪುಟ್ಟ ಪುಟ್ಟ ಹೊಲಗಳನ್ನು ಸಿದ್ಧಗೊಳಿಸಿ ಆಶ್ರಮಕ್ಕೆ ಅಗತ್ಯವಿದ್ದ ಧಾನ್ಯಗಳನ್ನು ಬೆಳೆಯುವ ಕಾರ್ಯಕ್ಕೆ ಕೈಗೊಂಡಿದ್ದರು. ಪೂಜ್ಯಪಾದ ಸಿದ್ಧನಾಥ ಮೊದಲಾದವರೂ ಆಗಾಗ ಆ ಹೊಲಗಳಿಗೆ ಹೋಗಿ ಕಿರಿಯ ಸಂನ್ಯಾಸಿಗಳಿಗೆ ನೆರವಾಗಿ ದುಡಿಯುವುದೂ ಇತ್ತು.

ಆಗಾಗ ಅವರ ಸಾಧುತ್ವ ವಿಕಟರೂಪ ತಳೆಯುವುದೂ ಇತ್ತು. ಈಶ್ವರ ವಿರೋಧಿ ಕೃತ್ಯಗಳಲ್ಲಿ ತೊಡಗಿರುವವರನ್ನು ಶಿಕ್ಷಿಸುವ ಸಾಮರ್ಥ್ಯವನ್ನು ಪರಮಾತ್ಮ ತಮಗೆ ನೀಡಿರುವನೆಂದೇ ಅವರು ನಂಬಿಕೊಂಡಿದ್ದರು. ದುಷ್ಟ ಜೀವನ ನಡೆಸುವ ಎಲ್ಲ ಜನರು, ವಿಶೇಷವಾಗಿ ಧೂರ್ತರೂ ವಿವಾಹಿತರಾದ ಮತಾಧಿಕಾರಿಗಳೂ ವೇಶ್ಯೆಯರೂ ಈ ಸಂನ್ಯಾಸಿಗಳನ್ನು ಕಂಡರೆ ಧರಧರ ನಡುಗುತ್ತಿದ್ದರು.

ಪೂಜ್ಯಪಾದ ಗುರುಮಹಾರಾಜನಿಗಾಗ ನೂರಕ್ಕಿಂತ ಹೆಚ್ಚು ವಯಸ್ಸಾಗಿತ್ತು. ಇತ್ತೀಚೆಗೆ ಕೆಲ ದಿನಗಳಿಂದ ಆತ ಆಶ್ರಮದಿಂದ ತುಸು ದೂರದಲ್ಲಿದ್ದ ಗುಹೆಯೊಂದರಲ್ಲಿ ಒಬ್ಬ ಕಿರಿಯ ಶಿಷ್ಯನೊಡನೆ ವಾಸಿಸುತ್ತಿದ್ದ. ಎಂತಲೇ ಆಶ್ರಮದ ಮೇಲ್ವಿಚಾರಣೆಯ ಹೊಣೆಯಲ್ಲವೂ ಸಿದ್ಧನಾಥನ ಮೇಲೆ ಬಿದ್ದಿತ್ತು. ಆದಿನಾಥ ಮತ್ತು

ಬಿಂದುನಾಥ ಎಂಬ ಇನ್ನಿಬ್ಬರು ಶಿಷ್ಯರೂ ಪ್ರಭಾವಶಾಲಿಗಳಾಗಿದ್ದರು. ಆದರೆ ಇವರೊಬ್ಬರಿಗಿಂತ ಸಿದ್ಧನಾಥನ ತಪಸ್ಸು ಹೆಚ್ಚಿನದಾಗಿತ್ತು. ಆತ ಇವರಿಗಿಂತ ಅತಿ ಕಠಿಣ ತರದ ಉಪವಾಸ ಮಾಡುತ್ತಿದ್ದ. ಮೂರು ಮೂರು ದಿನಗಳವರೆಗೂ ನಿರಾಹಾರಿಯಾಗಿರುತ್ತಿದ್ದ. ಬೆಳಗಿನಲ್ಲೂ ಸಂಜೆಯಲ್ಲೂ ತನ್ನನ್ನು ತಾನೇ ಚುಬಕದಿಂದ ಹೊಡೆದು ಕೊಳ್ಳುತ್ತಿದ್ದ. ಗಂಟೆಗಂಟೆಗಳ ವರೆಗೂ ಎಡೆಬಿಡದೆ ಭಜನೆ ಮಾಡುತ್ತ ಕೂಡುತ್ತಿದ್ದ. ಅವನ ದೃಷ್ಟಿಗೆ ದೃಷ್ಟಿ ಸೇರಿಸಿ ಅವನೊಡನೆ ಮಾತಾಡುವದಕ್ಕೂ ಅನೇಕರಿಗೆ ಭಯವೆನಿಸುತ್ತಿತ್ತು. ಪರಮಾತ್ಮ ಅವನ ತಪಸ್ಸಿಗೆ ಮೆಚ್ಚಿ ತನ್ನ ಉರಿಗಣ್ಣನ್ನೇ ಅವನಿಗೆ ದಯಪಾಲಿಸಿರುವನೆಂದು ಸಂನ್ಯಾಸಿಗಳು ಅಡಿಕೊಳ್ಳುತ್ತಿದ್ದರು. ಅವನ ಈ ಕೀರ್ತಿ ದೂರ ದೂರದ ವರೆಗೂ ಹರಡಿ ದಕ್ಷಿಣ ಭಾರತದ ಎಲ್ಲ ರಾಜ್ಯಗಳಲ್ಲೂ ಅವನ ಹೆಸರು ಪ್ರಸಿದ್ಧಿ ಪಡೆದಿತ್ತು.

ಕಲ್ಯಾಣ ಪಟ್ಟಣದ ಧನಿಕ ಪರಿವಾರವೊಂದರಲ್ಲಿ ಸಿದ್ಧನಾಥ ಇನ್ನೂ ತಳೆದಿದ್ದ. ಭೌತಿಕ ವಿಷಯಗಳ ಉಚ್ಚ ಶಿಕ್ಷಣವೂ ಅವನಿಗೆ ಲಭಿಸಿತ್ತು. ಕವಿಗಳ ಮತ್ತು ದಾರ್ಶನಿಕರ ಕಾಲ್ಪನಿಕ ಶಬ್ದ ಜಾಲದಲ್ಲೂ ಆತ ಸಿಕ್ಕಿಕೊಂಡಿದ್ದ. ಯೌವನದ ದಿನಗಳಲ್ಲಿ ಅವನ ಮೆದುಳು ದೂಷಿತವಾಗಿತ್ತು. ವಿಚಾರಗಳು ಅಸ್ತವ್ಯಸ್ತವಾಗಿದ್ದುವು. ಸದ್ಗುಣ, ಶೀಲ, ಸಚ್ಚಾರಿತ್ರ್ಯ ಎಂಬ ಶಬ್ದಗಳು ಕಿವಿಗೆ ಬೀಳುತ್ತಲೂ ಆತ ಉಪಾಹಾಸದಿಂದ ನಗುತ್ತಿದ್ದ. ದೇವರ ಅಸ್ತಿತ್ವದಲ್ಲೂ ಅವನಿಗಾಗ ನಂಬುಗೆಯಿರಲಿಲ್ಲ. ಪಟ್ಟಣದ ಅನೇಕ ಧನಿಕ ಯುವಕರ ಹಾಗೆ ಅವನೂ ವಿಷಯ ಲಂಪಟನಾಗಿ ತನ್ನ ಜೀವನದ ಹಲವು ವರ್ಷಗಳನ್ನು ಕಳೆದಿದ್ದ. ಆದರೆ, ಇಪ್ಪತ್ತೆರಡರ ಪ್ರಾಯದಲ್ಲಿ ಅವನಿಗೆ ಇದ್ದಕ್ಕಿದ್ದ ಹಾಗೆ ವಿರಕ್ತಿಯುಂಟಾಗಿತ್ತು. ಶೈವ ಪಂಥೀಯ ಸಂನ್ಯಾಸಿಗಳಿಂದ ಆಕರ್ಷಿತನಾಗಿ ಆತ ಶ್ರೀಶೈಲಕ್ಕೆ ಬಂದು ಅದಿನಿಂದಲೂ ಇಲ್ಲಿಯೇ ನೆಲೆಸಿದ್ದ. ತನ್ನ ಗತಜೀವನದ ನೆನಪು ಬಂದಾಗಲೆಲ್ಲ ಅವನಿಗೆ ಅತ್ಯಂತ ಲಜ್ಜೆಯಾಗುತ್ತಿತ್ತು.

“ಆ ದಿನಗಳಲ್ಲಿ ಮಾಯೆ ನನ್ನನ್ನು ತನ್ನ ತೋರು ಬೆರಳಿನಿಂದ ಕುಣಿಸುತ್ತಿತ್ತು. ಮಿಥ್ಯಾ ಪ್ರಪಂಚದ ಜಳ್ಳು, ಅನಂದವೇ ಸರ್ವಸ್ವವೆಂದು ಭ್ರಮಿಸಿ ನಾನು ಅದರಲ್ಲಿ ಲೀನನಾಗಿದ್ದೆ. ರುಚಿಕರವಾದ ಪಂಚಪಕ್ವಾನ್ನಗಳನ್ನು ಣ್ಣುತ್ತಿದ್ದೆ. ಸಂಗೀತ ನೃತ್ಯಗಳ ಪ್ರದರ್ಶನಗಳಲ್ಲೂ ಭಾಗಿಯಾಗುತ್ತಿದ್ದೆ. ವೇಶ್ಯೆಯರ ಮನೆಗಳಿಗೂ ಹೋಗುತ್ತಿದ್ದೆ. ಯಾವ ಪಾಪವನ್ನೂ ನಾನು ಮಾಡದೆ ಬಿಡಲಿಲ್ಲ. ಇಪ್ಪತ್ತೆರಡರ ವರೆಗಿನ ನನ್ನ ಜೀವನಕ್ಕೆ ಜೀವನ ಅನ್ಯವು ದಕ್ಕಂತ ಮೃತ್ಯು ಅನ್ಯವುದೇ ಸರಿ.” ಎಂದು ಆತ ತನ್ನ ಜೊತೆಗಾರರಿಗೆ ಹೇಳುತ್ತಿದ್ದುದಿತ್ತು.

ಸಂನ್ಯಾಸ ಸ್ವೀಕರಿಸಿದ ತರುವಾಯ ಮಾತ್ರ ಅವನ ಜೀವನ ಪೂರ್ತಿಯಾಗಿ

ಬದಲಾಗಿತ್ತು. 'ಸತ್ಯ'ದ ಪೂರ್ಣ ರೂಪವನ್ನು ಆತ ಗುರುತಿಸಲಾರಂಭಿಸಿದ್ದ. ಸತ್ಯದ ಬೆಳಕು ತನ್ನ ಮನಸ್ಸು ಪ್ರಾಣಗಳನ್ನೆಲ್ಲ ವ್ಯಾಪಿಸಿಕೊಂಡಿದೆಯೆಂದು ಆತನಿಗೆ ನಿಸ್ಸಂಶಯವಾಗಿತ್ತು. ಸಂನ್ಯಾಸಿಯಾದವನು ಪೂರ್ವ ಜೀವನದ ಸಂಬಂಧವಾವುದನ್ನೂ ಇಟ್ಟುಕೊಳ್ಳಬಾರದೆಂಬ ನಿಯಮದಂತೆ ಆತ ತನ್ನ ಸಮಸ್ತ ಆಶ್ರಮವನ್ನೂ ಸಂಪತ್ತನ್ನೂ ಬಡವರಿಗೆ ಹಂಚಿಕೊಟ್ಟು ಪುನರ್ಜನ್ಮ ತಳೆದ ವ್ಯಕ್ತಿಯಂತೆ ಆಶ್ರಮವಾಸಿ ಸ್ವೀಕರಿಸಿದ್ದ.

ತನ್ನ ಏಕಾಂತ ಜೀವನದ ಹತ್ತು ವರ್ಷಗಳಲ್ಲಿ ಆತ ಯಾವಾಗಲೂ ವಾಸನೆಗಳಿಂದ ಸರಾಜ್ಜುಬನಾಗಿದ್ದು ತಪೋಮಯ ಜೀವನದಿಂದಲೂ ಕಷ್ಟ ಸಹಿಷ್ಣುತೆಯಿಂದಲೂ ತನ್ನ ಆತ್ಮದ ಸಂಸ್ಕಾರವನ್ನು ಶುದ್ಧಗೊಳಿಸುತ್ತಿದ್ದ.

ಆದರೆ, ಅಷ್ಟು ವರ್ಷಗಳಿಗಿಂತ ಮೇಲೂ ಆತನಿಗೆ ಗತಜೀವನದ ಪಾಪಗಳಿಂದ ಪೂರ್ತಿಯಾಗಿ ಮುಕ್ತನಾಗಲು ಸಾಧ್ಯವಾಗಿರಲಿಲ್ಲ. ತನ್ನ ಯೌವನದ ಪಾಪಕೃತ್ಯಗಳನ್ನು ಮರೆಯಿಸಿ ಬಿಡಲು ಆತ ಎಷ್ಟು ಪ್ರಯತ್ನಿಸಿದರೂ ಆ ವಿಚಾರದಲ್ಲಿ ಆತನಿಗಿನ್ನೂ ಯಶಸ್ಸು ಲಭಿಸಿರಲಿಲ್ಲ. ವಿಶೇಷವಾಗಿ ಒಂದು ವ್ಯಕ್ತಿ ಅವನ ಸ್ಮೃತಿ ಪಟಲದ ಮೇಲೆ ಮತ್ತೆ ಮತ್ತೆ ಕಾಣಿಸಿಕೊಂಡು ಅವನ ಚಿತ್ತವನ್ನು ಅಸ್ವಸ್ಥಗೊಳಿಸುವುದಿತ್ತು. ಆ ವ್ಯಕ್ತಿಯನ್ನು ಮರೆತುಬಿಡಲು ಆತ ಯತ್ನಿಸಿದಷ್ಟೂ ಅದರ ನೆನಪು ಅವನಿಗೆ ಗಟ್ಟಿಯಾಗಿ ಅಂಟಿಕೊಳ್ಳುತ್ತಿತ್ತು.

ಆತನ ಪಾಲಿನ ದುರ್ವಿಧಿಯಂತೆ ಅವನನ್ನು ಮತ್ತೆ ಮತ್ತೆ ಕೆಣಕುತ್ತಿದ್ದ ಆ ವ್ಯಕ್ತಿ ಕಲ್ಯಾಣ ಪಟ್ಟಣದ ಪ್ರಖ್ಯಾತ ನರ್ತಕಿ, ಮುಕ್ತಾದೇವಿ.

ಕೇವಲ ಕಲ್ಯಾಣ ಪಟ್ಟಣದಲ್ಲಿಯಷ್ಟೇ ಅಲ್ಲ—ಚಾಲುಕ್ಯ ರಾಜ್ಯದಲ್ಲೆಲ್ಲಾ ಮುಕ್ತಾದೇವಿಯ ಹೆಸರು ಪ್ರಜಾಸಮೂಹಕ್ಕೆ ಚಿರಪರಿಚಿತವಾದುದಾಗಿತ್ತು. ಅವಳ ನಾಟ್ಯವನ್ನು ವೀಕ್ಷಿಸಲು ದೂರ ದೂರದ ನಗರಗಳಿಂದಲೂ ರಸಿಕರು ನೆರೆಯುತ್ತಿದ್ದರು. ಮಹಾರಾಜರೆದುರು ನಡೆಯುವ ನಾಟಕ ಪ್ರದರ್ಶನಗಳಲ್ಲೂ ಮುಕ್ತಾದೇವಿ ಆಗಾಗ ಭಾಗವಹಿಸುತ್ತಿದ್ದಳು. ಅವಳ ಶಕುಂತಲಾ ಪಾತ್ರವನ್ನು ನೋಡಲು ಲಕ್ಷಾಂತರ ಜನ ಕಿಕ್ಕಿರಿದು ಸೇರುತ್ತಿದ್ದರು. ಅವಳ ಸೌಂದರ್ಯ, ಅವಳ ಹಾವಭಾವಗಳಿಂದ ಮೋಹಿತರಾಗದಿದ್ದ ಜನರೇ ವಿರಳ. ತಾರುಣ್ಯದ ದಿನಗಳಲ್ಲಿ ಸಿದ್ಧನಾಥನೂ ಅವಳಿಗೆ ಅವಳ ಅಂಗಸುಖವನ್ನು ದೊರಕಿಸಲು ಹಾತೊರೆದುದಿತ್ತು! ಅವಳ ನಾಟ್ಯದ ಅಂಗಭಂಗಗಳ ಸ್ಮರಣ ಮಾತ್ರದಿಂದಲೂ ಭೀಕರ ವಾಸನೆ ಉರಿದೇಳುತ್ತಿತ್ತು. ವಿಲಾಸಪ್ರಿಯರಾದ ಯುವಕರೂ ವೃದ್ಧರೂ ಅವಳ ಪ್ರೀತಿಗಾಗಿ ಹಾತೊರೆದು ಅವಳ ಭವನದೊಳಗೆ ಬಂದು ನಿಂತು ಹೂಮಾಲೆಗಳನ್ನರ್ಪಿಸಿದಾಗ ಅವಳು ತನ್ನ ಮೋಹಕ ನಗುವನ್ನು ಮೆರೆಸುತ್ತ ಅವರನ್ನು ಸ್ವಾಗತಿಸಿದ್ದಳು. ಹಾಗೆ ಅವಳ ಮನೆ ಬಾಗಿಲಿನ ವರೆಗೂ

ಹೋಗಿ ನಿಂತವರಲ್ಲಿ ಸಿದ್ಧನಾಥನೂ ಒಬ್ಬನಾಗಿದ್ದ; ಆದರೆ, ಒಳಗೆ ಪ್ರವೇಶಿಸಲು ಧೈರ್ಯ ಸಾಲದೆ ತನ್ನ ದೈವವನ್ನು ಹಳಿದುಕೊಳ್ಳುತ್ತ ಬಂದ ಹಾಗೆಯೇ ಹಿಂದಿರುಗಿದ್ದ. ಹಾಗೆ ತಾನು ಹಿಂದಿರುಗಲು ದೈವಪ್ರೇರಣೆಯೇ ಕಾರಣವಾಗಿರಬೇಕೆಂದು ಈಗ ಅವನಿಗನ್ನಿಸುತ್ತಿತ್ತು.

“ಮುಕ್ತಾದೇವಿಯ ಮೋಹಜಾಲದಿಂದ ನನ್ನನ್ನು ಮುಕ್ತಗೊಳಿಸಿ ನಿನ್ನ ಪಾದಗಳ ಬಳಿಗೆ ನನ್ನನ್ನು ಬರಮಾಡಿಕೊಂಡ ಪರಶಿವಮೂರ್ತಿ, ನಿನಗೆ ನಮಸ್ಕಾರ, ನಮಸ್ಕಾರ, ಶತಸಹಸ್ರ ನಮಸ್ಕಾರ” ಎಂದು ಆಗಾಗ ಹೇಳಿಕೊಳ್ಳುತ್ತ ಪರಮಾತ್ಮನ ಉಪಕಾರ ಸ್ಮರಿಸುತ್ತಿದ್ದ ಸಿದ್ಧನಾಥ.

ಆದರೂ, ತನ್ನ ಮನಸ್ಸಿನಿಂದ ಮುಕ್ತಾದೇವಿಯ ಮೂರ್ತಿಯನ್ನು ಪೂರ್ತಿಯಾಗಿ ಅಳಿಸಿಬಿಡಲು ಆತ ಸಮರ್ಥನಾಗಿರಲಿಲ್ಲ. ಅವಳ ವಿಚಾರವಾಗಿ ತನ್ನಲ್ಲಿ ಉದಿಸಿದ್ದ ವಾಸನೆಯೇ ತನ್ನ ಜೀವನದ ಮಹಾ ಭಯಂಕರ ಪಾಪವಾಗಿದ್ದಿತೆಂದು ಅವನು ಭಾವಿಸಿದ್ದ. ಮೂರ್ಖತನದ ಮತ್ತು ಅಜ್ಞಾನದ ಆ ಪ್ರಾಯದಲ್ಲಿ ಎಂಥ ಪಾಶವಿಕ ಆನಂದಗಳನ್ನು ತನ್ನಲ್ಲಿ ಜಾಗೃತಗೊಳಿಸಿದ್ದೆಲ್ಲ ಆ ವೇಶ್ಯೆ.

ಸಿದ್ಧನಾಥ ಕುಟೀರದಿಂದ ನಡೆದು ಬಂದು ಹತ್ತಿರದಲ್ಲಿಯೇ ಇದ್ದ ಕೆರೆಯ ಬಳಿ ಕುಳಿತುಕೊಂಡು ಕಣ್ಣುಮುಚ್ಚಿಕೊಂಡ. ಮತ್ತೆ ಅವನ ಮನಸ್ಸಿನಲ್ಲಿ ಮುಕ್ತಾದೇವಿಯ ಪ್ರವೇಶವಾಗಿತ್ತು. ಅವನ ಬಗೆಗಣ್ಣೆ ನೆದುರು ಮುಕ್ತಾದೇವಿಯ ಪ್ರತಿಮೂರ್ತಿ ಸ್ಪಷ್ಟವಾಗಿ ಕಾಣಿಸುತ್ತಲಿತ್ತು. ಈಗಲೂ ಆಕೆ ಅಂದಿನಂತೆಯೇ ಪರಮ ಸುಂದರಿಯಾಗಿದ್ದಳು. ಅವಳು ಉರ್ವಶಿಯ ವೇಷದಲ್ಲಿ ಬಂಗಾರದ ಮಂಚದ ಮೇಲೆ ಪವಡಿಸಿದ್ದು ದು ಕಾಣಿಸಿತು. ಅವಳ ಕತ್ತು ವಿಲಾಸಭಾವದಲ್ಲಿ ಹಿಂದೆ ತಿರುಗಿಕೊಂಡಿತ್ತು, ಹಣೆ ಮುಂದೆ ಬಂದಿತ್ತು. ಅವಳ ಕಣ್ಣು ಪ್ರಕಾಶವಾಗಿದ್ದರೂ ಆದ್ರ್ವತೆಯಿಂದೊಡಗೂಡಿದ್ದುವು. ಸ್ಪಂದಿಸುತ್ತಿತ್ತು ನಾಸಿಕ. ಅಗೆತೆರೆದಿತ್ತು ಬಾಯಿ. ಪೂರ್ಣವಾಗಿ ವಿಕಸಿತವಾಗಿದ್ದ ದುಂಡು ದುಂಡು ಸ್ತನಗಳು. ನದಿಯ ಆಲೆಗಳಂತಿದ್ದ ಸ್ನಿಗ್ಧ ಬಾಹುಗಳು. ಅಪ್ಸರಾ ಸ್ತ್ರೀಯರನ್ನೂ ನಾಚಿಸುವಂತಿದ್ದ ಆ ಲಾವಣ್ಯವತಿಯ ದರ್ಶನದಿಂದ ಎಂಥ ವೀರ ವಿರಾಗಿಯ ಹೃದಯವೂ ಸೋತುಹೋಗಬಹುದಾಗಿತ್ತು.

“ಹೇ ದೇವಾಧಿದೇವಾ, ನೀನೇ ಸಾಕ್ಷಿ. ನನ್ನ ಅಪರಾಧವೆಂಥಾದ್ದೆಂಬುದು ಈಗ ನನಗೆ ಚೆನ್ನಾಗಿ ಗೊತ್ತಾಗುತ್ತಿದೆ.....” ಎಂದು ತನ್ನಲ್ಲಿ ತಾನೆ ಹೇಳಿಕೊಂಡ ಸಿದ್ಧನಾಥ.

ಸುಂದರಿಯ ಪ್ರತಿಮೆ ಮೆಲ್ಲಮೆಲ್ಲನೆ ಅಲುಗಾಡತೊಡಗಿತು. ವಿಚಿತ್ರವೂ ವಿಲಕ್ಷಣವೂ ಆದ ಭಾವಗಳು ಅವಳ ಅಧರಗಳಿಂದ ವ್ಯಕ್ತವಾಗತೊಡಗಿದ್ದವು. ಈಗ ಅವಳ ಕಣ್ಣುಗಳಲ್ಲಿ ಕಂಬನಿ ತುಂಬಿಕೊಂಡಿದ್ದುವು. ಅವಳ ಹೃದಯದಿಂದ ಬಿರುಗಾಳಿಯಂಥ

ಉಸಿರು ಹೊರಸೂಸತೊಡಗಿತ್ತು. ಈ ಸ್ಥಿತಿಯಲ್ಲಿ ಅವಳನ್ನು ಕಂಡೊಡನೆ ಸಿದ್ಧನಾಥನ ತಪಸ್ಸೇ ಹೃದಯವೂ ದ್ರವಿತವಾಯಿತು. ಆಕಾಶದ ಕಡೆ ಮುಖವೆತ್ತಿ ಆತ ಪ್ರಾರ್ಥಿಸತೊಡಗಿದ:

“ಹೇ ದೇವಾದಿದೇವಾ, ಏನಿದು ನಿನ್ನ ಲೀಲೆ! ಮಾಯೆಯನ್ನು ಕುಟ್ಟಿ ಪುಡಿಗೈದ ನನ್ನ ಹೃದಯದಲ್ಲೂ ನೀನು ದಯೆಯನ್ನು ತುಂಬಿರಿಸಿರುವಿ. ಹೇ ದಯಾನಿಧಿಯೆ, ನಿನಗೆ ನಮಸ್ಕಾರ. ನನ್ನನ್ನು ಮತ್ತೆ ವಾಸನಾಭೂತದೆಡೆಗೆ ಸೆಳೆಯುತ್ತಿರುವ ಈ ದಾರ್ಬಲ್ಯವನ್ನು ದೂರಗೊಳಿಸು. ನಿನ್ನ ಹೆಸರಿನಲ್ಲಿ ಈ ಮಾನವ ಪ್ರಾಣಿಗಳನ್ನು ಪ್ರೀತಿಯಿಂದ ಕಾಣುವ ಶಕ್ತಿಯನ್ನು ನನಗೆ ನೀಡು. ನಾವೆಲ್ಲರೂ ನಶ್ವರ ಪ್ರಾಣಿಗಳು. ನೀನು ಅಮರ. ಈ ವೇಶ್ಯೆಯನ್ನೂ ನೀನೇ ಸೃಷ್ಟಿಸಿರುವೆಯಂತಲೇ ಅವಳ ಬಗ್ಗೆ ನನಗೆ ದುಃಖವಾಗಿದೆ. ಭಗವಂತಾ, ಇದೂ ನಿನ್ನ ಕೃತಿಯೇ ಅಲ್ಲವೆ? ಈ ವಾಸಸ್ತ್ರೀಯನ್ನು ಉದ್ಧರಿಸಬೇಕೆಂಬ ಅಪೇಕ್ಷೆ ನಿನಗಿಲ್ಲವೆ? ಕಲ್ಯಾಣಪಟ್ಟಣದ ನಾಗರಿಕರನ್ನು ಪಾಪಕುಂಡದಲ್ಲಿ ಮುಳುಗಿಸುತ್ತ ಅವರನ್ನೇ ನಿನ್ನಿಂದ ವಿಮುಖರನ್ನಾಗಿಸುತ್ತಿರುವ ಈ ವೇಶ್ಯೆಗೆ ಮುಕ್ತಿಯೆಂದು? ಅವಳ ಅಪರಾಧಗಳು ಅನಂತವಾಗಿವೆ. ಘೋರವಾಗಿವೆ, ತಿರಸ್ಕರಣೀಯವಾಗಿವೆ. ಅವುಗಳ ವಿಚಾರ ಬಂದರೂ ಸಾಕು, ನನ್ನ ಮೈಯೆಲ್ಲ ನಡುಗುತ್ತದೆ, ರೋಮಗಳೆದ್ದು ನಿಲ್ಲುತ್ತವೆ. ಆದರೆ, ಅವಳ ಅಪರಾಧ ಎಷ್ಟಿದ್ದರೂ ಅವಳ ಬಗ್ಗೆ ನನಗೆ ಕರುಣೆಯೇ ಇದೆ. ಅನಂತಕಾಲದ ವರೆಗೂ ಮಾಯೆ ಅವಳನ್ನು ಅಂಧಳನ್ನಾಗಿಸುವ ವಿಚಾರವೇ ನನ್ನ ಹೃದಯವನ್ನಿರಿಯುತ್ತಿದೆ....”

ಸಿದ್ಧನಾಥ ಹಾಗೆ ಹೇಳಿಕೊಳ್ಳುತ್ತಿದ್ದಂತೆಯೇ ಅವನ ಪಾದಗಳ ಬಳಿ ಏನೋ ಸದ್ದಾದ ಹಾಗಾಗಲು ಆತ ಅತ್ತ ದೃಷ್ಟಿ ತಿರುಗಿಸಿದ. ಅವನಿಗರಿವಾಗದಂತೆಯೇ ನರಿಯೊಂದು ಬಂದು ಅವನ ಕಾಲುಗಳ ಹತ್ತಿರ ಕುಳಿತುಕೊಂಡಿತ್ತು. ಸಿದ್ಧನಾಥ ಚಕಿತನಾಗಿ ಆ ಪ್ರಾಣಿಯ ಮುಖವನ್ನೆ ಕೆಲಹೊತ್ತು ದಿಟ್ಟಿಸುತ್ತಿದ್ದ ಅವನ ಅಂತರಂಗದ ವಿಚಾರಗಳನ್ನು ಆ ಧಾರ್ಮಿಕ ಪ್ರಾಣಿ ಪೂರ್ತಿಯಾಗಿ ಅರಿತುಕೊಂಡಂತೆ ತೋರುತ್ತಿತ್ತು. ನಾಯಿಯಂತೆ ಬಾಲವನ್ನಲುಗಾಡಿಸುತ್ತ ಆ ನರಿಯೂ ಅವನನ್ನೇ ನೋಡುತ್ತಿತ್ತು.

ಮತ್ತೊಮ್ಮೆ ಸಿದ್ಧನಾಥನ ಹೃದಯ ಕಂಪಿಸಿತು.

“ಓಂ ನಮಃ ಶಿವಾಯ” ಎಂದು ಆತ ಉಚ್ಚ ಕಂಠದಲ್ಲಿ ಮಂತ್ರ ಘೋಷಣೆ ಮಾಡಿದ. ಆ ಧ್ವನಿ ಕಿವಿಗೆ ಬೀಳುತ್ತಲೂ ನರಿ ಗಾಬರಿಗೊಂಡು ಥಟ್ಟನೆದ್ದು ಓಡಹೋಯಿತು.

“ಇದರರ್ಥವೇನು? ಇದ್ದಕ್ಕಿದ್ದ ಹಾಗೆ ನರಿ ಯಾಕೆ ಬಂತು ನನ್ನ ಹತ್ತಿರ? ಇದ್ದಾವ ಅಶುಭದ ಸೂಚನೆ? ಹೇ ಶಿವಶಂಕರಾ, ಹೇ ಪತಿತಪಾವನಾ, ನರಿಯ

ರೂಪದಲ್ಲಿ ನೀನೇ ಬಂದು ನನ್ನನ್ನು ಪರೀಕ್ಷಿಸುತ್ತಿದ್ದಿಯಾ? ಅಥವಾ ಮತ್ತೆ ನನ್ನನ್ನು ತನ್ನ ಪಾಶಕ್ಕೆ ಬಿಗಿಯಲು ಮಾಯೆಯೇ ಪ್ರತ್ಯಕ್ಷವಾಗಿತ್ತೋ?”

ಸಿದ್ಧನಾಥ ಪದ್ಮಾಸನ ಹಾಕಿ ಕುಳಿತುಕೊಂಡು ದೇವರ ಧ್ಯಾನ ಮಾಡಿದ. ಧ್ಯಾನ ಮುಗಿದೊಡನೆಯೇ ಮುಕ್ತಾದೇವಿಯ ಪ್ರತಿಮೆ ಪುನಃ ಕಾಣಿಸಿಕೊಂಡಿತು.

ಸಿದ್ಧನಾಥ ತಲೆ ಕೆರೆದುಕೊಂಡ. ಅದೇಕೆ ಹೀಗಾಗುತ್ತಿದೆ ಮತ್ತೆ ಮತ್ತೆ? ಇದೂ ಕೂಡಾ ಆ ಭಗವಂತನ ಪ್ರೇರಣೆಯೇ ಇರಬಹುದೇ? ಮುಕ್ತಾದೇವಿಯನ್ನು ಪಾಪದ ಮಾರ್ಗದಿಂದ ಬಿಡಿಸಿ ಸನ್ಯಾಸದ ದಾರಿಗೆ ತರಬೇಕೆಂದು ಆತ ತನಗೆ ಸೂಚಿಸುತ್ತಿರಬಹುದೇ?

ಸಿದ್ಧನಾಥ ಎದ್ದುನಿಂತ, ಒಂದು ಗಳಿಗೆ ಆಕಾಶದತ್ತ ದಿಟ್ಟಿಸುತ್ತಿದ್ದು ಅನಂತರ ಆಶ್ರಮದ ಕಡೆ ಹೆಜ್ಜೆಯಿಡುತ್ತ ತನ್ನಲ್ಲಿ ತಾನೇ ಹೇಳಿಕೊಂಡ:

“ಹೌದು. ಹಾಗೇ ಇರಬೇಕು. ಮುಕ್ತಾದೇವಿಯನ್ನು ಉದ್ಧರಿಸುವುದೇ ಈಗ ನನ್ನ ಮುಂದಿರುವ ಕರ್ತವ್ಯ. ಪರಮಾತ್ಮನ ಕೃಪೆಯಿದ್ದರೆ ಈ ಕಾರ್ಯವನ್ನು ನಾನು ಸಹಜವಾಗಿ ನೆರವೇರಿಸಬಲ್ಲೆ.”

## ೨

ಮರುದಿನ ಬೆಳಿಗ್ಗೆ, ಪ್ರಾರ್ಥನೆಯ ತರುವಾಯ ಆತ ಆದಿನಾಥನನ್ನು ಕಾಣಲೆಂದು ತುಸು ದೂರದಲ್ಲಿದ್ದ ಅವನ ಕುಟೀರಕ್ಕೆ ಹೋದ.

ವಯಸ್ಸಿನಿಂದ ಸಿದ್ಧನಾಥನಿಗಿಂತ ಹತ್ತು ಹನ್ನೆರಡು ವರ್ಷಗಳಿಗೆ ಹಿರಿಯನಾಗಿದ್ದರೂ ಆದಿನಾಥ ಹಸುಳೆಯ ಹಾಗೆ ಬಾಲಭಾವದವನಾಗಿದ್ದ. ತನ್ನ ಕುಟೀರದ ಹಿಂಭಾಗದಲ್ಲೊಂದು ಪುಟ್ಟ ತೋಟವನ್ನು ನಿರ್ಮಿಸಿ ಆತ ಬಹಳ ಹೊತ್ತು ಅದರ ಕೆಲಸದಲ್ಲಿಯೇ ಮಗ್ನನಾಗಿರುತ್ತಿದ್ದ. ತನ್ನ ತೋಟದಲ್ಲಿ ಬೆಳೆದ ಹಣ್ಣು ಕಾಯಿಗಳನ್ನು ಪೂಜ್ಯಪಾದನಿಗೂ ಸಿದ್ಧನಾಥನಿಗೂ ಇನ್ನಿತರ ಸನ್ಯಾಸಿ ಬಂಧುಗಳಿಗೂ ಅರ್ಪಿಸಿ ಅದರಿಂದಲೇ ಆತ ಪರಮಾನಂದ ಹೊಂದುತ್ತಿದ್ದ. ಅವನ ಸಾತ್ವಿಕತೆಗೆ ಮಾರುಹೋಗಿ ವನ್ಯಪಶುಗಳು ಬಂದು ಚಿಕ್ಕ ಮಕ್ಕಳಂತೆ ಅವನ ಹತ್ತಿರ ಸುಳಿದಾಡುತ್ತಿದ್ದವು. ಸೃಷ್ಟಿಯಲ್ಲಿನ ಸಕಲ ವಸ್ತುಗಳನ್ನು ಪ್ರೀತಿಸುವುದೇ ಪರಮಾತ್ಮನನ್ನೊಲಿಸಲು ಸುಲಭೋಪಾಯವೆಂದು ನಂಬಿ ಆ ರೀತಿ ವರ್ತಿಸುತ್ತಿದ್ದ ಆದಿನಾಥ.

ಸಿದ್ಧನಾಥನ ವಿಶಾಲಕಾಯ ದೂರದಿಂದ ಕಾಣಿಸಿಕೊಳ್ಳುತ್ತಲೂ ಆದಿನಾಥ ತನ್ನ ಕೈಯಲ್ಲಿದ್ದ ಕುರುಪಿಯನ್ನು ನೆಲದ ಮೇಲಿಟ್ಟು ಕೈಜೋಡಿಸುತ್ತ ಹೇಳಿದ:



“ಜೈ ಶಿವಶಂಕರ್!”

“ಜೈ ಶಿವಶಂಕರ್! ಪರಮಾತ್ಮನು ನಿನಗೆ ಶಾಂತಿಯನ್ನೀಯಲಿ ಆದಿನಾಥ,”  
ಎಂದ ಸಿದ್ಧನಾಥ.

ಹಣೆಯ ಮೇಲಿನ ಬೆವರುಹನಿಗಳನ್ನು ನೀವಿಕೊಳ್ಳುತ್ತಾ ಆದಿನಾಥನೆಂದ:

“ನಿನಗೂ ಶಾಂತಿ ದೊರೆಯಲಿ ಬಂಧು ಸಿದ್ಧನಾಥ!”

ಸಿದ್ಧನಾಥ ಹತ್ತಿರ ಬಂದು ಹೇಳಿದ:

“ತನ್ನ ಭಕ್ತರ ಸಂಗಡ ಯಾವಾಗಲೂ ಇರುವಂಥ ಆ ದಯಾಘನನ ಗುಣ  
ಗಾನ ಮಾಡುವುದೇ ನಮ್ಮ ಮಾತುಕತೆಗಳ ಏಕಮಾತ್ರ ಉದ್ದೇಶವಾಗಿದೆ ಬಂಧು.”

“ನಿನ್ನಂದೇಹವಾಗಿ.”

“ಬಹಳ ದಿನಗಳಿಂದಲೂ ನನ್ನ ಮನಸ್ಸಿನಲ್ಲಿಂದು ವಿಚಾರ ಕೊರೆಯುತ್ತಿದೆ.  
ಅದನ್ನು ಕೃತಿಯಲ್ಲಿಳಿಸುವ ವರೆಗೂ ನನಗೆ ಸಮಾಧಾನವಾಗುವಂತಿಲ್ಲ. ಅದರ ಬಗೆಗೆ  
ನಿನ್ನ ಸಂಗಡ ಚರ್ಚೆ ಮಾಡೋಣ ಅಂತ ಬಂದೆ.”

“ನಿನ್ನಂಥ ಮಹಾಜ್ಞಾನಿಯನ್ನು ಅಸಮಾಧಾನಗೊಳಿಸುತ್ತಿರುವುದು ಅದೆಂಥಾ  
ವಿಚಾರವೋ ಅಂತ ನನಗೆ ಅಶ್ಚರ್ಯ.”

“ಪರಮಾತ್ಮನ ಯಶೋಭಿವೃದ್ಧಿಯನ್ನೇ ಕುರಿತು ನಾನು ಯಾವಾಗಲೂ  
ಚಿಂತಿಸುತ್ತಿರುತ್ತೇನೆ, ಆದನ್ನು ಬಿಟ್ಟು ನನಗೆ ಬೇರೆ ಚಿಂತೆಯಿಲ್ಲ.”

“ಸರಿಯಾಗಿ ಹೇಳಿದೆ ಬಂಧು. ನಮ್ಮ ಪಂಥದ ಪ್ರಾಣಸ್ವರೂಪಿಯಾಗಿರುವ  
ನಿನ್ನ ಎದೆಯಲ್ಲಿ ಅನ್ಯ ವಿಚಾರ ಸುಳಿಯುವುದಾದರೂ ಹೇಗೆ?”

“ಅದೇ....ಅದೇ ಒಂದು ವಿಚಾರ ನನ್ನನ್ನು ಬಹಳ ದಿನಗಳಿಂದ ಅಸ್ವಸ್ಥಗೊಳಿ  
ಸಿದೆ. ಅದನ್ನು ಕೃತಿಗಳಿಸುವುದು ಹೇಗೆ? ಅದಕ್ಕೇನು ಉಪಾಯ ಅಂತ ಚಿಂತಿಸು  
ತ್ತಿದ್ದೇನೆ.”

“ನನ್ನ ಉಪವನದ ಮೇಲೆ ಭಗವಂತ ಕೃಪೆ ಮಾಡಿರುವ ಹಾಗೆ ನಿನ್ನ ವಿಚಾರದ  
ಮೇಲೂ ಕೃಪೆ ಮಾಡಲಿ. ಪ್ರತಿದಿನವೂ ಪ್ರಾತಃಕಾಲ ಶಿವಶಂಕರ ನನ್ನ ಉಪ  
ವನದ ಮೇಲೆ ಮಂಜುಹನಿಯ ಮೂಲಕ ವರದಾನ ಮಾಡುತ್ತಾನೆ. ನಮಗೆ ಸದಾ  
ಶಾಂತಿ ದೊರೆಯಲೆಂದು ನಾವು ಅವನನ್ನು ಬೇಡಿಕೊಳ್ಳಬೇಕು. ಹೃದಯವನ್ನು ವಿಚ  
ಲಿತಗೊಳಿಸುವ ಭಾವನೆಗಳೆಂದರೆ ನನಗೆ ಅಂಜಿಕೆ. ಈ ಭಾವನೆಗಳು ನಮ್ಮನ್ನು  
ಸೆರೆಗೂಡುಕರಂಥ ಸ್ಥಿತಿಗಳಿಸುತ್ತವೆ. ಅವುಗಳ ವಶಕ್ಕೊಳಗಾಗಿ ನಾವು ಅತ್ತಿತ್ತ  
ತೂಗಾಡುತ್ತಾ ಪತನದಾಳದಲ್ಲಿ ಬಿದ್ದುಬಿಡುವ ಸಂಭವವಿರುತ್ತದೆ. ಯಾವಾಗಲಾದ  
ರೊಮ್ಮೆ ಈ ಭಾವೋನ್ಮಾದ ನಮ್ಮನ್ನು ಉಗ್ರ ಆನಂದದಲ್ಲಿ ಮುಳುಗಿಸುತ್ತದೆ. ಈ

ಮಾಯಾ ಸುಖಗಳಲ್ಲಿ ಮುಳುಗಿದ ವ್ಯಕ್ತಿ ರಾಕ್ಷಸರ ವಿಕಟಾಟ್ರಹಾಸಕ್ಕೆ ಬಲಿಯಾಗುತ್ತದೆ.”

“ನೀನು ಹೇಳುವುದೆಲ್ಲಾ ಸರಿಯಾದದ್ದು ಆದಿನಾಥ.”

“ಸಿದ್ಧನಾಥ ಬಂಧು, ನಾನು ನಿನ್ನಷ್ಟು ಜ್ಞಾನಿಯಲ್ಲ. ಶಕ್ತಿವಂತನೂ ಅಲ್ಲ. ನಿನ್ನ ತಪಸ್ಸಿನೆದುರಿಗೆ ನನ್ನದು ತುಚ್ಛ, ಬಹು ತುಚ್ಛ. ಆದರೂ, ಶಿವಶಂಕರನ ಕೃಪೆಯಿಂದ ಈ ಅಲ್ಪಬುದ್ಧಿಗೆ ಹೊಳೆದಷ್ಟು ಮಾತಾಡುವ ಸಾಹಸ ಮಾಡುತ್ತಿದ್ದೇನೆ. ಬಂಧು ಸಿದ್ಧನಾಥ, ನಾನೊಬ್ಬ ಮಹಾಪಾಪಿ. ನನ್ನ ಪಾಪಗಳನ್ನು ತೊಳೆದುಕೊಳ್ಳಲು ಇಲ್ಲಿಗೆ ಬಂದದಿನಿಂದ ಯಶಸ್ವಿ ಸುತ್ತಿದ್ದೇನೆ. ಸಂನ್ಯಾಸಿಗಳಿಗೆ ಉದಾಸೀನತೆಯೇ ಪರಮ ವೈರಿಯೆಂದು ನನ್ನ ಅನುಭವ ಹೇಳುತ್ತದೆ. ಈ ವಿಷಾದದ ಛಾಯೆ ಮನಸ್ಸು ಮತ್ತು ಪ್ರಾಣಗಳ ಮೇಲೆ ಪೂರ್ತಿಯಾಗಿ ಕವಿದುಕೊಂಡು ಭಗವಂತನ ಪ್ರಕಾಶವನ್ನು ಲುಪ್ತಗೊಳಿಸುತ್ತದೆ. ವಿಷಾದಕ್ಕಿಂತ ಅಧಿಕವಾದ ಶತ್ರು ಇನ್ನೊಂದಿರಲಾರದು. ಸಂನ್ಯಾಸಿಗಳ ಹೃದಯದಲ್ಲಿ ಈ ದುಷ್ಟ ಪ್ರವೃತ್ತಿಯ ಬೀಜ ಬಿತ್ತುವುದರಲ್ಲಿಯೇ ಮಾಯೆಯ ವಿಜಯವುಂಟು. ಅದಿರಲಿ. ನೀನಾವ ಉಪಾಯ ಸೂಚಿಸುತ್ತಿರುವಿ ಸಿದ್ಧನಾಥ? ಅದಕ್ಕೆ ನಾನೇನು ಸಹಾಯ ಮಾಡಬಲ್ಲೆ? ನನ್ನಿಂದ ನಿನ್ನ ಉಪಾಯಕ್ಕೆ ಸ್ವಲ್ಪವಾದರೂ ಸಹಾಯವಾದರೆ ಸಾಕು, ಅದು ನನ್ನ ಮಹಾ ಭಾಗ್ಯವೆಂದೇ ಭಾವಿಸುತ್ತೇನೆ.”

“ಬಂಧು ಆದಿನಾಥ! ನಾನು ಪರಮಾತ್ಮನ ಜಯಗಾನ ಮಾಡಬಯಸುತ್ತೇನೆ. ನನಗೆ ನಿನ್ನ ಸಲಹೆ ಬೇಕಾಗಿದೆ. ನಿನ್ನಲ್ಲಿ ಸತ್ಯದ ಜ್ಯೋತಿಯುಂಟು. ಬುದ್ಧಿಯ ಪ್ರಖರತೆಯುಂಟು.”

“ಬಂಧು ಸಿದ್ಧನಾಥ, ನಾನು ನಿನ್ನ ಚರಣಧೂಳಿಗೂ ಸಮಾನನಲ್ಲ. ಈ ಶ್ರೀಶೈಲ ಪರ್ವತದಲ್ಲಿ ಗಿಡಮರಗಳಿರುವಷ್ಟು ನನ್ನಲ್ಲಿ ಅವಗುಣಗಳಿವೆ. ಆದರೆ ವಯಸ್ಸಿನಲ್ಲಿ ಹಿರಿಯನಾದುದರಿಂದ ಸ್ವಲ್ಪ ಅನುಭವವೂ ಇದೆ. ಆ ಅನುಭವದಿಂದ ನಿನಗೇ ನಾದರೂ ಉಪಯೋಗವಾಗುವಂತಿದ್ದರೆ ಅದನ್ನು ಒದಗಿಸಲು ಸಂತೋಷದಿಂದ ಸಿದ್ಧನಾಗಿದ್ದೇನೆ.”

“ನೀನು ನನಗಿಂತಲೂ ಅನುಭವಿಕನಾದ್ದರಿಂದಲೇ ನಾನು ನಿನ್ನ ಸಲಹೆ ಕೇಳಲು ಬಂದೆ, ಬಂಧು ಆದಿನಾಥ. ವಿಷಯವೇನೆಂದರೆ—ಕಲ್ಯಾಣ ಪಟ್ಟಣದಲ್ಲಿ ಮುಕ್ತಾದೇವಿಯೆಂಬ ನರ್ತಕಿಯಿದ್ದಾಳೆ, ಪಾಪಮಯ ಜೀವನ ಸಾಗಿಸುತ್ತ ಜನತೆಗೆ ಕಲಂಕ ಪ್ರಾಯಳಾಗಿದ್ದಾಳೆ.”

“ಬಂಧು ಸಿದ್ಧನಾಥ! ಇದು ನಿಜವಾಗಿ ನಾವೆಲ್ಲರೂ ದುಃಖಪಟ್ಟುಕೊಳ್ಳುವಂಥ ಮಾತೇ ಸರಿ. ಕೇವಲ ನರ್ತಕಿಯರಷ್ಟೇ ಅಲ್ಲ, ನನಗೆ ತಿಳಿದ ಮಟ್ಟಿಗೆ ಕುಲೀನ

ಮನೆತನಗಳ ಅನೇಕ ಸ್ತ್ರೀಯರೂ ಇಂಥಾ ಪಾಪಮಯ ಜೀವನದಲ್ಲಿ ಮುಳುಗಿದ್ದಾರೆ. ಇದೊಂದು ಗಂಭೀರವಾದ ವ್ಯಾಧಿಯೇ ಸರಿ. ಇದಕ್ಕೇನಾದರೂ ಉಪಾಯ ಯೋಚಿಸಿದ್ದೀಯಾ?”

“ಹೌದು ಬಂಧು, ಯೋಚಿಸುತ್ತಿದ್ದೇನೆ. ಅನೇಕ ತಿಂಗಳುಗಳಿಂದ ಯೋಚಿಸಿ ಯೋಚಿಸಿ ನಿನ್ನ ರಾತ್ರಿ ಒಂದು ನಿರ್ಧಾರಕ್ಕೆ ಬಂದಿದ್ದೇನೆ. ಕಲ್ಯಾಣ ಪಟ್ಟಣಕ್ಕೆ ಹೋಗಿ ಈ ನರ್ತಕಿಯನ್ನು ಕಂಡು ಪರಮಾತ್ಮನ ಸಹಾಯದಿಂದ ಅವಳನ್ನು ಶುದ್ಧಗೊಳಿಸಬೇಕು.”

ಆದಿನಾಥ ದಿಗಿಲುಗೊಂಡು ಪ್ರಶ್ನಿಸಿದ:

“ಈ ಕೆಲಸ ಮಾಡುವವರಾರು ಸಿದ್ಧನಾಥ?”

“ಯಾರಿಂದರೆ? ನಾನೇ. ಭಗವಂತ ಈ ಕರ್ತವ್ಯವನ್ನು ನನಗೇ ಒಪ್ಪಿಸಿದ್ದಾನೆ. ನಾನೇ ಮಾಡಬೇಕು. ನಿನ್ನ ಅಭಿಪ್ರಾಯವೇನು ಆದಿನಾಥ?”

“ಬಂಧು ಸಿದ್ಧನಾಥ, ನಾನೊಬ್ಬ ಸಾಧಾರಣ ಅಧಮ ವ್ಯಕ್ತಿ. ನನಗೆ ತಿಳಿದಷ್ಟು ಹೇಳಬಲ್ಲೆ. ಪೂಜ್ಯಪಾದ ಗುರುಮಹಾರಾಜರೊಮ್ಮೆ ಹೇಳುತ್ತಿದ್ದದ್ದು ನನಗನ್ನೊನೆನಪಿದೆ. ಸಂನ್ಯಾಸಿಗಳು ಇದ್ದ ಸ್ಥಳವನ್ನು ಬಿಟ್ಟು ಬೇರೆ ಸ್ಥಳಕ್ಕೆ ಹೋಗಲು ಅವಸರ ಮಾಡಬಾರದು ಅಂತ ಅವರು ಉಪದೇಶಿಸುತ್ತಿದ್ದರು.”

“ನಾನೀಗ ನಡಸಿರುವುದರಲ್ಲಿ ಅವಸರವೇನಾದರೂ ಕಾಣುತ್ತದೆಯೇ?”

“ಬಂಧು ಸಿದ್ಧನಾಥ, ನಿನ್ನ ನಿಶ್ಚಯದ ಬಗ್ಗೆ ನನಗೇನೂ ಸಂದೇಹವಿಲ್ಲ. ಆದರೆ, ಪೂಜ್ಯಪಾದ ಗುರುಮಹಾರಾಜರು ಹೇಳಿದ್ದು ನನಗೆ ನೆನಪಿದೆ. ನೀರಿನಿಂದ ಹೊರದೊಡಗಿದ ಮೀನುಗಳು ಸತ್ತುಹೋಗುವ ಹಾಗೆ ತಮ್ಮ ಕುಟೀರಗಳನ್ನು ಬಿಟ್ಟು ಸಂಸಾರಿಕರೊಂದಿಗೆ ಬೆರೆಯುವ ಸಂನ್ಯಾಸಿಗಳು ತಮ್ಮ ಪವಿತ್ರ ಕರ್ತವ್ಯಗಳಿಂದ ವಿಮುಖರಾಗುತ್ತಾರೆ ಅಂತ ಅವರು ಹೇಳುತ್ತಿದ್ದರು.”

ಅಷ್ಟು ಹೇಳಿ ಆದಿನಾಥ ತನ್ನ ಕುರುಪಿಯನ್ನೆತ್ತಿಕೊಂಡು, ಫಲಭರಿತ ಅಂಜೀರ ವೃಕ್ಷವೊಂದರ ನಾಲ್ಕೂ ಕಡೆಗೆ ಮಣ್ಣು ಎರಿಸತೊಡಗಿದ. ಅಷ್ಟರಲ್ಲಿ ಹರಿಣವೊಂದ್ನ ತೋಟದ ಬೇಲಿಯ ಮೇಲೆ ಹಾರಿ ಒಳಗೆಬಂದು ಚಕಿತ ಹಾಗೂ ಭಯಭೀತ ಮುದ್ರೆಯಿಂದ ನಿಂತುಕೊಂಡಿತು. ಮತ್ತೆ ಎರಡು ಬಾರಿ ಜಗಿದು ಅದು ಆದಿನಾಥನ ಬಳಿ ಬಂದು ಅವನ ಎದೆಯಲ್ಲಿ ಮುಖ ಮುಚ್ಚಿಕೊಂಡಿತು.

“ಈ ಮುದ್ದು ಹರಿಣಶಿಶುವನ್ನು ಸೃಷ್ಟಿಸಿದ ಆ ಪರಮಾತ್ಮನಿಗೆ ಜಯವಾಗಲಿ!” ಎಂದ ಆದಿನಾಥ. ಕೆಲವು ಹಣ್ಣುಗಳನ್ನು ಬಿಡಿಸಿ ಆತ ಆ ಹರಿಣಿಗೆ ತಿನ್ನಿಸತೊಡಗಿದ.

ನೀಲದ ಕಡೆ ದೃಷ್ಟಿ ತಿರುಗಿಸಿ ಕೆಲಕೊತ್ತು ಯೋಚಿಸುತ್ತ ನಿಂತಿದ್ದ ಸಿದ್ಧನಾಥ; ಅನಂತರ ನಿಧಾನವಾಗಿ ಹೆಜ್ಜೆಯಿಡುತ್ತ, ಆದಿನಾಥನಾಡಿದ ಮಾತುಗಳನ್ನು ಕೂರಿತು, ವಿಚಾರ ಮಾಡುತ್ತ ತನ್ನ ಕುಟೀರದತ್ತ ಸಾಗಿದ.

ಆತ ಮನಸ್ಸಿನಲ್ಲಿಯೇ ಹೇಳಿಕೊಂಡ: “ಅದಿನಾಥ ಬಹಳ ಅನುಭವಿಕ, ಬುದ್ಧಿಶಾಲಿ. ನನ್ನ ಉಸಾಯದ ಬಗ್ಗೆ ಅವನಿಗೆ ಸಂಶಯವಿದೆ. ಆದರೂ ಪರವಿಲ್ಲ. ನನ್ನ ನಿಶ್ಚಯವನ್ನು ನಾನು ಬದಲಿಸಲಾರೆ. ಮುಕ್ತಾದೇವಿಯನ್ನು ಪಾಪಮಾರ್ಗದಿಂದ ತಿರುಗಿಸುವುದು ಕಠಿನವಾಗಬಹುದು. ನಿಜ. ಆದರೂ ಪರಮಾತ್ಮ ನನಗೆ ಸಹಾಯ ಮಾಡಬಹುದು. ಆತನ ನೆರವಿನಿಂದ ನಾನು ಈ ಕಠಿನ ಕರ್ತವ್ಯವನ್ನು ಯಶಸ್ವಿಗೊಳಿಸಬಹುದು.”

ಹಾದಿಯಲ್ಲಿ, ಬೇಟೆಗಾರನ ಬಲೆಗೆ ಸಿಕ್ಕಿ ಒದ್ದಾಡಿಕೊಳ್ಳುತ್ತಿದ್ದ ಹಕ್ಕಿಯೊಂದು ಅವನ ದೃಷ್ಟಿಗೆ ಬಿತ್ತು. ಅದೊಂದು ಹೆಣ್ಣು ಹಕ್ಕಿಯಾಗಿರಬೇಕು. ಅದರ ಜೊತೆಗಾರ ಹಕ್ಕಿ ಒಲೆಯ ಒಳಿ ಬಂದು ತನ್ನ ಚಂಚುವಿನಿಂದ ಜಾಳಿಗೆಯನ್ನು ಕಡಿದೆಸೆಯುವುದರಲ್ಲಿ ತೊಡಗಿತ್ತು. ಸಿದ್ಧನಾಥ ತಡೆದು ನಿಂತು ಆ ದೃಶ್ಯವನ್ನು ನೋಡುತ್ತಿದ್ದ ಹಾಗೆಯೇ ಅದಕ್ಕೂ ಒಂದು ಅಧ್ಯಾತ್ಮಿಕ ಅರ್ಥವಿದೆಯೆಂದು ಅವನಿಗೆನ್ನಿಸಿತು. ಬಲೆಯಲ್ಲಿ ಸಿಕ್ಕಿಬಿದ್ದಿರುವ ಹಕ್ಕಿಯೇ ಮುಕ್ತಾದೇವಿ; ಆ ಗಂಡುಹಕ್ಕಿ ತನ್ನ ಚಂಚುವಿನಿಂದ ಜಾಳಿಗೆಯನ್ನು ಛಿನ್ನವಿಚ್ಛಿನ್ನಗೊಳಿಸಿದಂತೆ ತಾನು ತನ್ನ ಶಕ್ತಿಪೂರ್ಣ ವಾಣಿಯಿಂದ ಮುಕ್ತಾದೇವಿಯನ್ನು ಬಂಧಿಸಿದ ಪಾಪಜಾಲವನ್ನು ತುಂಡರಿಸಬೇಕು. ಪರಮಾತ್ಮನನ್ನು ಮನಸ್ಸಿನಲ್ಲಿಯೇ ವಂದಿಸಿ, ತನ್ನ ಮೊದಲಿನ ನಿಶ್ಚಯವನ್ನು ಆತ ದೃಢಗೊಳಿಸಿದ.

ಅಷ್ಟರಲ್ಲಿಯೇ ಅವನನ್ನು ಅಶ್ವರ್ಯಚಕಿತನನ್ನಾಗಿಸುವ ಇನ್ನೊಂದು ಘಟನೆ ಜರುಗಿತು. ಜಾಳಿಗೆಯನ್ನು ತುಂಡರಿಸಿ ಜೊತೆಗಾರ್ತಿಯನ್ನು ಮುಕ್ತಗೊಳಿಸಲಿತ್ತಿ ಸುತ್ತಿದ್ದ ಆ ಗಂಡುಹಕ್ಕಿ ಕೊನೆಗೆ ತಾನೂ ಆ ಜಾಳಿಗೆಯಲ್ಲೇ ಸಿಕ್ಕಿಕೊಂಡು ಅರ್ತಸ್ವರದಿಂದ ಪ್ರಲಾಪಿಸತೊಡಗಿದೆ.

ಮತ್ತೆ ಸಿದ್ಧನಾಥನ ಮನಸ್ಸು ವಿಚಲಿತವಾಯಿತು. ತಗ್ಗಿಸಿದ ತಲೆಯನ್ನು ಮೇಲಕ್ಕತ್ತದೆ ಆತ ಕುಟೀರದತ್ತ ಸಾಗಿದ.

ಆ ರಾತ್ರಿಯಿಡೀ ಅವನಿಗೆ ನಿದ್ರೆ ಹತ್ತಲಿಲ್ಲ. ಬೆಳಗಿನ ಜಾವ ಅವನಿಗೊಂದು ಕನಸು ಕಾಣಿಸಿತು. ಆ ಕನಸಿನಲ್ಲಿ ಮುಕ್ತಾ ಮತ್ತೆ ಪ್ರತ್ಯಕ್ಷವಾದಳು. ಅವಳ ಮೊಗದ ಮೇಲೆ ಕಲುಷಿತ ಆನಂದದ ಛಾಯೆಯಿರಲಿಲ್ಲ. ಎಂದಿನಂತೆ ಅವಳು ಬಹು ಮೂಲ್ಯ ವಸ್ತುಗಳನ್ನು ಧರಿಸಿರಲಿಲ್ಲ. ಬಿಳಿಯ ವಸ್ತ್ರವೊಂದರಲ್ಲಿ ಅವಳ ದೇಹವೆಲ್ಲ ಮುಚ್ಚಿಹೋಗಿ ಮುಖದ ಸ್ವಲ್ಪ ಭಾಗವಷ್ಟೆ ಹೊರಗೆ ಕಾಣುತ್ತಿತ್ತು. ದೊಡ್ಡ ದೊಡ್ಡ ಕಂಬನಿಗಳಿಂದ ತುಂಬಿದ್ದ ಅವಳ ಕಣ್ಣುಗಳು ಮಾತ್ರ ಗೋಚರವಾಗುತ್ತಿದ್ದುವು.

ಅವಳನ್ನು ಆ ದಯನೀಯ ಸ್ಥಿತಿಯಲ್ಲಿ ಕಂಡ ಮಾತ್ರಕ್ಕೇ ಅವನಿಗೂ ಅಳು ಒತ್ತರಿಸಿ ಬಂತು. ಅಳುತ್ತಿದ್ದ ಹಾಗೆಯೇ ಕನಸೊಡೆದು ಆತ ಎಚ್ಚತ್ತುಕೊಂಡ.

ಭಗವಂತನ ಪ್ರೇರಣೆಯಿಂದಲೇ ತನಗೆ ಆ ಕನಸು ಕಾಣಿಸಿಕೊಂಡಿರಬೇಕೆಂದು ಆತ ನಂಬಿದ.

ಆತ ಎದ್ದು ಪ್ರಾರ್ಥನೆಗಳನ್ನು ತೀರಿಸಿಕೊಂಡು ಬಂದ. ತನ್ನ ಕುಟೀರದ ಬಾಗಿಲು ಮುಚ್ಚಿದ. ಆಶ್ರಮದ ವ್ಯವಸ್ಥೆಯ ಭಾರವನ್ನು ಬಿಂದುನಾಥನಿಗೊಪ್ಪಿಸಿದ. ಮೈಮೇಲೆ ಒಂದು ಅಂಗವಸ್ತ್ರ ಹೊದ್ದುಕೊಂಡು ಕೈಯಲ್ಲೊಂದು ಕೋಲು ಹಿಡಿದು ಕಲ್ಯಾಣ ನಗರಕ್ಕೆ ಹೊರಟುನಿಂತ.

ಅವನನ್ನು ಬೀಳ್ಕೊಳ್ಳಲು ಆಶ್ರಮವಾಸಿಗಳೆಲ್ಲ ಅವನ ಕುಟೀರದಿದರು ನೆರೆದರು.

“ಎಂದು ಹೊರಳಿ ಬರುತ್ತೀರಿ, ಬಂಧು ಸಿದ್ಧನಾಥ?”

“ಹ್ಯಾಗೆ ಹೇಳಲಿ ಬಂಧುಗಳೇ? ಅದೆಲ್ಲಾ ಪರಮಾತ್ಮನಿಗೇ ಸೇರಿದ್ದು. ಜೈ ಶಿವ ಶಂಕರ!”

“ಜೈ ಶಿವಶಂಕರ! ಜೈ ಗೌರಿಶಂಕರ!” ಎಂದು ಆಶ್ರಮವಾಸಿಗಳೆಲ್ಲ ಏಕ ಕಂಠದಿಂದ ಘೋಷಿಸಿದರು.

ಎಲ್ಲರಿಗೂ ನಮಸ್ಕರಿಸಿ ಬಿಟ್ಟು ಇಳಿಯತೊಡಗಿದ ಸಿದ್ಧನಾಥ. ಸನ್ಯಾಸಿಗಳು ಬಿಟ್ಟದ ಅಡಿಯವರೆಗೂ ಬಂದು ಆತನನ್ನು ಪ್ರೇಮದಿಂದ ಬೀಳ್ಕೊಂಡು ಹಿಂದಿರು ಗಿದರು.

ಪರ್ಮತ ಪ್ರದೇಶವನ್ನು ದಾಟಿ ಸಿದ್ಧನಾಥ ಜನವಸತಿಯಿದ್ದ ಭಾಗಗಳಲ್ಲಿ ಹಾಯ್ದು ಕಲ್ಯಾಣ ನಗರದತ್ತ ನಡೆದ. ಹಾದಿಯಲ್ಲಿ ಅಡ್ಡ ಬಂದ ಚಿಕ್ಕ ನದಿ ಯೊಂದನ್ನು ದಾಟಿ, ಪುರಾತನ ನಗರವೊಂದರ ಅವಶೇಷಗಳನ್ನು ಹಿಂದೆ ಬಿಟ್ಟು ಹಸಿವು ಆಯಾಸ ದಾಹಗಳ ಪರಿವೆಯಿಲ್ಲದೆ ಸಂಜೆಯಾಗುವ ವರೆಗೂ ಹಾಗೇ ನಡೆಯು ತ್ತಿದ್ದ. ರಾತ್ರಿಯಾಗುತ್ತಲೂ ಹಳ್ಳಿಯೊಂದರಲ್ಲಿ ನಿಂತು ಅಲ್ಲಿನ ಹಾಳು ದೇವಾಲಯ ದಲ್ಲಿಳಿದುಕೊಂಡ. ಯಾರೋ ಪುಣ್ಯಾತ್ಮರು ಅವನನ್ನು ಕಂಡು ಆಹಾರ ಪದಾರ್ಥ ಗಳನ್ನು ತಂದುಕೊಟ್ಟರು. ಅವುಗಳನ್ನು ತಿಂದು ನೀರು ಕುಡಿದು ದೇವಾಲಯದ ನೆಲದ ಮೇಲೆ ಮಲಗಿ ಇರುಳು ಕಳೆದು ಬೆಳಗಾಗುತ್ತಲೂ ಮತ್ತೆ ಮುಂದೆ ಸಾಗಿದ.

ನಾಲ್ಕು ದಿನಗಳ ಕಾಲ ಹಾಗೆ ಪ್ರವಾಸ ಸಾಗಿದ ಬಳಿಕ ವಿಶಾಲ ನಗರ ವೊಂದರ ಧ್ವಂಸಾವಶೇಷ ಕಾಣಿಸಿತು. ಅಲ್ಲಿನ ದೇವಮಂದಿರಗಳು ಹಾಳುಬಿದ್ದಿ ದ್ದರೂ ಅವುಗಳ ಗೋಡೆಗಳು ಪೂರ್ತಿಯಾಗಿ ಬಿದ್ದುಹೋಗದೆ ಅಗಲೂ ಎದ್ದುನಿಂತಿ ದ್ದುವು. ಆಧಾರ ಸ್ತಂಭಗಳ ಮೇಲೆ ಚಿತ್ರವಿಚಿತ್ರಾಕಾರದ ಮೂರ್ತಿಗಳಿದ್ದುವು. ಸ್ತ್ರೀಯರ ಮುಖಾಕೃತಿಗಳೂ ಪಶುಗಳ ಮುಖಾಕೃತಿಗಳೂ ಅಲ್ಲಿ ಇಲ್ಲಿ ಕಾಣುತ್ತಿದ್ದುವು. ಅಂಥ ಮೂರ್ತಿಗಳ ಮಧ್ಯೆ, ಮಂದಿರವೊಂದರಲ್ಲಿ ಮಲಗಿ ಆತ ಒಂದು ರಾತ್ರಿ ಕಳೆಯಬೇಕಾಯಿತು.

ಮತ್ತೆರಡು ದಿನಗಳು ಕಳೆದ ಬಳಿಕ ಜನವಸತಿಯಿಂದ ದೂರವಾಗಿದ್ದ ಸ್ಥಳ ವೊಂದರಲ್ಲಿ ತಾಡಪತ್ರಿಗಳಿಂದ ನಿರ್ಮಿತವಾಗಿದ್ದ ಬಡ ಗುಡಿಸಲೊಂದು ಅವನ ದೃಷ್ಟಿಗೆ ಬಿತ್ತು. ಅಲ್ಲಿ ಯಾವನಾದರೊಬ್ಬ ಪವಿತ್ರ ಸಾಧು ನೆಲಸಿರಬಹುದೆಂದು ಬಗೆದು ಸಿದ್ಧ ನಾಥ ಆ ಗುಡಿಸಲ ಬಳಿ ಬಂದ. ಬಾಗಿಲು ಮುಚ್ಚಿರಲಿಲ್ಲವಾದುದರಿಂದ ಗುಡಿಸಲಿ ನಲ್ಲಿದ್ದ ಒಂದು ಕೊಡವೂ ಎಲೆಗಳದೊಂದು ಚಾಪೆಯೂ ಕಾಣಿಸಿದುವು.

“ಇವು ಸಾಧುವಿನ ಸಾಮಾನುಗಳೇ ಸರಿ. ನಿಯಮಗಳಿಗನುಸಾರವಾಗಿ ಸಾಧು ಗಳು ತಮ್ಮ ಕುಟೀರದಿಂದ ಬಹಳ ದೂರ ಹೋಗುವುದಿಲ್ಲ. ಇನ್ನೇನು, ಇಷ್ಟರಲ್ಲೇ ಈ ಸಾಧು ಬಂದುಬಿಡಬಹುದು. ಆತ ಶೈವಪಂಥಿಯನೇ ಆಗಿದ್ದರೆ ಅವನೊಡನೆ ಮಾತನಾಡಿ ಮುಂದೆ ಹೋಗಬಹುದು.” ಎಂದುಕೊಂಡು ಸಿದ್ಧನಾಥ ಕುಟೀರದ ಸುತ್ತ ತಿರುಗಿ ಸಾಧುವನ್ನು ಹುಡುಕತೊಡಗಿದ.

ಆತನಿನ್ನೂ ನೂರು ಹೆಜ್ಜೆ ನಡೆದಿರಲಿಲ್ಲ. ಅಷ್ಟರಲ್ಲಿಯೇ ನದೀ ತೀರದಲ್ಲಿ ಪದ್ಮಾ ಸನಸ್ಥಿತನಾಗಿ ಕುಳಿತಿದ್ದ ವ್ಯಕ್ತಿಯೊಂದು ಕಾಣಿಸಿತು. ಆತನ ಮೈಮೇಲೆ ಬಟ್ಟೆಗಳ ದೊಂದು ತುಣುಕೂ ಇರಲಿಲ್ಲ. ತಲೆಗೂದಲು, ಗಡ್ಡವೂ ಬೆಳ್ಳಗೆ ಬೆಳ್ಳಿಯಂತಿದ್ದವು. ಪೂರ್ಣ ನಗ್ನನಾಗಿದ್ದ ಆ ದೇಹ ಒಂದು ಕನ್ನಡಿಯಂತೆ ಹೊಳೆಯುತ್ತಿತ್ತು.

ಸನ್ಯಾಸಿಗಳ ಪದ್ಧತಿಯಂತೆ ಸಿದ್ಧನಾಥ ಆ ಸಾಧುವಿಗೆ ನಮಸ್ಕರಿಸಿದ.

“ಜೈ ಶಿವಶಂಕರಾ! ಜೈ ಗೌರೀಶಂಕರಾ!”

ಪ್ರತಿಯಾಗಿ ಆ ಸಾಧು ಏನನ್ನೂ ಹೇಳಲಿಲ್ಲ. ಕೊಂಚವೂ ಚಲನ ವಲನ ಮಾಡದೆ ಆತ ಸ್ಥಿರವಾಗಿ ಕುಳಿತಿದ್ದ. ಸಿದ್ಧನಾಥನ ಜಯಜಯಕಾರ ಅವನಿಗೆ ಕೇಳಿ ಸಿತೊ ಇಲ್ಲವೋ....

ಬೈರಾಗಿ ಭಾವೋನ್ಮಾದದಲ್ಲಿ ಮೈನುರೆತಿರುವನೆಂದು ತಿಳಿಯುತ್ತಲೂ ಸಿದ್ಧನಾಥ ತಾನೂ ಕುಳಿತು ಕೈಜೋಡಿಸಿ, ಪರಮಾತ್ಮನ ಧ್ಯಾನದಲ್ಲಿ ಮಗ್ನನಾದ. ಸಾಯಂಕಾಲದ ವರೆಗೂ ಆತ ಧ್ಯಾನ ಮಾಡುತ್ತಿದ್ದರೂ ಆ ಬೈರಾಗಿ ಮಾತ್ರ ಅಲುಗಾಡಲಿಲ್ಲ. ಇನ್ನು ಹೆಚ್ಚು ಹೊತ್ತು ಸುಮ್ಮನಿರುವುದಕ್ಕೆ ಸಮಯವಿಲ್ಲವೆಂದುಕೊಂಡು ಸಿದ್ಧನಾಥ ಮತ್ತೆ,

“ಜೈ ಶಿವಶಂಕರಾ! ಬಂಧು ಬೈರಾಗಿ, ಈಗಲಾದರೂ ನಿನ್ನ ಸಮಾಧಿ ಇಳಿ ಯಿತೇ? ಗೌರೀಶಂಕರನ ಹೆಸರಿನಲ್ಲಿ ನನಗೆ ಆಶೀರ್ವಾದ ಮಾಡು.” ಎಂದು ಹೇಳಿದ.

ಸಿದ್ಧನಾಥನತ್ತ ಕತ್ತನ್ನೂ ಹೊರಳಿಸದೆ ಬೈರಾಗಿಯೆಂದ:

“ಅಪರಿಚಿತನೇ, ನಿನ್ನ ಅಭೀಷ್ಟವೇನೆಂಬುದು ನನಗೆ ತಿಳಿಯಲಿಲ್ಲ. ನಿನ್ನ ಗೌರೀ ಶಂಕರನನ್ನೂ ನಾನರಿಯೆ.”

“ಹಾ! ಗೌರೀಶಂಕರನನ್ನು ನೀನರಿಯೆಯಾ? ಯಾವ ದೇವಾಧಿದೇವನನ್ನು ಋಷಿಗಳು ಹೊಗಳಿರುವರೋ, ದೇವತೆಗಳು ಸ್ತುತಿಸಿರುವರೋ, ರಾಕ್ಷಸರು ವಂದಿಸಿರು

ವರೋ ಅ ಗೌರೀಶಂಕರನ ಹೆಸರನ್ನು ನೀನರಿಯೆಯಾ?"

"ಬಂಧು, ನಿಜವಾಗಿಯೂ ನಾನರಿಯೆ."

ಬೈರಾಗಿಯ ಅಜ್ಞಾನವನ್ನು ಕಂಡು ಸಿದ್ಧನಾಥನಿಗೆ ಪರಮಾಶ್ಚರ್ಯವಾಯಿತು.

"ಗೌರೀಶಂಕರನ ಹೆಸರೇ ನಿನಗೆ ತಿಳಿಯದೆಂದ ಬಳಿಕ ಈ ನಿನ್ನ ತಪಸ್ಸಿನಿಂದೇನು ಪ್ರಯೋಜನ? ನಿನ್ನ ಪರಿಶ್ರಮಕ್ಕೆನು ಫಲ? ನಿನಗೆ ಮುಕ್ತಿ ದೊರಕುವದಾದರೂ ಹೇಗೆ?"

ವೃದ್ಧ ಬೈರಾಗಿ ಉತ್ತರವಿತ್ತ:

"ಕರ್ಮಮಾಡುತ್ತಿರುವುದೂ ಕರ್ಮದಿಂದ ವಿರತನಾಗಿರುವುದೂ ಎರಡೂ ವ್ಯರ್ಥ.

ಜೀವನ ಮತ್ತು ಮೃತ್ಯು ಎರಡರ ಬಗೆಗೂ ನಾನು ನಿರಾಸಕ್ತ."

"ಏನನ್ನುತ್ತಿಯಾ?" ಸಿದ್ಧನಾಥ ದಿಗಿಲುಗೊಂಡು ಪ್ರಶ್ನಿಸಿದ: "ನಿನಗೆ ಮುಕ್ತಿ ಬೇಡವೇ? ನೀನು ಸಂನ್ಯಾಸಿಯಾದರೂ ಹಾದೋ ಅಲ್ಲವೋ?"

"ಹೇಗಾದರೂ ತಿಳಿಯಬಹುದು."

"ನೀನು ಪೂರಾ ನಗ್ನನಾಗಿದ್ದೀಯಾ. ನಿನಗೆ ಯಾವುದರ ಆಸೆಯೂ ಇಲ್ಲವೇ?"

"ಹಾಗೂ ತಿಳಿಯಬಹುದು."

"ನೀನು ಗೆಡ್ಡೆಗಿಣಿಸು ಹಣ್ಣುಹಂಪಲಗಳಿಂದಲೇ ಜೀವನ ನಿರ್ವಾಹ ಮಾಡುತ್ತಿದ್ದೀಯಾ?"

"ಹಾಗೂ ತಿಳಿಯಬಹುದು."

"ಸಂಸಾರದ ಸಮಸ್ತ ಮಾಯಾ ಮೋಹಗಳನ್ನು ನೀನು ತ್ಯಜಿಸಿಲ್ಲವೇ?"

"ಜನರು ಆಶಿಸುವ ಆ ವ್ಯರ್ಥ ವಸ್ತುಗಳನ್ನೆಲ್ಲ ನಾನು ತ್ಯಾಗ ಮಾಡಿರುವುದು ನಿಜ."

"ಹಾಗಾದರೆ ನೀನೂ ಕೂಡಾ ನನ್ನ ಹಾಗೇ ಒಬ್ಬ ದಿನ ಸಾಧುವಾಗಿದ್ದೀಯಾ. ಆದರೆ, ನನ್ನಂತೆ ನೀನು ಭಗವಂತನ ಭಕ್ತನಾಗಿಲ್ಲ, ಸ್ವರ್ಗೀಯ ಪರಮಾನಂದವನ್ನೂ ಬಯಸುತ್ತಿಲ್ಲ. ಗೌರೀಶಂಕರನಲ್ಲೂ ನಿನಗೆ ಶ್ರದ್ಧೆಯಿಲ್ಲ. ಹಾಗಾದರೆ ನೀನು ಧರ್ಮ ಪರಾಯಣನೆಂದು ಹ್ಯಾಗೆ ಹೇಳುವುದು? ಸ್ವರ್ಗೀಯ ಸುಖದ ಆಸೆ ನಿನಗಿಲ್ಲವಾದರೆ ಸಾಂಸಾರಿಕ ಸುಖವನ್ನಾದರೂ ನೀನು ತ್ಯಜಿಸಿರುವುದೇಕೆ?"

"ಅಪರಿಚಿತನೇ, ನಾನು ಏನನ್ನೂ ತ್ಯಜಿಸಿಲ್ಲ. ಜೀವನದ ಅತ್ಯಂತ ಸಂತೋಷ ಜನಕ ರೀತಿಯೊಂದು ನನಗೆ ತಿಳಿದಿದೆಯೆಂದು ನಾನು ಭ್ರಮಿಸಿದ್ದೇನೆ. ನಿಜ ಹೇಳುವುದೇ ಆದರೆ, ಈ ಜೀವನವೆಂಬುದು ಒಳ್ಳೆಯದೂ ಅಲ್ಲ, ಕೆಟ್ಟದೂ ಅಲ್ಲ. ಯಾವುದೇ ವಸ್ತುವಾಗಲಿ ತನ್ನಷ್ಟಕ್ಕೆ ತಾನು ಒಳ್ಳೆಯದಾಗಲಿ, ಕೆಟ್ಟದಾಗಲಿ, ಉಚಿತವಾಗಲಿ, ಅನುಚಿತವಾಗಲಿ, ಸುಖದಾಯಕವಾಗಲಿ, ದುಃಖದಾಯಕವಾಗಲಿ ಇರುವುದಿಲ್ಲ.

ನಮ್ಮ ವಿಚಾರಗಳಿಂದಲೇ ವಸ್ತುಗಳಿಗೆ ಆ ಆ ಗುಣ ಪ್ರಾಪ್ತವಾಗುತ್ತದೆ. ಉಪ್ಪಿನಿಂದ ರೊಟ್ಟಿ ರುಚಿಕರವಾಗುವುದಿಲ್ಲವೇ? ಹಾಗೆ....”

“ಯಾವ ವಸ್ತುವೂ ಸ್ಥಾಯಿಯಾದುದಲ್ಲವೆಂದೇ ನಿನ್ನ ಅಭಿಪ್ರಾಯವಲ್ಲವೇ? ಪರಮಾತ್ಮನ ಅಸ್ತಿತ್ವದ ಬಗೆಗೂ ನಿನಗೆ ವಿಶ್ವಾಸವಿಲ್ಲ. ಹಾಗಾದರೆ, ನೀನೊಬ್ಬ ಹುಂಬ. ಕೊಳಚೆಯಲ್ಲಿ ಬಿದ್ದು ಕೊಂಡು ನಾಯಿಯ ಹಾಗೆ ನಿದ್ರಿಸುತ್ತಿರುವ ನೀಚ....”

“ನಾಯಿಯನ್ನು ತಿರಸ್ಕರಿಸುವುದು ಹೇಗೆ ವ್ಯರ್ಥವೋ ಹಾಗೆ ದಾರ್ಶನಿಕರನ್ನು ತಿರಸ್ಕರಿಸುವುದೂ ವ್ಯರ್ಥ. ನಾಯಿಯೆಂದರೆ ಎಂಥ ವಸ್ತುವೆಂಬುದು ನಮಗೆ ತಿಳಿಯದು. ನಾವು ಯಾರೆಂಬುದೂ ನಮಗೆ ತಿಳಿಯದು. ನನಗಂತೂ ಏನೂ ತಿಳಿಯದು.”

“ಹಾಗಾದರೆ ನೀನು ನಾಸ್ತಿಕ ಸಂಪ್ರದಾಯದವನಿರಬೇಕು. ಕರ್ಮ-ವಿರಾಮ ಎರಡನ್ನೂ ಒಪ್ಪಿಕೊಳ್ಳದಿರುವ ಮೂರ್ಖರ ಜಾತಿಗೆ ಸೇರಿದವನಿರಬೇಕು. ಸೂರ್ಯನ ಪ್ರಕಾಶ, ರಾತ್ರಿಯ ಕತ್ತಲು ಎರಡರಲ್ಲೂ ಯಾವ ಭೇದವನ್ನೂ ಕಾಣದಿರುವ ಮಂದ ಮತಿಗಳ ಗುಂಪಿಗೆ ಸೇರಿದವನಿರಬೇಕು.”

“ಪ್ರಿಯ ಬಂಧು, ನೀನು ಹೇಳಿದ್ದೇ ನಿಜ. ನಾನು ನಾಸ್ತಿಕ. ನನ್ನ ನಿಲುವು ನಿನಗೆ ತಿರಸ್ಕರಣೀಯವಾಗಿ ಕಾಣಿಸಿದರೂ ನನಗೆ ಮಾತ್ರ ಸಂಪೂರ್ಣ ಸರಿಯಾಗಿಯೇ ತೋರುತ್ತದೆ. ಒಂದೇ ವಸ್ತುವಿನ ಭಿನ್ನ ಭಿನ್ನ ಆಕೃತಿಗಳಿರುತ್ತವೆ. ಬಾಹ್ಯರೂಪಗಳನ್ನು ನಾನು ಉಪೇಕ್ಷಿಸುವೆನೆಂದು ನೀನು ನನ್ನನ್ನು ದೂಷಿಸುತ್ತಿದ್ದೀಯೆ. ಆದರೆ ವಾಸ್ತವವಾಗಿ ಈ ಬಾಹ್ಯ ರೂಪಗಳೇ ಪೂರ್ಣ ಸತ್ಯವೆಂದು ನಾನು ತಿಳಿಯುತ್ತೇನೆ. ಸೂರ್ಯನನ್ನು ನೋಡಿದರೆ ಪ್ರಕಾಶಮಾನವಾಗಿ ಕಾಣುತ್ತಾನೆ. ಆದರೆ ಆತನ ಸ್ವಭಾವ ವೇನೆಂಬುದು ನನಗೆ ತಿಳಿಯದು. ಬೆಂಕಿಯಿಂದ ಬೆಂಕಿ ಉರಿಯುತ್ತದೆಂಬುದು ನನಗೆ ಗೊತ್ತು. ಆದರೆ ಅದು ಹೇಗೆ ಉರಿಯುತ್ತದೆ, ಏಕೆ ಉರಿಯುತ್ತದೆಂಬುದು ನನಗೆ ತಿಳಿಯದು. ನಾನು ನೀಚನೆಂದು ನೀನು ಭಾವಿಸುವುದೂ ವ್ಯರ್ಥ. ಭಾವನೆಗಳಿಂದ ಏನೂ ಆಗುವುದಿಲ್ಲ.”

“ಈ ನಿರ್ಜನ ಪ್ರದೇಶದಲ್ಲಿ ಹಣ್ಣು ಹಂಪಲು ತಿಂದು ಏತಕ್ಕಾಗಿ ಜೀವಿಸಿರುವೆ ನೀನು? ಏತಕ್ಕಾಗಿ ಶ್ರಮಪಡುತ್ತಿರುವೆ? ನಾನು ಕೂಡಾ ನಿನ್ನ ಹಾಗೇ ಕಷ್ಟ ಪಡುತ್ತೇನೆ, ನಿನ್ನ ಹಾಗೇ ಏಕಾಂತದಲ್ಲಿ ಸಂಯಮ ಸಾಧನೆ ಮಾಡುತ್ತೇನೆ. ಆದರೆ ಹೀಗೆ ಮಾಡುವುದರಲ್ಲಿ, ಈಶ್ವರನನ್ನು ಪ್ರಸನ್ನಗೊಳಿಸಿ ಮುಕ್ತಿ ಪಡೆಯಬೇಕೆಂಬುದೇ ನನ್ನ ಉದ್ದೇಶ. ಈ ಉದ್ದೇಶ ಯೋಗ್ಯವಾದದ್ದು. ಮಹಾ ಪುರಸ್ಕಾರವೊಂದರ ಅಭಿಲಾಷೆಯಿಂದ ಕಷ್ಟ ಸಹಿಸುವುದೂ ಉಚಿತವಾದದ್ದು. ಯಾವ ಉದ್ದೇಶವೂ ಇಲ್ಲದೆ ವ್ಯರ್ಥವಾಗಿ ಕಷ್ಟಪಡುವುದೆಂದರೆ ಮೂರ್ಖತನವೇ ಸರಿ. ದೇವರಲ್ಲಿ ನನಗೆ ನಂಬಿಕೆಯಿಲ್ಲದಿದ್ದರೆ ನಾನು ಸಂಸಾರಕ್ಕೇ ತಿರುಗಿ ಹೋಗುತ್ತಿದ್ದೆ, ಹಣ ಸಂಪಾದಿಸು



ತ್ತಿದ್ದೆ, ವಿಲಾಸದಿಂದಲೂ ವೈಭವದಿಂದಲೂ ಜೀವಿಸುತ್ತಿದ್ದೆ, ಮದ್ಯ ಸೇವಿಸುತ್ತಿದ್ದೆ, ಆನಂದತುಂದಿನಾಗುತ್ತಿದ್ದೆ. ಆದರೆ, ನೀನು ಮಾಡುತ್ತಿರುವುದೇನು ಮೂರ್ಖಾ! ಎಲ್ಲ ಸುಖಗಳನ್ನು ತ್ಯಜಿಸಿ ಬಿಟ್ಟು, ಏನನ್ನೂ ಸಂಪಾದಿಸದೆ ಎಲ್ಲವನ್ನೂ ಕಳೆದುಕೊಳ್ಳುತ್ತಿದ್ದೀಯೆ. ನಮ್ಮಂಥ ಸಂನ್ಯಾಸಿಗಳನ್ನು ವೃಥಾವಾಗಿ ಅನುಕರಿಸುತ್ತಿದ್ದೀಯೆ. ಚಿತ್ರಕಾರ ಚಿತ್ರ ತೆಗೆಯುವುದನ್ನು ಕದ್ದು ನೋಡಿದ ಕೋತಿ ತಾನೂ ಗೋಡೆಯ ಮೇಲೆ ಮಸಿಯ ಗೆರೆ ಎಳೆಯುವ ಹಾಗೆ ನಿನ್ನ ಪ್ರಯತ್ನ. ಏನು? ಇದಕ್ಕೆ ಉತ್ತರವೇನು?"

ಅತ್ಯಂತ ಆವೇಶದಲ್ಲಿ ಸಿದ್ಧನಾಥ ಮಾತನಾಡಿದ್ದನಾದರೂ ವೃದ್ಧ ಶಾಂತನಾಗಿಯೇ ಇದ್ದ. ಸಿದ್ಧನಾಥನ ಮಾತು ಮುಗಿಯುತ್ತಲೂ ವೃದ್ಧ ನಮ್ರತೆಯಿಂದ ಹೇಳಿದ:

"ಪ್ರಿಯ ಬಂಧು, ಕೊಳಚೆಯಲ್ಲಿ ಬಿದ್ದುಕೊಂಡಿರುವ ನಾಯಿ ಮತ್ತು ಮೂರ್ಖ ಕೋತಿಗಳ ಉತ್ತರದಿಂದ ನಿನಗೇನು ಲಾಭ?"

ಭಗವಂತನ ಯಶಗಾನವೇ ಸಿದ್ಧನಾಥನ ಏಕಮಾತ್ರ ಉದ್ದೇಶವಾಗಿತ್ತು. ಅವನ ಕ್ರೋಧ ದೂರವಾಯಿತು. ಆತ ನಮ್ರನಾಗಿ ಹೇಳಿದ:

"ಸತ್ಯದ ಆವೇಶದಲ್ಲಿ ಮೇರೆ ವಿಾರಿ ಮಾತಾಡಿದೆನೋ ಏನೋ. ನನ್ನನ್ನು ಕ್ಷಮಿಸು ಬೈರಾಗಿ! ಈಶ್ವರನೇ ಸಾಕ್ಷಿ, ನನಗೆ ತಿರಸ್ಕಾರ ಬಂದದ್ದು ನಿನ್ನ ಬಗ್ಗೆಲ್ಲ, ನಿನ್ನ ತಪ್ಪುಗಳ ಬಗ್ಗೆ. ನೀನು ಅಂಧಕಾರದಲ್ಲಿ ತೊಳಲುತ್ತಿರುವುದನ್ನು ನೋಡಿ ನನಗೆ ದುಃಖವಾಗುತ್ತಿದೆ. ಪರಮಾತ್ಮನ ಹೆಸರಿನಲ್ಲಿ ನಾನು ನಿನ್ನನ್ನು ಪ್ರೀತಿಸುತ್ತೇನೆ. ನಿನ್ನ ಮುಕ್ತಿಗಾಗಿ ಆ ದಯಾಘನನನ್ನು ಪ್ರಾರ್ಥಿಸುತ್ತೇನೆ. ಹೇಳು, ನಿನ್ನ ತರ್ಕವನ್ನು ನನಗೆ ವಿಶದಗೊಳಿಸು. ಅದನ್ನು ತಿಳಿದುಕೊಳ್ಳಬೇಕೆಂಬ ಬಲವತ್ತರವಾದ ಇಚ್ಛೆ ನನಗಿದೆ."

ವೃದ್ಧ ಬೈರಾಗಿ ನಿದಾನವಾಗಿ ಉತ್ತರವಿತ್ತ:

"ಮಾತಾಡುವುದೂ ಮಾತಾಡದಿರುವುದೂ ಎರಡೂ ಒಂದೇ ನನ್ನ ದೃಷ್ಟಿಯಲ್ಲಿ. ಆದರೂ ನನ್ನ ತರ್ಕವೇನೆಂಬುದನ್ನು ನಿನಗೆ ತಿಳಿಸಲು ಯತ್ನಿಸುತ್ತೇನೆ. ನಿನ್ನ ತರ್ಕವೇನೆಂಬುದನ್ನು ಅರಿತುಕೊಳ್ಳುವ ಇಚ್ಛೆ ನನಗಿಲ್ಲ. ಏಕೆಂದರೆ ಅದರ ಬಗ್ಗೆ ನನಗೆ ಸ್ವಲ್ಪವೂ ಆಸಕ್ತಿಯಿಲ್ಲ."

"ನಿನಗೆ ಇಷ್ಟು ಅನಾಸಕ್ತಿಯುಂಟಾಗಲು ಕಾರಣವೇನು?"

"ಅದೊಂದು ದೊಡ್ಡ ಕಥೆ. ಅದನ್ನು ಕೇಳುವುದರಿಂದ ನಿನಗೇನು ಲಾಭ?"

"ಲಾಭವೋ ಹಾನಿಯೋ, ಅಂತೂ ನಿನ್ನ ಕಥೆಯನ್ನೆಲ್ಲಾ ಕೇಳಬೇಕೆಂದು ಉತ್ಸುಕತೆಯುಂಟಾಗಿದೆ."

"ಕೇಳು ಹಾಗಾದರೆ. ಹೇಳುವುದರಿಂದ ನನಗೇನೂ ಹಾನಿಯಿಲ್ಲ. ನೀನು

ಉತ್ಸುಕನಾಗಿದ್ದರೂ ಅಷ್ಟೆ, ಆಗದಿದ್ದರೂ ಅಷ್ಟೆ, ನಿನ್ನ ವಿಚಾರಗಳ ಬಗ್ಗೆ ನನಗೇನೂ ಲಕ್ಷ್ಯವಿಲ್ಲ. ನಿನ್ನನ್ನು ನಾನು ತಿರಸ್ಕರಿಸುವುದೂ ಇಲ್ಲ, ಪ್ರೀತಿಸುವುದೂ ಇಲ್ಲ. ವಿರಾಗ, ಸಹಾನುಭೂತಿ ಎರಡೂ ಜ್ಞಾನಿಗಳಿಗೆ ಅನುಚಿತವಾದುವು. ಆದರೆ, ನೀನು ಇಷ್ಟು ಕೇಳುತ್ತಿರುವೆಯೆಂದು ನನ್ನ ಕಥೆ ಹೇಳುತ್ತಿದ್ದೇನೆ. ನನ್ನ ಹೆಸರು ರವಿಕೀರ್ತಿ. ವಾತಾಪಿ ಪುರದಲ್ಲಿ ವ್ಯಾಪಾರಿಗಳ ಮನೆತನವೊಂದರಲ್ಲಿ ನಾನು ಜನಿಸಿದೆ. ನನ್ನ ತಂದೆ ಅಗಣಿತ ಸಂಪತ್ತನ್ನು ಶೇಖರಿಸಿದ್ದ. ನನ್ನ ಹಿರಿಯಣ್ಣವರು ಅದನ್ನೆಲ್ಲಾ ತೀರಿಸಿಬಿಟ್ಟರು. ವೃದ್ಧಾಪ್ಯದಲ್ಲಿ ನನ್ನ ತಂದೆ ತಾಯಿಗಳಿಗೆ ಹೊಟ್ಟೆಗೆ ಅನ್ನ ಸಿಕ್ಕುವುದೂ ಕಷ್ಟವಾಯಿತು. ಅಂಥ ಕಷ್ಟದಲ್ಲೇ ಅವರು ತೀರಿಕೊಂಡರು. ಅಣ್ಣಂದಿರ ಹತ್ತರ ನಾನು ಇರುವಂತಿರಲಿಲ್ಲ. ಇತರರ ಹಾಗೆ ವ್ಯಾಪಾರ ಮಾಡಿ ಸಂಸಾರಿಯಾಗಿರುವ ಇಚ್ಛೆಯೂ ನನಗಿರಲಿಲ್ಲ. ಯೋಗ್ಯ ಗುರುವೊಬ್ಬನನ್ನು ಹುಡುಕಿ ಅವನ ಸನ್ನಿಧಿಯಲ್ಲಿ ಜ್ಞಾನ ಸಂಪಾದಿಸಬೇಕೆಂಬ ಹಂಬಲದಿಂದ ಭರತಖಂಡದಲ್ಲೆಲ್ಲಾ ತಿರುಗಿದೆ. ವಾರಣಾಸಿ ಪ್ರಯಾಗ ಎಲ್ಲಾ ಕಡೆಗೂ ಸುತ್ತಿದೆ. ಕೊನೆಗೆ ಗಂಗಾ ತೀರದಲ್ಲಿ ಒಬ್ಬ ನಗ್ನ ಸಾಧು ವನ್ನು ಕಂಡೆ. ಪದ್ಮಾಸನ ಹಾಕಿಕೊಂಡು ಮೂವತ್ತು ವರ್ಷಗಳಿಂದಲೂ ಆತ ಅಲ್ಲೇ ಕುಳಿತಿದ್ದನೆಂದು ಕೇಳಿ ತಿಳಿದೆ. ಆತನ ಕೃಶ ಶರೀರದ ನಾಲ್ಕು ಕಡೆಗಳಲ್ಲೂ ಹುತ್ತ ಬೆಳೆದಿತ್ತು. ಅವನ ಜಡೆಯಲ್ಲಿ ಹಕ್ಕಿಗಳು ಗೂಡು ಕಟ್ಟಿದ್ದುವು. ಆದರೂ ಆತ ಜೀವದಿದ್ದ. ಅವನನ್ನು ನೋಡುತ್ತಲೂ ನನಗೆ ನನ್ನ ಊರು, ಅಣ್ಣ ತಮ್ಮಂದಿರು, ತಂದೆತಾಯಿಗಳ ಕಷ್ಟ ಎಲ್ಲಾ ನೆನಪಾಯಿತು. ಆ ವೃದ್ಧ ತಪಸ್ವಿ ಖಂಡಿತವಾಗಿಯೂ ಪರಮ ಜ್ಞಾನಿಯಾಗಿರಬೇಕೆಂದೇ ನನಗನ್ನಿಸಿತು. ಯಾವ ವಸ್ತುವಿನಿಂದ ತಮಗೆ ಲಾಭವುಂಟೆಂದು ಜನರು ತಿಳಿದಿರುವರೋ ಅದು ಸಿಕ್ಕದಿದ್ದಾಗ, ಅಥವಾ ಅದು ಕಳೆದುಹೋದಾಗ ಅವರು ದುಃಖಿತರಾಗುತ್ತಾರೆ. ಅಂತೆಯೇ ಆ ವಸ್ತುವಿನಿಂದ ಲಾಭ ವುಂಟೆಂಬ ಭಾವನೆಯನ್ನೇ ಬಿಟ್ಟುಬಿಟ್ಟರೆ ಎಲ್ಲಾ ದುಃಖಗಳೂ ಇಲ್ಲವಾಗುತ್ತವೆಂಬ ತಿಳಿವಳಿಕೆ ನನ್ನಲ್ಲಿ ಮೂಡಿತು. ಆ ನಗ್ನ ಸಾಧುವನ್ನೇ ಅನುಸರಿಸಿ ಯಾವ ವಸ್ತು ವನ್ನೂ ಅಪೇಕ್ಷಿಸದೆ ಸಾಂಸಾರಿಕ ವಸ್ತುಗಳಿಂದ ದೂರವಾಗಿದ್ದು ಏಕಾಂತ ಸ್ಥಿರಜೀವನ ಸಾಗಿಸುವುದೆಂದು ನಾನೂ ಆಗಲೇ ನಿರ್ಧರಿಸಿದೆ.”

ರವಿಕೀರ್ತಿಯ ವೃತ್ತಾಂತವನ್ನು ಲಕ್ಷಗೊಟ್ಟು ಕೇಳಿ ಸಿದ್ಧನಾಥನೆಂದ:

“ಬಂಧು ರವಿಕೀರ್ತಿ, ನಿನ್ನ ತಿಳಿವಳಿಕೆ ಪೂರಾ ತಪ್ಪಲ್ಲವೆಂಬುದನ್ನು ನಾನೂ ಒಪ್ಪುತ್ತೇನೆ. ಸಾಂಸಾರಿಕ ವಸ್ತುಗಳ ತ್ಯಾಗ ಮಾಡುವುದು ಬುದ್ಧಿವಂತಿಕೆಯೇ ಸರಿ. ಆದರೆ, ಅಮರತ್ವವನ್ನು ಧಿಕ್ಕರಿಸುವುದೂ, ಹಾಗೆ ಮಾಡಿ ಈಶ್ವರನ ಕೋಪಕ್ಕೆ ಪಾತ್ರ ನಾಗುವುದೂ ಅವಿವೇಕ. ನಿನ್ನ ಅಜ್ಞಾನದ ಬಗ್ಗೆ ನನಗೆ ವ್ಯಸನವಾಗುತ್ತದೆ. ಪರ ಮೇಶ್ವರನ ಅಧಿಕಾರವನ್ನೊಪ್ಪಿಕೊಂಡು ಆತನ ಅಪ್ಪಣೆಯಂತೆ ವರ್ತಿಸಬೇಕೆಂದು

ನಾನು ನಿನಗೆ ಉಪದೇಶಿಸುತ್ತೇನೆ....”

ರವಿಕೀರ್ತಿ ನಡುವೆಯೇ ಬಾಯಿ ಹಾಕಿ ಹೇಳಿದ:

“ಅಪರಿಚಿತನೇ, ನಿನ್ನ ಅಭಿಪ್ರಾಯಗಳನ್ನು ನನ್ನ ಮೇಲೆ ಹೇರಲು ವ್ಯರ್ಥವಾಗಿ ಯತ್ನಿಸಬೇಡ. ನೀನೇನು ಮಾಡಿದರೂ ನಿನ್ನ ವಿಚಾರಗಳನ್ನು ನಾನು ಒಪ್ಪುವುದು ಶಕ್ಯವಿಲ್ಲ. ಯಾವ ಅಭಿಪ್ರಾಯವನ್ನೂ ಇಟ್ಟುಕೊಳ್ಳಬಾರದೆಂಬುದೇ ನನ್ನ ಅಭಿಪ್ರಾಯವಾಗಿದೆ. ಜನರ ಕೃಪೆಯಿಂದ ನಾನು ವಂಚಿತನಾಗಿದ್ದಲ್ಲಿ ದುಃಖದಿಂದಲೂ ಚಿಂತೆಯಿಂದಲೂ ದೂರವಾಗಿರಬಲ್ಲೆ. ನೀನು ನಿನ್ನ ಹಾದಿ ಹಿಡಿದು ಹೊರಡು. ಜೀವನದ ಕಠೋರ ಶ್ರಮದ ತರುವಾಯ ಇದೀಗ ಉದಾಸೀನತೆಯ ಸಾಗರದಲ್ಲಿ ನಾನು ಸುಂದರ ಸ್ನಾನ ಮಾಡುತ್ತಿದ್ದೇನೆ. ಅದರಿಂದ ನನ್ನನ್ನು ಹೊರಗೆಳೆಯುವ ಪ್ರಯತ್ನ ಮಾಡಬೇಡ.”

ಸಿದ್ಧನಾಥ ಧರ್ಮದ ಸಿದ್ಧಾಂತಗಳ ಬಗೆಗೆ ಗಾಢವಾಗಿ ಅಧ್ಯಯನ ಮಾಡಿದ್ದ; ವೃದ್ಧ ರವಿಕೀರ್ತಿಯ ಮೇಲೆ ಈಶ್ವರೀಯ ಕೃಪೆಯಿಲ್ಲವೆಂದೂ ಅವನ ಬಿಡುಗಡೆಯ ದಿನವಿನ್ನೂ ಬಲು ದೂರವಿದೆಯೆಂದೂ ಆತ ತಿಳಿದುಕೊಂಡ. ತಾನು ಮಾಡುವ ಉಪದೇಶ ಆರೋಪದ ರೂಪ ಧರಿಸಬಾರದೆಂಬ ಭೀತಿಯಿಂದ ಆತ ಅಷ್ಟಕ್ಕೇ ಸುಮ್ಮನಾದ. ಎಷ್ಟೋ ಬಾರಿ, ಅವಿಶ್ವಾಸಿ ವ್ಯಕ್ತಿಗಳೊಡನೆ ಜಗಳ ಮಾಡುವುದರಿಂದ ಅವರು ಪರಿವರ್ತಿತರಾಗುವ ಬದಲು ಇನ್ನಿಷ್ಟು ಅವಿಶ್ವಾಸಿಗಳಾಗುವರೆಂಬುದನ್ನು ಆತ ಜ್ಞಾಪಿಸಿಕೊಂಡ.

“ಎಲೋ ದುರ್ವೈವಿ! ನಾನು ಹೊರಡುತ್ತೇನೆ.”

ರವಿಕೀರ್ತಿ ಏನನ್ನೂ ಹೇಳದೆ ಮತ್ತೆ ತನ್ನ ಮೌನಮುದ್ರೆ ಮುಂದುವರಿಸಿದ. ಆಳವಾದ ಉಸಿರೊಂದನ್ನು ಬಿಟ್ಟು ಸಿದ್ಧನಾಥನೂ ತನ್ನ ಪವಿತ್ರಯಾತ್ರೆ ಮುಂದುವರಿಸಿದ.

ಪ್ರಾತಃಕಾಲ, ನದೀತೀರದಲ್ಲಿ ಒಂದೇ ಕಾಲಿನ ಮೇಲೆ ನಿಂತುಕೊಂಡಿದ್ದ ಬಕಪಕ್ಷಿಗಳನ್ನಾತ ಕಂಡ. ಅವುಗಳ ಶ್ವೇತವರ್ಣ ನದಿಯ ಜಲದಲ್ಲಿ ಪ್ರತಿಬಿಂಬಿತವಾಗಿತ್ತು. ನದೀತೀರದ ಮೇಲೆ ಬಲು ದೂರದವರೆಗೂ ಬಿದಿರು ಮೆಳೆಯ ಜಾಲ ಪಸರಿಸಿತ್ತು. ನಿರ್ಮಲವಾದ ಆಕಾಶದಲ್ಲಿ ಹಕ್ಕಿಗಳು ಹಿಂಡು ಹಿಂಡಾಗಿ ಹಾರಾಡುತ್ತಿದ್ದುವು.

ದೃಷ್ಟಿ ಹೋದಷ್ಟು ದೂರದವರೆಗೂ ನದಿಯ ವಿಸ್ತೃತ ಪಾತ್ರ ಧಳಧಳಿಸುತ್ತಿತ್ತು. ಕೊಂಚ ದೂರದಲ್ಲಿ ದಂಡೆಯ ಮೇಲೆ ಕೆಲವು ಶ್ವೇತ ಭವನಗಳು ನಿಂತಿದ್ದುವು. ಅವುಗಳ ಸುತ್ತಲೂ ಹಗುರಾದ ಹೊಗೆ ಮೋಡ ಕವಿದಿದ್ದುವು. ಎಡಗಡೆಗೆ, ಹಸಿರು ಘಟ್ಟದ ವರೆಗೆ ಹರಡಿದ್ದ ಬಯಲೂ ತೋಟಪಟ್ಟಗಳೂ ಇದ್ದುವು.

ಸಿದ್ಧನಾಥ ನದಿಯ ನೀರಿನಲ್ಲಿಳಿದು ದೇವರನ್ನು ಪ್ರಾರ್ಥಿಸತೊಡಗಿದ:

“ನನ್ನ ಯಾತ್ರೆಯನ್ನು ಮಂಗಳಮಯವಾಗಿ ಮಾಡಿದ ಭಗವಂತನೇ, ನಿನಗೆ ನಮಸ್ಕಾರ. ತೋಟಪಟ್ಟಿಗಳ ಮೇಲೆ ಪ್ರಾತಃಕಾಲೀನ ಪ್ರಕಾಶ ಬೀರುವ ಹೇ ಪರ ಮಾತ್ಮಾ, ಈ ಮರ ಗಿಡ ಹೂ ಹಣ್ಣುಗಳಂತೆಯೇ ನೀನು ಅತ್ಯಂತ ಪ್ರೀತಿಯಿಂದ ಸೃಷ್ಟಿಸಿದ ಮುಕ್ತಾದೇವಿಯ ಆತ್ಮದ ಮೇಲೂ ನಿನ್ನ ಕೃಪೆಯನ್ನು ಸುರಿಸು. ನಿನ್ನ ಆಶೀರ್ವಾದದಿಂದ ಈ ಪಾಪಾತ್ಮಳೂ ಪುಣ್ಯದ ಹಾದಿ ಹಿಡಿಯಲಿ!”

೩

ಮತ್ತೊಂದು ದಿನದ ಪ್ರಯಾಣದ ತರುವಾಯ ಆತ ಕಲ್ಯಾಣ ಪಟ್ಟಣದ ಬಳಿ ಬಂದು ಮುಟ್ಟಿದ. ನಗರದ ಹೊರಭಾಗದಲ್ಲಿದ್ದ ಉಪವನವೊಂದರಲ್ಲಿ ಸ್ವಲ್ಪ ಹೊತ್ತು ಕುಳಿತು ಎದುರಿಗೆ ಕಾಣುತ್ತಿದ್ದ ಆ ಮಹಾನಗರದ ಮಂದಿರಗಳನ್ನು ದಿಟ್ಟಿಸುತ್ತಿದ್ದ.

“ಇದೇ ಆ ಆನಂದಮಯ ಸ್ಥಾನ. ಇಲ್ಲೇ ನಾನು ‘ಪಾಪ’ದಲ್ಲಿ ಜನಿಸಿದ್ದೆ. ಇಲ್ಲಿಯ ವಿಷಯುಕ್ತ ಹವೆಯಲ್ಲೇ ನಾನು ಉಸಿರಾಡಿಸಿದ್ದೆ. ಇಲ್ಲಿನ ಆನಂದಸಾಗರದಲ್ಲಿಯೇ ನಾನು ಅಪ್ಸರೆಯರ ಸಂಗೀತ ಲಹರಿಯಲ್ಲಿ ವಿಹರಿಸಿದ್ದೆ. ಇದೇ ನನ್ನ ಜನ್ಮ ಭೂಮಿ. ಜಗತ್ತಿನ ದೃಷ್ಟಿಯಲ್ಲಿ ಇದೇ ನನ್ನ ಮನೆ. ಸಂಸಾರಿಕರ ದೃಷ್ಟಿಯಲ್ಲಿ ಇದೇ ಅಮರಾವತಿಯಾಗಿದೆ, ಪ್ರತಿಭೆಯ ಆವಾಸವಾಗಿದೆ. ಹೇ ಕಲ್ಯಾಣ ನಗರಿಯ, ತಾಯಿಯ ರೂಪದಲ್ಲಿ ನಿನ್ನನ್ನು ಪ್ರಿಯವಾಗಿ ಭಾವಿಸುವುದು ನಿನ್ನ ಮಕ್ಕಳಿಗೆ ಸ್ವಾಭಾವಿಕವಾಗಿದೆ. ನಾನೂ ಕೂಡಾ ನಿನ್ನ ವೈಭವಪೂರ್ಣ ವಕ್ಷಸ್ಥಳದ ಮೇಲೇ ಬೆಳೆದು ದೊಡ್ಡವನಾದೆ. ತಪಸ್ವಿಗಳು ಪ್ರಕೃತಿಯನ್ನು ತಿರಸ್ಕರಿಸುತ್ತಾರೆ. ದಾರ್ಶನಿಕರು ಆತ್ಮಪ್ರಕಾಶದ ಅವಹೇಳನ ಮಾಡುತ್ತಾರೆ. ಶೈವಪಂಥೀಯ ಸಂನ್ಯಾಸಿಗಳು ತಮ್ಮ ಪೂರ್ವಾಶ್ರಮದ ಮನೆಯನ್ನು ಅಪರಿಚಿತ ಸ್ಥಳವೆಂದು ತಿಳಿಯುತ್ತಾರೆ. ಸಾಧುಗಳು ಜಗತ್ತಿನಿಂದ ಅಲಿಪ್ತರಾಗಿರುತ್ತಾರೆ. ಕಲ್ಯಾಣ! ನಾನು ನಿನ್ನನ್ನು ಪ್ರೀತಿಸುವುದನ್ನು ನಿಲ್ಲಿಸಿಬಿಟ್ಟಿದ್ದೇನೆ. ಅದರ ಬದಲು ಇದೀಗ ನಾನು ನಿನ್ನನ್ನು ತಿರಸ್ಕರಿಸುತ್ತೇನೆ. ನಿನ್ನ ಧನ, ನಿನ್ನ ವಿಜ್ಞಾನ, ನಿನ್ನ ನಾಗರಿಕತೆ, ನಿನ್ನ ಸೌಂದರ್ಯಗಳ ಬಗ್ಗೆ ನನಗೆ ಹೇಸಿಕೆಯಿರಿಸುತ್ತದೆ. ಮಾಯೆಯಲ್ಲಿ ಸಿಕ್ಕಿ ಒದ್ದಾಡುತ್ತಿರುವ ಮಾನವ ಭೂತಗಳ ನಗರಿಯ, ನಾನು ನಿನಗೆ ಶಾಪ ಕೊಡುತ್ತೇನೆ. ಜುಗುಪ್ಸಾವಹ ದುಷ್ಟರ ಆಶ್ರಯ ಸ್ಥಳವೇ! ನಾಸ್ತಿಕರ ತವರುಮನೆಯೇ! ನಾನು ನಿನ್ನನ್ನು ಶಪಿಸುತ್ತೇನೆ. ಆದರೂ.....ಆದರೂ.....ಒಂದು ಮಹೋದ್ದೇಶವನ್ನು ಸಾಧಿಸಲೆಂದು ನಾನು ನಿನ್ನ ಬಳಿ ಬಂದಿದ್ದೇನೆ. ನಮ್ಮ ಗುರುಮಹಾರಾಜ ಪೂಜ್ಯಪಾದರ ಹರಕೆ

ಯಿಂದ, ಪರಮಾತ್ಮನ ದಯೆಯಿಂದ ನನ್ನ ಉದ್ವೇಗದಲ್ಲಿ ನಾನು ಯಶಸ್ವಿಯಾಗುತ್ತೇನೆ. ಓ ಭಗವಂತಾ, ನಿನ್ನ ಪವಿತ್ರ ಉಸಿರನ್ನು ಈ ಪಾಪಿ ನಗರದ ಮೇಲೆ ಬಿಟ್ಟು ನಾನಿಲ್ಲಿ ಅನಿರ್ಬಂಧವಾಗಿ ಉಸಿರಾಡಿಸಲು ಸಾಧ್ಯವಾಗುವಂತೆ ಮಾಡು.”

ಈ ರೀತಿ ಪ್ರಾರ್ಥಿಸಿದ ತರುವಾಯ ಆತ ಮತ್ತೆ ಎದ್ದು ನಗರದಲ್ಲಿ ಪ್ರವೇಶಿಸಿದ. ದೊಡ್ಡ ದೊಡ್ಡ ಶಿಲೆಗಳಿಂದ ನಿರ್ಮಿತವಾದ ಮಂಟಪ ದ್ವಾರದ ಛಾಯೆಯಲ್ಲಿ ಕೆಲವು ದುರ್ದೈವಿಗಳು ನಿಂತುಕೊಂಡು ಆರ್ತಧ್ವನಿ ಹೊರಡಿಸುತ್ತ ಭಿಕ್ಷೆ ಬೇಡುತ್ತಿದ್ದರು. ಆ ಭಿಕ್ಷುಕರ ತಂಡದಲ್ಲಿದ್ದ ಮುಸ್ಲಿಮ ಮುದುಕಿಯೊಬ್ಬಳು ಸಿದ್ಧನಾಥನ ಅಂಗವಸ್ತ್ರವನ್ನು ಹಿಡಿದೆಳೆದು ಬೇಡಿಕೊಂಡಳು.

“ನನಗೆ ಅತೀರ್ವಾದ ಮಾಡು ಸಾಧೂ ಮಹಾತ್ಮಾ! ಈ ಜಗತ್ತಿನ ಕಷ್ಟ ನನಗೆ ಸಾಕಾಗಿದೆ. ಪರಲೋಕದ ಸುಖಕ್ಕಾಗಿಯೇ ಕಾದು ಕುಳಿತಿದ್ದೇನೆ. ನೀನು ಭಗವಂತನ ದೂತನಾಗಿದ್ದೀಯೆ. ಸುವರ್ಣ ನಾಣ್ಯಗಳಿಗಿಂತಲೂ ನಿನ್ನ ಚರಣ ಧೂಳಿಯೇ ಹೆಚ್ಚಿನದು.”

“ಜೈ ಗೌರೀಶಂಕರ!” ಎಂದು ಘೋಷಿಸಿ ಆ ವೃದ್ಧಿಯನ್ನು ಹರಸಿ ಸಿದ್ಧನಾಥ ಮುಂದೆ ಸಾಗಿದ. ಆತನಿನ್ನೂ ಹತ್ತು ಹೆಜ್ಜೆ ಹೋಗಿರಲಿಲ್ಲ, ಅಷ್ಟರಲ್ಲಿಯೇ ಹುಡುಗರ ತಂಡವೊಂದು ಅವನನ್ನು ಕಂಡು ಕೂಗುತ್ತ ಕಿರಿಚುತ್ತ ಅವನ ಸುತ್ತಲೂ ನೆರೆದು ಕಲ್ಲು ಎಸೆಯತೊಡಗಿತು.

“ನೋಡಿರೋ! ಈ ದುಷ್ಟ ಸಾಧುವನ್ನು ನೋಡಿರೋ. ಈತ ಕಾಗೆಗಿಂತಲೂ ಕರಗಿದ್ದಾನೆ!” ಎಂದನೊಬ್ಬ ಹುಡುಗ.

“ಆಡಿನ ಗಡ್ಡಕ್ಕಿಂತಲೂ ಇವನ ಗಡ್ಡ ಉದ್ದವಿದೆ!” ಎಂದನೊಬ್ಬ.

“ತಂದು ತಂದು ಹ್ಯಾಗೆ ದೆವ್ವನಂತೆ ಬೆಳೆದಿದ್ದಾನೆ ನೋಡಿರೋ!” ಎಂದ ಮತ್ತೊಬ್ಬ.

“ಭಿಕ್ಷೆ ಬೇಡುವದಕ್ಕೇ ಇಲ್ಲಿ ಬಂದ ಹಾಗೆ ಕಾಣುತ್ತದೆ!” ಎಂದ ಮಗುದೊಬ್ಬ.

“ಹಕ್ಕಿಗಳನ್ನು ಹೆದರಿಸಲಿಕ್ಕೆಂದು ಇವನನ್ನು ಹೊಲದಲ್ಲಿ ಕೂಡಿಸಿಬಿಟ್ಟರೆ ಬಹಳ ಮೋಜಾದೀತು ನೋಡಿರೋ!” ಎಂದ ಇನ್ನೊಬ್ಬ.

“ಛೇ, ಬೇಡ ಬೇಡ. ಇವನ ಪಾಪಕ್ಕೆ ಬೆಳೆಯೂ ಬರಲಿಕ್ಕಿಲ್ಲ.”

ಹಾಗಾದರೆ ಇವನನ್ನು ಕಲ್ಲಿನಿಂದ ಹೊಡೆಯಿರಿ. ಇವನ ಮಾಂಸವನ್ನು ಕಾಗೆಗಳಿಗೆ ತಿನ್ನಿಸಿರಿ.

ಮತ್ತೆ ಅವನ ಮೇಲೆ ಕಲ್ಲು ಬೀಳತೊಡಗಿದವು.

“ಭಗವಂತಾ, ಈ ಮಕ್ಕಳ ಮೇಲೆ ಕೃಪೆ ಮಾಡು!” ಎಂದು ಸಿದ್ಧನಾಥ ಉದ್ಗಾರ ತೆಗೆದ. ಅದನ್ನು ಕೇಳಿದ ಕೆಲವು ಹುಡುಗರು ಅವನನ್ನು ಪಿಡಿಸುವುದನ್ನು

ನಿಲ್ಲಿಸಿ ಅವನಿಗೆ ದಾರಿಬಿಟ್ಟರು.

ಸಿದ್ಧನಾಥ ಮುಂದೆ ಹೆಜ್ಜೆಯಿಡುತ್ತಿದ್ದ ಹಾಗೇ ಯೋಚಿಸಿದ.

“ಆ ವೃದ್ಧ ನನ್ನನ್ನು ಗೌರವಿಸಿದಳು. ಈ ಹುಡುಗರು ನನ್ನನ್ನು ಅಪಮಾನ ಗೊಳಿಸಿ ಕಲ್ಲೆಸೆದರು. ಈ ರೀತಿಯಾಗಿ ಒಂದೇ ವಿಷಯದ ಬಗ್ಗೆ ಜನರು ಎರಡು ಬಗೆ ಯಾಗಿ ಯೋಚಿಸುವುದುಂಟು. ಮಿಥ್ಯಾವಾದಿ ಮುದುಕ ರವಿ ಕೀರ್ತಿ ಜ್ಞಾನಶೂನ್ಯ ನಲ್ಲವೆಂದು ಒಪ್ಪಿಕೊಳ್ಳಲೇಬೇಕಾಗುವುದು. ಅಜ್ಞಾನದಿಂದಾಗಿ, ತಾನು ಪ್ರಕಾಶ ದಿಂದ ವಂಚಿತನಾಗಿರುವುದಾಗಿ ಆತ ಭಾವಿಸುತ್ತಾನೆ. ಸಂಸಾರದ ಪ್ರತಿಯೊಂದು ವಸ್ತುವೂ ಮಣ್ಣು ಮತ್ತು ಮರೀಚಿಕೆಗಳಂತೆ ನಶ್ವರವಾಗಿದೆ. ಕೇವಲ ಒಬ್ಬ ಭಗವಂತ ನಲ್ಲಿಯೇ ಸ್ಥಿರತೆಯಿದೆ, ಅಮರತೆಯಿದೆ.”

ಆತ ಲಗುಬಗೆಯಿಂದ ನಡೆಯತೊಡಗಿದ. ಹತ್ತುವರ್ಷಗಳ ಹಿಂದಿನ ಪ್ರತಿಯೊಂದು ವಿಚಾರವೂ ಅವನಿಗೆ ನೆನಪಾಗುತ್ತಲಿತ್ತು. ಆ ನಗರದ ಪ್ರತಿಯೊಂದು ಬೀದಿಯೂ, ಪ್ರತಿಯೊಂದು ಕಲ್ಲೂ ಅವನಿಗೆ ಚಿರಪರಿಚಿತವಾಗಿತ್ತು. ಈಗ ಅದಿಲ್ಲವೂ ಅವನಿಗೆ ಕಲಂಕಿ ತವೂ ಪಾಪಮಯವೂ ಆಗಿ ಕಾಣಿಸಿತು. ಆತ ಕ್ರೋಧದಿಂದ ತನ್ನ ಬರಿಗಾಲುಗಳನ್ನು ಬೀದಿಯ ಕಲ್ಲುಗಳ ಮೇಲೆ ಅಪ್ಪಳಿಸಿದ. ಚರ್ಮ ಒಡೆದು ನೆತ್ತರು ಸುರಿಯಲಾರಂಭಿ ಸುತ್ತಲೂ ಅದನ್ನು ಕಂಡು ಪ್ರಸನ್ನನಾದ. ನಡೆಯುತ್ತ ನಡೆಯುತ್ತ ಸುಗಂಧ ವಾಯುವಿನಿಂದ ತುಂಬಿದ ಓಣಿಯೊಂದರಲ್ಲಿ ಆತ ಪ್ರವೇಶಿಸಿದ. ಎರಡು ಮೂರು ಅಂತಸ್ತುಗಳನ್ನುಳ್ಳ ಭವ್ಯ ಮನೆಗಳು ಅಲ್ಲಿ ತಲೆಯೆತ್ತಿ ನಿಂತಿದ್ದವು. ಆ ಮನೆಗಳ ಮುಂದೆ ಸುಂದರವಾದ ಉದ್ಯಾನಗಳೂ ಇದ್ದವು. ಯಾವುದೋ ಒಂದು ಮನೆಯಿಂದ ವೀಣಾವಾದನದ ಇಂಚರ ಹರಿದು ಬರುತ್ತಿತ್ತು. ಇನ್ನಾವುದೋ ಒಂದು ಮನೆಯಿಂದ ಮಂಜುಳಗಾನ ಕೇಳಿಬರುತ್ತಿತ್ತು. ಎದುರಿಗೆ ಮೂರ್ತಿಗಳನ್ನು ನಿಲ್ಲಿಸಿದ್ದ ಪುಟ್ಟದಾದರೂ ಮೋಹಕವಾಗಿದ್ದ ಮನೆಯೊಂದರ ಎದುರು ಸಿದ್ಧನಾಥ ನಿಂತುಕೊಂಡು ಬಾಗಿಲು ತಟ್ಟಿದ.

ಸೇವಕನೊಬ್ಬ ಧಾವಿಸಿ ಬಂದು ಬಾಗಿಲು ತೆರೆದ. ಅರ್ಧ ನಗ್ನವಾಗಿ ನಿಂತಿದ್ದ ಈ ಬೈರಾಗಿಯನ್ನು ಕಂಡು ಕರ್ಕಶ ಸ್ವರದಲ್ಲಿ ಹೇಳಿದ:

“ಮುಂದಿನ ಮನೆಗೆ ಹೋಗಿ ಭಿಕ್ಷೆ ಬೇಡು. ನಡೆ ಇಲ್ಲಿಂದ, ಇಲ್ಲವಾದರೆ ಬಡಿಗೆ ಯಿಂದ ಬಡಿದೋಡಿಸಬೇಕಾದೀತು.”

ಸಿದ್ಧನಾಥ ಶಾಂತಸ್ವರದಲ್ಲಿಯೇ ಉತ್ತರವಿತ್ತ:

“ಸಹೋದರಾ, ನಾನು ಭಿಕ್ಷುಕನಲ್ಲ. ಈ ಮನೆಯೊಡೆಯನಾದ ಮಾಧವರಸ ನನ್ನ ಪರಮ ಮಿತ್ರ. ಅವನನ್ನು ನೋಡಲೆಂದೇ ನಾನು ಬಂದಿದ್ದೇನೆ.”

ಸೇವಕ ಮತ್ತೂ ಕೋಪೋದ್ರಿಕ್ತನಾಗಿ ಗದರಿಸಿದ:

“ನಮ್ಮ ಒಡೆಯನೆಲ್ಲ! ನೀನೆಲ್ಲ! ಅವನಿಗೂ ನಿನಗೂ ಮಿತ್ರತ್ವ ಅಂದರೆ ಯಾರಾದರೂ ನಕ್ಕಾರು. ನಿನ್ನಂಥ ನಾಯಿಯನ್ನು ಆತ ಭೆಟ್ಟಿಯಾಗುವುದಿಲ್ಲ. ನಡೆ ಹೋಗು.”

“ನಾನು ಹೇಳುವ ಹಾಗೆ ಮಾಡು ಮಗನೇ! ನಾನು ಭೆಟ್ಟಿಗಾಗಿ ಬಂದಿದ್ದೇನೆಂದು ನಿನ್ನ ಯಜಮಾನನಿಗೆ ಹೇಳು.”

“ಅದೆಲ್ಲಾ ರಗಳೆ ಬೇಡ. ನಡೆ ಇಲ್ಲಿಂದ!” ಎಂದ ಸೇವಕ.

ಆಗಲೂ ಸಿದ್ಧನಾಥ ಕದಲದೆ ಅಲ್ಲಿಯೇ ನಿಂತುಕೊಳ್ಳಲು, ಸೇವಕ ತನ್ನ ದೊಣ್ಣೆಯೆತ್ತಿ ಒಂದು ಏಟು ಬಿಟ್ಟ. ಸಿದ್ಧನಾಥ ಕೊಂಚವೂ ಅಳುಕದೆ, ಎದೆಯ ಮೇಲೆ ಕೈಕಟ್ಟಿಕೊಂಡು ಶಾಂತವಾಗಿ ನಿಂತಿದ್ದ.

“ಸಹೋದರಾ, ನನ್ನನ್ನು ಹೊಡೆಯುವುದು ವೃಥಾ. ನಾನು ಹೇಳಿದಂತೆ ಮಾಡು.”

ಸೇವಕ ಅಶ್ವಾರೋಹಿವಸ್ಥಿತನಾಗಿ, ಹೊಡೆದರೂ ಕೂಡಾ ಹೆದರದಿರುವ ಈ ವ್ಯಕ್ತಿಯೆಂಥವನೋ ಎಂದು ಯೋಚನೆಗೊಳಗಾಗಿ ಆತನ ಆಗಮನದ ವಾರ್ತೆಯನ್ನು ತನ್ನ ಒಡೆಯನಿಗೆ ಅರುಹಲೆಂದು ಒಳಗೆ ಹೋದ.

ಆ ಸಮಯದಲ್ಲಿ ಮಾಧವರಸ ಸ್ನಾನ ಮಾಡುವುದರಲ್ಲಿ ಮಗ್ನನಾಗಿದ್ದ. ಆತ ಹಸನ್ಮುಖದ ಸುಂದರ ಪುರುಷ. ಅವನ ಮುಖದ ಮೇಲೆ ಮಧುರ ವ್ಯಂಗ್ಯದ ಭಾವ ಮೂಡಿತ್ತು. ಅಪ್ಪಣೆಗಾಗಿ ಕಾದು ನಿಂತಿರದೆ, ನೇರವಾಗಿ ಸ್ನಾನಗೃಹದ ಹತ್ತಿರಕ್ಕೆ ನಡೆದು ಬಂದು ಸಾಧುವನ್ನು ಭಟ್ಟನೆ ಗುರುತಿಸಿ ಆತ ಕೈಗಳಿರಡನ್ನೂ ಚಾಚಿ ಹೇಳಿದ:

“ಓ! ಸಿದ್ಧನಾಥ! ನನ್ನ ಪ್ರಾಣಸ್ನೇಹಿತ ಸಿದ್ಧನಾಥ! ಇದೇನು, ಇದ್ದಕ್ಕಿದ್ದ ಹಾಗೆ ಎಲ್ಲಿಂದ ಬಂದೆ!”

“ಜೈ ಗೌರೀಶಂಕರ್! ಪರಮಾತ್ಮನ ಕಾರ್ಯವೊಂದನ್ನು ನೆರವೇರಿಸಲು ನಾನು ಈ ನಗರಕ್ಕೆ ಬರಬೇಕಾಯಿತು, ಮಾಧವಮಿತ್ರ!”

“ಬಹಳ ಸಂತೋಷ. ಬಹಳ ಸಂತೋಷ. ಅಂತೂ ಇಷ್ಟು ವರ್ಷಗಳ ಮೇಲೆ ದರೂ ಮತ್ತೆ ಇಲ್ಲಿಗೆ ಬರುವ ಮನಸ್ಸು ಮಾಡಿದಿಯಲ್ಲ ಪುಣ್ಯಾತ್ಮ! ಸ್ವಲ್ಪ ಕುಳಿತೀರು, ನಾನು ಸ್ನಾನ ಮುಗಿಸಿಕೊಂಡು ಬಂದುಬಿಡುತ್ತೇನೆ.”

ಅವಸರದಿಂದ ಸ್ನಾನ ತೀರಿಸಿ ಮಾಧವರಸ ಬಟ್ಟೆ ಹಾಕಿಕೊಂಡು ಬಂದು ಸಿದ್ಧನಾಥನನ್ನು ಅಪ್ಪಿಕೊಂಡ.

“ಇದೇನು? ನೀನೇಷ್ಟು ಕಪ್ಪಾಗಿ ಹೋಗಿರುವಿಯಲ್ಲ! ಇಲ್ಲಿದ್ದಾಗ ಹೇಗೆ ಬಂಗಾರದಂತೆ ಹೊಳೆಯುತ್ತಿತ್ತು ನಿನ್ನ ಮೈ!”

“ಬಂಗಾರವೂ ಅಷ್ಟೆ, ಇದ್ದಲೂ ಅಷ್ಟೆ ನನ್ನ ದೃಷ್ಟಿಯಲ್ಲಿ.”

“ಓಹೊ” ನೀನೀಗ ಸಂನ್ಯಾಸಿಯಲ್ಲವೆ? ಮರೆತೇಬಿಟ್ಟಿದ್ದೆ. ಆದರೆ, ನಮ್ಮಿಬ್ಬರ ಸ್ನೇಹವನ್ನು ಮಾತ್ರ ನಾನೆಂದೂ ಮರೆಯಲಾರೆ. ನಾವಿಬ್ಬರೂ ಜೊತೆಗೂಡಿ ಗುರುಗಳ ಬಳಿ ವ್ಯಾಕರಣ, ನ್ಯಾಯ, ಕಾವ್ಯ, ದರ್ಶನಗಳನ್ನೋದುತ್ತಿದ್ದುದರ ನೆನಪು ನಿನಗಿರಬಹುದು. ಆಗಲೂ ನಿನ್ನ ಸ್ವಭಾವ ಹೀಗೇ ಒರಟಾಗಿಯೇ ಇತ್ತು. ಆದರೂ, ನಿನ್ನ ಸತ್ಯವಾದಿತ್ವಕ್ಕಾಗಿ ನಾನು ನಿನ್ನನ್ನು ಮೆಚ್ಚಿಕೊಂಡಿದ್ದೆ.”

“ಅದನ್ನೆಲ್ಲಾ ಈಗ ನೆನಸಿಕೊಂಡೇನು ಲಾಭ, ಬಂಧು?”

“ನೀನು ಸತ್ಯಪ್ರೇಮಿಯೂ ಆಗಿದ್ದೆ, ನಾಸ್ತಿಕನೂ ಆಗಿದ್ದೆ. ಅದೇ ಆಶ್ಚರ್ಯದ ವಿಷಯವಾಗಿತ್ತು. ನೀನು ಅಂಥ ಜಾಣನೇನೂ ಆಗಿರಲಿಲ್ಲವಾದರೂ ಬಹಳ ಉದಾರಿಯಾಗಿದ್ದೆ. ಹಣ, ಜೀವನ ಎರಡಕ್ಕೂ ನೀನು ಹೆಚ್ಚು ಮಹತ್ವ ಕೊಡುತ್ತಿರಲಿಲ್ಲ. ನಿನ್ನಲ್ಲಿ ಒಂದು ವಿಚಿತ್ರ ಪ್ರತಿಭೆಯಿತ್ತು, ಒಂದು ಅದ್ಭುತ ಸಾಹಸವಿತ್ತು. ಅದೇ ನನ್ನನ್ನು ಆಕರ್ಷಿಸಿದ್ದು. ಹತ್ತು ವರ್ಷಗಳ ದೀರ್ಘ ಕಾಲದ ನಂತರ ಈಗ ನಿನ್ನನ್ನು ಕಂಡು ನನಗೆ ನಿಜವಾಗಿಯೂ ಅತ್ಯಂತ ಆನಂದವಾಗಿದೆ. ಶೈವಪಂಥೀಯ ಸಂನ್ಯಾಸಿಗಳ ಸಹವಾಸ ಬಿಟ್ಟು ಮತ್ತೆ ಎಂದಿನಂತೆಯೇ ಸುಖದ ಜೀವನ ನಡೆಸುವುದಕ್ಕೇ ನೀನು ಬಂದಿರುವೆಯಲ್ಲವೆ? ಸಂತೋಷ, ಬಹಳ ಸಂತೋಷ.”

ಮಾಧವರಸ ಚಪ್ಪಾಳೆ ತಟ್ಟಿ, ದಾಸಿಯರನ್ನು ಕರೆದು ಹೇಳಿದ:

“ನನ್ನ ಪ್ರಿಯ ಮಿತ್ರನ ಮೈಗೆ ಸುಗಂಧ ತೈಲ ಪೂಸಿರಿ.”

ಯುವತಿಯರು ಮುಗುಳ್ಳಗುತ್ತಾ ಕನ್ನಡಿಯನ್ನೂ ಸುಗಂಧ ತೈಲದ ಪಾತ್ರೆಗಳನ್ನೂ ತೆಗೆದುಕೊಂಡು ಬಂದರು.

ಸಿದ್ಧನಾಥ ಕಠೋರ ಮುದ್ರೆಯಿಂದ ಅವರನ್ನು ದೂರದಲ್ಲಿಯೇ ತಡೆದು ನಿಲ್ಲಿಸಿ, ಅವರ ನಗ್ನ ಶರೀರಗಳ ದರ್ಶನವಾಗಬಾರದೆಂದು ತನ್ನ ದೃಷ್ಟಿಯನ್ನು ನೆಲಕ್ಕೆ ಹರಿಸಿದ.

“ಯಾಕೆ ಸಿದ್ಧನಾಥ? ನೀನು ಸ್ನಾನ ಮಾಡುವುದಿಲ್ಲವೆ?”

“ಬೆಳಿಗ್ಗೆ ಕೆರೆಯಲ್ಲಿ ಮಾಡಿಕೊಂಡೇ ಬಂದಿದ್ದೇನೆ. ಈಗ ಮತ್ತೆ ಬೇಡ.”

“ಹಾಗಾದರೆ ಅಡ್ಡಿಯಿಲ್ಲ. ನೀನು ಹಸಿದು ಬಂದಿರಬಹುದು. ಊಟಕ್ಕೇಳು.”

ದಾಸಿಯರು ಬಗೆಬಗೆಯ ಆಹಾರ ಪದಾರ್ಥಗಳನ್ನೂ ರುಚಿಕರ ಪಾನೀಯಗಳನ್ನೂ ತಂದಿರಿಸಿದರು. ಸಿದ್ಧನಾಥ ಏನನ್ನೂ ಸ್ವೀಕರಿಸಲಿಲ್ಲ.

“ಯಾಕಯ್ಯಾ, ಹೀಗೆ ಮಾಡುತ್ತೀಯಾ? ನೀನು ಊಟ ಮಾಡುವುದಿಲ್ಲವೆ?” ಎಂದ ಮಾಧವರಸ.

“ಮಾಧವಮಿತ್ರಾ, ನಾನು ಸಂನ್ಯಾಸವನ್ನು ತ್ಯಜಿಸಿ ಇಲ್ಲಿಗೆ ಬಂದಿರಬೇಕೆಂದು ನೀನು ತಪ್ಪಾಗಿ ತಿಳಿದುಕೊಂಡಿದ್ದೀಯೆ. ಯಾವುದನ್ನು ನೀನು ಅಂಥ ವಿಶ್ವಾಸ ಎಂದು ಭಾವಿಸಿದ್ದೀಯೋ ಅದು ನಿಜವಾಗಿಯೂ ಸತ್ಯವಾಗಿದೆ. ಅದನ್ನು ನಾನು ತ್ಯಜಿಸುವು



ದಾದರೂ ಹೇಗೆ ಸಾಧ್ಯ? ಪರಮಾತ್ಮನ ಕೃಪೆಯನ್ನು ಬಿಟ್ಟರೆ ಈ ಜಗತ್ತಿನಲ್ಲಿ ಇನ್ನೇನೂ ಇಲ್ಲ. ನಿನ್ನ ಈ ಭವ್ಯ ಮಂದಿರ, ಈ ಸೇವಕರು, ಈ ದಾಸಿಯರು, ಈ ಸುಗಂಧ, ಈ ಪಕ್ಷಾನ್ನಗಳು, ಈ ಮಧ್ಯ ಎಲ್ಲಾ ಎಲ್ಲಾ ಮಾಯಾಬಜಾರದ ವಸ್ತುಗಳು.”

ನಿಲುವುಗನ್ನಡಿಯಲ್ಲಿ ಮುಖ ನೋಡಿಕೊಳ್ಳುತ್ತ ತಲೆಗೂದಲನ್ನು ಬಾಚಿಕೊಳ್ಳುತ್ತಿದ್ದ ಮಾಧವರಸ ಉತ್ತರವಿತ್ತ:

“ಮಿತ್ರಾ ಸಿದ್ಧನಾಥಾ, ನಾನಿದನ್ನೆಲ್ಲಾ ಕೇಳಿಬಿಟ್ಟೆ. ಈ ಶಬ್ದಜಾಲದಿಂದ ನನ್ನನ್ನು ಚಕಿತಗೊಳಿಸಬಹುದೆಂದು ನೀನು ಭಾವಿಸಿಲ್ಲವಷ್ಟೆ? ನಾನೂ ಕೂಡ ಅಲ್ಪ ಸ್ವಲ್ಪ ತತ್ವಜ್ಞಾನ ತಿಳಿದುಕೊಂಡಿರುವೆನೆಂಬುದನ್ನು ನೀನು ಮರೆತು ಬಿಟ್ಟಿರುವೆಯೋ ಏನೋ. ಸಾಧುಗಳೂ ಸಂನ್ಯಾಸಿಗಳೂ ಧರ್ಮಸ್ಥಾಪಕರೂ ಹೇಳಿದ ಮಾತುಗಳೆಲ್ಲ ಮಾನವ ಪ್ರಾಣಿಗಳ ಮನೋರಂಜನೆಗಾಗಿ ಇವೆಯಷ್ಟೆ. ಹಾಸ್ಯ ಕಥೆಗಳನ್ನು ಕೇಳಿ ನಾವು ನಕ್ಕುಬಿಡುವಂತೆ ಈ ಸಿದ್ಧಾಂತಗಳನ್ನು ಕೇಳಿ ನಕ್ಕು ಬಿಡಬೇಕು. ಅದಕ್ಕಿಂತ ಹೆಚ್ಚಿನ ಮಹತ್ವವನ್ನು ನಾನಂತೂ ಕೊಡುವುದಿಲ್ಲ.”

ಅಷ್ಟು ಹೇಳಿ ಸಿದ್ಧನಾಥನ ಕೈ ಹಿಡಿದುಕೊಂಡು ದೊಡ್ಡದೊಂದು ಕೊಟಿಡಿಗೆ ಕರೆದೊಯ್ದ. ತಾಳೆಯ ಗರಿಗಳ ಗ್ರಂಥಗಳಿಂದ ಆ ಕೊಟಿಡಿ ತುಂಬಿಕೊಂಡಿತ್ತು.

“ಇದೋ, ನನ್ನ ಪುಸ್ತಕಾಲಯ. ಜಗತ್ತಿನ ಸೃಷ್ಟಿಯ ಬಗ್ಗೆ ತತ್ವಜ್ಞಾನಿಗಳು ರಚಿಸಿದ ಜ್ಞಾನಭಂಡಾರವೆಲ್ಲಾ ಇಲ್ಲಿದೆ. ಈ ನಗರದಲ್ಲಿಯೇ ಇಂಥ ದೊಡ್ಡ ಪುಸ್ತಕಾಲಯ ಇನ್ನೊಂದಿಲ್ಲ. ಆದರೂ, ಇಲ್ಲಿರುವುದೆಲ್ಲಾ ರೋಗಿಗಳ ಸ್ವಪ್ನವಿದ್ದಂತಿದೆಯೆಂದು ನನಗೆ ವ್ಯಸನ.”

ಹಸ್ತಿದಂತದ ಆಸನವೊಂದರಲ್ಲಿ ಅತಿಥಿಯನ್ನು ಬಲವಂತದಿಂದ ಕೂಡಿಸಿ ತಾನೂ ಹತ್ತಿರ ಕುಳಿತುಕೊಂಡು ಮಾಧವರಸನೆಂದ:

“ಇಲ್ಲಿರುವ ಅನೇಕ ಪುಸ್ತಕಗಳನ್ನು ನೀನೂ ಓದಿರಬಹುದು. ಇವುಗಳ ಬಗ್ಗೆ ನಿನ್ನ ಅಭಿಪ್ರಾಯವೇನು?”

ಆ ಪುಸ್ತಕಗಳ ಮೇಲೆ ದುಃಖಭರಿತ ದೃಷ್ಟಿ ಹಾಯಿಸುತ್ತಾ ಸಿದ್ಧನಾಥನೆಂದ:

“ಇವನ್ನೆಲ್ಲಾ ಬೆಂಕಿಗೆ ಹಾಕಿ ಸುಟ್ಟುಬಿಡಬೇಕು.”

ಮಾಧವರಸ ಮುಗುಳ್ಳುಗುತ್ತಾ ಹೇಳಿದ:

“ಸುಟ್ಟುಬಿಡುವುದೇ? ಛೇ. ಅದಕ್ಕೆ ನನ್ನ ಒಪ್ಪಿಗೆಯಿಲ್ಲ. ಈ ರೋಗಿಗಳ ಸ್ವಪ್ನಗಳೂ ಎಷ್ಟೋ ಬಾರಿ ತುಂಬಾ ಮನೋರಂಜಕವಾಗಿ ಕಾಣುತ್ತವೆ. ಅದಲ್ಲದೆ, ಈ ರೋಗಿಗಳ ಸ್ವಪ್ನಗಳನ್ನೂ ಕಲ್ಪನೆಗಳನ್ನೂ ನಷ್ಟಗೊಳಿಸಿ ಬಿಟ್ಟರೆ ಜಗತ್ತಿನಲ್ಲಿ ರಸ

ವೆಂಬುದೇ ಉಳಿಯಲಾರದು. ನಾವೆಲ್ಲರೂ ಉದಾಸೀನತೆಯ ಕೊಳ್ಳದಲ್ಲಿ ಬಿದ್ದು ನರಳಬೇಕಾದೀತು.”

“ನೀನು ಹೇಳುವುದು ನಿಜ, ಮಾಧವರಸ! ನಾಸ್ತಿಕರ ಸಿದ್ಧಾಂತಗಳೆಂದರೆ ಕೇವಲ ಸ್ವಪ್ನಗಳೇ ಸರಿ. ಜಗತ್ತಿನಲ್ಲಿ ಪರಮಾತ್ಮನೊಬ್ಬನೇ ಸತ್ಯ. ಮಿಕ್ಕುದೆಲ್ಲಾ ಮಿಥ್ಯೆ.”

“ಈ ನಿನ್ನ ಪರಮಾತ್ಮನೆಂದರೆ ಯಾರೆಂದು ತಿಳಿದಿರುವೆ? ನಮ್ಮನ್ನು ಬಿಟ್ಟು ಇನ್ನೆಲ್ಲಿಯ ಪರಮಾತ್ಮ? ಯೋಚಿಸುವ, ವಿಚಾರ ಮಾಡುವ, ಕರ್ಮ ಮಾಡುವ, ಮಾತನಾಡುವ ಪರಮಾತ್ಮನೆಂದರೇನೇ ಮನುಷ್ಯ.”

“ನಿನ್ನ ಕಲ್ಪನೆ ತಪ್ಪು. ಮನುಷ್ಯನೆಂದರೆ ಪರಮಾತ್ಮ ಸೃಷ್ಟಿಸಿದ ಮಾಯೆ. ಮನುಷ್ಯನೆಂದರೆ ಒಂದು ಕ್ಷುದ್ರ ಕ್ರಿಮಿ. ಇಡೀ ಪ್ರಪಂಚದ ಅಧಿದೇವತೆಯೆಂದರೇ ಪರಮಾತ್ಮ.”

“ಯಾರೂ ಕಾಣದ ಈ ಪರಮಾತ್ಮನಿಗಾಗಿ ಯಾಕೆ ವೃಥಾವಾಗಿ ಕಂಠಶೋಷಣೆ ಮಾಡಿಕೊಳ್ಳುವೆ ಮಿತ್ರ? ನಿನ್ನ ಕಲ್ಪನೆಯನ್ನು ಜನರು ನಂಬುವುದೂ ಸಾಧ್ಯವಿಲ್ಲ. ನೀನು ಸುಮ್ಮನೆ ಒಂದು ಮರೀಚಿಕೆಯ ಬೆನ್ನುಹತ್ತಿ ಹೊರಟಿದ್ದೀಯೆ. ಭಗವಂತನ ಬಗ್ಗೆ ಚರ್ಚೆ ಮಾಡಲೆಂದೇ ನೀನಿಲ್ಲಿಗೆ ಬಂದಿರುವೆಯೋ ಏನು? ಅಥವಾ ನನ್ನಿಂದ ಇನ್ನೇನಾದರೂ ಸೇವೆಯಾಗಬೇಕಾಗಿದೆಯೋ?”

“ನಾವು ಸಂನ್ಯಾಸಿಗಳು ಸಂಸಾರಿಕರ ಸೇವೆಯನ್ನು ಸ್ವೀಕರಿಸುವುದಿಲ್ಲ. ಆಗಲೇ ಹೇಳಲಿಲ್ಲವೆ? ಪರಮಾತ್ಮನದೊಂದು ಕೆಲಸಕ್ಕೊಂದು ನಾನಿಲ್ಲಿಗೆ ಬರಬೇಕಾಯಿತು. ನಿನ್ನಿಂದ ಸ್ವಲ್ಪ ಸಹಾಯವಾಗಬೇಕಾಗಿದೆ. ಇದೊಂದು ಅಂಗವಸ್ತ್ರವನ್ನಷ್ಟೆ ಧರಿಸಿ ನಾನು ನಗರದಲ್ಲಿ ತಿರುಗುವಂತಿಲ್ಲ. ಕೆಲವು ದಿನಗಳ ಮಟ್ಟಿಗೆ ನೀನು ನನಗೊಂದು ನಿಲುವಂಗಿಯನ್ನು ಎರವಲಾಗಿ ಕೊಡುತ್ತೀಯಾ?”

“ಅಷ್ಟೇ ತಾನೆ? ಇನ್ನೇನು ಬೇಡವೆ? ನಿಲುವಂಗಿಗಳಿಗೆನು ಕೊರತೆ? ಬೇಕಾದಷ್ಟು ಬಿದ್ದಿವೆ. ನಿನ್ನ ಮನಸ್ಸಿಗೊಪ್ಪುವಂಥಾದ್ದು ಅರಿಸಿಕೊ.” ಎಂದು ಹೇಳಿ ಮಾಧವರಸ ದಾಸಿಯರನ್ನು ಕೂಗಿ ನಿಲುವಂಗಿಗಳನ್ನು ತೆಗೆದುಕೊಂಡು ಬರುವಂತೆ ಆಜ್ಞೆ ವಿಧಿಸಿದ.

ರೇಶಿಮೆ ಜರತಾರಗಳಿಂದ ಸಿದ್ಧಗೊಳಿಸಲ್ಪಟ್ಟ ಹೂವುಗಳಿಂದಲಂಕೃತವಾಗಿದ್ದ ಹತ್ತಿಪುತ್ತು ನಿಲುವಂಗಿಗಳನ್ನು ದಾಸಿಯರು ಹೊತ್ತುಕೊಂಡು ಬಂದರು. ಅವುಗಳೆಲ್ಲ ತೀರ ಸಾಧಾರಣವಾಗಿದ್ದೊಂದು ಅಂಗಿಯನ್ನಾರಿಸಿ ತನ್ನ ಅಂಗವಸ್ತ್ರದ ಮೇಲೆಯೇ ಅದನ್ನು ತೊಟ್ಟುಕೊಳ್ಳತೊಡಗಿದ ಸಿದ್ಧನಾಥ.

“ಒಳಗೆ ವಸ್ತ್ರ ಇದ್ದರೆ ನಿಲುವಂಗಿ ಶೋಭಿಸುವುದಿಲ್ಲ. ಅದನ್ನು ತೆಗೆದು ಬಿಡು”

ಎಂದು ಒಬ್ಬ ದಾಸಿ ಹೇಳಿದಳು.

“ಬೇಡ ಬೇಡ, ಅದೂ ಇರಲಿ. ಈ ನಿಲುವಂಗಿಯೇನು ನನಗೆ ಶಾಶ್ವತವಲ್ಲ”  
ಎಂದ ಸಿದ್ಧನಾಥ.

ದಾಸಿಯರು ನಗುತ್ತಾ ಹೊರಟುಹೋದರು.

“ಇನ್ನೇನಾದರೂ ಬೇಕೆ ಸಿದ್ಧನಾಥ?”

• “ಒಂದು ಜೊತೆ ಪಾದತ್ರಾಣವನ್ನೂ ಒಂದು ಸಾವಿರ ವರಹಗಳನ್ನೂ ಕೊಟ್ಟರೆ ದೇವರು ನಿನ್ನನ್ನು ಆಶೀರ್ವದಿಸುವನು.”

ಮಾಧವರಸ ಅವುಗಳನ್ನೂ ತರಿಸಿಕೊಟ್ಟ. ವರಹಗಳನ್ನು ತುಂಬಿದ ಚೀಲವನ್ನು ಸೊಂಟಕ್ಕೆ ಬಿಗಿದು, ಪಾದತ್ರಾಣಗಳನ್ನು ಮೆಟ್ಟಿಕೊಂಡು, ತನ್ನ ವೇಷವನ್ನು ನೋಡಿ ತಾನೇ ನಗುತ್ತಾ ಸಿದ್ಧನಾಥನೆಂದ:

“ನನ್ನ ಬಗ್ಗೆ ತಪ್ಪು ಕಲ್ಪನೆ ಮಾಡಿಕೊಳ್ಳಬೇಡ ಮಾಧವರಸ! ಒಂದು ಸದು ದ್ವೇಶ ಸಾಧಿಸುವುದಕ್ಕಾಗಿಯೇ ನಾನು ಹೊರಟಿದ್ದೇನೆ.”

“ಪ್ರಿಯ ಮಿತ್ರಾ, ನಾನೇಕೆ ತಪ್ಪು ಕಲ್ಪನೆ ಮಾಡಿಕೊಳ್ಳಲಿ? ಅದೂ ನಿನ್ನಂಥ ವಿರಕ್ತನ ಬಗ್ಗೆ? ಒಳ್ಳೆಯದನ್ನೋ ಕಟ್ಟಿದ್ದನ್ನೋ ಮಾಡುವ ಶಕ್ತಿಯೇ ಮನುಷ್ಯನಲ್ಲಿಲ್ಲವೆಂದು ನನಗನಿಸುತ್ತದೆ. ಒಳ್ಳೆಯದೆನ್ನುವುದೂ ಕಟ್ಟಿದನ್ನುವುದೂ ಕೇವಲ ವಿಚಾರಗಳನ್ನೆಂಬಿಸಿವೆ. ತಪಸ್ಸಿಗಳು ಕರ್ಮ ಮಾಡಲು ಕೆಲವು ನಿಯಮಗಳಿರುತ್ತವೆಂದೂ ನಾನು ಬಲ್ಲೆ. ನಿನ್ನ ಮನಸ್ಸಿಗೆ ಬಂದಂತೆ ಮಾಡಬಹುದು.”

ತನ್ನ ಕಾರ್ಯದ ಬಗ್ಗೆ ಮಾಧವರಸನಿಗೆ ತಿಳಿಸಿಬಿಡುವುದೇ ಒಳ್ಳೆಯದೆಂದು ಸಿದ್ಧನಾಥನಿಗನ್ನಿಸಿತು. ಅಂತೆಯೇ ಆತ ಹೇಳಿದ:

“ನಾನು ಬಂದ ಉದ್ದೇಶವನ್ನು ನಿನಗೆ ತಿಳಿಸಿಬಿಡುತ್ತೇನೆ. ಇಲ್ಲಿಯ ಪ್ರಸಿದ್ಧ ನರ್ತಕಿ ಮುಕ್ತಾದೇವಿಯನ್ನು ನೀನು ಬಲ್ಲಿಯಷ್ಟೆ?”

“ಸಿದ್ಧನಾಥ, ಮುಕ್ತಾದೇವಿಯ ಪಂಚಯವಿಲ್ಲದ ಪ್ರಜರೂ ಉಂಟೇ ಈ ನಮ್ಮ ನಗರಿಯಲ್ಲಿ? ನಾನೂ ಆಗಾಗ ಅವಳ ಮನೆಗೆ ಹೋಗುತ್ತಿದ್ದೆ—ಕೆಲವು ವರ್ಷಗಳ ಹಿಂದೆ. ಕಲ್ಯಾಣ ಪಟ್ಟಣದ ಸುಂದರಿಯರಲ್ಲಿಲ್ಲಾ ಅವಳು ಸುಂದರಿಯಾಗಿದ್ದಾಳೆ. ಅವಳಿಗಾಗಿ ನನ್ನ ಎಷ್ಟೋ ಸಂಪತ್ತು ಹೊರಟುಹೋಗಿದೆ. ಅವಳ ರೂಪ ಸೌಂದರ್ಯ ಕಲಾವಂತಿಕೆಗಳನ್ನು ಗೌರವಿಸಲೆಂದು ನಾನೊಂದು ಕಾವ್ಯವನ್ನು ರಚಿಸಿದ್ದುಂಟು. ಸೌಂದರ್ಯವೇ ಪ್ರಪಂಚದ ಮಹಾಶಕ್ತಿಶಾಲಿ ವಸ್ತುವಾಗಿದೆ. ನಾವು ಸದಾಕಾಲವೂ ಸುಂದರವಾಗಿರಲು ಸಾಧ್ಯವಾದಲ್ಲಿ, ದಾರ್ಶನಿಕರ ಈಶ್ವರೀಯ ಶಬ್ದಗಳ, ಜೀವ, ಮಾಯೆ, ಮೋಹ ಮತ್ತಿನ್ನಿತರ ಕಲ್ಪಿತ ಕನಸುಗಳ ಚಿಂತೆ ನಮಗಿರಲಾರದು. ಆದಿಗಲಿ ಆದರೆ ನಿವೃತ್ತ ನಿರಾಕೃತ ಸರ್ವೋಪವನವನು ತಿಳಿಸಿ ಬಂದು ಮುಕ್ತಾದೇವಿಯ

ಮಾತು ಆಡುತ್ತಿರುವೆಯಲ್ಲಾ ಅಂತ ನನಗೆ ಆಶ್ಚರ್ಯ.”

ಸಿದ್ಧನಾಥ ಚಕಿತನಾಗಿ ತನ್ನ ಮಿತ್ರನನ್ನು ದಿಟ್ಟಿಸಿದ. ಮಾಧವರಸ ತನ್ನ ಪಾಪಜೀವನದ ಬಗೆಗೆ ಇಷ್ಟು ಸ್ಪಷ್ಟವಾಗಿ ಮಾತನಾಡಿದುದನ್ನು ಕಂಡು ಅವನಿಗೆ ಆಶ್ಚರ್ಯವಾಗದಿರಲಿಲ್ಲ.

“ಮಾಧವಮಿತ್ರಾ, ಮುಕ್ತಾದೇವಿಯೊಡನೆ ನನಗೇನು ಸಂಬಂಧ ಎಂದು ಕೇಳುತ್ತೀಯಲ್ಲವೆ? ಈ ತಿರಸ್ಕರಣೀಯವಾದ ಸಾಂಸಾರಿಕ ಜೀವನದಿಂದ ಆಕೆಯನ್ನು ಮುಕ್ತಗೊಳಿಸಿ ಗೌರೀಶಂಕರನ ಸೇವೆಗೆ ತೊಡಗಿಸುವುದೇ ನನ್ನ ಉದ್ದೇಶ. ಪರಮಾತ್ಮನ ಕೃಪೆಯಿದ್ದಲ್ಲಿ ನಾನು ಇಂದೇ ಅವಳನ್ನು ಕಲ್ಯಾಣದಿಂದ ಹೊರಡಿಸಬಹುದು. ಶೈವಪಂಥೀಯ ಸಂನ್ಯಾಸಿನಿಯರ ಆಶ್ರಮವೊಂದರಲ್ಲಿ ಅವಳೂ ಆಶ್ರಯ ಪಡೆಯಬಹುದು.”

“ಪ್ರಿಯ ಮಿತ್ರಾ, ರತಿದೇವಿಯನ್ನು ರೇಗಿಸಬೇಡ. ಅಪೂರ್ವ ಶಕ್ತಿವಂತಳಾದ ದೇವಿ ಅವಳು. ರತಿದೇವಿಯ ಸರ್ವೋತ್ತಮ ಪೂಜಾರಣಿಯನ್ನೇ ನೀನು ಕದ್ದೊಯ್ದರೆ ಅವಳು ಕೋಪಿಸಿಕೊಳ್ಳುದಿರಲಾರಳು.”

“ಈ ದೇವಿಯರಲ್ಲಾ ಎಂಥ ದೇವಿಯರು! ಇವರೆಲ್ಲರ ಅಧಿದೇವತೆಯಾದ ಗೌರೀಶಂಕರನೇ ನನ್ನ ರಕ್ಷಣೆಗಿರುವಾಗ ನನಗೇನು ಹೆದರಿಕೆ? ನರಕ ಕುಂಡದಲ್ಲಿ ಮುಳುಗಿರುವ ನಿನ್ನನ್ನೂ ಹೊರಗೆಳೆದು ಸನ್ಯಾರ್ಗಕ್ಕೆ ತರುವ ಶಕ್ತಿಯುಂಟು ಪರಮಾತ್ಮನಿಗೆ.”

ಅಷ್ಟು ಹೇಳಿ ಸಿದ್ಧನಾಥ ಅಲ್ಲಿಂದ ನಡೆದ. ಮಾಧವರಸನೂ ಅವನನ್ನು ಹಿಂಬಾಲಿಸಿಕೊಂಡು ಬಂದು, ಬಾಗಿಲಿನ ಹತ್ತಿರ ಅವನ ಭುಜದ ಮೇಲೆ ಕೈಯಿಟ್ಟು ಸ್ನೇಹದ ಸಲುಗೆಯಿಂದ ಹೇಳಿದ:

“ರತಿ-ಮದನರನ್ನು ಕೆಣಕಬೇಡ ಸಿದ್ಧನಾಥ! ಒಂದಿಲ್ಲೊಂದು ದಿನ ಅವರು ನಿನ್ನ ಮೇಲೆ ಸೇಡು ತೀರಿಸಿಕೊಳ್ಳದಿರಲಾರರು.”

ಆ ಎಚ್ಚರಿಕೆಯನ್ನು ತುಚ್ಛವಾಗಿ ಕಂಡು ಸಿದ್ಧನಾಥ ಬೀದಿಗಳಿಡು ನಡೆಯತೊಡಗಿದ. ಮಾಧವರಸನ ಮಾತುಗಳಿಂದಾಗಿ ಅವನ ಮನಸ್ಸಿನಲ್ಲಿ ಜುಗುಪ್ಸೆಯುಂಟಾಗಿತ್ತು. ಆತ ಮುಕ್ತಾದೇವಿಯೊಡನೆ ಪ್ರಣಯಸಂಬಂಧವಿಟ್ಟುಕೊಂಡ ವಿಚಾರವಂತೂ ಸಿದ್ಧನಾಥನಿಗೆ ಪೂರಾ ಅಸಹ್ಯವೆನಿಸಿತ್ತು. ಈ ಸ್ತ್ರೀಯ ಸಂಗದಲ್ಲಿ ಆತ ಮಾಡಿದ ಪಾಪ ಇನ್ನಿತರ ಪಾಪಗಳಿಗಿಂತ ಹೆಚ್ಚಿನದಂದೇ ಅವನಿಗೆ ತೋರಿತು. ಸಿದ್ಧನಾಥನ ಮನಸ್ಸಿನಲ್ಲಿ ಭೀಕರವಾದ ವೈಮನಸ್ಯದ ಭಾವವೆದ್ದಿತು. ಮಾಧವರಸನ ಬಗೆಗೆ ಅವನಿಗೆ ಅತಿಶಯವಾದ ತಿರಸ್ಕಾರವೆನ್ನಿಸತೊಡಗಿತು. ಪತಿತ ಕರ್ಮಗಳ ಬಗೆಗೆ ಅವನಿಗೆ ಯಾವಾಗಲೂ ಜುಗುಪ್ಸೆಯೇ ಇದ್ದಿತಾದರೂ ಈ ದಿನ ಅನ್ನಿಸಿದಷ್ಟು ಹೇಸಿಕೆ ಈ ಮೊದಲೆಂದೂ ಅವನಿಗೆನ್ನಿಸಿರಲಿಲ್ಲ.

ಎಂತಲೇ, ಈ ನೀಚ ವಿಲಾಸಿಗಳ ಹಿಡಿತದಿಂದ ಮುಕ್ತಾದೇವಿಯನ್ನು ಮುಕ್ತಗೊಳಿಸಬೇಕೆಂಬ ಅವನ ಆಕಾಂಕ್ಷೆ ಇನ್ನೂ ಪ್ರಬಲವಾಯಿತು. ಸಾಧ್ಯವಾದಷ್ಟು ಬೇಗ ಆಕೆಯನ್ನು ನೋಡಬೇಕು, ಈ ಹೇಯವಾದ ಜೀವನದ ಕುರಿತು ಅವಳಿಗೂ ಜುಗುಪ್ಸೆ ಹುಟ್ಟುವಂತೆ ಮಾಡಬೇಕು, ಈ ವಾಪಸುಂಡದಿಂದ ಅವಳನ್ನೆ ಬಿಡಿಸಿ ಪರ್ವತಕ್ಕೆ ಕರೆದೊಯ್ಯಬೇಕು.

ಆದರೆ, ಅಷ್ಟು ಬೇಗ ಅವನಿಗೆ ಮುಕ್ತಾದೇವಿಯ ಭೆಟ್ಟಿಯಾಗುವಂತಿರಲಿಲ್ಲ. ಸಂಜೆಯಾಗುವ ವರೆಗೂ ಆತ ಕಾದುಕೊಂಡಿರಬೇಕಾದುದು ಅಗತ್ಯವಾಗಿತ್ತು. ಸಿದ್ಧನಾಥ ನಗರದ ಬೀದಿಗಳಲ್ಲಿ ಅಲೆಯತೊಡಗಿದ. ಅಲ್ಲಿನ ಭವ್ಯ ದೇವಮಂದಿರಗಳಿಗೂ ಆತ ಅಡಿಯಡಲಿಲ್ಲ. ಭಗವಂತನಲ್ಲಿ ನಂಬುಗೆಯಿಲ್ಲದಿದ್ದ ನಾಸ್ತಿಕರು ಆ ದೇವಾಲಯಗಳನ್ನು ಅವಿವಿಕ್ತಗೊಳಿಸಿರುವರೆಂದೇ ಆತ ಭಾವಿಸಿದ್ದ. ಸೂರ್ಯಪಾದ ಪಂಥಿಯ ಶೈವಸಂನ್ಯಾಸಿಗಳನ್ನು ಅಲ್ಲಿನ ಜನ ಹಿಂದೆ ಅನೇಕ ಬಾರಿ ಪಿಡಿಸಿದ್ದರು. ಆ ಪಂಥದಲ್ಲಿ ಶ್ರದ್ಧೆಯಿಟ್ಟುಕೊಂಡಿದ್ದ ಭಕ್ತರನೇಕರನ್ನು ಚಿತ್ರಹಿಂಸೆಗೊಳಿಸುವುದಾದ್ದರು. “ಜೈ ಶಿವಶಂಕರ” ಎಂದು ಘೋಷಿಸುವುದಕ್ಕೂ ಪ್ರತಿಬಂಧವಿತ್ತು ಆ ನಗರದಲ್ಲಿ. ಹಾಗೆ ಘೋಷಿಸಿದವರನೇಕರು ಪ್ರಾಣ ಕಳೆದುಕೊಳ್ಳುವ ಪ್ರಸಂಗಗಳೂ ಬಂದಿದ್ದವು. ಈಚೆಗೆ ಕೊಂಚ ಉದಾರಮತವಾದಿಯಾದ ರಾಜನೊಬ್ಬ ಪಟ್ಟವೇರಿದಂದಿನಿಂದ ಮೊದಲಿನ ನಿರ್ಬಂಧಗಳು ಸಡಿಲಗೊಂಡಿದ್ದುವಾದರೂ, ಒಟ್ಟಿನಲ್ಲಿ ಶೈವಪಂಥಿಯ ಧರ್ಮದ ಬಗೆಗೆ ಅಲ್ಲಿ ಆದರ ಭಾವವಿರಲಿಲ್ಲ.

ಸಿದ್ಧನಾಥ ನಗರವನ್ನೆಲ್ಲ ಸುತ್ತಿದ. ಒಂದೊಂದು ಬಾರಿ ದೈನೃಭರಿತ ಕಣ್ಣುಗಳನ್ನು ನೆಲದ ಕಡೆ ತಿರುಗಿಸುತ್ತಿದ್ದ; ಒಂದೊಂದು ಬಾರಿ ಉಲ್ಲಾಸದಿಂದ ಆಕಾಶದಿಡೆಗೆ ದೃಷ್ಟಿ ಹೊರಳಿಸುತ್ತಿದ್ದ. ಹಾಗೆ ಅಲೆಯುತ್ತ ಅಲೆಯುತ್ತ ನಗರದ ಹತ್ತಿರವಿದ್ದ ಪ್ರಖ್ಯಾತ ಸರೋವರದ ಬಳಿ ಬಂದು ಒಂದು ಗಿಡದ ಕೆಳಗೆ ಕುಳಿತುಕೊಂಡ. ಸರೋವರದಲ್ಲಿ ದೋಣಿಗಳು ವಿಹರಿಸುತ್ತಿದ್ದವು. ಹಾಡು ಹೇಳುತ್ತ ನಾವಿಕರು ಹುಟ್ಟು ಬೀಸುತ್ತಿದ್ದರು.

ಸಿದ್ಧನಾಥ ಯೋಚಿಸಿದ: “ನಾನು ಒಂದು ಬಾರಿ ಗೀತೆಗಳನ್ನು ಹಾಡುತ್ತ ಈ ಸರೋವರದಲ್ಲಿ ವಿಹರಿಸಿದ್ದೆ. ಸಂಸಾರದ ದೋಣಿ ನನ್ನನ್ನೂ ಮರುಳುಗೊಳಿಸಿತ್ತು. ಆದರೂ ನಾನು ಬಲು ಬೇಗ ನನ್ನ ತಪ್ಪನ್ನರಿತುಕೊಂಡೆ. ಮಾಯಾರೂಪಸುಮಾಟಗಾರಿಕೆ ನನ್ನ ಮೇಲೆ ನಡೆಯಲಿಲ್ಲ.”

ಯೋಚಿಸುತ್ತಿದ್ದ ಹಾಗೆಯೇ ಅವನ ಕಣ್ಣು ಮುಚ್ಚಿಕೊಂಡುವು. ಒಂದೆರಡುಗಳಿಗೆಗಳಲ್ಲಿಯೇ ಅವನಿಗೆ ನಿದ್ರೆ ಬಂತು. ನಿದ್ರೆಯಲ್ಲಿ ಒಂದು ಕನಸು ಕಾಣಿಸಿತು. ಆ ಕನಸಿನಲ್ಲಿ ತೀವ್ರತರವಾದುದೊಂದು ಸದ್ದು ಕೇಳಿಸಿತು. ಆಕಾಶದಲ್ಲಿ ಕೆಂಬಣ್ಣ

ಪರಿಸ್ಥಿತು. ಪ್ರಳಯಕಾಲ ಸಮೀಪಿಸಿದೆಯೆಂದೇ ಅವನಿಗನ್ನಿಸಿತು. ಆತ ಹೃದಯ ಪೂರ್ವಕವಾಗಿ ದೇವರನ್ನು ಪ್ರಾರ್ಥಿಸತೊಡಗಿದ. ಅದೇ ಸಮಯದಲ್ಲಿ ಹಣೆಯ ಮೇಲೆ ಪ್ರಕಾಶ ಕಿರಣಗಳನ್ನುಳ್ಳ ಭಯಂಕರ ಜಂತುವೊಂದು ತನ್ನೆಡೆಗೆ ಬರುತ್ತಿದ್ದುದನ್ನು ಆತ ನೋಡಿದ. ಅದು ಮುನ್ನುಗ್ಗಿ ಬಂದು ಆತನನ್ನು ತನ್ನ ಕೋರಿದಾಡೆಗಳಲ್ಲಿ ಹಿಡಿದುಕೊಂಡು, ಬೆಕ್ಕು ತನ್ನ ಮರಿಗಳನ್ನು ಕಚ್ಚಿಕೊಂಡೊಯ್ಯುವಂತೆ ಅವನನ್ನು ಒಯ್ಯತೊಡಗಿತು. ಎಷ್ಟೋ ರಾಜ್ಯಗಳನ್ನು ದಾಟಿ, ನದಿಗಳನ್ನೂ ಬೆಟ್ಟಗಳನ್ನೂ ದಾಟಿ ಕೊನೆಗೆ ನಿರ್ಜನ ಸ್ಥಾನವೊಂದಕ್ಕೆ ಆತನನ್ನು ತಂದಿತು. ಅಲ್ಲಿ ಭಯಾನಕವಾದ ಪರ್ವತವಿತ್ತು. ಉರಿಯುವ ಬೂದಿಯ ಬೆಟ್ಟವಿತ್ತು. ಪೃಥ್ವಿಯ ಗರ್ಭದಿಂದ ಬೆಂಕಿಯ ಉಂಡೆಗಳು ಹೊರಬೀಳುತ್ತಿದ್ದವು. ಸಿದ್ಧನಾಥನನ್ನು ನೆಲಕ್ಕೆಳಸಿ ಆ ಜಂತುವೆಂದಿತು: “ನೋಡು.”

ಸಿದ್ಧನಾಥ ಆ ತಗ್ಗಿನಲ್ಲಿಣುಕಿ ನೋಡಿದ. ಅಗ್ನಿನದಿಯೊಂದು ಕಪ್ಪು ಪರ್ವತಗಳ ನಡುವೆ ಹಾದು ಪೃಥ್ವಿಯ ಅಂತಸ್ಥಲದಲ್ಲಿ ಹರಿಯುತ್ತಿದ್ದುದು ಕಾಣಿಸಿತು. ಅಲ್ಲಿನ ತೀವ್ರ ಪ್ರಕಾಶದಲ್ಲಿ ಯಮದೂತರು ಮೃತಾತ್ಮಗಳಿಗೆ ಘೋರ ಯಾತನೆಗಳನ್ನೀಯುತ್ತಿದ್ದರು. ಇಂಥ ಯಾತನೆ ಸಹಿಸುವಾಗಲೂ ಅವು ಸುಖವಾಗಿದ್ದ ಹಾಗೆ ತೋರುತ್ತಿತ್ತು. ಅವುಗಳಲ್ಲೊಬ್ಬ ಪುರುಷನ ಆತ್ಮ ಕಣ್ಣು ಮುಚ್ಚಿಕೊಂಡು ಗಾನ ಮಾಡುತ್ತಿತ್ತು. ಆ ಗಾನದಲ್ಲಿ ಭೂಲೋಕದ ಮಾಧುರ್ಯ ಪ್ರವಹಿಸುತ್ತಿತ್ತು. ಆ ಹಾಡಿನಲ್ಲಿ ವೀರಪುರುಷರ ಪ್ರಶಂಸೆಯಿತ್ತು, ದೇವತೆಗಳ ಸ್ತೋತ್ರವಿತ್ತು, ಸುಂದರಿಯರ ಬಣ್ಣನೆಯಿತ್ತು, ಶೃಂಗಾರದ ಸೊಬಗಿತ್ತು, ಋತುಗಳ ಗುಣಗಾನವಿತ್ತು. ಹಸಿರು ಬಣ್ಣದ ಪುಟ್ಟ ಪುಟ್ಟ ಪಿಶಾಚಗಳು ಆ ಗಾಯನದ ಕಂಠವನ್ನೂ ಬಾಯಿಯನ್ನೂ ತಪ್ಪಲೋಹದ ಕತ್ತಿಗಳಿಂದ ಇರಿಯುತ್ತಿದ್ದವು. ಅದನ್ನು ಕೇಳುವೂ ಗಮನಿಸದೆ ಕಾಲಿ ದಾಸನ ಆ ಪ್ರತಿಚ್ಛಾಯೆ ತನ್ನ ಹಾಡುಗಳಲ್ಲಿಯೇ ತಲ್ಲೀನವಾಗಿತ್ತು. ಅವನ ಸಮೀಪದಲ್ಲಿಯೆ ವಿಕ್ರಮಾದಿತ್ಯನ ಛಾಯೆ ಕತ್ತು ಅಲುಗಾಡಿಸುತ್ತಿತ್ತು. ಯಮದೂತನೊಬ್ಬ ಆ ರಾಜನ ಕಿವಿಗಳಲ್ಲಿ ಸುಡುಸುಡುವ ತೈಲವನ್ನು ತುಂಬುತ್ತಿದ್ದ. ಆದರೂ ವಿಕ್ರಮಾದಿತ್ಯನ ಛಾಯೆ ಕಾಲಿದಾಸನ ಗಾಯನವನ್ನಾಲಿಸಿ ಕತ್ತು ಅಲುಗಾಡಿಸುವುದನ್ನು ನಿಲ್ಲಿಸಲಿಲ್ಲ.

ಆ ಅಗ್ನಿನದಿಯ ಮಲಿನ ತೀರದ ಮೇಲೆ ಅನೇಕ ಋಷಿಗಳೂ ತಪಸ್ವಿಗಳೂ ಓದುತ್ತ ಬರೆಯುತ್ತ ಕುಳಿತಿದ್ದುದು ಸಿದ್ಧನಾಥನಿಗೆ ಕಾಣಿಸಿತು. ವಿಶ್ವಾಮಿತ್ರ, ವಸಿಷ್ಠ, ಅಗಸ್ತ್ಯ, ದೂರ್ವಾಸ, ವ್ಯಾಸ, ವಾಲ್ಮೀಕಿ ಮೊದಲಾದ ಮಹಾ ಮಹಾ ಋಷಿಗಳ ಛಾಯೆಗಳೆಲ್ಲ ಅಲ್ಲಿ ಕಾಣಿಸಿದುವು. ಸಿದ್ಧನಾಥ ವಿಸ್ಮಿತನಾಗಿ ಕಣ್ಣು ರಳಸಿ ನೋಡಿದ. ಆ ಋಷಿಗಳಿಂದ ತುಸು ದೂರದಲ್ಲಿ ರಾಮ, ರಾವಣ, ಸೀತೆ, ಮಂಡೋದರಿ, ಲಕ್ಷ್ಮಣ,

ದಶರಥ, ಹನುಮಂತ, ಕೃಷ್ಣ, ಅರ್ಜುನ, ದುರ್ಯೋಧನ, ದುಶ್ಯಾಸನ, ದ್ರೌಪದಿ ಮೊದಲಾದ ಪುರಾಣ ಕಾಲದ ಪ್ರಖ್ಯಾತ ಸ್ತ್ರೀ ಪುರುಷರೆಲ್ಲರ ನಗ್ನಭಾಯೆಗಳು ಹತ್ತಿರ ಹತ್ತಿರವೇ ಬಿದ್ದು ಕೊಂಡಿದ್ದುದು ಕಂಡುಬಂದಿತು.

ಈ ದೃಶ್ಯದಿಂದ ಸ್ತಿಮಿತನಾಗಿ ಸಿದ್ಧನಾಥ ಆ ಜಂತುವಿನ ಕಡೆ ನೋಡಿದ. ಅದು ಇದ್ದಕ್ಕಿದ್ದ ಹಾಗೇ ಅದೃಶ್ಯವಾಯಿತು. ಅದರ ಬದಲು ಸ್ತ್ರೀಮೂರ್ತಿಯೊಂದು ಕಾಣಿಸಿ ಕೊಂಡಿತು. ಆಕೆ ಹೇಳಿದಳು:

“ಇದನ್ನೆಲ್ಲಾ ಸರಿಯಾಗಿ ನೋಡಿ ಇದರರ್ಥವೇನೆಂದು ತಿಳಿದುಕೋ. ವಿಕಟ ದುರಾಗ್ರಹಗಳಿಂದಾಗಿ ಈ ಪತಿತರು ನರಕದಲ್ಲೂ ಭ್ರಮೆಗಳ ಜಾಲದಲ್ಲೇ ಸಿಲುಕಿ ಒದ್ದಾಡುತ್ತಿದ್ದಾರೆ. ಇವರಲ್ಲಿ ಕೆಲವರಿಗೆ ತಾವು ಕವಿಗಳೆಂಬ ಜಂಬವಿತ್ತು. ಇನ್ನು ಕೆಲವರಿಗೆ ತಾವು ರಾಜ-ಮಹಾರಾಜರೆಂಬ ಗರ್ವವಿತ್ತು. ಇನ್ನು ಕೆಲವರು ತಾವೇ ಅವತಾರಪುರುಷರೆಂದು ಭ್ರಮಿಸಿದ್ದರು. ಮತ್ತೆ ಕೆಲವರು ತಾವೇ ಮೂಲೋಕ್ತದ ಗಂಡರೆಂದು ಮೆರೆಯುತ್ತಿದ್ದರು. ಮೃತ್ಯುವಿನಿಂದಲೂ ಕೂಡಾ ಇವರ ವಿಚಾರ ಬದಲಾಗಲಿಲ್ಲ. ಇದರಿಂದ ಏನು ಸಿದ್ಧವಾಗುತ್ತೆ, ತಿಳಿಯಿತೇ? ಪರಮಾತ್ಮನ ದರ್ಶನವಾಗಲು ಸಾವು ಮಾತ್ರವೇ ಸಾಲದು. ಮಾನವ ಪ್ರಾಣಿಗಳಾಗಿರುವಾಗ ಸತ್ಯವನ್ನು ಅಪೇಕ್ಷಿಸಿ ಕೇವಲ ಅಹಂಕಾರ ನಿರತರಾಗಿದ್ದ ಈ ಪಾಪಿಗಳು ಕಡೆಯವರೆಗೂ ಸತ್ಯದಿಂದ ವಂಚಿತರಾಗಿಯೇ ಉಳಿಯುವರು. ಈ ಆತ್ಮಗಳ ಸುತ್ತಮುತ್ತ ರೋಷದಿಂದ ಹಾರಾಡುತ್ತಿರುವ ಜಂತುಗಳಾವುವು ಗೊತ್ತೇ? ಅವು ಇನ್ನೇನೂ ಅಲ್ಲ; ಈಶ್ವರೀ ನ್ಯಾಯದ ಭಿನ್ನ ಭಿನ್ನ ರೂಪಗಳೇ ಅವುಗಳು. ಈ ಆತ್ಮಗಳು ಏನನ್ನೂ ನೋಡಲಾರವು, ಏನನ್ನೂ ಅರಿಯಲಾರವು. ಸತ್ಯಜ್ಞಾನಕ್ಕಿರುವಾದ ಈ ಆತ್ಮಗಳಿಗೆ ತಮ್ಮ ಸ್ವಂತ ದುಷ್ಕರ್ಮಗಳ ಅರಿವೂ ಇಲ್ಲ. ಭಗವಂತನೂ ಇವುಗಳನ್ನು ಶಿಕ್ಷೆಯಿಂದ ಮುಕ್ತಗೊಳಿಸಲಾರ.”

ಸಿದ್ಧನಾಥ ಹೇಳಿದ:

“ಈಶ್ವರ ಸರ್ವಶಕ್ತಿಯಂತೆ. ಅವನಿಗೆ ಅಸಾಧ್ಯವಾದುದೇನೂ ಇಲ್ಲ.”

ಆ ಸ್ತ್ರೀಮೂರ್ತಿ ಹೇಳಿತು:

“ಅತ ಅನ್ಯಾಯ ಮಾಡುವುದಿಲ್ಲ. ಆತ್ಮಗಳಿಗೆ ಶಿಕ್ಷೆ ಕೊಡುವ ಮೊದಲು ಅವುಗಳನ್ನು ಜ್ಞಾನದಿಂದ ಪ್ರಕಾಶಿತಗೊಳಿಸಬೇಕಾಗುತ್ತದೆ. ಸತ್ಯದ ಜ್ಯೋತಿಯನ್ನು ಕಂಡ ಬಳಿಕ ಅವರು ಮೆತ್ತಗಾಗುವರು.”

ಸಿದ್ಧನಾಥ ಮತ್ತೆ ಭಯಭೀತನಾಗಿ ಭೂಗರ್ಭದಲ್ಲಿಣುಕಿ ನೋಡಿದ. ಈ ಬಾರಿ, ಪುಟ್ಟ ಪುಟ್ಟ ಗಿಡಗಳ ಕೆಳಗೆ, ಹಣೆಯ ಮೇಲೆ ಹೂಮಾಲೆಯಿಟ್ಟುಕೊಂಡು ನಗುತ್ತ ಕುಳಿತಿದ್ದ ಮಾಧವರಸನ ಭಾಯಾಮೂರ್ತಿ ಕಾಣಿಸಿತು. ಅವನ ಹತ್ತಿರದಲ್ಲೆಯೇ

కల్యాణ నగరద ప్రసిద్ధ వేద్యేయబృహదేయూ భవ్య వస్త్రధారియಾಗಿ కౌళ తిద్దఱు. అవళ ముఖముద్దై మనోహరవూ ప్రతిభాయుక్తనూ ఆగిత్తు. తత్త్వజ్ఞాన ముత్తు ప్రేమగళన్ను కురితు అవరిబ్బరూ ఛర్చిసూత్తిద్ద హాగే తోడొత్తిత్తు. సుడుసుడువ అగ్నివృష్టియూ అవరిగే సుగంధిత వాయువినంతే తీతలవాగి భాసవాగుత్తిత్తు. సిద్ధనాథ ఆ దృశ్యవన్ను నోడి క్రోధదింద కేరళ కూగికోండ: “పరమాత్మా ఇవర మేలే వజ్రద గదే బిసు. ఈత మహాపాపి మూఢవరస. ఈకే ఆవన పాపదల్లి పాలుగార్తి. ఈతనన్ను కఠోరవాగి పిడిసు; గడగడ నడుగువంతే, డల్లు కిరియువంతే పిడిసు. ముక్తాదేవియ జోతేగూ ఈత పాపాఛార నడిసిద్దానీ, అవళన్ను భ్రష్ట గొళిసిద్దానీ.”

సిద్ధనాథ హాగే కూగుత్తిద్దంతేయి కనసు ఒడిదు అవనిగిచ్చర వాయుతు. స్వప్న దల్లి కాణిసిద సంగతిగళ బగిగే యోచిసుత్తు ఆత అల్లిందేదు నడిద. “ఇదేంధ దుఃస్వప్న! నరకదల్లి యావ తొందరేయూ ఇల్లవేందు భావి సువుదేందరే పరమాత్మన శక్తియన్నే అల్లగళద హాగే. ఇదు మాయేయ ప్రభావదిందలే బిద్ద స్వప్న వేంబుదు ఖండిత.”

హాగే తర్క-విత్కగళల్లి మగ్గునాగి ఆత ముందే నడిద. సాధుగళగే ఇంధ వివేచనే లాభదాయకవాగిరువుదేందే సిద్ధనాథ నంబికోండిద్ద. ప్రేతగళు సదాకాలవూ సాధుగళ సుత్తలూ సుళుదాడుత్తిరుత్తనేందు ఆత భావిసిద్ద. మనుష్యరింద తావు దూరవిద్దరూ ప్రేతగళ సదాసవన్ను తప్పిసి కోళ్ళువుదు బడళ కష్ట. మాయేయి పరివారక్కే సేరిద పిశాఛగళంతూ ఎల్లొలూ డారాడుత్తిరుత్తనే. పూజ్య పాద గురుమూడారూర కుటిరదల్లూ ఎమ్మోరి బారి ప్రేతగళు ప్రవేశిసిద్దదిత్తు.

“భగవంతా, నన్నన్న పిశాఛగళ క్రూర దవడిగే బిసుటిబేడ. ఇంది నంధ దుఃస్వప్న ఇన్నేందూ ననగే బిళదిరలి” ఎందు మనదల్లియే ప్రార్థిసుత్తు ఆత బిడియల్లి బరుత్తిద్ద హాగే సావిరారు జన నాగరికరు గుంపుగుంపాగి ఎత్తలొ నడిదిద్దుదు కండుబందితు.

“ఇవరేల్లా ఎత్త డూరటిద్దారయ్యా?” ఎందు ఒబ్బ నాగరికనన్ను ఆత విఛారిసిద.

“ఎలా, నినగే గొత్తిల్లవే?”

“ఇల్ల, ఏను నడిదిద?”



“ನೀನು ನಮ್ಮ ನಗರದವನೆಂದು ಕಾಣುವುದಿಲ್ಲ. ಅರಮನೆಯ ಅಂಗಳದಲ್ಲಿ ಶಾಕುಂತಲ ನಾಟಕ ನಡೆಯುವುದಿದೆ. ನಾವೆಲ್ಲಾ ಅದನ್ನು ನೋಡುವುದಕ್ಕೆ ಹೊರಟಿದ್ದೇವೆ.”

“ಶಾಕುಂತಲ? ಯಾರು ಅಭಿನಯಿಸುತ್ತಾರೆ?”

“ಮತ್ತಾರು? ಶಕುಂತಲೆಯ ಪಾತ್ರ ಅಭಿನಯಿಸುವವಳೆಂದರೆ ಒಬ್ಬಳೇ ಒಬ್ಬಳು ಈ ದೇಶದಲ್ಲಿ. ಅವಳೇ ಮುಕ್ತಾ....ಮುಕ್ತಾದೇವಿ...”

“ಮುಕ್ತಾದೇವಿ?”

“ಹೌದು, ಹೌದು. ನೀನೆಂದೂ ಅವಳ ಅಭಿನಯವನ್ನು ನೋಡಿದ ಹಾಗೆ ಕಾಣುವುದಿಲ್ಲ. ಇಂಥ ಸುವರ್ಣಸಂಧಿಯನ್ನೇಕೆ ಕಳೆದುಕೊಳ್ಳುತ್ತೀಯೆ? ನಡೆ ನನ್ನ ಜೊತೆಗೆ. ನೀನು ಜೀವಿಸಿದ್ದು ಸಾರ್ಥಕವಾದೀತು.”

ನಾಟಕಾಭಿನಯ ಮುಗಿದ ತರುವಾಯ ಮುಕ್ತಾದೇವಿಯನ್ನು ಅಲ್ಲಿಯೇ ಸಂಧಿಸುವುದು ತನ್ನ ಕಾರ್ಯಕ್ರಮಕ್ಕೆ ಅನುಕೂಲವಾಗಬಹುದೆಂದು ಬಗೆದು ಸಿದ್ಧನಾಥ ಆ ಅಪರಿಚಿತನ ಜೊತೆಗೆ ಹೊರಟ.

## ೪

ಅರಮನೆಯ ವಿಶಾಲವಾದ ಅಂಗಳದಲ್ಲಿ ಎತ್ತರಿಸಿ ಸಿದ್ಧಗೊಳಿಸಿದ ರಂಗಮಂಚದ ಮೇಲೆ ಹೊಳೆಹೊಳೆಯುವ ಪರದೆಗಳು ತೂಗುಬಿದ್ದಿದ್ದವು. ರಾಜ ಮನೆತನದವರಿಗಾಗಿ ಓಲಗಶಾಲೆಯ ಮೇಲ್ಭಾಗದಲ್ಲಿ ಆಸನಗಳನ್ನು ಹಾಕಿ ಸಜ್ಜುಗೊಳಿಸಲಾಗಿತ್ತು. ಮಂತ್ರಿಗಳು, ದಂಡನಾಯಕರು, ಇನ್ನಿತರ ಚಿಕ್ಕ ಪುಟ್ಟ ಅಧಿಕಾರಿಗಳಿಗಾಗಿ ಓಲಗಶಾಲೆಯ ಕೆಳಗೆ ಆಸನಗಳಿರಿಸಲ್ಪಟ್ಟಿದ್ದವು. ಅಂಗಳದಲ್ಲಿ ಸ್ವಲ್ಪವೂ ಸ್ಥಳ ಉಳಿಯದಂತೆ ನಾಗರಿಕರು ಕಿಕ್ಕಿರಿದು ನೆರೆದಿದ್ದರು.

ಅಪರಿಚಿತ ನಾಗರಿಕನ ಜೊತೆಗೆ ಸಿದ್ಧನಾಥನೂ ಜನಜಂಗುಳಿಯಲ್ಲಿ ನುಗ್ಗಿ ರಂಗಮಂಚದ ಹತ್ತಿರದಲ್ಲೇ ಸ್ಥಳ ಹುಡುಕಿ ಕುಳಿತುಕೊಂಡ. ರಂಗಮಂಚ ಇನ್ನೂ ಬರಿಯದಾಗಿತ್ತು. ಪ್ರತಿಯೊಬ್ಬ ಪ್ರೇಕ್ಷಕನೂ ಉತ್ಸುಕತೆಯಿಂದ ರಂಗದಿಡೆಗೇ ದಿಟ್ಟಿಸುತ್ತಿದ್ದ.

ಸಿದ್ಧನಾಥ ಮನಸ್ಸಿನಲ್ಲಿಯೇ ಪರಮಾತ್ಮನನ್ನು ಧೀನಿಸುತ್ತ ಕುಳಿತಿದ್ದ. ಆದರೆ ಅವನ ಹತ್ತಿರವೇ ಕುಳಿತಿದ್ದ ಅಪರಿಚಿತ ನಾಗರಿಕ ಸುಮ್ಮನಿರದೆ ನಾಟಕ ಕಲೆಯ ಅವನತಿಯನ್ನು ಕುರಿತು ಚರ್ಚೆಗಾರಂಭಿಸಿದ.

“ಮೊದಲು ನಮ್ಮ ದೇಶದಲ್ಲಿ ದೇವರು ಧರ್ಮಗಳಿಗಿಂತ ಹೆಚ್ಚು ಮಹತ್ವ ಕಲೆಗಿತ್ತು. ರಾಜ ಮಹಾರಾಜರು ನಾಟಕ-ಸಂಗೀತಗಳನ್ನು ಉದಾರವಾಗಿ ಪ್ರೋತ್ಸಾಹಿಸುತ್ತಿದ್ದರು. ಅಭಿನೇತೃಗಳಿಗೆ ಬಹುಮಾನವೀಯುವ ರಸಿಕ ಶ್ರೀಮಂತರಿಗೂ ಕೂರತೆಯಿರಲಿಲ್ಲ. ಇತ್ತಿತ್ತಲಾಗಿ ಎಲ್ಲರೂ ಹಣ ಗಳಿಸುವ ಹುಚ್ಚಿಗೇ ಬಿದ್ದು ಕಲೆಗಳನ್ನು ಮರೆತುಬಿಟ್ಟಿದ್ದಾರೆ. ಮಹಾರಾಜರೂ ಅಷ್ಟೆ. ದೇಶಗಳನ್ನು ಗೆಲ್ಲುವ ಹುಚ್ಚಿನಲ್ಲಿ ಅವರಿಗೆ ಬೇರಾವುದೂ ಕಾಣುವುದಿಲ್ಲ. ಮೊದಲು ಹಬ್ಬ ಹುಣ್ಣಿವೆ ಬಂದಾಗಲೆಲ್ಲಾ ನಾಟಕ ಪ್ರದರ್ಶನಗಳಾತ್ತಿದ್ದವು. ಈಗ ವರ್ಷಕ್ಕೊಮ್ಮೆ ಒಂದು ನಾಟಕವಾದರೆ ಬಹಳವಾಯಿತು. ಛೇ, ಛೇ, ಮೊದಲಿನ ಸ್ವಾರಸ್ಯವುಳಿಯಲಿಲ್ಲ, ಉಳಿಯಲಿಲ್ಲ.”

“ನೀನು ಹೇಳುವ ಸ್ವಾರಸ್ಯವಾದರೂ ಎಂಥಾದ್ದು?” ಎಂದು ಸಿದ್ಧನಾಥ ಕೇಳಿದ.

“ಎಲಾ! ನೀನೇನೋ ಅರಸಿಕನಂತೆ ಮಾತಾಡುತ್ತೀಯಲ್ಲ! ಕಲೆಯ ಸ್ವಾರಸ್ಯವೇನೆಂಬುದು ನಿನಗೆ ತಿಳಿಯದೇ? ಅದನ್ನೂ ವಿವರಿಸುವ ಅಗತ್ಯವಿದೆಯೇ?”

“ಪರಮಾತ್ಮನ ಸೇವೆಯೆದುರಿಗೆ ಇನ್ನುಳಿದುದೆಲ್ಲಾ ತುಚ್ಛವೆಂದು ನಾನು ಭಾವಿಸುತ್ತೇನೆ.”

“ಓಹೊ! ನೀನೊಬ್ಬ ಭಕ್ತಶಿರೋಮಣಿಯಿರಬೇಕು ಹಾಗಾದರೆ. ಯಾವ ಪಂಥಕ್ಕೆ ಸೇರಿದವನು ನೀನು? ನಿನ್ನ ಉದ್ಯೋಗವಾದರೂ ಯಾವುದು? ನೀನು ಇಲ್ಲಿಯವನು ಹೌದೋ ಅಲ್ಲವೋ?”

“ಪರಮಾತ್ಮನ ಸೇವಕರಿಗೆ ಎಲ್ಲ ಊರುಗಳೂ ತಮ್ಮ ಊರುಗಳೇ.”

“ಸರಿ, ಸರಿ. ಗೊತ್ತಾಯಿತು. ನೀನೊಬ್ಬ ಸಂನ್ಯಾಸಿಯೋ ಏನು?”

ಸಿದ್ಧನಾಥ ತನ್ನ ವೇಷವನ್ನು ನೋಡಿಕೊಂಡು ಸುಮ್ಮನಾದ. ರೇಶಿಮೆಯ ನಿಲುವಂಗಿ ಧರಿಸಿರುತ್ತ ತಾನು ಸಂನ್ಯಾಸಿಯೆಂದು ಹೇಳಿದರೆ ಯಾರೂ ನಂಬಲಾರರು.

“ನಿನಗೆ ನಾಟಕ ನೋಡುವ ಅಪೇಕ್ಷೆಯಾದರೂ ಇದೆಯೋ ಇಲ್ಲವೋ?”

ಅಗ ಮಾತ್ರ ಸಿದ್ಧನಾಥ ಸುಮ್ಮನಿರಲಾರದೆ ಹೇಳಿದ:

“ಇಲ್ಲ ಮಿತ್ರಾ, ಸ್ವಲ್ಪವೂ ಇಲ್ಲ. ಆದರೂ ದೇವರು ನನ್ನನ್ನು ಇಲ್ಲಿಗೆ ಕಳಿಸಿದ್ದಾನೆ.”

“ದೇವರು ಕಳಿಸಿದನೇ!” ಎಂದು ನಗುನಗುತ್ತ ಪ್ರಶ್ನಿಸಿ ನಾಗರಿಕನೆಂದ: “ನಿನ್ನ ಸಂಗಡ ದೇವರೂ ಬಂದಿರಬಹುದಲ್ಲಾ?”

“ಆ ದೇವಾದಿದೇವನಿಲ್ಲದ ಸ್ಥಳವಾದರೂ ಎಲ್ಲಿದೆ?”

“ನಿನ್ನನ್ನಿಲ್ಲಿಗೆ ಕಳಿಸುವುದರಲ್ಲ ಆತನ ಉದ್ದೇಶವೇನು? ಮುಕ್ತಾದೇವಿಯು

ಅಭಿನಯ ನೋಡುವ ಆಸೆಯೇನೋ ನಿನ್ನ ದೇವರಿಗೆ?”

“ಈ ಅಭಿನಯವೆನ್ನುವುದು ನರಕದ ದಾರಿ. ಈ ನಟಿಯರೂ ವೇಷ್ಠೆಯರೂ ಸ್ವರ್ಗದ ಪರಮ ಶತ್ರುಗಳು. ಸ್ತ್ರೀಯರಿಂದ ದೊರೆಯುವ ಆನಂದಕ್ಕೆ ಮರುಳಾಗಿ ಜನರು ಸ್ವರ್ಗದಿಂದ ವಂಚಿತರಾಗುತ್ತಿದ್ದಾರೆ.”

ಅಪರಿಚಿತನ ಮುಖ ಏಕೋ ಗಂಭೀರವಾಯಿತು. ಆತ ಹೇಳಿದ:

“ಸ್ವರ್ಗ ನರಕಗಳ ಮಾತರಲಿ. ಅವುಗಳ ವಿಚಾರ ನನಗೆ ತಿಳಿಯದು. ಆದರೆ ಸ್ತ್ರೀಯರಿಂದ ಆನಂದ ದೊರೆಯುತ್ತದೆಂದು ನೀನು ಹೇಳುವುದು ಮಾತ್ರ ಪೂರ್ಣ ಸತ್ಯವಲ್ಲವೆಂದು ನಾನು ಬಲ್ಲೆ. ಆನಂದದ ಬದಲು ದುಃಖ ಕಷ್ಟ ಚಿಂತೆಗಳೇ ದೊರೆಯುತ್ತವೆ ಸ್ತ್ರೀಯಿಂದ. ಪ್ರೇಮವೇ ನಮ್ಮೆಲ್ಲ ಮಹಾ ದುಃಖಗಳ ಮೂಲ ಕಾರಣ. ನಾನಿನ್ನೂ ಯುವಕನಾಗಿದ್ದಾಗ ಕಾಂಚೀ ಪಟ್ಟಣಕ್ಕೆ ಹೋಗಿದ್ದೆ. ಅಲ್ಲಿನ ಗಿಡವೊಂದರ ಕೆಳಗೆ ವಿರಮಿಸುತ್ತ ಕುಳಿತಿದ್ದಾಗ ಅದರ ಎಲೆಗಳಿಗೆಲ್ಲಾ ಭಿದ್ರಗಳಾಗಿದ್ದುದನ್ನು ಕಂಡು ವಿಸ್ಮಿತನಾಗಿ ಅದಕ್ಕೆ ಕಾರಣವೇನೆಂದು ವಿಚಾರಿಸಿದೆ. ಆಗ ಕಾಂಚೀಪುರವಾಸಿಗಳು ಹೇಳಿದ ಕಥೆ ಅತ್ಯಂತ ವಿಚಿತ್ರವಾದದ್ದು. ಆ ಪಟ್ಟಣದ ರಾಣಿ, ಸಮಾಸದ ಪಟ್ಟಣದ ರಾಜಕುಮಾರನನ್ನು ಪ್ರೀತಿಸುತ್ತಿದ್ದು ಅವನಿಗಾಗಿ ಈ ಗಿಡದ ಕೆಳಗೆ ಕಾದು ಕುಳಿರುತ್ತಿದ್ದಳಂತೆ. ವಿರಹದಿಂದ ವೃಥಾತನಾಗಿ ವೇಳೆ ಕಳೆಯುವುದಕ್ಕಾಗಿ ಗಿಡದೆಲೆಗಳಲ್ಲಿ ತೂತು ಕೊರೆಯುತ್ತಿದ್ದಳಂತೆ. ಈ ರೀತಿಯಾಗಿ ಆ ಗಿಡದ ಎಲ್ಲಾ ಎಲೆಗಳಿಗೂ ತೂತುಬಿದ್ದವು. ತನ್ನ ಪ್ರಿಯಕರನ ಸರ್ವಸ್ವವನ್ನು ನಾಶ ಮಾಡಿದ ಬಳಿಕ ಆ ಪತಿತ ಸ್ತ್ರೀ ತಾನೂ ನರಳಿ ನರಳಿ ಸತ್ತುಹೋದಳು. ನಾನು ಆ ಗಿಡದ ಒಂದು ಎಲೆಯನ್ನು ಹರಿದು ತಂದು ನನ್ನ ಕೋಣೆಯಲ್ಲಿ ಮಂಚದ ಕೆಳಗೆ ಇಟ್ಟುಕೊಂಡಿದ್ದೇನೆ. ಪ್ರೇಮದ ಭಯಂಕರತೆಯನ್ನು ಸದಾಕಾಲವೂ ನನ್ನ ನೆನಪಿಗೆ ತರುತ್ತದೆ ಆ ಎಲೆ....”

“ಪ್ರೇಮವೆಂದರೆ ಇಷ್ಟು ಜುಗುಪ್ಸೆಗೊಳ್ಳುವ ನೀನು ಅಂಥಾ ತುಚ್ಛ ಪ್ರೇಮ ದಿಂದಲೇ ತುಂಬಿರುವ ಈ ನಾಟಕ ನೋಡಲು ಇಷ್ಟು ಆತುರನಾಗಿರುವುದೇಕೆ?”

“ಆಹಾ! ಇದರ ಮಾತೇ ಬೇರೆ. ಇದು ನಾಟಕ....ಇದು ಕಲೆ....”

“ವಾಸ್ತವ ಜೀವನದ ಛಾಯೆಯೇ ಇರುವುದಲ್ಲವೇ ನಾಟಕದಲ್ಲಿ? ನೀನು ಈಗ ತಾನೆ ಹೇಳಿದ ಕಾಂಚೀಪುರದ ರಾಣಿಯಂಥಾಕೆಯೇ ಶಾಕುಂತಲದಲ್ಲೂ ನಾಯಿಕೆ. ಅವಳನ್ನು ಪ್ರೀತಿಸುವುದಾಗಿ ನಟನೆ ಮಾಡಿ ಅವಳ ಸರ್ವಸ್ವವನ್ನು ನಾಶ ಮಾಡಿ ಅವಳನ್ನೂ ಅವಳ ಮಗುವನ್ನೂ ಕಾಡಿಗಟ್ಟಿದ ಆ ನರಾಧಮ ದುಷ್ಯಂತ...ಋಷ್ಯಾಶ್ರಮದ ಪವಿತ್ರ ವಾತಾವರಣವನ್ನೂ ತನ್ನ ತುಚ್ಛ ಕಾಮಲಾಲಸೆಯಿಂದ ಹೊಲೆಗಡಿಸಿದ ಆ ಪರಮ ನೀಚ...ಇದು ನಾಟಕ! ಇದು ಕಲೆ!...ಇದರಲ್ಲಿ ಎಂಥ ಸ್ವಾರಸ್ಯ ಕಾಣುವೆ ನೀನು?”

“ಅದು ವರ್ಣನೆಗೆ ನಿಲುಕುವ ಮಾತಲ್ಲ. ಅದನ್ನು ಯಾರೂ ವಿವರಿಸಿ ಹೇಳಲಾರರು.”

“ನಾನು ಹೇಳಲೇ? ನೀವೆಲ್ಲಾ ಶುದ್ಧ ಡಾಂಭಿಕರು. ಒಂದು ಉಸುರಿನಲ್ಲಿ ಸ್ತ್ರೀಯರನ್ನು ದೂಷಿಸುತ್ತೀರಿ, ಪ್ರೇಮವನ್ನು ಹಳಿಯುತ್ತೀರಿ. ಮತ್ತೊಂದು ಉಸುರಿನಲ್ಲಿ ಅದೇ ಪ್ರೇಮವನ್ನು ಪ್ರಶಂಸಿಸುತ್ತೀರಿ, ಅದೇ ಸ್ತ್ರೀಯರನ್ನು ತಲೆಯ ಮೇಲೆ ಹೊತ್ತು ಕಾಣಿಯುತ್ತೀರಿ. ನಿಮ್ಮ ಒಂದು ಉಸುರಿಗೆ ಜೀವನವೆನ್ನುತ್ತಾರೆ, ಇನ್ನೊಂದು ಉಸುರಿಗೆ ಕಲೆಯೆನ್ನುತ್ತಾರೆ....”

“ನಿನ್ನ ತಿಳಿವಳಿಕೆ ಪೂರಾ ತಪ್ಪು. ಜೀವನದಿಂದ ದೊರೆಯುವ ಆನಂದಕ್ಕಿಂತ ಕಲೆಯಿಂದ ದೊರೆಯುವ ಆನಂದ ಭಿನ್ನ ರೀತಿಯದು. ಕಲೆ ನಮ್ಮನ್ನು ಯೋಚನೆಗಳಿಗೆ ತೊಡಗಿಸುತ್ತದೆ, ನಮ್ಮ ಮನಸ್ಸನ್ನು ಎತ್ತರಕ್ಕೊಯ್ಯುತ್ತದೆ.”

“ಆ ಎತ್ತರದ ಅರ್ಥವಾದರೂ ಏನು ನಿಮ್ಮ ದೃಷ್ಟಿಯಲ್ಲಿ?”

“ಅದನ್ನು ನಾನು ಹೇಳಲಾರೆ, ಇಷ್ಟು ಮಾತ್ರ ನಿಜ. ಚಿಂತನೆಯಲ್ಲಿ ನನಗೆ ಮನಃಶಾಂತಿ ದೊರೆಯುತ್ತದೆ. ಅಷ್ಟೇ ಸಾಕು ನನಗೆ.”

“ಸತ್ಯವನ್ನು ಕುರಿತು ಚಿಂತಿಸು. ಪರಮಾತ್ಮನ ಸೇವೆಯ ವ್ರತ ಸ್ವೀಕರಿಸು ಆಗ ನಿಜವಾದ ಆನಂದ ದೊರೆಯುವುದು.” ಎಂದು ಸಿದ್ಧನಾಥ ಹೇಳುತ್ತಿದ್ದ ಹಾಗೆಯೇ ರಂಗಮಂಚದ ಮೇಲೆ ಚಟುವಟಿಕೆಗಳಿಗಾರಂಭವಾಯಿತು. ಸೂತ್ರಧಾರ ಬಂದು ನಿಂತು ನಾಂದೀಪದ್ಯ ಹೇಳತೊಡಗಿದ. ಪ್ರೇಕ್ಷಕರೆಲ್ಲರೂ ಆ ಕಡೆಗೇ ಕತ್ತು ತಿರುಗಿಸಿ ನಟಿಯ ಆಗಮನವನ್ನೇ ಎದುರು ನೋಡತೊಡಗಿದರು. ನಟಿ ಪ್ರವೇಶಿಸುತ್ತಲೂ ಅವಳ ಮೇಲೆ ಪುಷ್ಪವೃಷ್ಟಿಯಾಯಿತು. ಪ್ರೇಕ್ಷಕರ ಸಮೂಹದಿಂದ ಹರ್ಷಚೀತ್ಕಾರಗಳು ಕೇಳಬಂದುವು.

“ಎಲಾ ಮೂರ್ಖ ಮಾನವರೇ! ಹೆಣ್ಣು ಕಾಣಿಸಿದರಾಯಿತು, ಹೇಗೆ ಹುಚ್ಚು ರಂತೆ ವರ್ತಿಸುತ್ತಾರೆ!” ಎಂದು ಮನಸ್ಸಿನಲ್ಲಿಯೇ ಹೇಳಿಕೊಂಡು ಸಿದ್ಧನಾಥ ಕಣ್ಣು ಮುಚ್ಚಿ ಪರಮಾತ್ಮನನ್ನೇ ಧ್ಯಾನಿಸತೊಡಗಿದ.

ಮೊದಲ ಅಂಕಕ್ಯಾರಂಭವಾಯಿತು. ಬಿಲ್ಲಿಗೆ ಬಾಣ ಹೂಡಿದ ದುಷ್ಯಂತ ರಾಜ ಸಾರಥಿಯೊಡನೆ ಪ್ರವೇಶಿಸಿದ. ಅನಸೂಯಾ ಪ್ರಿಯಂವದೆ ಶಕುಂತಲೆಯರ ಆಗಮನವೂ ಆಯಿತು. ಶಕುಂತಲೆಯ ವೇಷದಲ್ಲಿ ಮುಕ್ತಾದೇವಿಯನ್ನು ಕಂಡೊಡನೆಯೇ ಮತ್ತೊಮ್ಮೆ ಪ್ರೇಕ್ಷಕರ ನೆರವಿನಿಂದ ಹರ್ಷಧ್ವನಿ ಕೇಳಬಂದಿತು. ರಂಗದ ಸಮೀಪದಲ್ಲಿಯೇ ಕುಳಿತಿದ್ದ ರಸಿಕರು ಕೆಲವರು ಮೇಲೆದ್ದು ನಿಂತು ಅವಳ ಮೇಲೆ ಹೂವುಗಳ ನೈರಚಿ ತಮ್ಮ ಪ್ರೇಮವನ್ನು ಪ್ರದರ್ಶಿಸಿದರು. ಹತ್ತು ವರ್ಷಗಳ ತರುವಾಯ ಮೊದಲ ಬಾರಿ ಸಿದ್ಧನಾಥನೂ ಅವಳನ್ನು ನೋಡುತ್ತಿದ್ದ. ಮುಕ್ತಾದೇವಿಯ ರೂಪಿನಲ್ಲಿ

ಕೊಂಚವೂ ಬದಲಾವಣೆಯಾದಂತೆ ಕಾಣುತ್ತಿರಲಿಲ್ಲ. ಅದೇ ನೀಳವಾದ ದೇಹಾಕೃತಿ, ಅದೇ ಭಾವಭಂಗಿ, ಅದೇ ಮೋಹಕ ನಗು....ಎಲ್ಲವೂ ಅದೇ...

ರಂಗದ ಮೇಲೆ ನಾಟಕ ಮುಂದುವರಿಯುತ್ತಿತ್ತು. ತನ್ನ ಕುಪ್ಪುಸ ಬಿಗಿಯಾಯಿತೆಂದು ಶಕುಂತಲೆ ಗೊಣಗುಟ್ಟಿದಾಗ “ನಿನ್ನ ಸಯೋಧರಗಳು ವಿಸ್ತೃತವಾಗಲು ನಿನ್ನ ಯೌವನವೇ ಕಾರಣವಲ್ಲದೆ ಇನ್ನೇನೂ ಅಲ್ಲ.” ಎಂದು ಪ್ರಿಯಂವದೇ ಹೇಳುವಳು. ದುಷ್ಯಂತ ಗಿಡದ ಮರೆಯಲ್ಲಿ ನಿಂತು ಶಕುಂತಲೆಯನ್ನು ತಿಂದುಬಿಡುವಂತೆ ನೋಡುತ್ತಾ ಹೇಳುವನು:

“ಸರಸಿಜಮನುವಿದ್ಧಂ ಶೈಲೇನಾಪಿ ರಮ್ಯಂ  
ಮಲಿನಮಪಿ ಹಿಮಾಂಶೋರ್ಲಕ್ಷ್ಮಿ ಲಕ್ಷ್ಮೀಂ ತನೋತಿ  
ಇಯಮಧಿಕಮನೋಜ್ಞಾ ವಲ್ಕಲೇನಾಪಿ ತನ್ವೀ  
ಕಿಮಿವ ಹಿ ಮಧುರಾಣಾಂ ಮಂಡನಂ ನಾಕೃತೀನಾಂ”

ಸಿದ್ಧ ನಾಥ ಪರಮಾತ್ಮನ ಧ್ಯಾನದಲ್ಲಿಯೆ ಮಗ್ನನಾಗಿದ್ದರೂ ಈ ಶ್ಲೋಕ ಅವನ ಚಿತ್ತವನ್ನು ಕವಡದಿರಲಿಲ್ಲ. ಆ ಶೃಂಗಾರರಸಭರಿತ ನಾಟಕವನ್ನು ನೋಡುತ್ತಾ ತಾನು ಅಲ್ಲಿ ಕುಳಿತಿರುವುದು ಸೂಕ್ತವಲ್ಲವೆಂದೂ ಅವಗನ್ನಿಸಿತು. ಪ್ರೇಕ್ಷಕರಾಗಿರಲಿಲ್ಲವೆಂದು ತಿಳಿದುಕೊಂಡು ಗೊತ್ತಾಗದಂತೆ ಅಲ್ಲಿಂದಿದ್ದ ಹೋಗುವ ಬಗೆಯನ್ನು ಕುರಿತು ಆತ ಚಿಂತಿಸತೊಡಗಿದ. ದೃಷ್ಟಿಹರಿಸಿದಷ್ಟು ದೂರದ ವರೆಗೂ ಜನಸಂದಣಿ ಸಾಗರದಂತೆ ಹಬ್ಬಿತ್ತು. ನಾಟಕ ನಡೆಯುತ್ತಿರುವ ಸಮಯದಲ್ಲಿ ತಾನು ಎದ್ದು ಹೊರಟರೆ ಹಾದಿ ಸಿಕ್ಕುವುದೂ ದುಸ್ತರವೇ. ಹೀಗಾಗಬಹುದೆಂದು ಮೊದಲೇ ಊಹಿಸಿ ದೂರದಲ್ಲಿಯೆ ಇದ್ದು ಬಿಟ್ಟಿದ್ದ ರೊಳ್ಳೆಯದಾಗುತ್ತಿತ್ತು. ಇನ್ನೇನು ಮಾಡುವುದು? ನಾಟಕಾಂತ್ಯದ ವರೆಗೂ ಇಲ್ಲಿಯೆ ಕುಳಿರಬೇಕೆಂದು ಬೇರೆ ಉಪಾಯವಿರಲಿಲ್ಲ. ಸಿದ್ಧ ನಾಥ ಅತ್ಯಂತ ಕಷ್ಟದಿಂದ ಮನಸ್ಸನ್ನು ಬಿಗಿಹಿಡಿದು ಅಂತರ್ಯಾಸಿಯೆದುರು ಗೌರೀಶಂಕರನ ಮೂರ್ತಿಯನ್ನು ಕಲ್ಪಿಸಿಕೊಂಡು ಸಮಾಧಿಸ್ಥನಾಗಲು ಯತ್ನಿಸತೊಡಗಿದ.

ಆತ ಮತ್ತೆ ಕಣ್ಣಿರಿದಾಗ ರಂಗಮಂಟಪದ ಮೇಲೆ ದುಃಖಪೂರಿತ ಮುಖ ಮುದ್ರೆಯಿಂದ ನಿಂತ ಮುಕ್ತಾ ಕಾಣಿಸಿದಳು. ಯಾವ ಅಂಕ ನಡೆದಿದ್ದಿತೆಂಬುದೂ ಸಿದ್ಧ ನಾಥನಿಗೆ ತಿಳಿಯಲಿಲ್ಲ.

“ಆಹಾ! ಎಂಥ ಅಭಿನಯ! ಏನು ಕೌಶಲ್ಯ! ಭಾವಗಳ ವಿರಳತೆಗಳಿಗೆ ಸರಿಯಾಗಿ ಬದಲಾಗುವ ಇವಳ ಮುಖವೋ! ಮುಕ್ತಾದೇವಿಯೆಂದರೆ ಅಭಿನಯ ಸಾಮ್ರಾಜ್ಞ” ಎಂದು ಜನ ಅಕೆಯನ್ನು ಪ್ರಶಂಸಿಸುತ್ತಿದ್ದರು.

“ಈ ಅಭಿನಯ ಸಾಮ್ರಾಜ್ಞ ಇನ್ನು ಕೆಲವೇ ದಿನಗಳಲ್ಲಿ ವೀರ ವಿರಾಗಿಣಿಯಾಗುವಳು” ಎಂದು ಮನಸ್ಸಿನಲ್ಲಿಯೇ ಹೇಳಿಕೊಂಡು ಪ್ರಸನ್ನನಾದ ಸಿದ್ಧ ನಾಥ.

ನಾಟಕಾಂತ್ಯ ಸಮೀಪಿಸುತ್ತಿತ್ತು. ದುಷ್ಯಂತ ಶಕುಂತಲೆಯರ ಪುನರ್ಮಿಲನದ ದೃಶ್ಯ ನಡೆದಿರುವಾಗಲೇ ಪ್ರೇಕ್ಷಕರು ಎದ್ದು ನಿಂತರು. ಮುಕ್ತಾಯದ ವೇಳೆಗೆ ಜನ ಸಂದಣಿಯಲ್ಲಿ ನೂಕುನುಗ್ಗಲಿಗಾರಂಭವಾಯಿತು. ಸಿದ್ಧನಾಥನೂ ಆ ಗದ್ದಲದಲ್ಲಿ ಸಿಲುಕಿಕೊಂಡು ರಂಗಸ್ಥಳದಿಂದ ದೂರ ದೂರ ಹೋದವನು ಮತ್ತೆ ಹೊರಳಿ ಮುಕ್ತಾದೇವಿಯ ಸಮೀಪದಲ್ಲಿ ಬರಲು ಸಾಧ್ಯವಾಗಲಿಲ್ಲ. ಅವಳನ್ನು ಅವಳ ಮಂದಿರದಲ್ಲಿಯೇ ಭಿಟ್ಟಿಯಾಗುವುದೆಂದು ನಿರ್ಧರಿಸಿ ಆತ ಅತ್ತ ನಡೆದ.

ನಗರದ ಒಂದು ಕೊನೆಯಲ್ಲಿ ಜನನಿಬಿಡವಾದ ತಾಣದಲ್ಲಿ ಧನಿಕರೂ ರಾಜ್ಯಾಧಿಕಾರಿಗಳೂ ವಾಸಿಸುತ್ತಿದ್ದ ವಿಭಾಗದಲ್ಲಿ ಮುಕ್ತಾದೇವಿಯ ಮನೆಯಿತ್ತು. ಸುತ್ತಲೂ ವಿಸ್ತಾರವಾದ ಉದ್ಯಾನವನ. ಆ ಉದ್ಯಾನದಲ್ಲಿ ಕೃತ್ರಿಮ ಗುಡ್ಡಗಳನ್ನೂ ಹಳ್ಳಗಳನ್ನೂ ಕೆರೆಗಳನ್ನೂ ನಿರ್ಮಿಸಲಾಗಿತ್ತು. ಬಗೆಬಗೆಯ ಗಿಡ ಮರಗಳೂ ಬಳ್ಳಿಗಳೂ ಹೂ ಕಾಯಿ ಹಣ್ಣುಗಳಿಂದ ತುಂಬಿ ಶೋಭಿಸುತ್ತಿದ್ದುವು. ಕಾರಂಜಿಯಿಂದೊಡಗೂಡಿದ ಅತ್ಯಂತ ಮನೋಹರವಾದುದೊಂದು ಕುಂಜವನವೂ ಅಲ್ಲಿತ್ತು. ಬೇಸಗೆಯ ರಾತ್ರಿಗಳಲ್ಲಿ ಮುಕ್ತಾದೇವಿ ಆ ಕುಂಜವನದಲ್ಲಿಯೇ ಮಲಗಿಕೊಳ್ಳುವ ವಾಡಿಕೆಯಿತ್ತು.

ಸಿದ್ಧನಾಥ ಅಲ್ಲಿಗೆ ಬಂದು ಸೇವಕನೊಬ್ಬನನ್ನು ಕೇಳಿದ:

“ಮುಕ್ತಾದೇವಿ ನಾಟಕದಿಂದ ಬಂದಳೆ?”

“ಆಗಲೇ ಬಂದಳಲ್ಲ.”

“ನಾನು ಆಕೆಯನ್ನು ನೋಡಬೇಕಾಗಿದೆ.”

“ಕುಂಜವನದಲ್ಲಿ ಆಯಾಸ ಪರಿಹರಿಸಿಕೊಳ್ಳುತ್ತಿದ್ದಾಳೆ. ಬನ್ನಿ. ಅಲ್ಲಿಗೇ ನಿಮ್ಮನ್ನು ಕರೆದೊಯ್ಯುತ್ತೇನೆ.”

೫

ತನ್ನ ರೂಪ ಲಾವಣ್ಯಗಳಿಂದಲೂ ಕಲಾವಂತಿಕೆಯಿಂದಲೂ ರಾಜ್ಯದಲ್ಲಿ ಜನ ಪ್ರಿಯತೆ ಪಡೆದ, ಸಾಕಷ್ಟು ಸಂಪತ್ತನ್ನು ಗಳಿಸಿ ವೈಭವಪೂರಿತವಾದ ವಿಲಾಸ ಜೀವನ ನಡೆಸುತ್ತಿದ್ದ ಮುಕ್ತಾದೇವಿ ಬಾಲ್ಯದಲ್ಲಿ ತುಂಬಾ ಕಷ್ಟಪಟ್ಟಿದ್ದಳು. ಅವಳ ತಂದೆ ಚಿಕ್ಕದೊಂದು ಭೋಜನಾಲಯವನ್ನು ನಡೆಸುತ್ತ ಆದರಿಂದ ಬಂದುದರಲ್ಲಿಯೇ ಚರಿತಾರ್ಥ ಸಾಗಿಸುತ್ತಿದ್ದ. ಚಿಕ್ಕ ವಯಸ್ಸಿನ ಅನೇಕ ನೆನಪುಗಳು ಮುಕ್ತಾದೇವಿಯ ಮೆದುಳಿನಲ್ಲಿ ಈಗಲೂ ಸುರಕ್ಷಿತವಾಗಿದ್ದುವು. ಅವಳ ತಂದೆ ಗಂಭೀರ ಸ್ವಭಾವದ ಭಾರಿ ದೇಹಾಕೃತಿಯ ಆಸಾಮಿ. ಅವನನ್ನು ಕಂಡರೆ ಯಾರಿಗಾದರೂ

ಕೊಂಚ ಭಯವೇ ಅನಿಸುತ್ತಿತ್ತು. ಒಲೆಯ ಬಳಿಯಲ್ಲಿ, ಕಾಲ ಮೇಲೆ ಕಾಲು ಹಾಕಿ ಕೊಂಡು ಕುಳಿತು ಗಿರಾಕಿಗಳಿಗಾಗಿ ಆಹಾರ ಪದಾರ್ಥಗಳನ್ನು ತಯಾರಿಸುವ ತಂದೆಯ ರೂಪು ಈಗಲೂ ಅವಳ ಸ್ಮೃತಿಪಟಲದ ಮೇಲೆ ಅಚ್ಚಳಿಯದಂತಿತ್ತು.

ದುರ್ಬಲ ದೇಹದ, ಉದಾಸಮುದ್ರಿಯ ತನ್ನ ತಾಯಿಯ ನೆನಪು ಅವಳಿಗಿತ್ತು. ಹಸಿದ ಬೆಕ್ಕಿನಂತೆ ಮನೆಯಲ್ಲಿಲ್ಲ ತಿರುಗುತ್ತಿದ್ದಳಾಕೆ. ಅವಳ ತೀಕ್ಷ್ಣ ಸ್ವರವೂ ಉದ್ದೀಪಕ ದೃಷ್ಟಿಯೂ ಎಂದೆಂದೂ ಮರೆಯಲಾರದಂಥವು. ದಾರಿದ್ರ್ಯದಲ್ಲಿಯೆ ಬೆಳೆದು ಬಾಳುತ್ತಿದ್ದುದರಿಂದಲೋ ಏನೋ, ಆಕೆಗೆ ಹಣವೆಂದರೆ ಅಪಾರ ಆಸೆಯಿತ್ತು. ಪ್ರತಿದಿನವೂ ಭೋಜನಾಲಯದ ಬಾಗಿಲು ಮುಚ್ಚಿದ ಬಳಿಕ ಅಂದು ಪ್ರಾಪ್ತವಾದ ಹಣವನ್ನೇ ಣಿಸುತ್ತ ಮಧ್ಯರಾತ್ರಿಯವರೆಗೂ ಆಕೆ ಕುಳಿತಿರುತ್ತಿದ್ದಳಿತ್ತು. ಸೋಮಾರಿ ಯಾದ ತಂದೆ; ಜಿಪುಣಳಾದ ತಾಯಿ. ಯಾವ ನಿಯಮ ನಿರ್ಬಂಧಗಳೂ ಇಲ್ಲದೆ ಸ್ವೇಚ್ಛೆಯಿಂದ ಬೆಳೆದಳು ಮುಕ್ತಾ. ಊಟ ಮುಗಿಸಿ ಸುರಾಪಾನ ಮಾಡಿ ಮೈಮರೆತ ಪ್ರವಾಸಿಕರ ಸೊಂಟದಿಂದ ಹಣವನ್ನು ಹಾರಿಸುವುದರಲ್ಲೂ, ತನಗೂ ಅರ್ಥವಾಗದ ಅಶ್ಲೀಲ ಹಾಡುಗಳಿಂದ ಅವರನ್ನು ರಂಜಿಸುವುದರಲ್ಲೂ ಅವಳು ನಿಪುಣಳಾದಳು. ಹಾಗೆ ಆಚರಿಸುವುದು ಸರಿಯಲ್ಲವೆಂದು ಯಾರೂ ಅವಳಿಗೆ ಹೇಳಲಿಲ್ಲ. ಪ್ರವಾಸಿಕರ ಹಣ ಕದ್ದು ಅವಳು ಹೊರಕ್ಕೋಡಿ ಹೋಗಿ ಬೀದಿಯ ಮೇಲಿದ್ದ ಒಬ್ಬ ಮುದುಕಿಯ ಅಂಗಡಿಯಲ್ಲಿ ಮಿಠಾಯಿ ಕೊಂಡು ತಿನ್ನುವಳು. ದಿನವೂ ಅದೇ ಕ್ರಮ ನಡೆಯುವುದು. ಪ್ರವಾಸಿಕರು ಊಟ ಮಾಡುತ್ತಿದ್ದ ಹಾಗೆ ತಮ್ಮ ಪ್ರವಾಸ ಕಾಲದಲ್ಲಿ ನಡೆದ ಗಂಡಾಂತರಕಾರಿ ಘಟನೆಗಳನ್ನು ಕಥೆ ಮಾಡಿ ಹೇಳುವರು. ಅವುಗಳನ್ನಾಳಿಸುತ್ತಿದ್ದ ಹಾಗೆ ಮುಕ್ತಾಗೆ ನಿದ್ದೆ ಬರುವುದು.

ಬಾಲ್ಯದಲ್ಲಿ ಅವಳು ಕಂಡ ಒಬ್ಬನೇ ಒಬ್ಬ ಸಭ್ಯಗೃಹಸ್ಥನೆಂದರೆ ಕಾಪಾಲಿ. ಅವರ ಭೋಜನಾಲಯದಲ್ಲಿ ಕೆಲಸಕ್ಕೆದ್ದ ಕಾಪಾಲಿ ಮುಕ್ತಾದೇವಿಯನ್ನು ತನ್ನ ಪ್ರಾಣಕ್ಕೂ ಹೆಚ್ಚಾಗಿ ಪ್ರೀತಿಸುತ್ತಿದ್ದ. ಕೆಲಸ ಮುಗಿದ ಬಳಿಕ ಆ ಬಾಲೆಯನ್ನು ತನ್ನ ತೊಡೆಯ ಮೇಲೆ ಕೂಡಿಸಿಕೊಂಡು ಪುರಾಣ ಕಾಲದ ರಾಜ-ರಾಣಿಯರ ಕಥೆಗಳನ್ನಾತ ಹೇಳುತ್ತಿದ್ದ. ರಾಜಕುಮಾರಿಯರ ಪ್ರೇಮ ಸಂಪಾದನೆ ಮಾಡಿ ಅವರನ್ನು ಮದುವೆಯಾಗುತ್ತಿದ್ದ ಕುಶಾಗ್ರಬುದ್ಧಿಯ ಕಳ್ಳರ ಚರಿತ್ರೆಗಳನ್ನು ಆತ ರಸವತ್ತಾಗಿ ಬಣ್ಣಿಸುತ್ತಿದ್ದ. ಪುಟ್ಟ ಬಾಲೆ ಮುಕ್ತಾ ಕಾಪಾಲಿಯನ್ನು ಬಹಳವಾಗಿ ಮೆಚ್ಚಿಕೊಂಡಿದ್ದಳು. ತಂದೆ ತಾಯಂದಿರ ಪ್ರೀತಿಯಿಂದ ವಂಚಿತಳಾಗಿದ್ದ ಆ ಬಾಲಿಕೆಗೆ ಕಾಪಾಲಿಯೇ ತಂದೆ ತಾಯಿ ಅಣ್ಣ ತಮ್ಮ ಎಲ್ಲವೂ ಆಗಿದ್ದ. ಸಾಮಾನ್ಯಗಳನ್ನು ಹೊತ್ತುಕೊಂಡು ಬರಲೆಂದು ಆತ ಪೇಟೆಗೆ ಹೋದಾಗಲೆಲ್ಲ ಮುಕ್ತಾ ಅವನನ್ನು ಹಿಂಬಾಲಿಸಿಕೊಂಡು ಹೋಗುವಳು. ಅವನ ಕೆಲಸದಲ್ಲಿ ನೆರವಾಗುವಳು. ರಾತ್ರಿ ನಿದ್ರೆಯನ್ನು

ಮರೆತು, ಮುಕ್ತಾದೇವಿಗಾಗಿ ಆಟಿಗೆಗಳನ್ನು ತಯಾರಿಸುತ್ತಿದ್ದ ಕಾಪಾಲಿ.

ಅವಳ ತಂದೆ ಕಾಪಾಲಿಯನ್ನು ಸರಿಯಾದ ರೀತಿಯಲ್ಲಿ ನಡೆಸಿಕೊಳ್ಳುತ್ತಿರಲಿಲ್ಲ. ಆತನ ಚಿಕ್ಕ ಪುಟ್ಟ ತಪ್ಪುಗಳಿಗೂ ಕೂಡಾ ಘೋರವಾದ ಶಿಕ್ಷೆಯೊಡಗುತ್ತಿತ್ತು. ಕೈಗೆ ಸಿಕ್ಕಿದ ವಸ್ತುವನ್ನು ಎತ್ತಿಕೊಂಡು ಕಾಪಾಲಿಯ ಕಡೆ ಎಸೆಯುವುದು ಮುಕ್ತಾದೇವಿಯ ತಂದೆಯದೊಂದು ಚಟವೇ ಆಗಿದ್ದಿತೆಂದೂ ಹೇಳಬಹುದು. ಒಂದು ಬಾರಿ ಆತ ಹರಿತನಾದುದೊಂದು ಚೂರಿಯನ್ನೇ ಎಸೆದುದರ ಪರಿಣಾಮವಾಗಿ ಕಾಪಾಲಿಯ ಕಿವಿಯೊಂದು ಕೊಯ್ದುಹೋಗಿತ್ತು. ಮುಖದ ಮೇಲೂ ಎಷ್ಟೋ ಹೊಡೆತ ಬಿದ್ದಿದ್ದುಂಟು. ಈ ಅತ್ಯಾಚಾರವನ್ನೆಲ್ಲ ಸಹಿಸಿಕೊಂಡು ಕಾಪಾಲಿ ಅಲ್ಲಿಯೇ ಇದ್ದು ಬಿಟ್ಟಿದ್ದ. ಅವನ ಮುಖದ ಮೇಲಿನ ಕಾಂತಿಯೂ ಪ್ರಸನ್ನತೆಯೂ ಎಂಥ ಸಂದರ್ಭ ದಲ್ಲೂ ಮಾಯವಾಗುತ್ತಿರಲಿಲ್ಲ.

“ನಿನ್ನ ಸ್ವಭಾವ ಇಷ್ಟು ಶಾಂತವಾಗಲು ಕಾರಣವೇನು ಕಾಪಾಲಿ?” ಎಂದು ಯಾರೋ ಒಬ್ಬರು ಅವನನ್ನು ಕೇಳಿದಾಗ ಆತ ಮುಗುಳ್ಳುಗುತ್ತಾ ಹೇಳಿದ್ದ:

“ಪರಮಾತ್ಮನ ಕೃಪೆಯಿದ್ದರೆ ನಿನಗೂ ಶಾಂತಿ ಸಿಕ್ಕಿತು ತಮ್ಮಾ.”

ಕಾಪಾಲಿಯ ಸರಳ ನಡವಳಿಕೆಯನ್ನು ಕಂಡರೆ ಎಂಥವರಿಗಾದರೂ ಅವನುಬಗೆಗೆ ಮೆಚ್ಚುಗೆಯೆನಿಸುತ್ತಿತ್ತು. ಮುಕ್ತಾದೇವಿಯ ತಂದೆಗೆ ಮಾತ್ರ ಅವನನ್ನು ಕಂಡರಾಗುತ್ತಿರಲಿಲ್ಲ. ಅದಕ್ಕೇನು ಕಾರಣವಿರಬಹುದೋ ಎಂದು ಮುಕ್ತಾ ಅನೇಕ ಬಾರಿ ಯೋಚಿಸಿದ್ದರೂ ಸಮರ್ಪಕವಾದ ಕಾರಣ ಹೊಳೆದಿರಲಿಲ್ಲ.

ತನ್ನ ಕೆಲಸದಲ್ಲಿ ನಿರತನಾಗಿದ್ದ ಹಾಗೇ ಕಾಪಾಲಿ ಕರ್ಕಶ ಸ್ವರದಲ್ಲಿ ಭಜನೆ ಮಾಡುತ್ತಿದ್ದುದಿತ್ತು. ಆಗ ಮುಕ್ತಾದೇವಿಗೆ ಆ ಭಜನೆಯ ಆರ್ಥ ತಿಳಿಯುತ್ತಿರಲಿಲ್ಲ. ಅವನ ಧ್ವನಿ ಕಿವಿಗೆ ಬೀಳುತ್ತಲೂ ಅವಳಿಗೊಂದು ಬಗೆಯ ಭೀತಿಯೂ ಉಂಟಾಗುತ್ತಿತ್ತು. ರಾತ್ರಿ ಕನಸಿನಲ್ಲೂ ಅವಳಿಗೆ ಆ ಕರ್ಕಶ ಸ್ವರವೇ ಕೇಳಿಸಿದ ಹಾಗಾಗುತ್ತಿತ್ತು.

ಕಾಪಾಲಿ ಶೈವಪಂಥಿಯನಾಗಿದ್ದ. ಅವನಿಗೆ ದೀಕ್ಷೆಯೂ ಆಗಿದ್ದಿತಂತೆ. ಶೈವ ಪಂಥಿಯರ ಉತ್ಸವಗಳೆಲ್ಲಾ ಆತ ಭಾಗವಹಿಸುತ್ತಿದ್ದುದಿತ್ತು. ಇರುಳಿನಲ್ಲಿ ಯಾರಿಗೂ ಗೊತ್ತಾಗದಂತೆ ಆತ ಆ ಉತ್ಸವಗಳಿಗೆ ಹೋಗುತ್ತಿದ್ದ.

ಅದು ಶೈವ ಧರ್ಮದ ಪರೀಕ್ಷಾ ಕಾಲವಾಗಿತ್ತು. ಚಕ್ರವರ್ತಿಯ ಆಜ್ಞೆಯಂತೆ ಶೈವಪಂಥಿಯರ ದೇವಾಲಯಗಳನ್ನೆಲ್ಲ ನಾಶಗೊಳಿಸಲಾಗಿತ್ತು, ಅವರ ಧರ್ಮಗ್ರಂಥಗಳನ್ನು ಸುಟ್ಟುಹಾಕಲಾಗಿತ್ತು. ಅವರ ಉತ್ಸವಗಳಿಗೂ ಭಜನಾ ಕೂಟಗಳಿಗೂ ನಿರ್ಬಂಧ ವಿಧಿಸಲಾಗಿತ್ತು. ಚಕ್ರವರ್ತಿಯ ರಾಜ್ಯದಲ್ಲಿ ಶೈವರಿಗೆ ಕೊಂಚವೂ ಮರ್ಯಾದೆ ಯುಳಿದಿರಲಿಲ್ಲ. ನಿರ್ಬಂಧಕಾಜ್ಞೆಗಳನ್ನು ಮುಂದವರನ್ನು ಕ್ರೂರವಾದ ರೀತಿಯಲ್ಲಿ



ದಂಡಿಸಲಾಗುತ್ತಿತ್ತು. ಶಿವಭಜನೆ ಮಾಡಿದ ಅಪರಾಧಕ್ಕಾಗಿ ಅನೇಕರು ಪ್ರಾಣ ಕಳೆದುಕೊಂಡಿದ್ದರು. ಜನರಿಗೆ ದೀಕ್ಷೆ ಕೊಟ್ಟು ತಪ್ಪಿಗಾಗಿ ಧರ್ಮಗುರುಗಳನ್ನೇಕರನ್ನು ಶೂಲಕ್ಕೆರಿಸಲಾಗಿತ್ತು. ರಾಜ್ಯದ ಕೋಟಿಗಳಲ್ಲಿದ್ದ ಸೆರೆಮನೆಗಳು ಶೈವಪಂಥಿಯರಿಂದ ತುಂಬಿಹೋಗಿದ್ದುವು.

ಅದೇ ಸಮಯದಲ್ಲಿ ಪೂಜ್ಯಪಾದ ಮಹಾಗುರು ತನ್ನ ತಪೋಭೂಮಿಯನ್ನು ತ್ಯಜಿಸಿ ಧರ್ಮಬಾಂಧವರ ರಕ್ಷಣೆಗೊಂದು ಕಲ್ಯಾಣ ನಗರಕ್ಕೆ ಬಂದಿಳಿದ. ಆತ ಬೀದಿ ಬೀದಿಗಳನ್ನು ಸುತ್ತಿ ಶೈವಪಂಥಿಯರನ್ನೇ ರಹಸ್ಯವಾಗಿ ಕಂಡು ತನ್ನ ಧರ್ಮೋನ್ಮಾದದಿಂದ ಎಲ್ಲರನ್ನೂ ಜಾಗೃತಗೊಳಿಸಿದ. ಅವನನ್ನು ಬಂಧಿಸಬೇಕೆಂದು ಸೈನಿಕರು ಪ್ರಯತ್ನಪಟ್ಟಿದ್ದೆಲ್ಲ ವ್ಯರ್ಥವಾಯಿತು. ಆತ ಭಕ್ತರ ಮನೆಗಳಲ್ಲಿ ಅವಿತುಕೊಂಡಿದ್ದು ಅಲ್ಲಿ ಇಲ್ಲಿ ಗುಟ್ಟಾಗಿ ಸೇರುತ್ತಿದ್ದ ಶೈವಪಂಥಿಯರ ಸಭೆಗಳಿಗೆ ಉಪಸ್ಥಿತನಾಗಿ ಅವರಿಗೆ ಶಕ್ತಿಯನ್ನೂ ಚೇತನವನ್ನೂ ಪ್ರೇರಣೆಯನ್ನೂ ಒದಗಿಸುತ್ತಿದ್ದ.

ಶೈವಪಂಥದ ಸಮಾನತೆಯ ತತ್ತ್ವವನ್ನು ಮೆಚ್ಚಿ ಆ ಮತವನ್ನಪ್ಪಿಕೊಂಡಿದ್ದ ಸಮಾಜದ ಕೆಳವರ್ಗದ ಜನರ ಮೇಲೆ ರಾಜ್ಯಾಧಿಕಾರಿಗಳು ಹೆಚ್ಚಾಗಿ ಅತ್ಯಾಚಾರ ನಡೆಸುತ್ತಿದ್ದರು. ಅದರಿಂದಾಗಿ ಅನೇಕರು ಶೈವಮತವನ್ನು ತ್ಯಜಿಸಿ ಪ್ರಾಣವುಳಿಸಿ ಕೊಳ್ಳಲು ಹಾತೊರೆದಿದ್ದರು. ಇನ್ನೂ ಅನೇಕರು ನಗರಗಳನ್ನೇ ತ್ಯಜಿಸಿ ಕಾಡು ಬೆಟ್ಟ ಸೇರಿಕೊಂಡು ಸಂದರ್ಭ ಸಿಕ್ಕಿದಾಗಲೆಲ್ಲ ದಾರಿಕಾರರನ್ನು ಹಿಡಿದು ಕೊಳ್ಳೆ ಹೊಡೆಯುತ್ತ ಜೀವನ ಸಾಗಿಸಿದ್ದರು.

ಕಾಪಾಲಿ ಮಾತ್ರ ಯಾವ ದರ್ಬಾರಿಗಳಿಗೂ ಸೊಪ್ಪು ಹಾಕದೆ, ಶೈವಧರ್ಮದಲ್ಲಿ ಅಚಲವಾದ ಶ್ರದ್ಧೆಯಿರಿಸಿಕೊಂಡು ಬಂದಿದ್ದುದಲ್ಲದೆ ಸೈನಿಕರ ಅತ್ಯಾಚಾರಗಳಿಂದ ತೊಂದರೆಗೊಳಗಾಗಿ ಬಳಲುತ್ತಿದ್ದ ಧರ್ಮಬಾಂಧವರಿಗೆ ಸಾಧ್ಯವಿದ್ದ ಮಟ್ಟಿಗೂ ಸಹಾಯ ಸಲ್ಲಿಸಲು ಹಣಗುತ್ತ ಬಂದಿದ್ದ. ರಾತ್ರಿಯಿಡೀ ಜಾಗರಣೆ ಮಾಡಿ, ಮನೆಮನೆ ತಿರುಗಿ ಶೈವರನ್ನೆಲ್ಲಾ ಒಂದೆಡೆ ಸೇರಿಸಿ ಸಭೆ ಕೂಡಿಸುವುದು, ಸಭೆಯ ಹತ್ತಿರ ಕಾವಲುಗಾರನಂತೆ ಕಾದಿದ್ದು ಸೈನಿಕರ ಸುಳುವು ದೊರೆಯುತ್ತಲೂ ಎಚ್ಚರಿಕೆ ಕೊಟ್ಟು ಸಭೆಯನ್ನು ಸಕಾಲದಲ್ಲಿಯೆ ಚದುರಿಸುವುದು, ಗೂಢಚಾರರ ದೃಷ್ಟಿಯಿಂದ ಪೂಜ್ಯ ಪಾದನನ್ನು ದೂರವಿರಿಸಲು ಯತ್ನಿಸುವುದು, ಹುತಾತ್ಮರ ಸಮಾಧಿಗಳನ್ನೇರ್ಪಡಿಸುವುದು, ಗುಡ್ಡ ಬೆಟ್ಟಗಳಲ್ಲಿ ಅವಿತುಕೊಂಡಿದ್ದವರಿಗೆ ಆಹಾರ ಪದಾರ್ಥಗಳನ್ನೊದಗಿಸುವುದು—ಇವೇ ಮೊದಲಾದ ಹಲವಾರು ಸೇವಾಕಾರ್ಯಗಳನ್ನು ಆತ ಉತ್ಸಾಹದಿಂದ ಜರುಗಿಸುತ್ತಿದ್ದ. ಕಲ್ಯಾಣ ಪಟ್ಟಣದಿಂದ ಹಿಂದಿರುಗುವ ಮುನ್ನ ಪೂಜ್ಯಪಾದ ಮಹಾಗುರು ಕಾಪಾಲಿಯನ್ನು ಪ್ರೀತಿಯಿಂದ ಹತ್ತಿರ ಕರೆದು ತಬ್ಬಿಕೊಂಡು ತಲೆಯ ಮೇಲೆ ಕೈಯಿಟ್ಟು ಆಶೀರ್ವಾದ ಮಾಡಿದ.

ಮುಕ್ತಾಗೆ ಏಳಿಂಟು ವರ್ಷ ವಯಸ್ಸಿರಬಹುದು. ಒಂದು ರಾತ್ರಿ ರಾಜ ರಾಣಿ ಯರ ಕಥೆ ಹೇಳುವುದನ್ನು ಬಿಟ್ಟು ಭಗವಂತನ ವಿಷಯವಾಗಿ ಹೇಳತೊಡಗಿದ್ದ ಕಾಪಾಲಿ.

“ನನ್ನನ್ನು, ನಿನ್ನನ್ನು, ನಿನ್ನ ತಂದೆ ತಾಯಿಗಳನ್ನು, ಎಲ್ಲರನ್ನೂ ಹುಟ್ಟಿಸಿದವ ರಾಯ ಗೊತ್ತೇ ಮುಕ್ತಾ?”

“ಯಾರು ಅಜ್ಜಾ?” ಬಾಲಸಹಜವಾದ ಉತ್ಸುಕತೆಯಿಂದ ಕೇಳಿದ್ದಳು ಮುಕ್ತಾ

“ಅವನೇ ದೇವರು. ಅವನೇ ಎಲ್ಲರಿಗೂ ತಂದೆ, ಅವನೇ ತಾಯಿ. ಜಗತ್ತಿ ನಲ್ಲಿಯ ಎಲ್ಲಾ ಜೀವಿಗಳನ್ನು ಅವನೇ ಹುಟ್ಟಿಸಿದವನು. ಬ್ರಹ್ಮ ವಿಷ್ಣು ಮೊದಲಾದ ದೇವತೆಗಳನ್ನು ಕೂಡಾ ಅವನೇ ಸೃಷ್ಟಿಸಿದವನು. ಆ ಮಹಾ ಸೃಷ್ಟಿಕರ್ತನಿಗೆ ಪರಮೇ ಶ್ವರ ಅನ್ನುತ್ತೇವೆ. ಅವನೇ ಗೌರಿಶಂಕರ. ಜೈ ನಮಃ ಪಾರ್ವತೀಪತೇ ಹರಹರ ಮಹಾದೇವ್.”

“ಹರಹರಾ ಅಂದರೇನಜ್ಜಾ?”

“ಹರ ಅಂದರೇ ದೇವರು. ಅದೂ ಅವನ ಇನ್ನೊಂದು ಹೆಸರು.”

“ಅಬ್ಬ! ಎಷ್ಟು ಹೆಸರಿನವನು ಈ ದೇವರಿಗೆ!”

“ಅವನ ಹೆಸರು ಸಾವಿರಾರು. ಅದರೂ ಅವನು ಒಬ್ಬನೇ, ಅವನನ್ನು ಮೂರಿ ಸುವ ದೇವತೆಗಳಾರೂ ಇಲ್ಲ.”

“ಈ ಹರಹರಾ ಎಲ್ಲಿರುತ್ತಾನೆ ಅಜ್ಜಾ?”

“ಕೈಲಾಸ ಪರ್ವತದಲ್ಲಿ ಅವನಿದ್ದಾನೆ. ಅದಕ್ಕೆ ಸ್ವರ್ಗ ಎಂದು ಇನ್ನೊಂದು ಹೆಸರೂ ಇದೆ. ಶಿವಶಂಕರನಿರುವ ಈ ಮಹಾ ಮನೆ ಬಹಳ ಹಳೆಯದು. ಅವನಲ್ಲಿ ನಂಬಿಕೆಯಿಟ್ಟು ಏಕನಿಷ್ಠೆಯಿಂದ ಅವನನ್ನೇ ಪೂಜಿಸಿದರೆ ನಾವು ಅವನ ಹತ್ತಿರವೇ ಹೋಗುತ್ತೇವೆ. ನಮ್ಮ ಶ್ರೀವ ಧರ್ಮ ಅವನಿಂದಲೇ ಸ್ಥಾಪಿತವಾದದ್ದು. ಆ ಧರ್ಮದ ತತ್ತ್ವಗಳಂತೆ ನಡೆದುಕೊಳ್ಳುವವರಿಗೆ ಕೊನೆಗೆ ಸ್ವರ್ಗಸುಖ ಪ್ರಾಪ್ತವಾಗುತ್ತದೆ.”

“ಅಂದರೇನು ಅಜ್ಜಾ?”

“ಅಂದರೆ..... ಸ್ವರ್ಗದಲ್ಲಿ ನಾವು ಬೇಡಿದುದೆಲ್ಲಾ ಸಿಗುತ್ತದೆ. ಬೇಕಾದಂಥ ಪಕ್ಷಾನ್ನ ಉಣ್ಣಬಹುದು, ಹಾಡಬಹುದು, ಕುಣಿಯಬಹುದು, ನಿದ್ರಿಸಬಹುದು, ವಿಹರಿಸಬಹುದು. ಅದಕ್ಕೆ ಕೊನೆಯೆಂಬುದೇ ಇಲ್ಲ. ಪರಮಾತ್ಮ ತನ್ನ ಭಕ್ತರನ್ನು ತನಗಿಂತಲೂ ಹೆಚ್ಚಾಗಿ ಪ್ರೀತಿಸುತ್ತಾನೆ.”

ಮುಕ್ತಾದೇವಿ ದೊಡ್ಡವಳಾಗುತ್ತಾ ಬಂದ ಹಾಗೆಲ್ಲ ಕಾಪಾಲಿಯ ಮಾತುಗಳ ಅರ್ಥವೂ ಅವಳಿಗಾಗತೊಡಗಿತ್ತು. ಅವನ ಪ್ರಭಾವಕ್ಕೊಳಗಾಗಿ ಅವಳೂ ಶ್ರೀವ ಧರ್ಮ ವನ್ನು ಪ್ರೀತಿಸತೊಡಗಿದ್ದಳು. ಒಂದು ದಿನ ಅವಳು ಕೇಳಿದಳು:

“ನಾನೂ ಕೈಲಾಸಕ್ಕೆ ಹೋಗಬಲ್ಲೆನೇ ಅಜ್ಜಾ?”

“ಪರಶಿವನಲ್ಲಿ ಗಾಢ ವಿಶ್ವಾಸವಿಟ್ಟು, ಅವನನ್ನೇ ಪೂಜಿಸುತ್ತಿದ್ದರೆ, ಖಂಡಿತ ವಾಗಿಯೂ ನಿನಗೆ ಕೈಲಾಸ ಸಿಕ್ಕುವುದು.”

“ನನಗೆ ಶಿವನಲ್ಲೇ ನಂಬಿಕೆಯಿದೆ ಅಜ್ಜಾ.”

“ಮೊದಲು ಗುರೂಪದೇಶವಾಗಬೇಕು. ಅನಂತರ ನೀನು ಸಾಧನೆ ಮಾಡುವಿ ಯಂತೆ” ಎಂದ ಕಾಪಾಲಿ.

ಮುಕ್ತಾದೇವಿಯ ತಾಯಿ ತಂದೆಗಳು ಅವಳನ್ನು ಪರಿಪರಿಯಾಗಿ ಪೀಡಿಸುತ್ತಿದ್ದರು. ಶಾಂತವಾಗಿ ಮಲಗಿ ನಿದ್ರಿಸುವುದಕ್ಕೂ ಆಸ್ಪದವಿರಲಿಲ್ಲ ಆ ಮನೆಯಲ್ಲಿ. ದನಗಳ ಕೊಟ್ಟಿಗೆಯಲ್ಲೊಂದು ಕಡೆ ಬಿದ್ದು ಕೊಂಡು ಅವಳು ಇರುಳು ಕಳೆಯಬೇಕಾಗುತ್ತಿತ್ತು. ವೃದ್ಧ ಕಾಪಾಲಿ ಯಾರಿಗೂ ಗೊತ್ತಾಗದಂತೆ ಕದ್ದು ಬಂದು ಅವಳ ಹತ್ತಿರ ಕೂಡುತ್ತಿದ್ದ. ಅವನ ಕಷ್ಟ ದೇಹವೂ ಮುಖವೂ ಕತ್ತಲೆಯಲ್ಲಿ ಮರೆಯಾಗುತ್ತಿದ್ದವು. ಬಾಗಿಲಿಗಿರುವ ಭಿವ್ವಗಳ ಮೂಲಕ ಕಿರಣಗಳು ಕಾಣಿಸುವಂತೆ ಅವನ ವಿಶಾಲ ನೇತ್ರಗಳಿಂದ ಪ್ರಕಾಶ ಹೊರಚಿಮ್ಮುತ್ತಿತ್ತು. ಸಂಗೀತದ ಕರುಣಾಂಗಳೂರಿತವಾದ ಉದಾಸೀನ ಮಧುರ ಸ್ವರದಲ್ಲಿ ಆತ ಮಾತನಾಡಲಾರಂಭಿಸುತ್ತಿದ್ದ. ಧಾರ್ಮಿಕ ತತ್ವಗಳನ್ನು ಹೇಳುತ್ತಿದ್ದ ಹಾಗೆ ಮುಕ್ತಾ ಪ್ರಪಂಚವನ್ನೆಲ್ಲ ಮರೆತು ಆಲಿಸುತ್ತಿದ್ದಳು. ಕತ್ತಲೆಯ ಆಳದಿಂದ ಕಾಪಾಲಿಯ ಧ್ವನಿ ಸ್ಫೂರ್ತಿ, ಶಾಂತಿ, ಆಸೆ, ವಿಶ್ವಾಸಗಳನ್ನು ತುಂಬಿಕೊಂಡು ಹೊರಬೀಳುತ್ತಿತ್ತು. ಅವನ ಕೈಯಲ್ಲೊಂದು ಕೈಸೇರಿಸಿದ್ದ ಹಾಗೆ ಮುಕ್ತಾ ಅವನ ಕಲ್ಪನಾಮೂರ್ತಿಗಳೊಡನೆ ಆಟವಾಡುತ್ತ ಪ್ರಸನ್ನ ಚಿತ್ತಳಾಗಿ ನಿದ್ರಿಸುತ್ತಿದ್ದಳು.

ಎಷ್ಟೋ ವರ್ಷಗಳ ವರೆಗೆ ಅದೇ ಕ್ರಮ ಮುಂದುವರಿಯಿತು. ಒಂದು ಬಾರಿ ಶ್ರೀವಪಂಥೀಯರ ಉತ್ಸವಕಾಲಕ್ಕಾರಂಭವಾದಾಗ ಕಾಪಾಲಿ ಮುಕ್ತಾದೇವಿಯನ್ನು ತನ್ನ ಜೊತೆಗೆ ಕರೆದೊಯ್ದ. ಅವನ ನೇತ್ರಗಳು ನವೀನ ಪ್ರಕಾಶದಿಂದ ಧಳಧಳಿಸುತ್ತಿದ್ದವು. ಎಂದಿನಂತೆ ಆತ ಆ ದಿನ ಹರಕಲು ಬಟ್ಟೆ ಹಾಕಿಕೊಳ್ಳದೆ ಹೊಸದೊಂದು ನಿಲುವಂಗಿ ಧರಿಸಿಕೊಂಡಿದ್ದ. ಮುಕ್ತಾದೇವಿಯನ್ನು ಆ ನಿಲುವಂಗಿಯಲ್ಲಿ ಅಡಗಿಸುತ್ತಾ ಆತನೆಂದ:

“ನಡೆ ನನ್ನ ಮಗಳೇ, ನನ್ನ ಕಣ್ಣು ಗೊಂಬೆಯೆ, ಉತ್ಸವಕ್ಕೆ ಹೋಗೋಣ.”

ಬಾಲಿಕೆಯನ್ನು ತನ್ನ ಎದೆಯ ಬಳಿ ಹಿಡಿದಿತ್ತಿಕೊಂಡು ಆತ ಹೊರಹೊರಟ. ಕಾಪಾಲಿಯ ಕೊರಳಿನ ಸುತ್ತ ಕೈಗಳನ್ನು ಸೇರಿಸಿ ಮುಕ್ತಾ ಉತ್ಸವಕತೆಯಿಂದ ಕಾಯ ತೊಡಗಿದಳು. ಕತ್ತಲು ತುಂಬಿದ ಗಲ್ಲಿಗಳಲ್ಲಿ ಹಾದು, ವೈಷ್ಣವರ ಕೇರಿಗಳನ್ನು ದಾಟಿ ಅವರು ನಗರದ ಹೊರಭಾಗದಲ್ಲಿದ್ದ ಪಾಳು ದೇವಾಲಯವೊಂದರ ಬಳಿ ಬಂದರು. ಆ ದೇವಾಲಯದ ನೆಲಮನೆಯಲ್ಲಿಯೇ ಉತ್ಸವ ನಡೆಯುವ ಏರ್ಪಾಡಾಗಿತ್ತು. ಊದಿನ

ಕಡ್ಡಿಗಳ ಸುಗಂಧ ವಾಸನೆ ನೆಲಮನೆಯಿಂದ ತೂರಿ ಬಂದು ದೇವಾಲಯದ ಆವರಣ ದಲ್ಲೆಲ್ಲ ತುಂಬಿಕೊಂಡಿತ್ತು. ಗೋಡೆಗಳ ಮೇಲಿದ್ದ ದೇವತೆಯರ ಮೂರ್ತಿಗಳು ಮಬ್ಬು ಬೆಳಕಿನಲ್ಲಿ ಅಪ್ಪಸ್ಪವಾಗಿ ಗೋಚರವಾಗುತ್ತಿದ್ದುವು.

ಮುಕ್ತಾದೇವಿಯ ಕೈಹಿಡಿದು ತುಂಬಾ ಜಾಗರೂಕತೆಯಿಂದ ಅವಳನ್ನು ನೆಲ ಮನೆಯಲ್ಲಿಳಿಸಿದ ಕಾಪಾಲಿ. ಅಲ್ಲಿ ನೂರಾರು ಜನ ಸ್ತ್ರೀಪುರುಷರ ನೆರವಿ ಸೇರಿತ್ತು. ಅವರ ನಟ್ಟನಡುವೆ ಧರ್ಮಗುರುವೊಬ್ಬ ನಿಂತುಕೊಂಡು ಮೆಲುವಿನಲ್ಲಿ ಉಪದೇಶ ಮಾಡುತ್ತಿದ್ದ. ಬಿಳಿಯ ಗಡ್ಡವೀಸೆಗಳಿಂದೊಡಗೂಡಿದ ಆತನ ಮುಖ ಸೌಮ್ಯ ವಾಗಿತ್ತು, ಶಾಂತವಾಗಿತ್ತು.

ಮುಕ್ತಾದೇವಿಯನ್ನು ಕೆಳಗಿಳಿಸಿ ಕಾಪಾಲಿ ಹೇಳಿದ:

“ಗುರು ಮಹಾರಾಜ್, ಈ ಬಾಲಿಕೆಯನ್ನು ನಾನು ಪ್ರಾಣಕ್ಕಿಂತಲೂ ಹೆಚ್ಚಾಗಿ ಪ್ರೀತಿಸುತ್ತೇನೆ. ಗೌರಿಶಂಕರನಲ್ಲಿ ಇವಳಿಗೂ ಭಕ್ತಿಯಿದೆ. ದಯವಿಟ್ಟು ನೀವು ಇವಳನ್ನು ಆಶೀರ್ವದಿಸಬೇಕು.”

ಧರ್ಮಗುರು ತನ್ನ ದೀರ್ಘ ಬಾಹುಗಳನ್ನು ಚಾಚಿ ಬಾಲಿಕೆಯನ್ನು ಆಶೀರ್ವದಿಸಿದ. ಏಕೋ ಏನೋ ತಿಳಿಯದು. ಅವನನ್ನು ಕಂಡೊಡನೆ ಮುಕ್ತಾಗೆ ಕೊಂಚ ಭಯ ವಾಗದಿರಲಿಲ್ಲ. ಅವಳು ದೂರ ಸರಿದು ಕಾಪಾಲಿಯ ನಿಲುವಂಗಿಯಲ್ಲಿ ಅವಿತುಕೊಳ್ಳಲೆತ್ತಿ ಸಿದಳು.

ಧರ್ಮಗುರು ವಾತ್ಸಲ್ಯಪೂರಿತ ಶಾಂತ ಸ್ವರದಲ್ಲಿ ಹೇಳಿದ:

“ಅಂಜಬೇಡ ಮಗಳೇ, ಕಾಪಾಲಿ ನಿನ್ನ ತಂದೆಯಂತಿದ್ದಾನೆ. ನಾನೂ ನಿನ್ನ ಅಜ್ಜನಂತೆ. ಅಂಜಲು ಕಾರಣವೇನೂ ಇಲ್ಲ. ನಾವೆಲ್ಲಾ ಶಿವನ ಭಕ್ತರು. ನೀನೂ ಅವನ ಭಕ್ತಳಷ್ಟೆ?”

ಮುಕ್ತಾ ಅಳುಕುತ್ತ ಅಳುಕುತ್ತಲೇ ಹೇಳಿದಳು:

“ಹೌದು ಮಹಾರಾಜ್.”

“ಇಷ್ಟು ಚಿಕ್ಕ ವಯಸ್ಸಿನಲ್ಲಿಯೇ ನಿನಗೆ ಸತ್ಯಧರ್ಮದ ಅರಿವಾದದ್ದು ಬಹಳ ಸಂತೋಷದ ವಿಚಾರವಾಗಿದೆ. ಪರಶಿವಮೂರ್ತಿ ತನ್ನ ಭಕ್ತರನ್ನು ಎಂದೂ ಮರೆಯುವ ದಿಲ್ಲ. ಕೊನೆಗೆ ಅವರನ್ನಾತ ಕೈಲಾಸಕ್ಕೇ ಕರೆದೊಯ್ಯುತ್ತಾನೆ. ಶಿವಧರ್ಮವನ್ನು ಎಂದೆಂದೂ ಕೈಬಿಡಬೇಡ ಮಗಳೇ.”

“ಆಗಲಿ ಮಹಾರಾಜ್,” ಎಂದಳು ಮುಕ್ತಾ.

“ಗುರುಮಹಾರಾಜರಿಗೆ ನಮಸ್ಕಾರ ಮಾಡು.” ಎಂದು ಅವಳನ್ನು ಮುಂದೆ ನೂಕಿದ ಕಾಪಾಲಿ. ಧರ್ಮಗುರು ಮತ್ತೊಂದು ಬಾರಿ ಬಾಲಿಕೆಯನ್ನು ಹರಸಿ ಅವಳಿಗೆ ಪತ್ರಪುಷ್ಪಗಳನ್ನಿತ್ತ.

ಅನಂತರ ಸಾಮೂಹಿಕ ಭಜನೆಗಾರಂಭವಾಯಿತು.

ಭಜನೆ ಮುಗಿಯುತ್ತ ಬಂದು ಸಭೆ ಚದುರಿದಾಗ ಬೆಳಕು ಹರಿಯುತ್ತಿತ್ತು.

ದಿನದಿಂದ ದಿನಕ್ಕೆ ಮೈಕೈ ತುಂಬಿಕೊಂಡು ಬೆಳೆದು ದೊಡ್ಡವಳಾದಳು ಮುಕ್ತಾ. ಮನೋರಂಜಕವಾದ ಆಟ, ಪಾಟ, ಸಂಗೀತ, ಗಾಯನ, ನರ್ತನಗಳಲ್ಲಿ ಅವಳಿಗೆ ಆಸಕ್ತಿ ಯುಂಟಾಯಿತು. ಓಣಿಯ ಹುಡುಗಿಯರ ಜೊತೆ ಸೇರಿ ಅವಳು ದಿನವಿಡೀ ಆಡುತ್ತ ಹಾಡುತ್ತ ನರ್ತಿಸುತ್ತಿದ್ದು ರಾತ್ರಿಯಾಗುತ್ತಲೂ ಮನೆಗೆ ಬಂದು ಅಲ್ಲಿಯೂ ಹಾಡು ತ್ತಲೇ ಇರುತ್ತಿದ್ದಳು.

ಶಾಂತ ಸ್ವಭಾವದ ಕಾಪಾಲಿಗಿಂತ ಅವಳಿಗೆ ಹುಡುಗ ಹುಡುಗಿಯರ ಸಹವಾಸವೇ ಹೆಚ್ಚು ಪ್ರಿಯವಾಗತೊಡಗಿತು. ಶೈವಧರ್ಮಿಯರ ಮೇಲೆ ನಡೆಯುತ್ತಿದ್ದ ಆತ್ಮಾ ಚಾರ ನಿಧಾನವಾಗಿ ಕಡಿಮೆಯಾಗುತ್ತಿತ್ತು. ಅವರ ಕೂಟಗಳೂ ಉತ್ಸವಗಳೂ ಹಗಲಿನ ಬೆಳಕಿನಲ್ಲಿಯೇ ನಡೆಯತೊಡಗಿದ್ದುವು. ಶೈವಧರ್ಮವನ್ನು ದ್ವೇಷಿಸುತ್ತಿದ್ದ ಚಕ್ರವರ್ತಿ ತೀರಿಕೊಂಡು ಅವನ ಬದಲು ಉದಾರಹೃದಯಿಯಾದ ಅರಸನೊಬ್ಬ ಪಟ್ಟ ವೇರಿದ್ದು ದಿಂದ ರಾಜ್ಯದಲ್ಲಿ ಮಹತ್ತರವಾದ ಬದಲಾವಣೆಗಳಾಗಿದ್ದುವು. ಕಾಪಾಲಿ ಅತ್ಯುತ್ತಮದಿಂದ ಧಾರ್ಮಿಕ ಸಭೆಗಳಲ್ಲಿ ಭಾಗವಹಿಸತೊಡಗಿದ್ದ. ಆಗಾಗ ಅವನ ಮುಖದಿಂದ ರಹಸ್ಯ ಪೂರಿತ ವಾಕ್ಯಗಳು ಹೊರಹೊಮ್ಮುತ್ತಿದ್ದುವು. “ಇನ್ನು ಮುಂದೆ ಶ್ರೀಮಂತರು ಶ್ರೀಮಂತರಾಗಿ ಉಳಿಯುವುದಿಲ್ಲ. ಬಡವರು ಬಡವರಾಗಿ ಉಳಿಯುವುದಿಲ್ಲ.” ಎಂದು ಆತ ಹೇಳುತ್ತಿದ್ದ.

“ಅಂದರೇನು ಅಜ್ಜಾ?” ಎಂದು ಪ್ರಶ್ನಿಸಿದಳು ಮುಕ್ತಾ.

“ಪರಶಿವನ ರಾಜ್ಯದಲ್ಲಿ ಎಲ್ಲರೂ ಸಮಾನರು. ಹೆಚ್ಚುಕಡಿಮೆ, ಮೇಲುಕೀಳು ಮೊದಲಾದ ಭಾವನೆಗಳಿಗೆ ಅವಕಾಶವಿಲ್ಲ, ಇಷ್ಟು ದಿವಸ ನಡೆದ ಹಾಗೆ ಇನ್ನು ಬಡವರ ಮೇಲೆ ಉಳ್ಳವರ ಆತ್ಮಾಚಾರ ನಡೆಯಲಾರದು.”

“ಅಂದರೆ? ಬಡವರೇ ರಾಜ್ಯ ನಡೆಸುವರೋ ಏನು?”

“ಸಾಕ್ಷಾತ್ ಪರಶಿವನೇ ಎಲ್ಲ ಸಂಪತ್ತನ್ನೂ ತ್ಯಜಿಸಿದ ಸಂನ್ಯಾಸಿ. ಬಡವರೆಂದರೆ ಅವನ ಪ್ರೀತಿಯ ಮಕ್ಕಳು. ಶಿವಧರ್ಮಿಯರ ರಾಜ್ಯದಲ್ಲಿ ಬಡವರ ಕೈಯೇ. ಮೇಲಾಗುವದು.”

ಶೈವಪಂಥಿಯರ ಕೂಟಗಳಲ್ಲಿ ಆತ ಇದೇ ಬಗೆಯ ಮಾತುಗಳನ್ನಾಡತೊಡಗಿದ

“ಗೌರೀಶಂಕರನ ರಾಜ್ಯದಲ್ಲಿ ಎಲ್ಲರೂ ಸಮಾನರು. ಇಷ್ಟು ದಿವಸ ಶ್ರೀಮಂತರು ತಮ್ಮ ಆಳುಕಾಳುಗಳ ಮೇಲೆ ಆತ್ಮಾಚಾರ ನಡೆಸಿದಂತೆ ಇನ್ನು ನಡೆಸಲಾರರು. ದಲಿತ ರೆಲ್ಲಾ ಶೈವಧರ್ಮದ ಧ್ವಜದಡಿಯಲ್ಲಿ ಒಂದುಗೂಡಬೇಕು. ಆತ್ಮಾಚಾರಗಳನ್ನು ಹಾದಿಗೆ ತರಬೇಕು.”

ಅವನ ಈ ಮಾತುಗಳು ನಗರದಲ್ಲಿಲ್ಲ ಪ್ರಸಾರಗೊಂಡುವು. ಆಳುಕಾಳುಗಳನ್ನು ಟ್ಟುಕೊಂಡು ಅವರನ್ನು ಶುಶುಗಳಂತೆ ದುಡಿಸುತ್ತ ಹಣಸಂಪಾದನೆ ಮಾಡುತ್ತಿದ್ದ ಶ್ರೀಮಂತರಿಗೆಲ್ಲಾ ಯೋಚನೆಗಿಟ್ಟುಕೊಂಡಿತು. ಆಳುಗಳನ್ನು ತಮ್ಮ ವಿರುದ್ಧ ಬಂಡೇಳುವಂತೆ ಕಾಪಾಲಿ ಪ್ರೇರೇಪಿಸುತ್ತಿರಬಹುದೋ ಏನೋ.

ಮುಕ್ತಾದೇವಿಯು ತಂದೆಯ ಕಿವಿಗೂ ಈ ವಾರ್ತೆ ಬೀಳದಿರಲಿಲ್ಲ. ನೊದಲಿ ನಂತೆಯೇ ಆತ ಈಗಲೂ ಕಾಪಾಲಿಯನ್ನು ತಿರಸ್ಕರದಿಂದಲೇ ಕಾಣುತ್ತಿದ್ದ. ಆದರೆ ಇತ್ತೀಚೆಗೆ ಕಾಪಾಲಿಯನ್ನು ಹೊಡೆಯುವುದನ್ನು ಮಾತ್ರ ಆತ ನಿಲ್ಲಿಸಿದ್ದ.

ಒಂದು ದಿನ ಭೋಜನಾಲಯದಲ್ಲಿದ್ದ ಬೆಳ್ಳಿಯ ದೇವಮೂರ್ತಿಯೊಂದು ಕಳವಾಗಿ ಹೋಯಿತು. ಅದು ವೈಷ್ಣವ ಧರ್ಮಿಯರ ಮೂರ್ತಿಯಾದುದರಿಂದ ಶೈವ ಧರ್ಮಾಭಿಮಾನಿಯಾದ ಕಾಪಾಲಿಯೇ ಅದನ್ನು ಕದ್ದು ನಷ್ಟಗೊಳಿಸಿರಬೇಕೆಂದು ಆರೋಪವಿಟ್ಟು ಅವನನ್ನು ನ್ಯಾಯಾಲಯಕ್ಕೆಳೆಯಲಾಯಿತು. ಆ ಆರೋಪವನ್ನು ಕಾಪಾಲಿ ಅಲ್ಲಗಳೆದರೂ ಪ್ರಯೋಜನವಾಗಲಿಲ್ಲ. ವೈಷ್ಣವ ಧರ್ಮಾಭಿಮಾನಿಯೂ ಆಡಳಿತಗಾರರ ಕೈಗೊಂಬೆಯೂ ಆಗಿದ್ದ ನ್ಯಾಯಾಧೀಶ ಕಾಪಾಲಿಗೆ ದೇಹಾಂತ ಶಿಕ್ಷೆ ವಿಧಿಸಿದ.

ಕಾಪಾಲಿ ಧೈರ್ಯದಿಂದಲೇ ಶಿಕ್ಷೆಯ ನಿರ್ಣಯವನ್ನಾಲಿಸಿ ನ್ಯಾಯಾಧೀಶನಿಗೆ ಆದರದಿಂದ ವಂದಿಸಿದ. ಅನಂತರ ಅವನನ್ನು ಸೆರೆಮನೆಗೆ ಸಾಗಿಸಲಾಯಿತು. ಮೂರು ದಿನಗಳವರೆಗೂ ಆತನನ್ನು ಅಲ್ಲಿಯೇ ಇಡಲಾಗಿತ್ತು. ಆ ಅವಧಿಯನ್ನು ಆತ ವ್ಯರ್ಥ ಗೊಳಿಸದೆ ಅಲ್ಲಿದ್ದ ಇತರ ಸೆರೆಯಾಳುಗಳಿಗೆ ಶೈವ ಧರ್ಮದ ಮಹತಿಯನ್ನು ಕುರಿತು ಉಪದೇಶಿಸುತ್ತಿದ್ದ.

ನಾಲ್ಕನೆಯ ದಿನ ಬೆಳಗು ಮುಂಜಾನೆ ಅವನನ್ನು ಶಾಲಕ್ಕೆರಿಸಲಾಯಿತು. ಕೊನೆಯುಸಿರು ಬಿಡುವಾಗಲೂ ಆತ ಶಿವನಾಮ ಸ್ಮರಣೆ ಮಾಡುತ್ತಲೇ ಇದ್ದ.

ಮೃತ್ಯುವಿನ ತರುವಾಯವೂ ಅವನ ಮುಖದ ಮೇಲೆ ಉಲ್ಲಾಸದ ಭಾವ ಎದ್ದು ಕಾಣುತ್ತಿತ್ತು. ಅವನನ್ನು ಶಾಲಕ್ಕೆರಿಸಲು ಬಂದಿದ್ದ ಅಧಿಕಾರಿಗಳು ಅದನ್ನು ಕಂಡು ವಿಸ್ಮಿತರಾಗದಿರಲಿಲ್ಲ.

ಶೈವ ಪಂಥಿಯ ಮಹಾಜನರು ಒಂದು ಅವನ ಶವವನ್ನು ಪಡೆದುಕೊಂಡು ಸನ್ಮಾನಪೂರ್ವಕವಾಗಿ ದಫನ ಮಾಡಿದರು. ಅವನ ಸಾವಿಗಾಗಿ ಶೋಕಿಸುತ್ತಿದ್ದ ಜನರ ಗುಂಪಿನಲ್ಲಿ ಮುಕ್ತಾದೇವಿಯೂ ಇದ್ದಳು.

ಆಗ ಮುಕ್ತಾಗೆ ಸುಮಾರು ಹದಿನಾಲ್ಕರ ಪ್ರಾಯ. ಕಾಪಾಲಿಗೊದಗಿದ ಘೋರ ಮೃತ್ಯುವಿನಿಂದಾಗಿ ಅವಳಿಗೆ ದುಃಖವೂ ನಿರಾಸೆಯೂ ಆಯಿತು. ಕಾಪಾಲಿಯ ಮೃತ್ಯು ಅವನ ಜೀವನದ ಹಾಗೆಯೇ ಸಾರ್ಥಕವಾಗಿದ್ದಿತೆಂದು ಅರಿತುಕೊಳ್ಳುವ ವಯಸ್ಸು

ಅವಳದಾಗಿರಲಿಲ್ಲ. ಭಯಂಕರವಾದ ಯಾತನೆಗಳನ್ನು ಸಹಿಸಲು ಸಿದ್ಧರಾಗಿರುವವರು ಮಾತ್ರವೇ ಈ ಪ್ರಪಂಚದಲ್ಲಿ ಶಿವಭಕ್ತರಾಗಿರಲು ಸಾಧ್ಯವೆಂದು ಅವಳಿಗನ್ನಿಸಿತು. ಲೌಕಿಕ ಸುಖಗಳನ್ನು ಪ್ರೀತಿಸಿಲಾರಂಭಿಸಿದ್ದ ಮುಕ್ತಾ ಈ ಕಷ್ಟದ ಹಾದಿ ತುಳಿಯಲು ಹೆದರಿದಳು.

ಅವಳು ಪೂರ್ಣ ವಯಸ್ಕಳಾಗುವ ಮೊದಲೆ ನಗರದ ತರುಣರನೇಕರು ಅವಳ ಪ್ರೇಮಿಗಳಾದರು. ಅವರಿಂದ ಹಣ ಕಿತ್ತುಕೊಳ್ಳುವ ಕಲೆಯೂ ಅವಳಿಗೆ ಸಹಜ ವಾಗಿಯೇ ಸಾಧಿಸಿತು. ಆ ಹಣವನ್ನು ಮನೆಗೆ ತೆಗೆದುಕೊಂಡು ಹೋಗದೆ ತನಗಾಗಿ ಬಟ್ಟೆಬರೆಗಳನ್ನೂ ಒಡವೆಗಳನ್ನೂ ಕೊಂಡುಕೊಂಡಳು.

“ಇದೆಲ್ಲಾ ಎಲ್ಲಿಂದ ಬಂತೇ ? ಯಾರು ಕೊಟ್ಟರೇ ?” ಎಂದು ಅವಳ ತಾಯಿ ಕೇಳುತ್ತಿದ್ದಳು.

“ದೇವರು ಕೊಟ್ಟ” ಎನ್ನುತ್ತಿದ್ದಳು ಮುಕ್ತಾ.

“ನಿಜ ಹೇಳು. ಯಾರ ಗೆಳತನ ಮಾಡಿದ್ದೀಯೆ ? ಯಾರನ್ನು ಇಟ್ಟುಕೊಂಡಿದ್ದೀಯೆ ?”

“ಅದನ್ನೆಲ್ಲಾ ಕೇಳಲು ನಿನಗೇನು ಅಧಿಕಾರ ? ನೀನಂತೂ ಹಣ ಕೊಡುವುದಿಲ್ಲ. ಬೇರೆಯವರು ಕೊಟ್ಟರೆ ನಿನಗ್ಯಾಕೆ ಹೊಟ್ಟೆಕಿಚ್ಚು ?”

ತಾಯಿ ರೇಗಿ ಮಗಳನ್ನು ಹೊಡೆಯಲು ಯತ್ನಿಸಿದಾಗ ಮಗಳು ತಪ್ಪಿಸಿ ಕೊಂಡು ಓಡಿಹೋಗಿ ನಗರದ ಹೊರಭಾಗದಲ್ಲಿದ್ದ ಕೆರೆಯ ಬಳಿ ಬಂದು ಅಲ್ಲಿದ್ದ ದೇವಾಲಯದಲ್ಲಿ ಕುಳಿತು ಅಳುಕಾಳುಗಳಿಂದ ಸೇನೆ ಮಾಡಿಸಿಕೊಳ್ಳುತ್ತ ದೊಡ್ಡ ದೊಡ್ಡ ಭವನಗಳಲ್ಲಿ ಕಾಲ ಕಳೆಯುವ ಧನಿಕ ಸ್ತ್ರೀಯರ ಬಗೆಗೆ ಯೋಚಿಸುವಳು.

ಒಂದು ದಿನ ಅವಳು ತಾಯಿಯ ಕೈಯಲ್ಲಿ ಸಿಕ್ಕು ವಿಪರೀತ ಎಟು ತಿನ್ನ ಬೇಕಾಯಿತು. ಮೈನೋವಿನಿಂದ ನರಳುತ್ತ ಅವಳು ಮನೆಯಿಂದ ಹೊರಟು ಕೆರೆಯ ಬಳಿಯಿದ್ದ ದೇವಾಲಯದಲ್ಲಿ ಬಿದ್ದುಕೊಂಡಿದ್ದ ಹಾಗೆ ವೃದ್ಧ ಸ್ತ್ರೀಯೊಬ್ಬಳಿಗೆ ಅವಳ ಬಳಿ ಬಂದಳು. ಕೆಲವುಕ್ಷಣ ಆಕೆಯನ್ನು ದಿಟ್ಟಿಸಿ ನೋಡುತ್ತಿದ್ದ ಮುದುಕಿಯೆಂದಳು:

“ಯಾರು ತಾಯಿ ನೀನು ? ಇಲ್ಲಾಕ್ಕೆ ಹೀಗೆ ಬಿದ್ದುಕೊಂಡಿದ್ದೀ ?”

ಮುಕ್ತಾ ಉತ್ತರವಿಡಲಿಲ್ಲ. ಮುದುಕಿಯ ಕಡೆ ದೃಷ್ಟಿಯನ್ನೂ ತಿರುಗಿಸಲಿಲ್ಲ. ತನ್ನ ನೋವಿನ ದುಃಖದಲ್ಲಿಯೇ ಮುಳುಗಿ ಹಾಗೆಯೇ ಬಿದ್ದುಕೊಂಡಿದ್ದಳು.

ವೃದ್ಧಿ ಅವಳ ಬಳಿ ಕುಳಿತು ಪ್ರೀತಿಯಿಂದ ಅವಳ ಮೈಯನ್ನು ಸವರುತ್ತ ಹೇಳಿದಳು: “ಯಾರಾದರೂ ಬಡೆದರೇನವ್ವಾ ನಿನಗೆ ? ನಿನ್ನಂಥಾ ಚೆಲುವೆಯನ್ನು ಯಾವ ಹೃದಯಹೀನರು ಹೊಡೆದರೋ... ನಿನ್ನ ಮುಖ ನೋಡಿದರೆ ಮಲ್ಲಿಗೆ ಹೂವು ನೋಡಿದಂತಾಗುತ್ತದೆ. ನಿನ್ನಂಥ ರೂಪವತಿಯನ್ನು ಹೆತ್ತ ತಾಯಿ ತಂದೆಗಳು ಧನ್ಯರು....”

“ಅವರೇಕೆ ಧನ್ಯರಾದಾರು? ಅವರೇ ನನ್ನನ್ನು ಹೊಡೆಯುತ್ತಾರೆ” ಎಂದು ಬಿಕ್ಕುತ್ತಾ ಹೇಳಿದಳು ಮುಕ್ತಾ.

“ತಂದೆ ತಾಯಿಗಳೇ ನಿನ್ನನ್ನು ಹೊಡೆಯುತ್ತಾರೆಯೇ! ಅವರೇನು ಮನುಷ್ಯರೋ ರಾಕ್ಷಸರೋ? ನಿನ್ನಂಥ ಕೋಪುಲ ಬಾಲೆಯ ಮೈಗೆ ಕೈ ಹಚ್ಚುವುದೂ ಅಪರಾಧ.”

“ಆ ತಿಳಿವಳಿಕೆ ಅವರಿಗೆಲ್ಲೆಯದು?” ಎಂದಳು ಮುಕ್ತಾ.

“ಯಾಕೆ? ಅವರೇನು ಮೂರ್ಖರೇ? ನೀನು ಅವರಿಗೆ ಬೇಡವಾಗಿದ್ದೀಯಾ?”

“ನನ್ನ ತಂದೆ ಸೆರೆಗೂಡುಕ. ತಾಯಿ ಮಹಾ ಜಿಪುಣಿ. ಮನೆಯಲ್ಲಿ ನಾನಿರುವುದೂ ಅವರಿಷ್ಟವಿಲ್ಲ.”

ಯಾರಾದರೂ ತನ್ನನ್ನು ನೋಡುತ್ತಿರುವರೇನೋ ಎಂದು ನಾಲ್ಕೂ ಕಡೆಗೂ ದೃಷ್ಟಿ ಹೊರಳಿಸಿ, ಯಾರೂ ಇಲ್ಲದಿದ್ದುದನ್ನು ಕಂಡು ಸಮಾಧಾನಪಟ್ಟುಕೊಂಡು ಸೌದೆ ಹೇಳಿದಳು:

“ಮಗಳೇ, ನಿನ್ನ ಸ್ಥಿತಿಯನ್ನು ನೋಡಿ ನನಗೆ ಬಹಳ ದುಃಖವಾಗಿದೆ. ಪರದೇಶಿಯಂತೆ ನೀನಿಲ್ಲಿ ಬಿದ್ದುಕೊಂಡಿರುವಾಗ ನಿನ್ನನ್ನು ಹೀಗೇ ಬಿಟ್ಟು ಹೋಗಲು ನನ್ನ ಕಾಲು ಏಳುವುದಿಲ್ಲ. ಏಳು ನನ್ನ ಸಂಗಡ ಬಾ”

“ಎಲ್ಲಿಗೆ ಅಜ್ಜಿ?”

“ನನ್ನ ಮನೆಗೆ. ಅಲ್ಲಿ ನೀನು ಯಾವ ಚಿಂತೆಯೂ ಇಲ್ಲದೆ ಸುಖವಾಗಿರುವೆ ಯಂತೆ. ನಿನಗೆ ಬೇಕಾದ ತಿಂಡಿ ತಿನ್ನು ಬಟ್ಟೆಬರೆ ಎಲ್ಲಾ ನಾನು ಕೊಡುತ್ತೇನೆ. ನನ್ನ ಮಗ ನಿನ್ನನ್ನು ತನ್ನ ಕಣ್ಣುಗಿಂಬೆಯಂತೆ ನೋಡಿಕೊಳ್ಳುತ್ತಾನೆ. ಅವನೂ ಕೂಡಾ ನಿನ್ನ ಹಾಗೇ ಸುಂದರನಾಗಿದ್ದಾನೆ, ತರುಣನಾಗಿದ್ದಾನೆ. ನಿನಗೆ ಎಲ್ಲಾ ರೀತಿಯಿಂದಲೂ ಅನುರೂಪನಾಗಿದ್ದಾನೆ.”

“ನಡೆ ಅಜ್ಜಿ, ನಾನು ಬರುತ್ತೇನೆ.” ಎಂದಳು ಮುಕ್ತಾ.

ಆಕೆ ಮೇಲಕ್ಕೆದ್ದು ಮುದುಕಿಯ ಜೊತೆಯಲ್ಲಿ ಅವಳ ಮನೆಗೆ ನಡೆದಳು.

ರತ್ನಾ ವತಿಯೆಂದು ಹೆಸರು ಆ ಮುದುಕಿಗೆ. ಅನಾಥ ತರುಣಿಯರನ್ನು ಕೂಡಿಸಿ ಅವರಿಗೆ ಗಾಯನ ನರ್ತನಗಳನ್ನು ಕಲಿಸಿ ಧನಿಕರು ಮತ್ತು ಸರದಾರರ ಭವನಗಳಲ್ಲಿ ನಡೆಯುವ ಉತ್ಸವಗಳ ಕಾಲಕ್ಕೆ ಕಲಾಪ್ರದರ್ಶನ ಮಾಡಲು ಕಳಿಸುವುದೇ ಆ ಮುದುಕಿಯ ಉದ್ಯೋಗವಾಗಿತ್ತು.

ಮುಕ್ತಾ ಅತ್ಯಂತ ರೂಪವತಿಯಾದ ಯುವತಿಯಾಗುವಳೆಂಬುದನ್ನು ಗ್ರಹಿಸಿದ ರತ್ನಾ ವತಿ ಒಂದು ವರ್ಷದ ವರೆಗೂ ಶ್ರಮವಹಿಸಿ ಅವಳಿಗೆ ಸಂಗೀತ ನೃತ್ಯಗಳ ಶಿಕ್ಷಣ ಕೊಡಿಸಿದಳು. ಮೃದಂಗದ ತಾಳಕ್ಕೆ ಸರಿಯಾಗಿ ಮುಕ್ತಾ ಹೆಜ್ಜೆಯಿತ್ತಳು



ಅಸಮರ್ಥಳಾದಾಗಲೆಲ್ಲ ರತ್ನಾ ವತಿ ಚರ್ಮದ ಚಬಕದಿಂದ ಅವಳ ಕಾಲುಗಳಿಗೆ ಏಟು ಹಾಕುವಳು. ರತ್ನಾ ವತಿಯ ಮಗ, ವಿಕೃತಾಕಾರದವನೂ ನಿರ್ಬಲನೂ ನಪುಂಸ ಕನೂ ಆಗಿದ್ದ. ಮುಕ್ತಾಗೆ ಅವನಿಂದಾದ ತೊಂದರೆ ಅಪರಿಮಿತವಾದುದು. ಸ್ತ್ರೀಜಾತಿಯ ಬಗೆಗೆ ತನ್ನಗಿದ್ದ ತಿರಸ್ಕಾರವನ್ನೆಲ್ಲಾ ಆತ ಮುಕ್ತಾದೇವಿಯ ಮೇಲೆ ಸುರಿಯುತ್ತಿದ್ದ. ಮೂಕಾಭಿನಯದ ಕಲೆಯನ್ನು ಆತ ಸಹಜವಾದ ರೀತಿಯಲ್ಲಿ ಅರಿತುಕೊಂಡಿದ್ದ. ಸಮಸ್ತ ಮಾನವೀಯ ಭಾವನೆಗಳನ್ನು, ವಿಶೇಷವಾಗಿ ರಾಗದ್ವೇಷಾದಿಗಳನ್ನು ಮುಖ ಭಾವದಿಂದ ವ್ಯಕ್ತಗೊಳಿಸುವ ವಿದ್ಯೆಯನ್ನಾತ ಮುಕ್ತಾಗೆ ಕಲಿಸಿದ. ತನ್ನ ಮನಸ್ಸಿನ ವಿರುದ್ಧವಾಗಿ ಆತ ಈ ಕಲೆಯನ್ನಾಕೆಗೆ ಕಲಿಸುತ್ತಿದ್ದನಾದರೂ ಅವಳ ಪ್ರಗತಿಯನ್ನು ಕಂಡು ಒಳಗೊಳಗೇ ತಳಮಳಿಸುತ್ತಿದ್ದ. ದುಷ್ಕ ಹುಡುಗರು ತಮ್ಮ ಜೊತೆ ಗಾರರನ್ನು ಪೀಡಿಸುವಂತೆ ಆತ ಮುಕ್ತಾದೇವಿಯನ್ನು ಪೀಡಿಸುತ್ತಿದ್ದ. ಅವಳ ಕನ್ನೆ ಪರಚುವುದು, ಕೈಬೆರಳು ನೋಯಿಸುವುದು, ಬೆನ್ನಿನಲ್ಲಿ ಸೂಜಿ ಚುಚ್ಚುವುದು ಇವೇ ಮೊದಲಾದವುಗಳು ಅವನ ಪರಮ ಪ್ರಿಯ ಆಟಗಳಾಗಿದ್ದುವು ಪುರುಷರ ಮನೋರಂಜನೆಗಾಗಿಯೇ ಮುಕ್ತಾದೇವಿಯನ್ನು ದೇವರು ಸೃಷ್ಟಿಸಿರುವನೆಂದು ಆತ ದೃಢವಾಗಿ ನಂಬಿಕೊಂಡಿದ್ದ.

ಕೆಲವೇ ವರ್ಷಗಳ ಶಿಕ್ಷಣದಿಂದ ಕುಶಲಳಾದ ಗಾಯಕಿಯೂ ನರ್ತಕಿಯೂ ನಟಿಯೂ ಆದಳು ಮುಕ್ತಾ. ತನ್ನ ಒಡೆಯರ ಕಠೋರತೆಯಿಂದ ಅವಳಿಗೆನೂ ಆಶ್ಚರ್ಯವಾಗಿರಲಿಲ್ಲ. ಕಲೆಯನ್ನಭ್ಯಸಿಸಲು ಕಷ್ಟಪಡಬೇಕಾದುದು ಅವಶ್ಯಕವೆಂದೇ ಅವಳು ತಿಳಿದಿದ್ದಳು. ತಕ್ಕಮಟ್ಟಿಗೆ ಗಾಯನ ವಿದ್ಯೆಯಲ್ಲಿಯೂ ಪಾರಂಗತಳಾಗಿದ್ದ ರತ್ನಾ ವತಿಯ ಬಗೆಗೆ ಮುಕ್ತಾಗೆ ಅಲ್ಪಸ್ವಲ್ಪ ಅದರವೂ ಇರದಿರಲಿಲ್ಲ.

ಮುಕ್ತಾದೇವಿಯ ಶಿಕ್ಷಣ ಮುಂದುವರಿಯುತ್ತಿದ್ದಾಗಲೇ ಅವಳನ್ನು ದಂಡನಾಯಕರೊಬ್ಬರ ಮನೆಯ ಉತ್ಸವದಲ್ಲಿ ನರ್ತಿಸಲು ಕಳಿಸಲಾಯಿತು. ಅವಳ ನೃತ್ಯವನ್ನು ಕಂಡು ಅಲ್ಲಿ ನೆರೆದವರೆಲ್ಲರಿಗೂ ಹರ್ಷವಾಯಿತು. ನಗರದ ಧನಿಕರನೇಕರು ಅವಳ ಪಂಚಯ ಮಾಡಿಕೊಂಡು ಅವಳನ್ನು ಉದ್ಯಾನಗಳಿಗೆ ಕರೆದೊಯ್ದು ವಿಹರಿಸಿದರು. ಪ್ರೇಮದ ಮೌಲ್ಯವೇನೆಂಬುದನ್ನರಿಯುವ ಮುನ್ನವೇ ಅವಳು ಎಷ್ಟೋ ಜನರಿಗೆ ತನ್ನನ್ನರ್ಪಿಸಿದಳು.

ಒಂದು ರಾತ್ರಿ ನಗರದ ಧನಾಢ್ಯ ಯುವಕರೆದುರು ಅವಳ ನರ್ತನ ನಡೆಯಿತು. ಪ್ರದರ್ಶನ ಮುಗಿದ ಬಳಿಕ ಮಂತ್ರಿಯೊಬ್ಬನ ಮಗ ಅವಳ ಬಳಿ ಬಂದು ಮಧುರಸ್ವರದಲ್ಲಿ ಹೇಳಿದ:

“ಮುಕ್ತಾ, ನಿನ್ನ ನೃತ್ಯವನ್ನು ಕಂಡು ನನಗೆಷ್ಟು ಆನಂದವಾಗಿದೆಯೆಂಬುದನ್ನು ಹೇಗೆ ವರ್ಣಿಸಲಿ? ನಿನ್ನ ತಲೆಗೂದಲಿನ ಮೇಲಿನ ಚಿನ್ನದ ಸರಪಳಿಯೇ

ನಾನಾಗಿದ್ದರೆ, ನಿನ್ನ ಮನೋಹರ ತನುವಿನ ಮೇಲಿನ ವಸ್ತ್ರವೇ ನಾನಾಗಿದ್ದರೆ, ನಿನ್ನ ಸುಂದರ ಚರಣಗಳಲ್ಲಿನ ಚಪ್ಪಲಿಯೇ ನಾನಾಗಿದ್ದರೆ ಎಷ್ಟು ಚೆನ್ನಾಗುತ್ತಿತ್ತು! ನೀನು ಪಾದುಕೆಯಂತೆ ನನ್ನ ಶರೀರವನ್ನು ಚರಣಗಳಿಂದ ತುಳಿ. ನನ್ನ ಅಲಿಂಗನವೇ ನಿನ್ನ ವಸ್ತ್ರವಾಗಲಿ. ನಡೆ ಸುಂದರಿ, ನನ್ನ ಮನೆಗೆ ನಡೆ. ಇನ್ನುಳಿದುದನ್ನೆಲ್ಲಾ ಮರೆತುಬಿಡು”

ಕಾವ್ಯಮಯವಾದ ಅಂಥ ಭವ್ಯ ಭಾಷೆಯನ್ನು ಮುಕ್ತಾ ಅದುವರೆಗೂ ಕೇಳಿರಲಿಲ್ಲ. ಅವಳು ಚಕಿತಳಾಗಿ ಆ ಯುವಕನನ್ನೆ ನಿಟ್ಟಿಸಿ ನೋಡಿದಳು. ಆತ ಸ್ಫುರದ್ರೂಪಿ ಯೆಂಬುದರಲ್ಲಿ ಸಂಶಯವಿರಲಿಲ್ಲ. ಇದ್ದಕ್ಕಿದ್ದಂತೆಯೇ ಅವಳ ಹಣೆಯ ಮೇಲೆ ಬೆವರೂರಿತು. ದೇಹಾದ್ಯಂತವೂ ಕಂಪಿಸಿತು. ಕಣ್ಣುಗಳೆದುರು ಮೋಡ ಕವಿದಂತಾಯಿತು. ಇದೆಲ್ಲವೂ ಯಾವುದರ ಲಕ್ಷಣವೋ? ಎಂದುಕೊಳ್ಳುತ್ತಾ ಆಕೆ ಒಂದು ನಿಟ್ಟುಸಿರ ಬಿಟ್ಟು ಹೇಳಿದಳು:

“ನಾನು ನಿನ್ನ ಜೊತೆಗೆ ಬರಲಾರೆ ಯುವಕ!”

“ಯಾಕೆ ಸುಂದರಿ? ಯಾಕೆ ಬರಲಾರೆ?”

“ಯಾಕೋ. ಅಂತೂ ನನಗೆ ಮನಸ್ಸಿಲ್ಲ.”

“ನನ್ನ ಮನೆಯೆಂದರೆ ಭೂಲೋಕದ ನಂದನವನದ ಹಾಗಿದೆ. ಸುಖ ಸಂಕತ್ತು ವಿಲಾಸ ವೈಭವ ಯಾವುದಕ್ಕೂ ಕೊರತೆಯಿಲ್ಲ. ನನ್ನ ತಂದೆಯವರಗೂ ನನ್ನ ಮೇಲೆ ಬಹಳ ಪ್ರೇಮ. ನನ್ನ ಸುಖಕ್ಕೆ ಅವರೂ ಅಡ್ಡ ಬರುವುದಿಲ್ಲ. ಮುಕ್ತಾದೇವಿ, ಪ್ರಿಯೆ, ನನ್ನ ಜೊತೆಗೆ ಬಾ. ನಿನ್ನನ್ನು ಮುತ್ತುರತ್ನಗಳ ಮಂಚದಲ್ಲಿ ಮುಳುಗಿಸುತ್ತೇನೆ. ಕಾಮನ ಬಿಲ್ಲಿನ ಉಯ್ಯಾಲೆಯಲ್ಲಿ ನಿನ್ನನ್ನು ತೂಗುತ್ತೇನೆ ನೀನು ರಾಣಿಯಂತೆ ಸುಖವಾಗಿ ಜೀವಿಸಬಹುದು. ರಾಜನಂತೆ ಅಧಿಕಾರ ನಡೆಸಬಹುದು.”

“ಉಹೂಂ. ಅದಾವುದರಲ್ಲೂ ನನಗೆ ಮನಸ್ಸಿಲ್ಲ.

ಯುವಕನ ಕಾತರ, ಪ್ರೇಮಪೂರಿತ ಮಾತು ಎಲ್ಲ ವೈರ್ಭವವಾಯಿತು. ಮೋಹ ವನ್ನು ಅಂಕೆಯಲ್ಲಿಟ್ಟುಕೊಳ್ಳಲಾರದೆ ಆತ ಮುಕ್ತಾದೇವಿಯನ್ನು ಬಲವಂತದಿಂದ ಆಲಂಗಿಸಿಕೊಂಡ. ಒಡನೆಯೇ ಆಕೆ ಕಠೋರವಾದ ರೀತಿಯಲ್ಲಿ ಅವನನ್ನು ದೂರ ಗೊಳಿಸಿದಳು. ಮಂತ್ರಿಪುತ್ರ ಮೋಹಾಂಧನಾಗಿ ಕಂಬನಿಗರೆಯತೊಡಗಿದ. ಅದ ರಿಂದಲೂ ಮುಕ್ತಾ ವಿಚಲಿತಳಾಗಲಿಲ್ಲ. ಅವಳ ಹೃದಯದಲ್ಲಿ ನವೀನವಾದೊಂದು ಅಜ್ಞಾನಭಾವ ಜಾಗೃತವಾಗಿತ್ತು. ಅದೇನೆಂಬುದನ್ನು ಅವಳೇ ಅರಿಯದವಳಾ ಗಿದ್ದಳು.

ನರ್ತನ ಕೂಟಕ್ಕೆ ಆಗಮಿಸಿದ್ದ ಅನೇಕ ಅತಿಥಿಗಳಿಗೆ ಮುಕ್ತಾದೇವಿಯ

ನಡವಳಿಕೆಯ ಅರ್ಥವಾಗಲಿಲ್ಲ. “ಹೀಗೆಕೆ ಮಾಡುತ್ತಿದ್ದಾಳೆ ಈ ಹುಡುಗಿ ? ಮಂತ್ರಿಪುತ್ರನ ಕೃಪಾ ಕಟಾಕ್ಷಕ್ಕೆ ಪಾತ್ರಳಾಗುವದೆಂದರೇನು ಸಾಧಾರಣ ಮಾತೇ ? ಆತ ಧನಿಕ, ಯುವಕ, ಸುಂದರರೂಪಿ. ಇವಳಾದರೋ ಒಬ್ಬ ಸಾಮಾನ್ಯ ನರ್ತಕಿ. ಏನು ಇವಳ ಅಹಂಕಾರ !” ಎಂದು ಮುಂತಾಗಿ ಅವರು ಆಡಿಕೊಂಡರು.

ಮಂತ್ರಿಪುತ್ರ ಶೋಕಿಸುತ್ತಾ ಮನೆಗೆ ಹೋದ. ರಾತ್ರಿಯಿಡೀ ಅವನಿಗೆ ನಿದ್ರೆ ಬರಲಿಲ್ಲ. ಬೆಳಗಾಗುತ್ತಲೂ ಆತ ಮುಕ್ತಾದೇವಿಯ ನಿವಾಸಸ್ಥಾನಕ್ಕೆ ಹೋಗಿ, ಕೆಲಹೊತ್ತು ಕುಳಿತಿದ್ದು ಅವಳನ್ನು ಕಾಣಲು ಯತ್ನಿಸಿ ನಿರಾಶನಾಗಿ ಹಿಂದಿರುಗಿದ. ವ್ಯಸನಾಕ್ರಾಂತಳೂ ಭಯಭೀತಳೂ ಆಗಿದ್ದ ಮುಕ್ತಾ ಅವನಿಂದ ದೂರದಲ್ಲಿಯೆ ಇದ್ದುಬಿಟ್ಟಳು. ಅವಳಿಗೂ ಸಂಕಟವಾಗುತ್ತಿತ್ತು. ಆ ಸಂಕಟದ ಕಾರಣ ಮಾತ್ರ ಅರ್ಥವಾಗಿರಲಿಲ್ಲ. ತಾನು ಹೀಗೆ ಬದಲಾಗಲು ಉದಾಸೀನಳಾಗಲು ಕಾರಣವೇನಿರಬಹುದೆಂದು ಅವಳು ತನ್ನನ್ನು ತಾನೇ ಕೇಳಿಕೊಂಡಳು. ತನ್ನೆಲ್ಲ ಪ್ರಿಯಕರರ ಬಗೆಗೂ ಅವಳಿಗೆ ಹೇಸಿಕೆಯೆನಿಸತೊಡಗಿತ್ತು. ಬೆಳಕಿನಲ್ಲಿ ಕಾಣಿಸಿಕೊಳ್ಳುವುದೂ ಅವಳಿಗೆ ಬೇಡವಾಗಿತ್ತು. ಹಗಲೆಲ್ಲಾ ಅವಳು ತನ್ನ ಹಾಸುಗೆಯ ಮೇಲೆ ಬಿದ್ದುಕೊಂಡು ತಲೆದಿಂಬಿನಲ್ಲಿ ಮುಖ ಮುಚ್ಚಿ ರೋದಿಸುತ್ತಿದ್ದಳು.

ರತ್ನಾವತಿ ಸಂತುಷ್ಟಳಾಗುವಷ್ಟು ಹಣ ಕೊಟ್ಟು ಅವಳನ್ನೊಲಿಸಿಕೊಂಡು ಮಂತ್ರಿಪುತ್ರ ಮುಕ್ತಾದೇವಿಯ ಸಂಗಸುಖ ದೊರಕಿಸಲು ಯತ್ನಿಸಿದ. ರತ್ನಾವತಿಯೂ ನಯದಿನಗಳಿಂದ ಮುಕ್ತಾದೇವಿಯ ಮನಸ್ಸನ್ನು ಮಂತ್ರಿಪುತ್ರನತ್ತ ತಿರುಗಿಸಲು ಯತ್ನಿಸಿ ಹತಾಶಳಾದಳು. ಯಾರು ಎಷ್ಟು ಪ್ರಯತ್ನಪಟ್ಟರೂ ಮುಕ್ತಾ ತನ್ನ ಹಟ ತ್ಯಜಿಸಲಿಲ್ಲ.

“ಇಲ್ಲ, ಇಲ್ಲ. ನಾನು ಅವನ ಸಂಗ ಮಾಡುವುದಿಲ್ಲ.” ಎಂಬುದೇ ಅವಳ ಫಲವಿ ಯಾಯಿತು.

“ಯಾಕೆ ? ಅವನಿಗೇನಾಗಿದೆ ? ಬೀದಿಯ ಹುಡುಗರಿಗೆಲ್ಲಾ ದೇಹವೊಪ್ಪಿಸಿದ ನಾಯಿ ನೀನು. ಇಂಥಾ ಶ್ರೀಮಂತ ಮಂತ್ರಿಪುತ್ರ ತಾನಾಗಿ ಪ್ರೀತಿಯಿಂದ ಕರೆಯುತ್ತಿರುವಾಗ ನಿರಾಕರಿಸಿದ ಅರ್ಥವೇನು ? ಅವನನ್ನು ಕರೆದುಕೊಳ್ಳಲು ಒಪ್ಪಿದೆಯೇ ಒಳ್ಳೆಯದು. ಇಲ್ಲವಾದರೆ ನಿನ್ನನ್ನು ಚಾವಟಿಯಿಂದ ಹೊಡೆಯುತ್ತೇನೆ.” ಎಂದು ರತ್ನಾವತಿ ಗದರಿಸಿದಳು.

ಆಗಲೂ ಮುಕ್ತಾದೇವಿ ತನ್ನ ಕೋಣೆಯನ್ನು ಬಿಟ್ಟಿಳಲಿಲ್ಲ. ಹದಿನೈದು ದಿನಗಳ ವರೆಗೆ ಹಾಗೆಯೇ ಬಿದ್ದುಕೊಂಡಿದ್ದ ಬಳಿಕ ತಾನು ಮಂತ್ರಿಪುತ್ರನಲ್ಲಿ ಅನುರಕ್ತ

ళాగిరువ విచార అవళిగరినాయితొ ఆ దిన అవళాగియే. ఎద్దు మృగే సుగంధ ద్రవ్యగళన్ను పూసికొండు స్నానమాడి సుందర వస్త్రగళన్ను ధరిసిదళు.

“ఈగలాదరూ నిన్న డటి బిట్టు, నిన్న ప్రియకరనల్లిగే డోగిగువియా ?” ఎందళు రత్నావతి.

“డోగిగుత్తేనే అజ్జి, అవరిగే డేళి కళసు ”

మంత్రిపుత్ర తుంబా సంభ్రమదింద రథగాడి డొడికొండు బండు అవళన్ను తన్న మనేగే కరేదొయ్య. అల్లి అవళ జీవన ఒండు స్వప్నదంతే నడేయతొడగతు. అవరిబ్బరూ ఇదిరుబమరాగి కుళితుకొండు పరస్పరరన్ను దిట్టిసుత్తా ఎళియ ముక్కళంతే డుచ్చుకుచ్చాగి డరటుత్తా ఆనందదింద కాల కళిదరు. సంధ్యాకాలద టుపవనగళల్లి విహరిసుత్తా సరొవరద డొణగళల్లి కుళితు సువిసువరు. ఒందొండు దిన బిళిగే బిళిగేద్దు డొణగళన్ను సంగ్రహిసలిండు గుడ్డగళన్నేరి డోగిగువరు. ఒందే తళిగేయల్లి టూటి మాడువరు. ఒందే బిట్టిలిసింద నిరు కుడియువరు. ఆగాగ మోజిగిండు ముక్తా డణ్ణుగళన్ను తన్న తుటిగళ మధ్యే ఇరిసికొళ్ళువళు. మంత్రిపుత్ర తన్న తుటిగళింద అవుగళన్నే త్రికొళ్ళువను.

తింగళు కళియితు, ఎరడు తింగళు కళిదవు. ముక్తా డిందిరుగి బరల్లి వేండు కొణిసికొండ రత్నావతి మంత్రిపుత్రన మనేగి బండు డేళిదళు:

“ఒందేరడు దినగళ మట్టిగిండు నన్న మగళన్ను కళిసికొట్టిరి నిను ఇవళన్ను మదువేయ డొడతియంతే ఇల్లే ఇట్టికొండు బిట్టిరువియల్లా? మంత్రిపుత్ర నగునగుత్త డేళిద:

“మదువేయ డొడతిగింతలూ డొట్టివనళు ముక్తా. ఇవళన్ను బిట్టు నాను బదుకిరువడే సాధ్యవిల్ల.”

“ఇవళు నిన్న డత్తిరవే ఇద్దరి నాను బదుకువుడు డేగే? గాయన నత్తన మాడి ఇవళు గళిసి తరుత్తిద్దుడేల్లా నితుడొగిడి.

ఎరడు సావిర ముద్దేగళన్ను కొట్టు మదుకియన్నట్టిద మంత్రిపుత్ర. ఒండు వారి సుమ్మనిద్దు అవళు మత్తే బండు డణకాగి పిడిపడత్తిదళు.

“ఇవళన్ను డొత్తు డొత్తు సాకే సలఢి సావిరారు డణ బుర్హమాడి కలావిదళన్నాగి మాడిద్దేనే. నన్న మగళన్ను నిను అపకరిసబారదు ”

“ఇవళు నిన్న మగళిందాదరూ డేగే డేళువదు ?”

“అయ్యో డేవరి ! నానేను సుళు డేళుత్తేనేయే ? ముక్తా నన్న

ಹೊಟ್ಟೆಯಲ್ಲೇ ಜನಿಸಿದ ಕಂದ. ನನ್ನ ಪ್ರೇಮದ ಪುತ್ಥಳಿ. ನನ್ನ ಕಣ್ಣು ಗೊಂಬೆ.”

“ಹೌದೇನೇ ಮುಕ್ತಾ, ನೀನು ಇವಳ ಮಗಳೇನು ?”

“ಹೊಟ್ಟೆಯಿಂದ ಹುಟ್ಟಿದ ಮಗಳಲ್ಲವಾದರೂ ಸಾಕು ಮಗಳು ಅನ್ನುವದೇನೋ ನಿಜ. ನನ್ನ ತಂದೆ ತಾಯಿಗಳಿಗೆ ನಾನು ಬೇಡವಾಗಿದ್ದಾಗ ಈಕೆ ನನ್ನನ್ನು ಕರೆದೊಯ್ದು ವಿದ್ಯೆ ಕಲಿಸಿ ಉಪಕಾರ ಮಾಡಿದ್ದುಂಟು.”

“ಆ ಉಪಕಾರಕ್ಕೆ ಪ್ರತಿಯಾಗಿ ಮುಕ್ತಾ ಇದುವರೆಗೆ ನಿನಗೆ ಬೇಕಾದಷ್ಟು ಪ್ರತ್ಯುಪಕಾರ ಮಾಡಿದ್ದಾಳೆ. ಇವಳು ಸಂಪಾದಿಸಿದ ಹಣದಿಂದಲೇ ನಿನ್ನ ವೆಟ್ಟಿಗೆ ತುಂಬಿರಲು ಸಾಕು. ನಾನು ಕೂಡಾ ನಿನಗೆ ಅಳತೆ ಮೀರಿ ಕೊಟ್ಟಿದ್ದೇನೆ. ಇನ್ನೂ ಹೆಚ್ಚು ಆಶೆ ಮಾಡಬೇಡ. ಮುಕ್ತಾ ನನ್ನವಳು ಅವಳು ನನ್ನ ಹತ್ತಿರವೇ ಇರುತ್ತಾಳೆ.” ಎಂದ ಮಂತ್ರಿಪುತ್ರ.

“ಹೌದೇನೇ ಮುಕ್ತಾ ? ನೀನು ಇಲ್ಲೇ ಇರುತ್ತೀಯಾ ? ನಿನ್ನ ತಾಯಿಯಾದ ನನ್ನ ಮನೆಗೆ ಬರುವುದಿಲ್ಲವೇ ?”

“ಇಲ್ಲ.” ಎಂದಳು ಮುಕ್ತಾ.

ರತ್ನಾವತಿ ಭಯಂಕರವಾಗಿ ಕೋಪಿಸಿಕೊಂಡು ಮಂತ್ರಿಪುತ್ರ ಮುಕ್ತಾ ಇಬ್ಬರನ್ನು ಅಶ್ಲೀಲವಾದ ರೀತಿಯಲ್ಲಿ ಬಯ್ಯತೊಡಗಿದಳು. ಸ್ವಭಾವತಃ ಸೌಮ್ಯವಾದಿ ಜೀವಿಯಾಗಿದ್ದ ಮಂತ್ರಿಪುತ್ರನಿಗೂ ಸಿಟ್ಟು ಬಂತು. ಅವಳನ್ನು ಬಂಧಿಸುವಂತೆ ಆತ ಅಜ್ಞೆ ವಿಧಿಸಿದ. ಅವಳ ಇತರ ಅಪರಾಧಗಳ ವಿವರವೂ ನ್ಯಾಯಾಧೀಶರಿಗೆ ತಿಳಿದು ಬಂತು. ಅವರು ಅವಳಿಗೆ ದೇಹಾಂತ ಶಾಸನ ವಿಧಿಸಿದರು. ಅವಳ ಶವವನ್ನು ಹಿಂಸ್ರ ಪಶುಗಳ ಮುಂದೆ ಬಿಸುಟಲಾಯಿತು.

ಪರಿಶುದ್ಧವಾದ ಅಂತಃಕರಣದಿಂದ ಮಂತ್ರಿಪುತ್ರನನ್ನು ಪ್ರೀತಿಸುತ್ತಿದ್ದಳು ಮುಕ್ತಾ.

“ನಾನು ಯಾವಾಗಲೂ ನಿನ್ನವಳೇ,” ಎಂದು ಅವಳು ಬಾರಿಬಾರಿಗೂ ಹೇಳುತ್ತಿದ್ದಳು.

“ನೀನ್ನಂಥ ಇನ್ನೊಬ್ಬ ಸ್ತ್ರೀಯೇ ಇಲ್ಲ” ಎನ್ನುತ್ತಿದ್ದ ಮಂತ್ರಿಪುತ್ರ.

ಆರು ತಿಂಗಳುಗಳ ಕಾಲ ಬದುಕಿದ್ದ ಈ ಮೋಹ ಒಂದು ದಿನ ಹಠಾತ್ತನೆ ಸತ್ತು ಬಿತ್ತು. ಅನ್ಯ ಸ್ತ್ರೀಯರಲ್ಲಿ ಆಸಕ್ತನಾಗಿ ಮಂತ್ರಿಪುತ್ರ ಮುಕ್ತಾದೇವಿಯನ್ನು ಕಡೆ ಗಣಿಸಿದ. ಮತ್ತೆ ಮುಕ್ತಾ ಏಕಾಂತ ಪ್ರೇಮಿಯಾದಳು. ಜಗತ್ತೆಲ್ಲವೂ ಶೂನ್ಯವಾಗಿ ತೋರಿತು ಅವಳ ಕಣ್ಣಿಗೆ. ಮಂತ್ರಿಪುತ್ರನ ನಡತೆಯ ಅವಳಿಗರ್ಥವಾಗಲಿಲ್ಲ.

“ಏನಾಯಿತು ? ಇದ್ದಕ್ಕಿದ್ದ ಹಾಗೇ ಆತ ಬದಲಾದನಲ್ಲ ! ಎಲ್ಲಾ ಗಂಡಸರ ಹಾದಿಯನ್ನೇ ಅವನೂ ಹಿಡಿದ. ಅವನ ಪ್ರೇಮ ಶಾಶ್ವತವಾಗಿ ಉಳಿಯಲಿಲ್ಲ.”

ಅವಳು ಮಂತ್ರಿ ಪುತ್ರನ ಭವನವನ್ನು ತ್ಯಜಿಸಿ ಹೊರಟು ಬೇರೊಂದು ಮನೆ ಹಿಡಿದು ನೆಲಸಿದಳು. ಆಗಲೂ ಅವನನ್ನು ಮರೆಯುವುದು ಅಸಾಧ್ಯವೆಂದೇ ಅವಳಿ ಗನ್ನಿಸಿತು.

ಹಲವು ತಿಂಗಳುಗಳ ಕಾಲ ಅವನ ವಿರಹದಿಂದ ತಪಿಸುತ್ತಿದ್ದು ಅನಂತರ ನಿಧಾನ ವಾಗಿ ಚೇತರಿಸಿಕೊಂಡು ಅವಳು ತನ್ನ ಮೊದಲಿನ ಜೀವನಕ್ರಮವನ್ನೇ ಮುಂದುವರಿ ಸಿದಳು. ಯಾವ ಪುರುಷನಿಗೂ ತನ್ನ ದೇಹವನ್ನರ್ಪಿಸದೆ ಸಿಕ್ಕಿದಷ್ಟು ಸುಖವನ್ನು ಸೂರೆಗೊಳ್ಳುವುದೇ ಜಾಣತನವೆಂದು ಯೋಚಿಸಿ ಅವಳು ಬಲು ಎಚ್ಚರಿಕೆಯಿಂದ ವ್ಯವ ಹರಿಸತೊಡಗಿದಳು. ಕೆಲ ದಿನಗಳಲ್ಲಿಯೇ ಕಲ್ಯಾಣದ ವಿಲಾಸಿ ಪುರುಷರೆಲ್ಲ ಅವಳ ಸುತ್ತ ಭ್ರಮರಗಳಂತೆ ಸುಳಿಯತೊಡಗಿದರು. ಯಾರನ್ನೂ ಅಸಂತುಷ್ಟಗೊಳಿಸದೆ ಎಲ್ಲರನ್ನೂ ಏಕಪ್ರಕಾರವಾಗಿ ತೃಪ್ತಿಗೊಳಿಸುವುದರಲ್ಲಿ ಅವಳು ಪಳಗಿದಳು. ಧಾರ್ಮಿಕ ಉತ್ಸವಗಳ ಕಾಲಕ್ಕೆ ದೇವಸ್ಥಾನಗಳಲ್ಲಿ ನರ್ತಿಸುತ್ತಿದ್ದ ನರ್ತಕಿಯರ ಗುಂಪಿನಲ್ಲೂ ಅವಳು ಸೇರಿಕೊಂಡಳು. ಪ್ರಿಯಕರರ ಜೊತೆಗೆ ದೋಣಿಯಲ್ಲಿ ನಗ್ನರಾಗಿ ಕುಳಿತು ವಿಹರಿಸುತ್ತಿದ್ದ ನೇತ್ರೆಯರ ಪಂಕ್ತಿಯಲ್ಲೂ ಅವಳಿಗೆ ಹೆಸರಾಯಿತು. ಆ ವಿಲಾಸಿ ಪಟ್ಟಣದ ಎಲ್ಲ ಆನಂದೋತ್ಸವಗಳಲ್ಲೂ ಅವಳು ಪ್ರಮುಖ ಭಾಗವಹಿಸತೊಡಗಿದಳು.

ಅವಳು ನಾಟಕಗಳಲ್ಲಿ ಪಾತ್ರವಹಿಸಿದರೆ ಅವಳ ಕೀರ್ತಿ ಇನ್ನೂ ಅಧಿಕವಾಗು ವುದೆಂದು ಪ್ರಣಯಿಗಳು ಸೂಚಿಸಿದರು. ಮುಕ್ತಾದೇವಿ ಕೊಂಚವೂ ಹಿಂದುಮುಂದು ನೋಡದೆ ನಾಟಕಗಳಲ್ಲಿ, ವಿಶೇಷವಾಗಿ ದುಃಖಾಂತ ನಾಟಕಗಳಲ್ಲಿ ನಾಯಕಿಯಾಗಿ ಅಭಿನಯಿಸತೊಡಗಿದಳು. ಆರಂಭದಲ್ಲಿ ಆಕೆಗೆ ಅಷ್ಟೊಂದು ಸಫಲತೆ ದೊರೆಯಲಿಲ್ಲ. ಆ ಕ್ಷೇತ್ರದಲ್ಲಿ ಅವಳಿಗೆ ಅನುಭವವಿಲ್ಲದಿರುವುದೇ ಅದಕ್ಕೆ ಕಾರಣವಾಗಿತ್ತು. ಆದರೆ ಒಂದೆರಡು ತಿಂಗಳು ಕಳೆಯುವಷ್ಟರಲ್ಲಿಯೇ ಅವಳು ಆ ಕ್ಷೇತ್ರದಲ್ಲಿಯೂ ಅನುಭವ ಗಳಿಸಿಕೊಂಡು ಆ ಕಾಲದ ಎಲ್ಲ ನಟಿಯರನ್ನು ಹಿಂದೆ ಹಾಕುವಷ್ಟು ಮಟ್ಟಿಗೆ ಪ್ರಸಿದ್ಧಿ ಪಡೆದಳು. ಅವಳ ಮಾದಕ ಸೌಂದರ್ಯದಿಂದ ನಗರವೆಲ್ಲವೂ ಮುಗ್ಧವಾಯಿತು. ಅವಳ ಅಭಿನಯವನ್ನು ನೋಡುವುದಕ್ಕಾಗಿ ದೂರ ದೂರದ ನಗರಗಳಿಂದಲೂ ಹಳ್ಳಿ ಗಳಿಂದಲೂ ರಸಿಕರ ತಂಡಗಳು ಬರತೊಡಗಿದವು. ನಾಗರಿಕ ಜೀವನದಲ್ಲಿ ಮನ್ನಣೆಯ ಸ್ಥಾನ ಗಳಿಸಿದ್ದ ದೊಡ್ಡವರೆಲ್ಲರೂ ಅವಳ ಕಲಾಚಾತುರ್ಯವನ್ನು ಮುಕ್ತಕಂಠದಿಂದ ಪ್ರಶಂಸಿಸಿದರು. ಒಂದು ದಿನ ಮಹಾರಾಜನೆದುರಿಗೂ ಅವಳ ನಾಟಕ ಪ್ರದರ್ಶಿತ ವಾಯಿತು. ಮಂತ್ರಿಪುತ್ರನ ಹೃದಯವನ್ನು ಸೆರೆಹಿಡಿದಿದ್ದ ಮುಕ್ತಾ ಮಹಾರಾಜನ ರಸಿಕ ಮನಸ್ಸನ್ನೂ ಮರುಳುಗೊಳಿಸುವುದು ಕಷ್ಟವಾಗಲಿಲ್ಲ. ಧರ್ಮಭೀರುವಾಗಿದ್ದ ಮಹಾರಾಜ ಅವಳನ್ನು ಸಾರ್ವಜನಿಕ ರೀತಿಯಿಂದ ಅಂತಃಪುರಕ್ಕೆ ಬರಮಾಡಿಕೊಳ್ಳಲು ಹಿಂಜರಿದನಾದರೂ ರಾತ್ರಿ ಯಾಗಾಗೂ ತಿಳಿಯದಂತೆ ವೇಷ ಬದಲಿಸಿಕೊಂಡು ಅವಳ

ಮನೆಗೇ ಹೋಗಿ ಅವಳ ಸೌಂದರ್ಯದ ಸವಿಯನ್ನುಂಡು ಬರಲು ತಪ್ಪಿಲ್ಲ. ಆಸ್ಥಾನ ಕವಿಗಳನ್ನೇಕರು ಅವಳ ಬಗೆಗೆ ಕಾವ್ಯಗಳನ್ನು ರಚಿಸಿ ಅರಸನೆದುರು ಹಾಡಿ ಅವನ ಮೆಚ್ಚುಗೆ ಗಳಿಸಿಕೊಂಡರು.

ಆದರೆ ಶೈವ ಪಂಥೀಯರಿಗೆ ಮಾತ್ರ ಅವಳ ವರ್ತನೆ ತುಚ್ಛವಾಗಿ ತೋರಿತು. ಅವಳನ್ನು ನೋಡುತ್ತಲೂ ಅವರು ಜುಗುಪ್ಸೆಯಿಂದ ಮೊಗ ತಿರುಗಿಸುತ್ತಿದ್ದರು. ದಾರ್ಶನಿಕರೂ ಅವಳನ್ನು ತಿರಸ್ಕಾರದಿಂದ ಕಾಣುತ್ತಿದ್ದರು. ಮುಕ್ತಾ ಅದಾವುದನ್ನೂ ಗಮನಿಸದೆ ವಿಲಾಸ ವೈಭವಗಳ ಹಾದಿಯಲ್ಲಿಯೇ ಮುನ್ನಡೆದಳು. ಅತುಲ ಧನರಾಶಿ ಅವಳದಾಯಿತು. ಈ ಎಲ್ಲ ಪ್ರಶಂಸೆ ಮತ್ತು ಯಶಸ್ಸುಗಳಿಂದ ಮುಕ್ತಾದೇವಿಯ ಮನಸ್ಸಿನ ಮೇಲೂ ಪರಿಣಾಮವಾಗದಿರಲಿಲ್ಲ. ಲೌಕಿಕ ಕೀರ್ತಿ ಮತ್ತು ಸೌಖ್ಯಗಳೇ ಅವಳ ಸರ್ವಸ್ವವಾದಂತಾಯಿತು. ಅವಳು ತನ್ನನ್ನು ತಾನೇ ಪ್ರೀತಿಸತೊಡಗಿದಳು.

ಅವಳ ಹತ್ತಿರ ಬರುವವರಲ್ಲಿ ಮಾಧವರಸನೂ ಒಬ್ಬನಾಗಿದ್ದ. ತಾನು ದಾರ್ಶನಿಕನೆಂದು ಆತ ಜಂಬ ಕೊಚ್ಚಿಕೊಳ್ಳುತ್ತಿದ್ದನಾದರೂ ಮುಕ್ತಾದೇವಿಯ ಮೋಹಜಾಲದಿಂದ ತಪ್ಪಿಸಿಕೊಳ್ಳಲು ಮಾತ್ರ ಆತ ಸಮರ್ಥನಾಗಿರಲಿಲ್ಲ. ಅವನು ಸಿರಿವಂತನಾಗಿದ್ದ, ಸಿರಿವಂತನಾಗಿದ್ದರೂ ಬುದ್ಧಿವಂತನಾಗಿದ್ದ, ಬುದ್ಧಿವಂತನಾಗಿಯೂ ಸಭ್ಯನಾಗಿದ್ದ. ಅಷ್ಟು ಬುದ್ಧಿವಂತನಾಗಿದ್ದರೂ ಆತ ಮುಕ್ತಾದೇವಿಯನ್ನು ತನ್ನ ಕಡೆ ಆಕರ್ಷಿಸಿಕೊಳ್ಳಲು ಶಕ್ತನಾಗಿರಲಿಲ್ಲ. ಮುಕ್ತಾ ಅವನನ್ನು ಪ್ರೀತಿಸಲಿಲ್ಲ. ಅವನ ಚತುರೋಕ್ತಿಗಳೆಂದರೆ ಅವಳಿಗೆ ಬೇಸರು ಬರುತ್ತಿತ್ತು. ಆತನಾದರೋ ತನ್ನ ವಾಗ್ವಾಣಿಗಳಿಂದ ಮುಕ್ತಾದೇವಿಯ ಹೃದಯಕ್ಕೆ ಮತ್ತೆ ಮತ್ತೆ ಆಘಾತ ಮಾಡುತ್ತಿದ್ದ. ಅವನು ಯಾವ ವಸ್ತುವನ್ನೂ ನಂಬುತ್ತಿರಲಿಲ್ಲ. ಮುಕ್ತಾ ಎಲ್ಲವನ್ನೂ ನಂಬುತ್ತಿದ್ದಳು. ಈಶ್ವರೀಯ ಶಕ್ತಿ, ಮಾಯೆಯ ಶಕ್ತಿ, ಭಾಗ್ಯದ ಶಕ್ತಿ, ತಂತ್ರ ಮಂತ್ರಗಳ ಶಕ್ತಿ, ದೇವರ ನ್ಯಾಯ ಇವುಗಳೆಲ್ಲವನ್ನೂ ಅವಳು ನಂಬುತ್ತಿದ್ದಳು. ಪರಮಾತ್ಮನಲ್ಲಿಯೂ ಆತನ ಹಿರಿಯ ಭಕ್ತರಾದ ಧರ್ಮಗುರುಗಳಲ್ಲಿಯೂ ಅವಳಿಗೆ ವಿಶ್ವಾಸವಿತ್ತು. ಕಪ್ಪು ಭೂತಗಳು ರಸ್ತೆಯಲ್ಲಿ ಹಾದು ಹೋಗುವಾಗ ನಾಯಿಗಳು ಬಗಳುತ್ತವೆಂಬ ಕಲ್ಪನೆಯಲ್ಲೂ ಅವಳಿಗೆ ವಿಶ್ವಾಸವಿತ್ತು. ಯಾವುದೋ ಅಜ್ಞಾತ ವಸ್ತುವಿಗಾಗಿ ಅವಳು ಹಂಬಲಿಸುತ್ತಿದ್ದಳು. ಸಂಜ್ಞಾವಿಹೀನ ಜೀವಗಳ ಉಪಾಸನೆ ನಡೆಸುತ್ತಿದ್ದಳು. ಭವಿಷ್ಯದ ಬಗೆಗೆ ಅವಳು ಯಾವಾಗಲೂ ಭಯಪಡುತ್ತಿದ್ದು ಅದರ ಬಗೆಗೆ ಮೊದಲೇ ತಿಳಿದುಕೊಳ್ಳಲು ಹಾತೊರೆಯುತ್ತಿದ್ದಳು. ತಾಂತ್ರಿಕರು, ಮಾಂತ್ರಿಕರು, ಜ್ಯೋತಿಷಿಗಳನ್ನು ಮತ್ತೆ ಮತ್ತೆ ಬರಮಾಡಿಕೊಂಡು ತನ್ನ ಭಾವಿ ಜೀವನದ ವಿಚಾರವಾಗಿ ಅವರೊಡನೆ ಚರ್ಚಿಸುತ್ತಿದ್ದಳು. ಸಾವಿನ ಸ್ಮರಣೆ ಬರುತ್ತಲೂ ಅವಳ ಶರೀರ ಕಂಪಿಸುತ್ತಿತ್ತು. ಎಲ್ಲೆಡೆಯಲ್ಲೂ ಅವಳಿಗೆ ಮೃತ್ಯುವಿನ ಭಾಯೆಯೇ ಕಾಣುತ್ತಿತ್ತು. ಸಂತೋಷವನ್ನು ಪಳಗೊಳಿಸುತ್ತಿದ್ದ ಸಮಯ

ದಲ್ಲೂ ಯಾವುದೋ ಶೀತಲ ಹಸ್ತವೊಂದು ತನ್ನ ಭುಜಗಳತ್ತ ಬರುತ್ತಿದ್ದ ಹಾಗೆ ಅವಳಿಗೆ ಭಾಸವಾಗುತ್ತಿತ್ತು. ಒಡನೆಯೇ ಅವಳ ಮುಖ ಕಳಾಹೀನವಾಗುತ್ತಿತ್ತು.

ಇಂಥ ಸಂದರ್ಭಗಳಲ್ಲಿ ಅವಳನ್ನು ಕಂಡಾಗಲೆಲ್ಲ ಮಾಧವರಸ ಹೇಳುತ್ತಿದ್ದ:

“ಮುಕ್ತಾ, ನೀನು ಅನಗತ್ಯವಾದ ಭೀತಿಯಿಂದ ಕಷ್ಟಪಡುತ್ತೀಯೇ, ನಾವು ಮುದುಕರಾಗಿ, ಬಿಳಿಯ ಕೂದಲು, ಬತ್ತಿದ ಕೆನ್ನೆಗಳಿಂದೊಡಗೂಡಿ ಮಹಾರಾತ್ರಿಯ ಮಡಿಲಲ್ಲಿ ನಿಧಿಸಿದರೂ ಒಂದೇ, ಈ ಪ್ರಕಾಶಮಯ ಆಕಾಶದ ಕೆಳಗೆ ನಗುನಗುತ್ತ ಜೀವಿಸಿದರೂ ಒಂದೇ. ಎರಡಕ್ಕೂ ಒಂದೇ ಅರ್ಥ. ಉದಾಸೀನತೆಯನ್ನು ತೆಗೆದು ಹಾಕು ಜೀವನದ ಮಧುವನ್ನು ನಾವು ಪಾನ ಮಾಡೋಣ. ಸದಾಕಾಲವೂ ಆನಂದಿತರಾಗಿದ್ದರೆ ನಾವು ಹೆಚ್ಚು ಸಮಯ ಜೀವಿಸಬಹುದು. ಇಂದ್ರಿಯಜನ್ಯ ಜ್ಞಾನವೇ ಎಲ್ಲಾ ಜ್ಞಾನಗಳಲ್ಲೂ ಹೆಚ್ಚಿನದು. ಪ್ರೇಮವೇ ಎಲ್ಲ ವಿದ್ಯೆಗಳಲ್ಲೂ ಮಹತ್ವವು. ಯಾವುದನ್ನು ನಾವು ಅರಿಯುವೋ ಅದರ ಬಗ್ಗೆ ಚಿಂತಿಸುವುದು ವ್ಯರ್ಥ. ಅಜ್ಞಾತ ವಸ್ತುಗಳಿಗಾಗಿ ಅಳುತ್ತ ಕೂಡುವುದರಿಂದೇನು ಪ್ರಯೋಜನ?”

ಮುಕ್ತಾ ರೋಷದಿಂದ ಉತ್ತರವೀಯುತ್ತಿದ್ದಳು:

“ಯಾವುದರ ಆಸೆಯನ್ನೂ ಇಟ್ಟುಕೊಳ್ಳದ, ಯಾವುದರ ಬಗೆಗೂ ಭಯವಿಟ್ಟು ಕೊಳ್ಳದ ನಿರ್ದಂಧ ಜನರೆಂದರೆ ನನಗಾಗದು. ನನಗೆ ಜ್ಞಾನ ಬೇಕು, ಬೇಕು ಬೇಕು.”

ಜೀವನದ ರಹಸ್ಯಗಳನ್ನರಿಯುವುದಕ್ಕಿಲ್ಲದವರಾದ ಅವಳು ದರ್ಶನ ಗ್ರಂಥಗಳನ್ನು ತರಿಸಿ ಓದತೊಡಗಿದಳು, ಆದರೆ, ಅವುಗಳಲ್ಲಿನ ಒಂದು ಪುಟವೂ ಅವಳಿಗರ್ಥವಾಗಲಿಲ್ಲ. ಬಾಲ್ಯಾವಸ್ಥೆಯಿಂದ ದೂರ ದೂರ ಬಂದಹಾಗೆಲ್ಲಾ ಅವಳು ತನ್ನ ಬಾಲ್ಯದ ಸವಿ ನೆನಪುಗಳಲ್ಲಿಯೇ ಮುಳುಗಿ ಹೋಗತೊಡಗಿದಳು. ಚಿತ್ರ ವಿಚಿತ್ರ ಬಟ್ಟೆ ಧರಿಸಿ ಗಲ್ಲಿಗಳಲ್ಲೂ ಉದ್ಯಾನಗಳಲ್ಲೂ ಸ್ವೇಚ್ಛೆಯಿಂದ ತಿರುಗುತ್ತಿದ್ದುದನ್ನು ನೆನೆದು ದುಃಖಿಸತೊಡಗಿದಳು. ಹಲವು ವರ್ಷಗಳ ಹಿಂದೆ ತಿರುಕೊಂಡ ತನ್ನ ತಂದೆ ತಾಯಿಗಳ ಬಗೆಗೂ ಅವಳಿಗೆ ಖೇದವೆನಿಸುತ್ತಿತ್ತು. ಕಾಪಾಲಿಯ ಜೊತೆಯಲ್ಲಿ ಶೈವ ಪಂಥಿಯರ ಉತ್ಸವಗಳಲ್ಲಿ ಭಾಗವಹಿಸಿದ ಕಾಲವನ್ನು ನೆನೆದಾಗಲೆಲ್ಲ ಅವಳ ಹೃದಯ ಉದ್ವಿಗ್ನವಾಗುತ್ತಿತ್ತು. ಧರ್ಮಗುರು ತನ್ನನ್ನು ಆಶೀರ್ವದಿಸಿದ್ದು, ಅದೇ ಧರ್ಮದ ದಾರಿಯಲ್ಲಿ ನಡೆಯುವುದಾಗಿ ತಾನು ವಚನವಿತ್ತಿದ್ದುದ್ದು....ಮುಕ್ತಾ ಉದ್ವೇಗದಿಂದಿದ್ದು ನಗರದ ಹೊರಭಾಗದಲ್ಲಿದ್ದ ಆ ಪಾಳು ದೇವಾಲಯಕ್ಕೆ ಧಾವಿಸುವಳು. ಒಳಗಿನಿಂದ ಭಜನೆಯ ಧ್ವನಿ ಕೇಳಬರುವುದು. ನೂತನ ಚಕ್ರವರ್ತಿಯ ಆಳಿಕೆಯಲ್ಲಿ ಯಾರ ಹೆದರಿಕೆಯೂ ಇಲ್ಲದೆ ಶೈವರು ತಮ್ಮ ಧಾರ್ಮಿಕ ಉತ್ಸವ ನಡೆಸುತ್ತಿದ್ದರು.

ಆ ಭಜನೆಗಳಲ್ಲಿ ಭಾಗವಹಿಸುವುದರಿಂದಲಾದರೂ ತನ್ನ ಹೃದಯಕ್ಕೆ ಶಾಂತಿ ದೊರಕಬಹುದೆಂಬ ಆಶೆಯಿಂದ ಮುಕ್ತಾ ಒಂದು ಸಾಯಂಕಾಲ ಆ ದೇವಾಲಯದಲ್ಲಿ



ಪ್ರವೇಶಿಸಿದಳು. ಚಂದ್ರಶಾಲೆಯಲ್ಲಿ ನೂರಾರು ಜನರು ನೆರೆದಿದ್ದರು. ಯಾವುದೋ ಒಂದು ವಿಶೇಷ ಉತ್ಸವ ನಡೆದ ಹಾಗೆ ತೋರುತ್ತಿತ್ತು. ದೇವಾಲಯದಲ್ಲಿ ದೀಪಗಳು ಝಗಝಗಿಸುತ್ತಿದ್ದುವು. ಜನರು ಹಾಡುತ್ತಿದ್ದ ಭಜನೆಯಿಂದ ದುಃಖದ ರಾಗ ಹೊರ ಹೊಮ್ಮುತ್ತಿತ್ತು. ಅದು ಕಿವಿಗೆ ಬೀಳುತ್ತಲೂ ಜೀವನದ ಆನಂದ ಮತ್ತು ಮೃತ್ಯುವಿನ ಭೀತಿ ಎರಡೂ ಅನುಭವವಾದ ಹಾಗಾಯಿತು ಮುಕ್ತಾಗೆ.

ಭಜನೆ ಕೊನೆಗೊಳ್ಳುತ್ತಲೂ ಅವಳು ನೆರೆದಿದ್ದ ಜನರಲ್ಲೊಬ್ಬನನ್ನು ಪ್ರಶ್ನಿಸಿದಳು:

“ಇವತ್ತು ಏನು ವಿಶೇಷ ನಡೆದಿದೆ?”

ಆತ ಅವಳನ್ನು ಗುರುತಿಸಲಿಲ್ಲವೆಂದೇ ತೋರಿತು. ಎಂತಲೇ ಆತ ಹೇಳಿದ:

“ನಮ್ಮ ಧರ್ಮತತ್ವಗಳಿಗಾಗಿ ಹುತಾತ್ಮನಾದ ಕಾಪಾಲಿಯ ದಿನವನ್ನು ನಾವು ಆಚರಿಸುತ್ತಿದ್ದೇವೆ. ಆತ ಯಾವಾಗಲೂ ಪರಿಶುದ್ಧವಾಗಿ ಜೀವಿಸಿದ್ದ. ಸಾಯುವಾಗಲೂ ತನ್ನ ಶ್ರದ್ಧೆಯನ್ನು ತ್ಯಜಿಸಲಿಲ್ಲ.”

ಮುಕ್ತಾ ಮೊಳಕಾಲೂರಿ ಕುಳಿತು ಮೊಗ ಬಾಗಿಸಿ ರೋದಿಸತೊಡಗಿದಳು. ಕಾಪಾಲಿಯ ಅರ್ಧ ವಿಸ್ಮೃತ ನೆನಪು ಅವಳ ಮನಸ್ಸಿನಲ್ಲಿ ಮರುಕಳಿಸಿತು. ಆ ಪವಿತ್ರ ಜೀವನದ ನೆನಪಿಗಾಗಿ ಇಂದು ದೀಪಗಳು ಉರಿಯುತ್ತಿವೆ... ಭಜನೆ ನಡೆಯುತ್ತಿದೆ... ಭಕ್ತರು ಆತನನ್ನು ಸ್ಮರಿಸುತ್ತಿದ್ದಾರೆ....

“ಕಾಪಾಲಿ ನಿಜವಾಗಿಯೂ ಪುಣ್ಯಾತ್ಮನಾಗಿದ್ದ. ಈಗ ಆತ ಮಹಾತ್ಮನಾಗಿದ್ದಾನೆ, ಪೂಜ್ಯನಾಗಿದ್ದಾನೆ. ಮನುಷ್ಯರಿಗಿಂತಲೂ ಎಷ್ಟು ಎತ್ತರಕ್ಕೇರಿತಲ್ಲ ಅವನ ಸ್ಮೃತಿ! ಸಂಪತ್ತು ಸಂತೋಷ ಸುಖಗಳಿಗಿಂತಲೂ ಹೆಚ್ಚಿನದಾಗಿರುವ ಆ ಅಜ್ಞಾತ ವಸ್ತುವಾದರೂ ಯಾವುದು?” ಎಂದು ಯೋಚಿಸಿದಳು ಮುಕ್ತಾ.

ಅವಳು ಮನೆಗೆ ಹಿಂದಿರುಗಿ ಬಂದಾಗ ಮಾಧವರಸ ಅವಳ ಪ್ರತಿಕ್ಷೇಪ ಮಾಡುತ್ತ ಕುಳಿತಿದ್ದುದು ಕಾಣಿಸಿತು. ತನ್ನ ತಲೆಗೂದಲಿಗೆ ಸುಗಂಧ ತೈಲ ಪೂಸಿಕೊಂಡು ಬಹುಮೂಲ್ಯ ನಿಲುವಾಗಿ ಧರಿಸಿಕೊಂಡು ಆತ ಅಲಂಕೃತನಾಗಿ ಬಂದಿದ್ದ. ವಿರಾಮಾ ಸನಮೊಂದರಲ್ಲಿ ನಿಶ್ಚಿಂತೆಯಿಂದೊರಗಿಕೊಂಡು ನೀತಿವಿಷಯಕ ಕಾವ್ಯವೊಂದನ್ನು ಓದುತ್ತ ಕುಳಿತಿದ್ದ ಆತ ಮುಕ್ತಾದೇವಿಯನ್ನು ನೋಡುತ್ತಲೂ ಎದ್ದು ಅವಳನ್ನು ತಬ್ಬಿಕೊಳ್ಳಲು ಬಾಹುಗಳನ್ನು ಚಾಚುತ್ತ ಹೇಳಿದ:

“ನಿನ್ನ ಪ್ರತಿಕ್ಷೇಪ ಮಾಡುತ್ತಾ ಕುಳಿತಿದ್ದು, ಈ ಬೈರಾಗಿ ಬರೆದ ನೀತಿಯ ಕಾವ್ಯದಲ್ಲಿ ನಾನೇನನ್ನು ಓದುತ್ತಿದ್ದೆ ಗೊತ್ತೇ? ನೀತಿಯ ಉಪದೇಶವೋ? ಸದಾಚಾರಗಳ ಮಹತ್ವವೋ? ಅದಾವುದೂ ಇಲ್ಲ. ಈ ಮಹಾಗ್ರಂಥದ ಒಂದೊಂದು ಪುಟದಲ್ಲೂ ನಾನು ನಿನ್ನ ಮೂರ್ತಿಯನ್ನೇ ನೋಡುತ್ತಿದ್ದೆ. ನಿನ್ನ ಮೂರ್ತಿ ಕೈಬೆರಳಿನಷ್ಟೇ ಇದ್ದಿತಾದರೂ ಅದರ ಸೌಂದರ್ಯ ಅನಂತವಾಗಿತ್ತು. ಅದು ನಿನ್ನ ಜೀವಂತ ಮುಕ್ತಾ

ದೇವಿಯ ಛಾಯೆಯೇ. ನಿನ್ನ ಮೂರ್ತಿಯ ನಗ್ನತೆಯಲ್ಲೂ ಸೌಂದರ್ಯವಿತ್ತು. ಅದರಿಂದ ನನ್ನ ವಾಸನೆ ಉದ್ರೇಕಿತವಾಗುತ್ತಿತ್ತು. ನಾನು ಪ್ರೇಮದ ಮೂರ್ತಿಯಾಗಿದ್ದೇನೆಂದು ಒಂದು ಮೂರ್ತಿ ಹೇಳಿದರೆ ನಾನು ಮೃತ್ಯುವಾಗಿದ್ದೇನೆಂದು ಇನ್ನೊಂದು ಮೂರ್ತಿ ಹೇಳುತ್ತಿತ್ತು.”

ಹಾಗೆ ಹೇಳುತ್ತಾ ಆತ ಮುಕ್ತಾದೇವಿಯನ್ನು ಎದೆಗೊತ್ತಿಕೊಂಡ. ಅವಳ ಕಣ್ಣುಗಳಲ್ಲಿ ಎಂಥ ಅಗ್ನಿ ಉರಿಯುತ್ತಿದ್ದಿತೆಂಬುದನ್ನು ಆತ ಕಾಣಲಿಲ್ಲ. ಮತ್ತೆ ಮತ್ತೆ ಅವಳನ್ನು ತನ್ನೆದೆಗೆ ಅವಚಿಕೊಳ್ಳುತ್ತ ಆತ ಏನೆನನ್ನೋ ಆಡುತ್ತಲೇ ಇದ್ದ. ಮುಕ್ತಾದೇವಿಯ ಮನಸ್ಸಿನ ಮೇಲೆ ತನ್ನ ಮಾತುಗಳಿಂದ ಪಂಚಾಮವಾಗುತ್ತಿದೆಯೋ ಇಲ್ಲವೋ ಎಂಬುದನ್ನು ಆತ ಗಮನಿಸಲಿಲ್ಲ.

“ವ್ಯಕ್ತಿಯ ಆತ್ಮತ್ವಕ್ಕಿರುವ ಮಾರ್ಗದಲ್ಲಿ ಯಾವ ಕಂಟಕವೂ ಬರದಂತೆ ನೋಡಿಕೊಳ್ಳಬೇಕೆಂದು ಈ ಗ್ರಂಥದಲ್ಲಿ ಹೇಳಲಾಗಿದೆ. ಅದಕ್ಕೆ ನಾನು ಕೊಡುವ ಅರ್ಥವಿಷ್ಣು: ಮುಕ್ತಾದೇವಿಯ ಚುಂಬನ ಬೆಂಕಿಗಿಂತ ಹೆಚ್ಚು ಬಿಸಿಯಾಗಿಯೂ ಜೇನಿಗಿಂತ ಹೆಚ್ಚು ಸಿಹಿಯಾಗಿಯೂ ಇದೆ. ತತ್ವಜ್ಞಾನದ ಅರ್ಥವನ್ನು ಬಲು ಮಾಡಬಲ್ಲ ಸಾಮರ್ಥ್ಯವೊಂದು ನಿನ್ನ ಚರಣಗಳಲ್ಲಿ.”

ಮಾಧವರಸನ ಒಂದು ಮಾತೂ ಅವಳಿಗರ್ಥವಾಗಲಿಲ್ಲ. ಆಗ ತಾನೆ ಬಿಟ್ಟು ಬಂದ ಆ ದೇವಾಲಯದಲ್ಲಿಯೇ ಆಗಲೂ ವಿಹರಿಸುತ್ತಿತ್ತು ಅವಳ ಮನಸ್ಸು.

ಅವಳು ಉದಾಸೀನತೆಯಿಂದ ಉಸಿರು ಬಿಡುವುದನ್ನು ಕಂಡು ಮಾಧವರಸನೆಂದ:

“ನಿನಗೇನಾಗಿದೆ ಪ್ರಿಯೆ? ಯಾರು ಏನಾದರೂ ಅಂದರೇ? ನನ್ನ ಪಾರಿಜಾತ ಕುಸುಮವನ್ನು ಯಾರು ನೋಯಿಸಿದರು?”

ಆಗಲೂ ಅವಳು ಉತ್ತರವಿತ್ತಿಲ್ಲ. ಮಾಧವರಸನೇ ಮತ್ತೆ ಹೇಳಿದ:

“ಉದಾಸೀನಳಾಗಬೇಡ ನನ್ನ ಮುದ್ದೆ! ಪ್ರಪಂಚವನ್ನೆಲ್ಲಾ ಮರೆತುಬಿಟ್ಟ ರೇನೇ ನಿಜವಾದ ಸುಖ ಸಿಕ್ಕುತ್ತದೆ. ಬಾ, ನಾವು ಜೀವನವನ್ನು ಕಣಿವೆಯಲ್ಲಿ ಕಣಕಿ ಸುಖ ಪಡೆಯೋಣ. ಬಾ ಸಖೀ, ನಾವಿಬ್ಬರೂ ಪ್ರೇಮದಾಟ ಆಡೋಣ.”

ಆದರೆ ಮುಕ್ತಾ ಅವನನ್ನು ದೂರಗೊಳಿಸುತ್ತ ಹೇಳಿದಳು:

“ನ್ರೇಮ! ನಿನ್ನಂಥವನ ಬಾಯಲ್ಲಿ ಪ್ರೇಮವೆಂಬ ಶಬ್ದ ಬರುವುದಾದರೂ ಹೇಗೆ? ನನಗೆ ಗೊತ್ತು, ನೀನು ಯಾರನ್ನೂ ಪ್ರೀತಿಸಿಲ್ಲ. ನಾನೂ ನಿನ್ನನ್ನು ಪ್ರೀತಿಸಲಾರೆ... ಪ್ರೀತಿಸಲಾರೆ. ನಾನು ನಿನ್ನನ್ನು ತಿರಸ್ಕರಿಸುತ್ತೇನೆ. ತೊಲಗಾಚೆ! ನಿನ್ನನ್ನು ಕಂಡರೆ ನನಗೆ ಅಸಹ್ಯವೆನಿಸುತ್ತದೆ. ಎಲ್ಲಾ ವಿಲಾಸಪ್ರೇಮಗಳನ್ನೂ ಧನಿಕರನ್ನೂ ನಾನು ನೈಷಿದ್ಧಿಸುತ್ತೇನೆ. ತೊಲಗು. ಬೇಗ ತೊಲಗು. ಈ ಜಗತ್ತಿನಲ್ಲಿ ನಿರ್ಭಾಗ್ಯರಾಗಿರುವವ

ರಷ್ಯೆ ಒಳ್ಳೆಯವರು. ನಾನಿನ್ನೂ ಹುಡುಗಿಯಾಗಿದ್ದಾಗ ನಮ್ಮಲ್ಲಿ ಕೆಲಸ ಮಾಡುತ್ತಿದ್ದ ಮುದುಕ ಕಾಪಾಲಿಯನ್ನು ಪ್ರೀತಿಸುತ್ತಿದ್ದೆ. ಆತ ಒಳ್ಳೆಯವನಾಗಿದ್ದ. ಪರಿಶುದ್ಧ ನಡತೆಯವನಾಗಿದ್ದ. ಅಂಥವನನ್ನೂ ಶೂಲಕೈರಿಸಲಾಯಿತು. ಆತ ಸಭ್ಯನಾಗಿದ್ದ. ಅವನಲ್ಲಿ ಪ್ರೇಮರಸ ತುಂಬಿ ತುಂಬಿ ತುಳುಕುತ್ತಿತ್ತು. ಜೀವನದ ರಹಸ್ಯಗಳನ್ನೆಲ್ಲ ಆತ ತಿಳಿದುಕೊಂಡಿದ್ದ. ಅವನ ಚರಣಗಳನ್ನು ತೊಳೆಯಲು ಕೂಡಾ ಯೋಗ್ಯನಲ್ಲ ನೀನು. ತೊಲಗು. ನಿನ್ನ ಮೋರೆಯನ್ನು ಮತ್ತೊಮ್ಮೆ ನೋಡುವುದಕ್ಕೂ ಮನಸ್ಸಿಲ್ಲ ನನಗೆ.”

ಅಷ್ಟು ಹೇಳಿ ಅವಳು ನೆಲಸ ಮೇಲೆ ಬಿದ್ದುಕೊಂಡು ಅಳುತ್ತಾಳುತ್ತಾ ಇರುಳು ಕಳೆದಳು. ಇನ್ನು ಮುಂದೆ ತಾನೂ ಕೂಡಾ ಕಾಪಾಲಿಯ ಹಾಗೆಯೇ ಬಡತನದ ಸಾದಾ ಜೀವನ ನಡೆಸುವುದೆಂದು ನಿಶ್ಚಯಿಸಿದಳು.

ಆದರೂ ಮರುದಿನವೆ ಅವಳು ತನ್ನ ನಿತ್ಯದ ಜೀವನಕ್ರಮವನ್ನು ಮುಂದುವರಿಸಿದಳು. ಹಲವು ವರ್ಷಗಳಿಂದ ಅಂಟಿಕೊಂಡಿದ್ದ ದುರಭ್ಯಾಸಗಳನ್ನು ಒಮ್ಮಿಂದೊಮ್ಮೆಲೆ ಬಿಟ್ಟುಬಿಡುವುದು ಅಸಾಧ್ಯವೆಂದೇ ಅವಳಿಗನ್ನಿಸಿತು. ತನ್ನ ಸೌಂದರ್ಯವೂ ಯೌವನವೂ ಶಾಶ್ವತವಾದುವುಗಳಲ್ಲವೆಂಬುದೇನೊ ಅವಳಿಗೆ ತಿಳಿದಿತ್ತು. ಆದರೂ ಅವುಗಳಿಂದ ಸಿಕ್ಕಿದಷ್ಟು ಸುಖವನ್ನೂ ಲಾಭವನ್ನೂ ಪಡೆಯಲು ಅವಳು ಕಾತರಿಸುತ್ತಿದ್ದಳು.

ನಾಟಕಗಳಲ್ಲೂ ಅವಳು ಹೆಚ್ಚು ಉತ್ಸಾಹದಿಂದ ಪಾತ್ರವಹಿಸತೊಡಗಿದಳು. ಶಿಲ್ಪಿಗಳ, ಚಿತ್ರಕಾರರ ಮತ್ತು ಕವಿಗಳ ಕಲ್ಪನೆಗಳಿಗೆ ಅವಳಿಂದಾಗಿ ಸಜೀವರೂಪ ಪ್ರಾಪ್ತವಾಗತೊಡಗಿತು. ಅಭಿನೇತ್ರಿ ಮುಕ್ತಾದೇವಿಯ ರೂಪ, ಅಂಗವಿನ್ಯಾಸ ಮತ್ತು ಕಲಾವಂತಿಕೆಗಳಲ್ಲಿ ದಾರ್ಶನಿಕರು ಸ್ಪರ್ಧೆಯ ಸಂಗೀತದ ಛಾಯೆಯನ್ನು ಕಂಡರು. “ಮುಕ್ತಾದೇವಿಯ ಪ್ರತಿಯೊಂದು ಹಾವಭಾವ ಗಣಿತದ ಸತ್ಯತೆಯಿದೆ”ಯೆಂದು ಅವರು ಹೇಳಿದರು.

ಅತಿಕ್ಷೀತರಿಗೂ ದೀನ-ದರಿದ್ರರಿಗೂ ಮುಕ್ತ ಹಸ್ತದಿಂದ ನೆರವಾದಳು ಮುಕ್ತಾ. ಅವಳ ಅನುಪಮ ಔದಾರ್ಯ ಅವರನ್ನು ಮುಗ್ಧಗೊಳಿಸಿತು. “ವೇಶ್ಯೆಯಾದರೂ ಎಷ್ಟು ಉದಾರ! ಅವಳ ಹೃದಯವಾದರೂ ಎಷ್ಟು ವಿಶಾಲವಾದದ್ದು! ದೇವರು ಅವಳಿಗೆ ಸಕಲ-ಸೌಭಾಗ್ಯವನ್ನೂ ಕೊಡಲಿ!” ಎಂದು ಅವರು ಹರಸಿದರು. ಇಷ್ಟೆಲ್ಲ ಹರಕೆ ಪ್ರಶಂಸೆ ಲಭಿಸಿದರೂ ಮುಕ್ತಾಗೆ ಮನಃಶಾಂತಿ ಮಾತ್ರ ಲಭಿಸಲಿಲ್ಲ. ಅವಳ ಮನಸ್ಸು ಯಾವಾಗಲೂ ಉದಾಸವಾಗಿಯೇ ಇರುತ್ತಿತ್ತು. ಮೊದಲಿಗಿಂತಲೂ ಅಧಿಕವಾಗಿ ಅವಳಿಗೆ ಸಾವಿನ ಭೀತಿಯಾಗುತ್ತಿತ್ತು. ಯಾವ ವಸ್ತುವಿನಿಂದಲೂ ಅವಳ ಚಿಂತೆ ದೂರವಾಗುತ್ತಿರಲಿಲ್ಲ. ಸೌಂದರ್ಯಕ್ಕಾಗಿ ನಗರದಲ್ಲಿಲ್ಲ ಪ್ರಖ್ಯಾತಿ ಪಡೆದಿದ್ದ ತನ್ನ ಮನೆ ಮತ್ತು ಉದ್ಯಾನಗಳಲ್ಲೂ ಅವಳ ಚಿತ್ತ ರಮಿಸುತ್ತಿರಲಿಲ್ಲ.

ಎಷ್ಟೋ ಹಣ ಖರ್ಚುಮಾಡಿ ಅವಳು ದೂರ ದೂರದಿಂದ ಬೇರೆ ಬೇರೆ ಜಾತಿಯ

ಗಿಡಗಳನ್ನು ತರಿಸಿ ತನ್ನ ಉದ್ಯಾನವನದಲ್ಲಿ ಬೆಳೆಯಿಸಿದ್ದಳು. ಜಲಧಾರೆಯೊಂದು ಅವುಗಳಿಗೆ ನೀರುಣ್ಣೆ ಸುತ್ತಿತ್ತು. ಕುಶಲರಾದ ಶಿಲ್ಪಿಗಳು ನಿರ್ಮಿಸಿದ ಪ್ರತಿಮೆಗಳೂ ಕೃತ್ರಿಮ ಗುಡ್ಡಗಳೂ ಅಲ್ಲಿ ಶೋಭಿಸುತ್ತಿದ್ದುವು. ಉದ್ಯಾನದ ಮಧ್ಯೆ ಕುಂಜವನವಿತ್ತು. ಅಲ್ಲಿಯೇ, ಸ್ನಾನಕ್ಕೊಂದು ನಿರ್ಮಿಸಲ್ಪಟ್ಟ ಚಿಕ್ಕದೊಂದು ಕೊಳವೆತ್ತು. ಅದರ ದಂಡೆಗಳ ಮೇಲೆ ನಗ್ನ ಯುವತಿಯರ ಪ್ರತಿಮೆಗಳಿದ್ದುವು. ಅವುಗಳೆಲ್ಲ ಮುಕ್ತಾದೇವಿಯ ಸೌಂದರ್ಯವೇ ಚಿತ್ರಿತವಾಗಿತ್ತು. ಅಲ್ಲಿ ಪ್ರತಿದಿನವೂ ಸಂಜೆ, ಹೂವುಗಳ ಮಧ್ಯೆ, ಜಲಧಾರೆಯ ಕಲಕಲ ನಾದವನ್ನಾಲಿಸುತ್ತ ಅವಳು ವಿರಮಿಸುತ್ತಿದ್ದಳು.

ಆ ದಿನವೂ, ನಾಟಕದಿಂದ ಹಿಂದಿರುಗಿದ ಬಳಿಕ ಅವಳು ಅಲ್ಲಿಯೇ ಕುಳಿತು ವಿಶ್ರಾಂತಿ ಪಡೆಯಲಿತ್ತಿ ಸುತ್ತಿದ್ದಳು. ತನ್ನ ಸೌಂದರ್ಯದ ಅವನತಿಯ ಚಿಹ್ನೆಗಳನ್ನು ಕನ್ನಡಿಯಲ್ಲಿ ನೋಡಿಕೊಳ್ಳುತ್ತ ಬಿಳಿಯ ಕೂದಲು ಮತ್ತು ಕಪ್ಪು ಗೆರೆಗಳ ಕಾಲ ಹತ್ತಿರ ಬರುತ್ತಿದೆಯೆಂದು ಅರಿತು ಅವಳು ಭಯಭೀತಳಾಗಿದ್ದಳು. ಮಂತ್ರ ತಂತ್ರಗಳಿಂದಾಗಲಿ ಔಷಧಿ ಮೂಲಿಕೆಗಳಿಂದಾಗಲಿ ತನ್ನ ತಾರುಣ್ಯದ ಹೊಸತನವನ್ನು ಮತ್ತೆ ಸಂಪಾದಿಸಬಹುದೆಂಬ ವಿಚಾರ ತಂದುಕೊಂಡು ತನ್ನ ಮನಸ್ಸನ್ನು ಸಂಕೈಸಲು ಯತ್ನಿಸುತ್ತಿದ್ದಳು.

ಅಷ್ಟರಲ್ಲಿಯೇ ಸಮೀಪದಿಂದ ನಿರ್ಘನ ನಿಷ್ಕಾರ ಧ್ವನಿಯೊಂದು ಕೇಳಿಸಿತು.

“ಮುಕ್ತಾ, ನಿನ್ನ ಅಂತ್ಯಕಾಲ ಬರುತ್ತಿದೆ ನೀನು ಮುದುಕಿಯಾಗುತ್ತಿರುವೆ.”

ಭೀತಿಯಿಂದಾಗಿ ಅವಳ ಹಣೆಯ ಮೇಲೆ ಬೆವರೂರಿತು. ಆಕೆ ಪುನಃ ಕನ್ನಡಿಯಲ್ಲಿ ತನ್ನ ಪ್ರತಿಬಿಂಬವನ್ನು ನೋಡಿಕೊಂಡಳು. ತಾನಿನ್ನೂ ಸುಂದರಿಯಾಗಿರುವುದನ್ನು ಮನವರಿಕೆ ಮಾಡಿಕೊಂಡು ಮನಸ್ಸಿನಲ್ಲಿಯೇ ಹೇಳಿಕೊಂಡಳು:

“ಶರೀರದ ಕೋಮಲತೆಯಲ್ಲಿ, ಬಾಹುಗಳ ನುಣುಪಿನಲ್ಲಿ, ರೂಪದ ಮಾದಕತೆಯಲ್ಲಿ ನನ್ನನ್ನು ಸಂಗಟ್ಟಿರುವ ಹೆಣ್ಣು ಈ ಕಲ್ಯಾಣನಗರದಲ್ಲಿಯೇ ಇನ್ನೊಬ್ಬಳಿಲ್ಲ. ನನ್ನೇ ಬಾಹುಗಳೆಂದರೆ ಸ್ನೇಹದ ಚೂರಿಗಳಂತಿವೆ.”

ಹಾಗೆ ಹೇಳಿಕೊಳ್ಳುತ್ತಾ ಅವಳು ತನ್ನ ಅಸಮಾಧಾನವನ್ನು ಅಡಗಿಸುತ್ತಿದ್ದಂತೆಯೇ ಅಪರಿಚಿತನೊಬ್ಬ ತನ್ನೆದುರು ನಿಂತುಕೊಂಡಿದ್ದುದನ್ನು ಕಂಡಳು. ಅವನ ಕಣ್ಣುಗಳು ಉರಿಯುತ್ತಿದ್ದುವು, ಗಡ್ಡ ಕೆದರಿಕೊಂಡಿತ್ತು, ನಿಲುವಂಗಿ ಅಸ್ತವ್ಯಸ್ತವಾಗಿತ್ತು. ಮುಕ್ತಾದೇವಿಯ ಕೈಯಲ್ಲಿನ ಕನ್ನಡಿ ಕಳಚಿ ಬಿತ್ತು. ಅವಳು ಭಯಭೀತಳಾಗಿ ಕಿರಿಚಿಕೊಂಡಳು.

ಸಿದ್ಧನಾಥ ಸ್ಥಿರವಾಗಿ ನಿಂತುಕೊಂಡು, ಅವಳ ಸೌಂದರ್ಯವನ್ನು ವೀಕ್ಷಿಸುತ್ತಾ ಹೃತ್ಪೂರ್ವಕವಾಗಿ ಪ್ರಾರ್ಥಿಸಿದ: “ಭಗವಂತಾ, ಈ ನಾರಿಯ ಮುಖ ದರ್ಶನದಿಂದ ನನ್ನ ವಾಸನೆಗಳು ಜಾಗೃತವಾಗದಂತೆ ನನ್ನನ್ನು ಹರಸು. ನನ್ನ ಕಾರ್ಯದಲ್ಲಿ

ಯಶಸ್ಸು ದೊರೆಯುವಂತೆ ಹರಸು!”

ಅನಂತರ ಆತ ಮುಕ್ತಾದೇವಿಯನ್ನು ಕುರಿತು ಹೇಳಿದ:

- “ನಾನು ದೂರ ದೇಶದಲ್ಲಿರುವವನು. ನಿನ್ನ ಸೌಂದರ್ಯದ ಕೀರ್ತಿಯನ್ನಾ ಲಿಸಿ ನಿನ್ನ ಹತ್ತಿರ ಬಂದಿದ್ದೇನೆ. ನೀನು ನುರಿತ ಅಭಿನೇತ್ರಿಯೆಂದೂ ನಿನಗಿಂತಲೂ ಆಕರ್ಷಕಳಾದ ಸ್ತ್ರೀಯೇ ಇಲ್ಲವೆಂದೂ ಜನರು ಹೇಳುತ್ತಾರೆ. ನಿನ್ನ ಸಂಪತ್ತಿನ ಬಗ್ಗೆ, ನಿನ್ನ ಪ್ರೇಮದ ರಹಸ್ಯಗಳ ಬಗ್ಗೆ ಅದ್ಭುತವಾದ ಕಥೆಗಳು ಪ್ರಚಾರದಲ್ಲಿವೆ. ರಂಭಿ ಮೇನಕೆ ಉರ್ವಸಿಯರ ಕಥೆಗಳಂತೆಯೇ ನಿನ್ನ ಕಥೆಗಳೂ ರೋಮಾಂಚಕಾರಿಯಾಗುವೆ. ಎಂತಲೇ ನಿನ್ನನ್ನು ಪ್ರತ್ಯಕ್ಷ ನೋಡುವ ಮನಸ್ಸಾಯಿತು. ನಾನು ಕೇಳಿದುದಕ್ಕಿಂತಲೂ ನಿನ್ನ ವ್ಯಕ್ತಿತ್ವ ಹೆಚ್ಚು ಉಜ್ವಲವಾದುದೆಂದು ಈಗ ಕಾಣುತ್ತಿದೆ. ಜನರು ಹೇಳುವುದಕ್ಕಿಂತಲೂ ಸಾವಿರ ಪಾಲು ಹೆಚ್ಚು ಚತುರೆಯೂ ಸುಂದರಿಯೂ ಆಗಿರುವೆ ನೀನು. ನಿನ್ನನ್ನು ನೋಡುತ್ತಲೂ ಮದಿರಾಸಕ್ತರಂತೆ ಮತ್ತರಾಗದಿರುವುದು ಅಸಂಭವವೆಂದೇ ಕಾಣುತ್ತಿದೆ.”

ಈ ಮಾತುಗಳಲ್ಲಿ ಅಣಕ ತುಂಬಿತ್ತಾದರೂ ಸಿದ್ಧನಾಥ ಪವಿತ್ರ ಉತ್ಸಾಹದಿಂದಲೇ ಅವುಗಳನ್ನಾಡಿದ್ದ. ಮುಕ್ತಾ ಭೀತಿಯನ್ನು ಬಿಟ್ಟು ಈ ವಿಚಿತ್ರ ವ್ಯಕ್ತಿಯನ್ನು ಸಂತುಷ್ಟಳಾಗಿ ನೋಡಿದಳು. ಸಿದ್ಧನಾಥನ ನೀರಸ ಅಸಭ್ಯ ರೂಪವೂ ಮಲಿನ ತೀವ್ರ ದೃಷ್ಟಿಯೂ ಅವಳಿಗೆ ಅಶ್ಚರ್ಯವನ್ನುಂಟು ಮಾಡದಿರಲಿಲ್ಲ. ತನ್ನ ಪರಿಚಯದ ಎಲ್ಲ ವ್ಯಕ್ತಿಗಳಿಗಿಂತ ಭಿನ್ನವಾಗಿದ್ದ ಈ ವ್ಯಕ್ತಿಯ ಪೂರ್ವೋತ್ತರಗಳನ್ನರಿತುಕೊಳ್ಳುವ ಅವೇಕೈ ಅವಳಿಗುಂಟಾಯಿತು. ಅವಳು ವಿನಯದಿಂದ ನಗುನಗುತ್ತ ಹೇಳಿದಳು:

“ಪ್ರಶಂಸೆ ಮಾಡುವುದರಲ್ಲಿ ನೀವು ಬಹಳ ಚತುರರರಿರುವರೆಂದು ಕಾಣುತ್ತದೆ. ಕೊಂಚ ಹುಷಾರಾಗಿಯೇ ಇರಿ. ನನ್ನ ನೋಟ ನಿಮ್ಮನ್ನು ಭೇದಿಸಿಕೊಂಡು ಹೋದೀತು ನನ್ನನ್ನು ಪ್ರೀತಿಸುವುದೇ ಆದರೆ ಎಚ್ಚರಿಕೆಯಿಂದಲೇ ಪ್ರೀತಿಸಿರಿ.”

ಸಿದ್ಧನಾಥ ಹೇಳಿದ:

“ಮುಕ್ತಾ, ನಿನ್ನನ್ನು ನಾನು ಪ್ರೀತಿಸುತ್ತೇನೆ. ನನ್ನ ಜೀವನ, ನನ್ನ ಆತ್ಮಗಳನ್ನು ಪ್ರೀತಿಸುವುದಕ್ಕಿಂಥ ಹೆಚ್ಚಾಗಿ ನಿನ್ನನ್ನು ಪ್ರೀತಿಸುತ್ತೇನೆ. ಕೇವಲ ನಿನಗಾಗಿಯೇ ನನ್ನ ವನಜೀವನವನ್ನು ತ್ಯಜಿಸಿ ಬಂದೆ. ನಿನಗಾಗಿಯೇ ನನ್ನ ಮನೋವ್ರತವನ್ನೂ ತ್ಯಜಿಸಿದೆ. ನಿನಗೋಸ್ಕರವಾಗಿಯೇ ನನ್ನ ಮುಖದಿಂದ ಸಾಂಸಾರಿಕ ಮತ್ತು ಅಧಾರ್ಮಿಕ ಶಬ್ದಗಳು ಹೊರಹೊರಡುತ್ತಿವೆ. ನಿನಗಾಗಿಯೇ ನಾನು ನೋಡಬಾರದ್ದನ್ನೆಲ್ಲಾ ನೋಡುತ್ತಿದ್ದೇನೆ. ಕೇಳಬಾರದ್ದನ್ನೆಲ್ಲಾ ಕೇಳುತ್ತಿದ್ದೇನೆ. ನಿನಗಾಗಿ ನನ್ನ ಆತ್ಮ ಚಿಂತೆಗೊಳಗಾಗಿದೆ. ನನ್ನ ಹೃದಯ ತಳಮಳಿಸುತ್ತಿದೆ. ವಿಚಾರಧಾರೆಗಳು ಜಲಧಾರೆಯಂತೆ ಹೊರಚಿಮ್ಮುತ್ತಿವೆ. ಹಿಂಸ್ರಪಶುಗಳಿಂದಲೂ ಭೂತಗಳಿಂದಲೂ

ತುಂಬಿದ ಅರಣ್ಯದಲ್ಲಿ ಹಗಲಿರುಳು ಪ್ರವಾಸ ಮಾಡಿ ನಾನು ಬಂದಿರುವುದು ನಿನಗಾಗಿಯೇ. ಹೌದು, ನಿನ್ನನ್ನು ಪ್ರೀತಿಸುತ್ತೇನೆ. ಆದರೆ, ಬೇರೆಯವರ ಹಾಗಲ್ಲ ನನ್ನ ಪ್ರೀತಿ. ಪಾಶವೀಯ ವಾಸನೆಗಳಿಂದ ಮದೋನ್ಮತ್ತರಾಗಿ ಹಸಿದ ತೋಳಗಳಂತೆ ನಿನ್ನ ಹತ್ತಿರ ಬರುವ ಕಾಮುಕರಂತೆ ನಾನಿಲ್ಲಿ ಬಂದಿಲ್ಲ. ಅವರು ಬಯಸುವುದು ನಿನ್ನ ಈ ದೇಹವನ್ನಷ್ಟೆ. ಅವರ ಪಾಶವೀಯ ಪ್ರೇಮ ನಿನ್ನ ಆತ್ಮವನ್ನು ನುಂಗಿಬಿಡುತ್ತದೆ. ಅದನ್ನುಳಿಸುವುದಕ್ಕೇನೇನಾ ಬಂದಿದ್ದೇನೆ. ನಿನ್ನನ್ನು ಹೃದಯಪೂರ್ವಕವಾಗಿ ಸತ್ಯದ ಹೆಸರಲ್ಲಿ ಪರಮಾತ್ಮನ ಹೆಸರಲ್ಲಿ ನಾನು ಪ್ರೀತಿಸುತ್ತೇನೆ. ನನ್ನ ಹೃದಯದಲ್ಲಿ ನಿನ್ನ ಬಗೆಗಿರುವ ಭಾವನೆಗಳ ಸ್ವರ್ಗೀಯ ಔದಾರ್ಯದಿಂದ ಓತಪ್ರೋತವಾಗಿವೆ. ಮಧ್ಯದ ಮಾದಕತೆಗಿಂತ, ರಾತ್ರಿಯ ಸುಖಸ್ವಪ್ನಗಳಿಗಿಂತ ಹೆಚ್ಚಿನದಾದ ವಸ್ತುವೊಂದನ್ನು ಕೊಡಲು ನಾನು ಬಂದಿದ್ದೇನೆ. ಪವಿತ್ರ ಪ್ರೇಮೋತ್ಸವಗಳ ಅಮರ ಸಮ್ಮಿಲನಗಳ ಸುಖವನ್ನು ಕೊಡಲು ನಾನು ಬಂದಿದ್ದೇನೆ. ನಾನುನಿನಗೆ ಕೊಡುವ ಪರಮಸುಖ ಅನಂತವಾದದ್ದು, ಕಲ್ಪನಾಂತಿತವಾದದ್ದು, ವರ್ಣನಾಂತಿತವಾದದ್ದು. ಈ ಪ್ರಪಂಚದ ಜಡಜೀವಿಗಳಲ್ಲಿ ಯಾರಾದರೊಬ್ಬರು ಆ ಅದ್ಭುತ ಸುಖದ ಛಾಯೆಯನ್ನು ಕಂಡರೂ ಕೂಡ ಆಶ್ಚರ್ಯದಿಂದ ಸತ್ತುಹೋಗಬಹುದು.”

ಅವಿಶ್ವಾಸಿಗಳ ಹಾಗೆ ನಗುತ್ತ ಮುಕ್ತಾ ಹೇಳಿದಳು:

“ಅಪರಿಚಿತನೇ, ಈ ಅದ್ಭುತ ಪ್ರೇಮವನ್ನು ತೋರಿಸು, ಬೇಗ ತೋರಿಸು. ಉದ್ದುದ್ದ ಭಾಷಣಗಳಿಂದ ನನ್ನ ಸೌಂದರ್ಯಕ್ಕೆ ಪೆಟ್ಟು ಬೀಳುತ್ತದೆ. ಒಂದು ಗಳಿಗೆಯನ್ನೂ ವ್ಯರ್ಥಗೊಳಿಸದೆ ನಿನ್ನ ದಿವ್ಯ ಪ್ರೇಮವನ್ನು ಪ್ರದರ್ಶಿಸು. ನೀನು ವರ್ಣಿಸಿದ ಸುಖವನ್ನೂ ಶಾಂತಿಯನ್ನೂ ಹೊಂದಲು ನಾನು ಕಾತರಳಾಗಿದ್ದೇನೆ. ನಿಜ ಹೇಳಲೇ? ಅವುಗಳನ್ನು ನಾನೆಂದೂ ಪಡೆಯಲಾರೆನೆಂದೇ ನನಗನ್ನಿಸುತ್ತದೆ. ನಿನ್ನ ಶಬ್ದಗಳು ಬರೀ ಶಬ್ದಜಾಲಗಳಾಗಿ ಉಳಿಯಬಹುದೇನೋ. ಸುಖವನ್ನು ಕೊಡುವೆನೆಂದು ಹೇಳುವುದೇನೋ ಸುಲಭ, ಕೊಡುವುದು ಮಹಾ ಕಠಿಣ. ಪ್ರತಿಯೊಂದು ವ್ಯಕ್ತಿಯಲ್ಲೂ ಏನಾದರೊಂದು ಗುಣ ಇದ್ದೇ ಇರುತ್ತದಲ್ಲವೇ? ನೀನು ಯಾವುದೋ ಒಂದು ಕಲ್ಪನೆಯಲ್ಲಿ ಮುಳುಗಿರುವಿಯೆಂದು ನನಗನ್ನಿಸುತ್ತದೆ. ನೀನು ಹೇಳುವ ಆ ಅಜ್ಞಾತ ಪ್ರೇಮವೆಂಥಾದ್ದು? ಇಷ್ಟು ದಿನಗಳವರೆಗೂ ನಾನು ಚುಂಬನಾಲಿಂಗನಗಳನ್ನು ಅನುಭವಿಸಿ ಪ್ರೇಮವೆಂದರೇನೆಂದು ತಿಳಿದುಕೊಂಡಿದ್ದೇನೆ. ನನಗರಿಯದ ಪ್ರೇಮರಹಸ್ಯವಾವುದಾದರೂ ಇರುವುದಾದರೆ ಆಶ್ಚರ್ಯವೇ ಸರಿ. ಈ ಮುಕ್ತಾದೇವಿಯೆಂದರೆ ಯಾರೆಂದು ತಿಳಿದಿದ್ದೀಯಾ? ಪ್ರೇಮದೇವತೆಯ ಪ್ರಥಮ ಪೂಜಾರಿಣಿಯೇ ನಾನು. ನನಗಿಂತಲೂ ಹೆಚ್ಚು ಬಲ್ಲೆಯಾ ನೀನು?”

• “ಮುಕ್ತಾ, ಚೀಪ್ಪೆ ಮಾಡಬೇಡ. ನಿಜವಾಗಿಯೂ ಈ ಅಜ್ಞಾತ ಪ್ರೇಮವನ್ನು

ಕೊಡುವುದಕ್ಕಾಗಿಯೇ ನಾನು ಬಂದಿದ್ದೇನೆ.”

“ಮಿತ್ರಾ, ನೀನು ಬಹಳ ತಡಮಾಡಿ ಬಂದೆ. ನಾನು ಈಗಾಗಲೇ ಪ್ರೇಮವನ್ನು ಪೂರ್ತಿಯಾಗಿ ಅರಿತುಕೊಂಡಿದ್ದೇನೆ. ಎಲ್ಲಾ ಬಗೆಯ ಪ್ರೇಮವನ್ನೂ ಅನುಭವಿಸಿ ಮುಗಿಸಿದ್ದೇನೆ.”

“ನಾನು ನಿನಗೆ ಕೊಡಲಿರುವ ಪ್ರೇಮ ಬಹಳ ಗೌರವಮಯವಾದದ್ದು. ನೀನು ತಿಳಿದಿರುವ ಪ್ರೇಮವಾದರೋ ನಾಚಿಕೆಗೇಡಿತನದ್ದು, ಅಸಹ್ಯವಾದದ್ದು.”

ಕ್ರೋಧದಿಂದ ಮುಕ್ತಾ ಸಿದ್ಧನಾಥನನ್ನು ನೋಡಿದಳು. ಅವಳ ಹಣೆಯ ಮೇಲೆ ಗೆರೆ ಕಾಣಿಸಿಕೊಂಡುವು. ಅವಳೆಂದಳು:

“ಅಪರಿಚಿತನೇ, ನೀನು ಯಾವ ಧೈರ್ಯದಿಂದ ನನ್ನನ್ನು ಅಪಮಾನಗೊಳಿಸುತ್ತಿರುವೆ? ನನ್ನನ್ನು ಸರಿಯಾಗಿ ನೋಡು, ಹೇಳು, ನಾನು ನಾಚಿಕೆಗೇಡಿಯಂತೆ ಕಾಣಿಸುವೆನೇ? ಅಸಹ್ಯವಾಗಿ ಕಾಣಿಸುವೆನೇ? ಇಲ್ಲ. ನನ್ನ ಜೀವನದ ಬಗ್ಗೆ ನನಗೇನೂ ಹೇಸಿಕೆಯಿಲ್ಲ. ನನ್ನಂತೆಯೇ ಇನ್ನೂ ಎಷ್ಟೋ ಸ್ತ್ರೀಯರಿದ್ದಾರೆ. ಅವರಿಗೂ ತಮ್ಮ ಜೀವನದ ಬಗ್ಗೆ ತಿರಸ್ಕಾರವಿಲ್ಲ. ನನ್ನಷ್ಟು ಹಣ ಅವರಲ್ಲಿಲ್ಲದಿರಬಹುದು. ಅವರು ನನ್ನಷ್ಟು ಸುಂದರಿಯರೂ ಆಗಿರದಿರಬಹುದು. ಆ ಮಾತು ಬೇರೆ. ನನ್ನ ಮಟ್ಟಿಗೆ ಹೇಳುವುದಾದರೆ ನನಗೆ ಯಾವುದರ ಕೊರತೆಯೂ ಇಲ್ಲ. ಸುಖವೆನ್ನುವುದು ನನ್ನ ಚರಣಗಳ ಮೇಲೆ ಉರುಳಾಡುತ್ತಿದೆ. ಇಡೀ ಜಗತ್ತಿಗೆಲ್ಲ ಈ ವಿಚಾರವೇ ಗೊತ್ತಿದೆ. ಸಾಮ್ರಾಟರಿಗಂತ ಹೆಚ್ಚಿನದಾಗಿದೆ ನನ್ನ ಶಕ್ತಿ. ಈ ವಿಚಾರವೂ ಎಲ್ಲರಿಗೂ ಗೊತ್ತಿದೆ. ಚಕ್ರವರ್ತಿಗಳು ನನ್ನ ಪಾದಗಳನ್ನು ಚುಂಬಿಸುತ್ತಾರೆ. ನನ್ನದೊಂದು ಕೃಪಾ ಕಟಾಕ್ಷಕ್ಕಾಗಿ ಕಾದಿರುತ್ತಾರೆ. ನೋಡು, ಸ್ವಲ್ಪ ನನ್ನನ್ನು ನೋಡು. ನನ್ನೇ ಪುಟ್ಟ ಪುಟ್ಟ ಕಾಲುಗಳನ್ನು ನೋಡು. ಇವುಗಳನ್ನು ಚುಂಬಿಸುವ ಸೌಭಾಗ್ಯ ಪಡೆಯಲೆಂದು ಸಾವಿರಾರು ಜನರು ತಮ್ಮ ರಕ್ತ ಸುರಿಸಲೂ ಸಿದ್ಧರಾಗಬಹುದು. ನನಗೆ ಗೊತ್ತು-ನಾನಂಥ ಮಹಾ ವ್ಯಕ್ತಿಯೇನೂ ಅಲ್ಲ. ಲೋಕದಲ್ಲಿ ನನ್ನ ಸ್ಥಾನ ದೊಡ್ಡದಲ್ಲವೆನ್ನುವುದೂ ನನಗೆ ಗೊತ್ತು. ದೇವಾಲಯದ ಶಿಖರವನ್ನೇರಿ ಕುಳಿತವರ ದೃಷ್ಟಿಯಲ್ಲಿ, ಬೀದಿಯಲ್ಲಿ ಹೋಗುವ ನಾನು ಕಣವಾಗಿ ಕಾಣಿಸಬಹುದು. ಆದರೆ ಇದೇ ಕಣವೇ ಎಷ್ಟು ಜನರ ಎದೆಗಳಲ್ಲಿ ನಿರಾಸೆಯ ಬೆಂಕಿಯನ್ನು ಹೊತ್ತಿಸಿದೆ! ಎಷ್ಟೋ ಅಪರಾಧಗಳನ್ನು ಮಾಡಿಸಿದೆ! ಎಷ್ಟೋ ಜನರನ್ನು ಹುಚ್ಚರನ್ನಾಗಿ ಮಾಡಿದೆ! ನನ್ನ ಸುತ್ತಲೂ ಯಶಸ್ಸು ಮತ್ತು ಕೀರ್ತಿಗಳ ಗಾನ ನಡೆದಿರುತ್ತ ನಾನು ನಾಚಿಕೆಪಟ್ಟು ಕೊಳ್ಳುವುದೇ? ಹೇಸಿಕೆಪಟ್ಟುಕೊಳ್ಳುವುದೇ? ಅದೆಂಥ ಹುಚ್ಚುತನ?”

“ಮನುಷ್ಯ ಯಾವುದನ್ನು ಯಶಸ್ಸು ಎಂದು ತಿಳಿಯುವನೋ ಅದು ಭಗವಂತನ ದೃಷ್ಟಿಯಲ್ಲಿ ಪಾಪವಾಗಿದೆ. ಮುಕ್ತಾ, ನನ್ನ ಮತ್ತು ನಿನ್ನ ಜೀವನ ದೃಷ್ಟಿಗಳಲ್ಲಿ ಬಹಳ

ವೃತ್ತಾಸ್ತವಿದೆ. ನಮ್ಮ ಭಾಷೆ, ನಮ್ಮ ವಿಚಾರ ಏಕವಾಗಿಲ್ಲ. ಇದರಲ್ಲಿನೂ ಆಶ್ಚರ್ಯವಿಲ್ಲ. ಆದರೆ ಈಶ್ವರನ ಕಾಕ್ಷಿಯಾಗಿ ಹೇಳುತ್ತೇನೆ, ನನ್ನ ನಿನ್ನ ವಿಚಾರಗಳನ್ನು ಏಕಗೊಳಿಸಲೆಂದೇ ನಾನಿಲ್ಲಿಗೆ ಬಂದಿದ್ದೇನೆ. ನಮ್ಮ ಭಾವನೆಗಳು ಒಂದು ಗೂಡುವ ವರೆಗೂ ನಿನ್ನನ್ನು ನಾನು ಬಿಡುವುದಿಲ್ಲ. ನಿನ್ನನ್ನು ಮೇಣದಂತೆ ಕರಗಿಸಲು ಯಾರ ಜ್ವಲಂತವಾಣಿ ನನ್ನನ್ನು ಉತ್ಸಾಹಿತಗೊಳಿಸಿತೋ! ಪ್ರಾಣ ಪ್ರಿಯ ಮುಕ್ತಾ, ನನ್ನ ಪ್ರೇಮಣಿ ನಿನಗೆ ನೂತನ ರೂಪವೀಯುವಂತೆ ಯಾವ ಶಕ್ತಿ ನಿನ್ನನ್ನು ನನಗರ್ಪಿಸಬಹುದೋ! ನಾನು ನಿನಗೆ ನವೀನ ಸೌಂದರ್ಯವೊಂದನ್ನು ತಂದುಕೊಡುವಂತೆ ಯಾವ ಚೈತನ್ಯ ನನಗೆ ಸ್ಫೂರ್ತಿ ನೀಡಬಹುದೋ! ಇಂದೇ ಇಂದೇ ನನ್ನ ಪುನರ್ಜನ್ಮವಾಯಿತು! ಎಂದು ನೀನು ಆನಂದದಿಂದ ಉದ್ಗಾರ ತೆಗೆಯುವ ಅವ್ಯಯಗಳಿಗೆ ಎಂದು ಬರುವುದೋ! ನನ್ನ ಹೃದಯದ ನಿರ್ಮಲ ಸ್ತ್ರೋತದಲ್ಲಿ ಸ್ನಾನಮಾಡಿ ನೀನು ಪುನೀತಳಾಗುವ ದಿನ ಎಂದು ಬರುವುದೋ!”

ಮುಕ್ತಾದೇವಿಯ ಕ್ರೋಧ ಮಾಯವಾಗಿತ್ತು. ಅವಳೆದುಕೊಂಡಳು: “ಈ ಮನುಷ್ಯ ಅನಂತ ಜೀವನದ ಮಾತನಾಡುತ್ತಾನೆ. ಈತನಾಡುವ ಮಾತುಗಳಲ್ಲಿ ಗೂಢರಹಸ್ಯವೇನೋ ಇದ್ದ ಹಾಗಿದೆ. ಇವನೊಬ್ಬ ಮಂತ್ರವಾದಿಯೇ ಆಗಿದ್ದಾನು. ವೃದ್ಧಾಪ್ಯ ಮತ್ತು ಮೃತ್ಯುಗಳನ್ನು ತಡೆಗಟ್ಟುವ ಉಪಾಯವನ್ನು ಈತ ಕಂಡು ಹಿಡಿದಿದ್ದಾನು.”

ಈ ಅಪರಿಚಿತ ವ್ಯಕ್ತಿಗೆ ತನ್ನನ್ನು ಸಮರ್ಪಿತಗೊಳಿಸಲು ನಿಶ್ಚಯಿಸಿ ಅವಳು ಭೀತಿಯನ್ನು ತ್ಯಜಿಸಿ ಕೆಲ ಹೆಜ್ಜೆ ಹಿಂದೆ ಸರಿದು ಕುಂಜವನದ ನಡುವೆಯಿದ್ದ ಮಂಚದ ಮೂಲೆಯೊಂದರಲ್ಲಿ ಕುಳಿತಳು. ಜಾರಿದ ಸೆರಗನ್ನು ಜಾಣ್ಮೆಯಿಂದ ಹೊದಿದು, ವಕ್ಷಸ್ಥಳವನ್ನು ಅರೆತೆರೆದಿರಿಸಿ, ದೃಷ್ಟಿಯನ್ನು ನೆಲಕ್ಕೆ ತಿರುಗಿಸಿ ಮೌನವಾಗಿ ಪ್ರಾರ್ಥನೆ ಮಾಡತೊಡಗಿದಳು. ಅವಳ ಕರ್ವೋಲಗಳ ಮೇಲೆ ಗುಲಾಬಿಯ ಮಧುರ ಛಾಯೆ ಹರಡಿತು. ಮುಖಮುದ್ರೆಯಿಂದ ಲಜ್ಜೆ ಬಿಂದು ಬಿಂದುವಾಗಿ ಸುರಿಯುತ್ತಿತ್ತು. ಹಸ್ತಿದಂತದಿಂದ ಕೆತ್ತಿದಂತಿದ್ದ ಅವಳ ಕಾಲುಗಳು ಮಂಚದ ಕೆಳಗೆ ನೇತಾಡುತ್ತಿದ್ದವು. ಆ ಭಂಗಿಯಲ್ಲಿ ಅವಳು ನದೀ ತೀರದಲ್ಲಿ ಕುಳಿತ ಮುಗ್ಧ ಬಾಲಿಕೆಯಂತೆ ಕಾಣುತ್ತಿದ್ದಳು.

ಸಿದ್ಧನಾಥ ಅಲುಗಾಡದೆ ನಿಂತು ಅವಳನ್ನು ದಿಟ್ಟಿಸುತ್ತಿದ್ದ. ಅವನ ಕಾಲು ನಡಗುತ್ತಿದ್ದವು. ನಾಲಗೆ ಒಣಗಿ ಹೋಗಿತ್ತು, ಮೆದುಳಿನಲ್ಲಿ ಭಯಸೂಚಕ ಸದ್ದು ನಡೆದಿತ್ತು, ಕಣ್ಣುಗಳೆದುರು ಕತ್ತಲು ಕವಿದಿತ್ತು, ಸುತ್ತಲೂ ಕಾರ್ನೋಡ ಮುಸುಗಿದಂತೆ ತೋರುತ್ತಿತ್ತು. ಈ ರೀತಿಯಲ್ಲಿ, ತನ್ನ ಕಣ್ಣುಗಳೆದುರು ಕತ್ತಲೆ ಹರಡಿ ಸ್ವಯಂ ಭಗವಂತನೇ ಅವಳನ್ನು ಆಡಗಿಸುತ್ತಿರಬಹುದೆಂದು ಸಿದ್ಧನಾಥನಿಗೆ ನಿಸಿತು. ಪ್ರಭುವಿನ ಈ ಸಹಾಯದ ಭರವಸೆಯಿಂದ ಆತ ಚೇತರಿಸಿಕೊಂಡು ಸಾಧುಸಹಜ ಸ್ವರದಲ್ಲಿ ಹೇಳಿದ:



“ನೀನು ನನ್ನ ವಶಕ್ಕೆ ಬಂದರೆ ಪರಮಾತ್ಮನನ್ನೂ ಒಲಿಸಿಕೊಳ್ಳಲು ಸಾಧ್ಯ ವಾದೀತು.”

ಕೊರಳು ಅಲುಗಾಡಿಸಿದಳು ಮುಕ್ತಾ. ಹೇಳಿದಳು: “ಪರಮಾತ್ಮ! ನರ್ತಕಿಯರ ಈ ಕುಂಜವನದ ಮೇಲೆ ಯಾವಾಗಲೂ ಒಂದು ಕಣ್ಣಿರಿಸಿಕೊಂಡಿರಬೇಕೆಂದು. ಅವನಿಗೆ ಹೇಳಿದವರಾರು? ನಮ್ಮಿಂದ ಅವನಿಗೆ ತೊಂದರೆ ಆಗುತ್ತಿದ್ದರೆ ಅವನೇಕೆ ಇಲ್ಲಿಂದ ಹೊರಟುಹೋಗುವುದಿಲ್ಲ? ಅದಲ್ಲದೆ, ನಾನಾದರೂ ಅವನಿಗೆ ತೊಂದರೆ ಕೊಟ್ಟಿದ್ದೇವೆ? ನಮ್ಮನ್ನು ಅವನೇ ಸೃಷ್ಟಿಸಿದ್ದಾನಲ್ಲವೇ? ಹಾಗಾದರೆ ನಮ್ಮ ಆಚರಣೆಯಿಂದ ಅವನೇಕೆ ವಿಸ್ಮಿತನಾಗಬೇಕು? ಕುಪಿತನಾಗಬೇಕು? ಅವನು ನಮಗೆ ಕೊಟ್ಟಿರುವ ಸ್ವಭಾವಕ್ಕೆ ಸರಿಯಾಗಿಯೇ ನಾವು ವರ್ತಿಸುತ್ತಿದ್ದೇವೆ. ಪರಮಾತ್ಮನ ವಿಷಯದಲ್ಲಿ ಅನೇಕರು ಅನೇಕ ಬಗೆಯ ಮಾತಾಡುತ್ತಿರುತ್ತಾರೆ. ಅವನ ಮನಸ್ಸಿನಲ್ಲಿ ಎಂದೂ ಇಲ್ಲದಿದ್ದ ವಿಚಾರಗಳನ್ನು ಅವನಿಗೆ ಅರೋಪಿಸಲಾಗುತ್ತದೆ. ಅವನನ್ನು ನೀನು ಚೆನ್ನಾಗಿ ಬಲ್ಲೆಯಾ? ಅವನ ಪರವಾಗಿ ನನಗೆ ಉಪದೇಶ ಮಾಡಲು ಬಂದಿರುವ ನೀನು ಯಾರು?”

ಉತ್ತರವಾಗಿ ಸಿದ್ಧನಾಥ ತನ್ನ ನಿಲುವಂಗಿಯನ್ನು ತೆರೆದು ತನ್ನ ಕಾವಿಯ ಅಂಗವಸ್ತ್ರವನ್ನು ತೋರಿಸುತ್ತ ಹೇಳಿದ:

“ಪೂಜ್ಯಪಾದ ಮಹಾಗುರುವಿನ ಪಟ್ಟಶಿಷ್ಯ ನಾನು. ಸಿದ್ಧನಾಥ ಎಂದು ನನ್ನ ಹೆಸರು. ಪವಿತ್ರವಾದ ಶ್ರೀಶೈಲ ಪರ್ವತದಿಂದ ನಾನು ಬಂದಿದ್ದೇನೆ. ಪರಮಾತ್ಮ ನನ್ನನ್ನು ಸಂಸಾರದಿಂದ ದೂರಗೊಳಿಸಿ ಇಟ್ಟಿದ್ದಾನೆ. ಸಂಸಾರದ ಮನುಷ್ಯರಿಗೆ ನಾನು ಸಮಾನನಲ್ಲ. ಆದರೊಂದು ದಿನ ನನ್ನ ಪ್ರಶಾಂತ ಅಶ್ರಮದಲ್ಲಿ ನಿನ್ನ ಭಾಯ್ಕೆ ಪ್ರಕಟವಾಯಿತು. ನೀನು ಪಾಪದಲ್ಲಿ ದುರಾಚಾರದಲ್ಲಿ ಮಗ್ನಳಾಗಿರುವುದು ನನಗೆ ಕಾಣಿಸಿತು. ನಿನ್ನ ವೃತ್ತ್ಯ ಸಮಾಪಿಸುತ್ತಿರುವುದೂ ನನಗೆ ಗೊತ್ತಾಯಿತು. ನಿನ್ನ ಮೇಲೆ ಕನಿಕರಗೊಂಡು, ಈ ಮಾಯಾ ಸಮಾಧಿಯಿಂದ ನಿನ್ನನ್ನೆ ಚ್ಚರಿಸಲೆಂದು ನಾನು ಬಂದಿದ್ದೇನೆ. ಮುಕ್ತಾ ಈಗಲಾದರೂ ಕಣ್ಣು ತೆರೆ, ಎಚ್ಚರಗೊಳ್ಳು. ಏಳು. ಏಳು.”

ಪೂಜ್ಯಪಾದ, ಸಿದ್ಧನಾಥ ಎಂಬ ಹೆಸರುಗಳನ್ನಾಳಿಸಿ ಮುಕ್ತಾ ಭಯಭೀತಳಾದಳು. ಅವಳ ಮುಖ ಬಿಳಿಚಿಕೊಂಡಿತು. ಕೂಡಲೇ ಮಂಚದಿಂದಿಳಿದು ಬಂದು ಕೈಹೊಡಿಸಿ ಅಳುತ್ತಳುತ್ತಾ ಅವಳು ಸಿದ್ಧನಾಥನ ಚರಣಗಳ ಮೇಲುರುಳಿ ಹೇಳಿದಳು:

“ಮಹಾತ್ಮರೇ, ನನ್ನನ್ನು ಕ್ಷಮಿಸಿರಿ. ನೀವು ಯಾರೆಂಬುದನ್ನರಿಯದೆ ಆಡಬಾರದ ಮಾತು ಆಡಿದೆನೇನೋ. ಆದರೆ, ನೀವಿಲ್ಲಿ ಯಾಕೆ ಬಂದಿದ್ದೀರಿ? ನಿಮಗೆ ಬೇಕಾಗಿರುವುದಾದರೂ ಏನು? ಜನಗಳ ಮನೋರಂಜನೆಯ ಸಾಧನಗಳಾಗಿರುವ ನನ್ನಂಥ ಸ್ತ್ರೀಯರನ್ನು ಅಶ್ರಮವಾಸಿಗಳು ತಿರಸ್ಕಾರದಿಂದ ಕಾಣುವರೆಂಬುದನ್ನು ನಾನು ಬಲ್ಲೆ. ನೀವೂ

ನನ್ನನ್ನು ತಿರಸ್ಕರಿಸುತ್ತಿರಬಹುದು. ನನಗೆ ಹಾನಿಯುಂಟುಮಾಡಲು ಬಯಸುತ್ತಿರಬಹುದು. ದಯಮಾಡಿ ನನ್ನನ್ನು ನನ್ನ ಪಾಡಿಗೆ ಬಿಟ್ಟು ನೀವು ನಿಮ್ಮ ಆಶ್ರಮಕ್ಕೆ ಹೊರಟುಹೋಗಿರಿ. ನಿಮ್ಮ ಶಕ್ತಿಯ ಬಗ್ಗೆ ನನಗೆ ಅಪನಂಬಿಕೆಯೇನೂ ಇಲ್ಲ. ಆದರೆ, ಸಿದ್ಧನಾಥ ಮಹಾರಾಜ್, ನೀವು ನನ್ನನ್ನು ಜುಗುಪ್ಸೆಯಿಂದ ನೋಡಬೇಡಿ. ನಾನು ನೀಚಳೆಂದು ತಿಳಿಯಬೇಡಿ. ನಿಮ್ಮಂಥ ಪುಣ್ಯಾತ್ಮರು ಸ್ವಸಂತೋಷದಿಂದ ಅಪ್ಪಿಕೊಂಡ ದರಿದ್ರ ಜೀವನವನ್ನು ಕಂಡು ಇತರರು ನಗುವಂತೆ ನಾನು ನಗುವದಿಲ್ಲ. ನನ್ನ ಸಂಪತ್ತು ಪಾಪದಿಂದಲೂ ಅಪರಾಧದಿಂದಲೂ ಕೂಡಿದೆಯೆಂದು ನೀವು ಭಾವಿಸಬೇಡಿ. ನಾನು ಸುಂದರಿ. ನನೊಬ್ಬ ಕುಶಲ ನಟಿ. ನನ್ನ ಸ್ವಭಾವಕ್ಕನುಸಾರವಾಗಿಯೇ ನಾನು ನಡೆದುಕೊಂಡು ಬಂದಿದ್ದೇನೆ. ಯಾವುದಕ್ಕಾಗಿ ದೇವರು ನನ್ನನ್ನು ಹುಟ್ಟಿಸಿದನೋ, ಅದನ್ನೇ ನಾನು ಮಾಡುತ್ತಿದ್ದೇನೆ. ಜನರ ಮನಸ್ಸನ್ನು ಸಂತುಷ್ಟಗೊಳಿಸಲೆಂದೇ ಜನ್ಮ ತಳೆದು ಬಂದಾಕೆ ನಾನು ನನ್ನನ್ನು ನೀವೂ ಪ್ರೀತಿಸುವುದಾಗಿ ಈಗ ತಾನೇ ಹೇಳಿದಿರಿ. ನಿಮ್ಮ ಸಿದ್ಧಿಗಳಿಂದ ನನಗೆ ಕೇಡು ಬಗೆಯಲು ಯತ್ನಿಸಬೇಡಿ. ನನ್ನ ಸೌಂದರ್ಯ ನಷ್ಟವಾಗುವಂತೆ, ಅಥವಾ ನಾನು ಶಿಲಾಮೂರ್ತಿಯಾಗುವಂತೆ ಮಂತ್ರಪ್ರಯೋಗ ಮಾಡಬೇಡಿ. ನಾನು ಈಗಾಗಲೇ ಬಹಳ ಭೀತಳಾಗಿದ್ದೇನೆ. ನನ್ನನ್ನು ಇನ್ನು ಅಂಜಿಸಬೇಡಿ. ಸಾವೆಂದರೆ ನನಗೆ ಬಹಳ ಹೆದರಿಕೆ. ನನ್ನನ್ನು ಸಾಯಿಸಬೇಡಿ.”

ಮೇಲಕ್ಕೇಳುವಂತೆ ಅವಳಿಗೆ ಸೂಚಿಸಿ ಸಿದ್ಧನಾಥನೆಂದ:

“ಮಗಳೇ, ಸಮಾಧಾನ, ಸಮಾಧಾನ. ನಿನ್ನನ್ನು ಸಾಯಿಸಲೆಂದು ನಾನು ಬಂದಿಲ್ಲ. ನಿನ್ನನ್ನು ಹೆದರಿಸುವುದೂ ನನ್ನ ಉದ್ದೇಶವಲ್ಲ. ನಾನು ಮಂತ್ರವಾದಿಯೂ ಅಲ್ಲ, ತಂತ್ರವಾದಿಯೂ ಅಲ್ಲ. ನಿನ್ನ ಬಗ್ಗೆ ನನಗೆ ತಿರಸ್ಕಾರವೂ ಇಲ್ಲ. ಪರಮಾತ್ಮನ ವತಿಯಿಂದ ನಾನು ನಿನ್ನ ಹತ್ತಿರ ಬಂದಿದ್ದೇನೆ. ಪಾಪಿಗಳನ್ನು ಪ್ರೇಮದಿಂದ ಬರಮಾಡಿಕೊಳ್ಳುವ ದಯಾಳುನನಾದ ಭಗವಂತನ ಪರವಾಗಿ ನಾನು ಬಂದಿದ್ದೇನೆ. ನಿನ್ನ ಮೇಲೆ ಕಲ್ಪಿಸೆಯಲು ನನಗೇನು ಅಧಿಕಾರ? ನಾನು ಸ್ವತಃ ಪಾಪದಿಂದ ಮುಕ್ತನಾಗಿಲ್ಲ. ಈಶ್ವರ ದತ್ತ ಸೌಲಭ್ಯಗಳನ್ನು ನಾನು ಎಷ್ಟೋ ಬಾರಿ ದುರುಪಯೋಗಪಡಿಸಿಕೊಂಡಿದ್ದೇನೆ. ನಾನೀಗ ನಿನ್ನಲ್ಲಿ ಬಂದಿದ್ದು ಕೋಪದಿಂದಲ್ಲ, ದಯೆಯಿಂದ. ಹೃದಯದ ಫಲತ್ರ ಉತ್ಸಾಹದಿಂದಲೇ ನಾನು ಬಂದಿರುವೆನಾದ್ದರಿಂದ ನಿಷ್ಕಪಟಿ ಭಾವದಿಂದ ನಿನ್ನೊಡನೆ ಪ್ರೇಮದ ಮಾತು ಆಡಿದೆ. ನನ್ನ ಮನಸ್ಸಿನಲ್ಲಿ ದಯೆಯ ಜ್ಯೋತಿಯುಂಟು. ಇದುವರೆಗೂ ಮಾನವಶರೀರದ ತುಚ್ಛ ದೃಶ್ಯಗಳನ್ನು ನೋಡಿ ನೋಡಿ ದಣಿದಿರುವ ನಿನ್ನ ಕಣ್ಣು, ವಸ್ತುಗಳನ್ನು ಅವುಗಳ ಆಧ್ಯಾತ್ಮಿಕ ರೂಪಗಳಲ್ಲಿ ನೋಡುವ ಶಕ್ತಿಯನ್ನು ಪಡೆದರೆ ನಿನಗೆ ಇವೆಲ್ಲಾ ಅರ್ಥವಾದೀತು. ನಿಜವಾದ ಪ್ರೇಮ ನಮ್ಮನ್ನು ನುಂಗುವುದಿಲ್ಲ, ಸುಟ್ಟು ಬೂದಿ ಮಾಡುವುದಿಲ್ಲ. ದೈವಪ್ರೇಮದ ಸ್ಪರ್ಶವಾದ ಪ್ರತಿ

ಯೊಂದು ವಸ್ತುವೂ ಶಾಶ್ವತವಾಗಿ ಶೀತಲವಾಗುತ್ತದೆ, ಸುಗಂಧಿತವಾಗುತ್ತದೆ.”

“ಸಾಧು ಮಹಾತ್ಮಾ, ನಿಮ್ಮ ಶಬ್ದಗಳ ಮೇಲೆ ನನಗೆ ಭರವಸೆಯಿದೆ. ಈಗ ನಿಮ್ಮ ತೀರಸ್ಕಾರದ ಅಥವಾ ಪೀಡನೆಯ ಭಯ ನನಗುಳಿದಿಲ್ಲ. ತಪೋಭೂಮಿಯ ಸಾಧನಗಳ ಬಗ್ಗೆ ನಾನು ಎಷ್ಟೋ ಕಥೆಗಳನ್ನು ಕೇಳಿದ್ದೇನೆ, ನಿಮ್ಮ ಹೆಸರೂ ನನಗೆ ಅಪರಿಚಿತವಲ್ಲ. ವಯಸ್ಸಿನಲ್ಲಿ ಚಿಕ್ಕವರಾದರೂ ಗುಣದಲ್ಲಿ ನೀವು ದೊಡ್ಡವರೆಂಬುದನ್ನೂ ನಾನು ತಿಳಿದುಕೊಂಡಿದ್ದೇನೆ. ನಿಮ್ಮ ಪರಿಚಯವಿಲ್ಲದಿದ್ದರೂ ನೀವು ಸಾಧಾರಣ ಆಸಾಮಿಯಲ್ಲವೆಂಬುದು ನಿಮ್ಮನ್ನು ನೋಡುತ್ತಲೂ ನನಗೆ ಗೊತ್ತಾಯಿತು. ಹೇಳಿ, ನೀವು ನನಗಾಗಿ ಏನನ್ನು ಮಾಡಬಲ್ಲೀರಿ? ನೀವು ನನ್ನನ್ನು ಪ್ರೀತಿಸುವುದು ನಿಜವಿದ್ದಲ್ಲಿ ನನ್ನನ್ನು ಮೃತ್ಯುವಿನಿಂದ ಉಳಿಸಬಲ್ಲರಾ?”

“ಮುಕ್ತಾ, ಬದುಕುವ ಇಚ್ಛೆಯುಳ್ಳವರು ಅವಶ್ಯವಾಗಿ ಬದುಕುತ್ತಾರೆ. ಹೇಯ ವಾದ ಆನಂದಗಳನ್ನು ತ್ಯಜಿಸು. ಮೃತ್ಯು ಇರುವುದು ಅವುಗಳಲ್ಲಿಯೇ. ಭಗವಂತ ತನ್ನ ಪವಿತ್ರ ಸ್ವಾಸದಿಂದ ನಿರ್ಮಿಸಿದ ನಿನ್ನ ಶರೀರವನ್ನು ಮಾಯಾ ಮೋಹಗಳ ಹಿಡಿತದಿಂದ ಬಿಡಿಸಿಕೊಳ್ಳ. ಇಲ್ಲದಿದ್ದರೆ ಅವುಗಳಲ್ಲೇ ನೀನು ಬೆಂದುಹೋಗುವೆ. ನಿನ್ನ ಜೀವನಶಕ್ತಿ ಸಮಾಪ್ತವಾಗಿ ಹೋಗಿದೆ. ನನ್ನೊಡನೆ ಬಾ. ಏಕಾಂತದ ಪವಿತ್ರ ವಾತಾವರಣದಲ್ಲಿ ತಪಸ್ಸು ಮಾಡಿ ಕಳೆದುಕೊಂಡ ಶಕ್ತಿಯನ್ನು ಮರಳಿ ಸಂಪಾದಿಸು. ನನ್ನೊಡನೆ ನಡೆ, ಬಯಸುವ ವಸ್ತುವನ್ನು ಪಡೆ. ಆನಂದಕ್ಕಾಗಿ ಹಸಿದಿರುವ ಮುಕ್ತಾ, ಏಳು, ದಿಟವಾದ ಆನಂದವನ್ನು ಪಡೆ. ದಾರಿದ್ರ್ಯ, ವಿರಾಗ, ಆತ್ಮವಿಸ್ಮೃತಿ, ತ್ಯಾಗಗಳ ಸುಖ ಭೋಗಿಸು. ಇಂದು ಭಗವಂತನ ವಿರೋಧಿಯಾಗಿರುವ ನೀನೇ ನಾಳೆ ಅವನ ಪ್ರೇಮಸಿಯಾಗುವೆ. ನಡೆ ಅವನ ಬಳಿಗೆ. ಅನಂತರ, ಇಂದೇ ನನಗೆ ನಿಜವಾದ ಪ್ರೇಮ ಲಭಿಸಿತೆಂದು ನೀನೇ ಉದ್ಗಾರ ತೆಗೆಯುವೆ.”

ಮುಕ್ತಾ ಗಂಭೀರವಾಗಿ ಯೋಚಿಸುತ್ತಿದ್ದಳು.

“ನನ್ನ ಆನಂದ ಜೀವನವನ್ನು ತ್ಯಜಿಸಿ ತಪಸ್ಸು ಮಾಡಿದರೆ ಸ್ವರ್ಗದಲ್ಲಿ ನನಗೆ ಪ್ರವೇಶ ಸಿಕ್ಕಬಹುದೋ? ಅಲ್ಲೂ ನನ್ನ ಸೌಂದರ್ಯ ಶಾಶ್ವತವಾಗಿ ಉಳಿಯ ಬಹುದೋ?”

“ಮುಕ್ತಾ, ನಿನಗಾಗಿ ನಾನು ಅನಂತ ಜೀವನವನ್ನು ತಂದಿದ್ದೇನೆ. ನನ್ನನ್ನು ನಂಬು. ನಾನು ಹೇಳುವುದು ಪರಮ ಸತ್ಯ.”

“ಅದು ಸತ್ಯವೆನ್ನುವುದಕ್ಕೆ ಪ್ರಮಾಣವೇನು?”

“ದೇವದಾತರು ಇದಕ್ಕೆ ಸಾಕ್ಷಿಯಾಗಿದ್ದಾರೆ. ಧರ್ಮಗ್ರಂಥಗಳು ಸಾಕ್ಷಿಯಾಗಿವೆ. ವೇದಾಗಮಗಳು ಸಾಕ್ಷಿಯಾಗಿವೆ.”

“ನಾನು ನಿಮ್ಮನ್ನು ನಂಬುತ್ತೇನೆ. ಈ ಲೋಕದಲ್ಲಿ ನನಗೇನೂ ಸುಖ ಸಿಕ್ಕಲಿಲ್ಲ

ವೆನ್ನುವುದು ನಿಜ. ರಾಣಿಯರಿಗಿಂತಲೂ ಮಿಗಿಲಾದ ಭಾಗ್ಯ ನನ್ನದಾಗಿವೆ. ಆದರೂ ನಾನು ಬಹಳ ಕಷ್ಟಪಟ್ಟಿ, ದುಃಖಪಟ್ಟಿ. ಈಗ ಈ ಜೀವನವೆಂದರೇನೇ ಬೇಸರವಾಗಿದೆ. ನನ್ನ ಭಾಗ್ಯವನ್ನು ಕಂಡು ಎಲ್ಲಾ ಸ್ತ್ರೀಯರೂ ಈರ್ಷ್ಯಪಟ್ಟುಕೊಳ್ಳುತ್ತಾರೆ. ಅಯ್ಯೋ ನನ್ನ ಭಾಗ್ಯವೇ! ಒಬ್ಬ ದರಿದ್ರ ಮುದುಕಿಗಿರುವ ಸುಖವೂ ನನಗಿಲ್ಲ. ಬಡವರು ಮಾತ್ರವೇ ಸುಖಿಗಳೂ ಪ್ರಸನ್ನಚಿತ್ತರೂ ಪವಿತ್ರರೂ ಆಗಿರುವರೆಂದು ಎಷ್ಟೋ ಬಾರಿ ನನಗನಿಸಿದೆ. ದೀನ ಹೀನ ನಮ್ಮ ಜೀವನದಲ್ಲೇ ಶಾಂತಿಯಿದೆ. ನನ್ನ ಹೃದಯದಲ್ಲಿ ಮಲಗಿದ್ದ ಈ ಭಾವತರಂಗಗಳನ್ನೆಲ್ಲಾ ನೀವು ಬಡಿದೆಬ್ಬಿಸಿದಿರಿ. ಹಾಯ್! ಇನ್ನು ನನಗೆ ಶಾಂತಿ ಯಿಲ್ಲವೆಂದು? ನನ್ನ ಗತಿಯೇನಾದೀತು? ಈ ಜೀವನದ ಅರ್ಥವಾದರೂ ಏನು?"

ಮುಕ್ತಾ ಮಾತನಾಡುತ್ತಿದ್ದಂತೆಯೇ ಸಿದ್ಧನಾಥನ ಮುಖ ಪ್ರಕಾಶಮಯ ವಾಯಿತು. ಅವನು ಹೇಳಿದ:

"ನಾನೊಬ್ಬನೇ ಬಂದಿಲ್ಲ ನಿನ್ನ ಹತ್ತಿರ. ಇನ್ನೊಂದು ವ್ಯಕ್ತಿಯೂ ನನ್ನ ಸಂಗಡ ಬಂದಿದೆ. ನನ್ನ ಪಕ್ಕದಲ್ಲೇ ನಿಂತುಕೊಂಡಿದೆ. ಅವನನ್ನು ನೀನು ನೋಡಲಾರೆ. ಅವನನ್ನು ನೋಡುವ ಶಕ್ತಿ ಇನ್ನೂ ಬಂದಿಲ್ಲ ನಿನ್ನ ಕಣ್ಣುಗಳಿಗೆ. ಆದರೆ, ಇಷ್ಟರಲ್ಲೇ ನೀನು ಅವನ ತೇಜಃಪುಂಜ ರೂಪವನ್ನು ನೋಡಬಹುದು. ಅವನೊಬ್ಬನೇ ಪ್ರೇಮ ಪಾತ್ರ ವ್ಯಕ್ತಿಯೆಂದು ನಿನಗೆ ಮನವರಿಕೆಯಾಗಬಹುದು. ಒಂದು ವೇಳೆ ಆತ ನನ್ನ ಕಣ್ಣುಗಳ ಮೇಲೆ ತನ್ನ ಕೋಮಲ ಹಸ್ತವಿಟ್ಟು ಆಶೀರ್ವದಿಸದಿದ್ದಲ್ಲಿ ನಾನೂ ಕೂಡಾ ನಿನ್ನ ಜೊತೆಗೆ ಪಾಪಕಾರ್ಯದಲ್ಲಿ ಮಗ್ನನಾಗಬಹುದಾಗಿತ್ತು. ನಾನೂ ಬಹಳ ದುರ್ಬಲ ನಾಗಿದ್ದೇನೆ, ದುರಾತ್ಮನಾಗಿದ್ದೇನೆ. ಆದರೆ ಭಗವಂತ ನನ್ನನ್ನುಳಿಸಿದ. ನಮ್ಮಿಬ್ಬರನ್ನೂ ಉಳಿಸಿದ. ಆತ ಶಕ್ತಿಶಾಲಿಯಾಗಿದ್ದಂತೆಯೇ ದಯಾಳುವೂ ಆಗಿದ್ದಾನೆ. ನನ್ನ ಹೃದಯ ದಲ್ಲಿ ನಿನ್ನ ಬಗ್ಗೆ ದಯೆ ಹುಟ್ಟಿಸಿದವನೂ ಅವನೇ. ನೀನು ಮೃತ್ಯುವಿಗೆ ಅಂಜುತ್ತಿದ್ದುದನ್ನು ತಿಳಿದು ನಿನ್ನನ್ನು ಅದರಿಂದಿಳಿಸಲು ನಾನು ಬಂದಿದ್ದೇನೆ. ನಾನು ಬಂದಿದ್ದೇನೆ ನ್ನುವು ದಕ್ಕಿಂತ ಅವನೇ ಬಂದಿದ್ದಾನೆಂದು ಹೇಳುವುದು ಹೆಚ್ಚು ಯೋಗ್ಯವಾದೀತು. ಅವನೇ ಈಗ ನಿನ್ನೊಡನೆ ಮಾತನಾಡುತ್ತಿದ್ದಾನೆ. 'ಓ ನನ್ನ ಸುಂದರಿ, ಬಹಳ ದಿನಗಳಿಂದ ನಾನು ನಿನ್ನನ್ನು ಹುಡುಕುತ್ತಿದ್ದೆ. ಕಡೆಗೂ ನಿನ್ನ ಭಿಟ್ಟಿಯಾಯಿತು. ಈಗ ನನ್ನಿಂದ ದೂರ ಓಡಬೇಡ. ನನ್ನ ಕೈ ಹಿಡಿದುಕೊಂಡು ನನ್ನೊಡನೆ ನಡೆ. ನಿನ್ನನ್ನು ಹೆಗಲ ಮೇಲೆ ಕೂಡಿಸಿಕೊಂಡು ಸ್ವರ್ಗ ಲೋಕಕ್ಕೆ ಕರೆದೊಯ್ಯುತ್ತೇನೆ.' ಎಂದು ಅವನು ಹೇಳುತ್ತಿದ್ದಾನೆ. ನಡೆ ಮುಕ್ತಾ, ನನ್ನೊಡನೆ ಹೊರಡುವ ಸಿದ್ಧತೆ ಮಾಡು."

ಸಿದ್ಧನಾಥ ಧ್ಯಾನಮಗ್ನನಾಗಿ ಕುಳಿತುಕೊಂಡ. ಅವನ ಮುಖದ ಮೇಲೆ ಭಗವಂತನ ಸಜೀವ ಮುದ್ರೆಯೇ ಕಾಣಿಸಿತು ಮುಕ್ತಾಗೆ.

ಅವಳು ಬಿಕ್ಕುತ್ತ ಬಿಕ್ಕುತ್ತ ಉದ್ಗಾರ ತೆಗೆದಳು:

“ಅಯ್ಯೋ ನನ್ನ ಬಾಲ್ಯ ಕಾಲವೆ! ನನ್ನ ದಯಾಳು ತಂದೆ ಕಾಪಾಲಿಯೆ! ಆ ದಿನ ನನ್ನನ್ನು ದೀಕ್ಷೆಗಾಗಿ ನೀನು ಕರೆದೊಯ್ದಾಗಲೇ ನಾನೇಕೆ ಸಾಯಲಿಲ್ಲ!”

ಸಿದ್ಧನಾಥ ಕಣ್ಣೆರೆದು ಅಶ್ವರ್ಯದಿಂದ ಹೇಳಿದ:

“ನಿನಗೆ ದೀಕ್ಷೆಯಾಗಿದೆಯೇ? ನಿಜವಾಗಿಯೂ? ಹೇ ಭಗವಂತಾ! ನನ್ನನ್ನು ನಿನ್ನತ್ತ ಎಳೆದು ತಂದ ಶಕ್ತಿಯಾವುದೆಂಬುದು ಈಗ ಗೊತ್ತಾಯಿತು. ನನ್ನ ದೃಷ್ಟಿಯಲ್ಲಿ ನೀನಿಷ್ಟು ಸುಂದರಿಯೂ ಪ್ರಿಯಳೂ ಆಗಿ ಕಾಣುವುದಕ್ಕೆ ಕಾರಣವೇನೆಂಬುದು ಈಗ ಗೊತ್ತಾಯಿತು. ನನ್ನ ಅರಣ್ಯವನ್ನು ಬಿಟ್ಟು ಈ ಸಂಸಾರದ ವಿಷಮಯ ವಾತಾವರಣದಲ್ಲಿ ನಿನ್ನನ್ನು ಹುಡುಕಿಕೊಂಡು ಬರಲು ಆ ದೀಕ್ಷೆಯ ಪ್ರಭಾವವೇ ಕಾರಣವಾಗಿದೆ. ನಿನ್ನನ್ನು ದೀಕ್ಷೆಗೊಳಿಸಿದ ಪರಮ ಪಾವನ ಮಂತ್ರವೇ ನನ್ನನ್ನೂ ದೀಕ್ಷೆಗೊಳಿಸಿತ್ತು. ನೀನು ನನ್ನ ಧರ್ಮಭಗಿನಿ. ನಾನು ನಿನ್ನ ಸೋದರ...”

ಅಷ್ಟು ಹೇಳಿ ಸಿದ್ಧನಾಥ ಸುಮ್ಮನಾದ. ಜಲಧಾರೆಯ ಕಲಕಲ ನಿನಾದ, ಮುಕ್ತಾದೇವಿಯ ಬಿಕ್ಕಳಿಕೆಯ ಸದ್ದುಗಳನ್ನುಳಿದು ಕುಂಜವನದಲ್ಲಿ ಇನ್ನಾವ ಸದ್ದೂ ಇರಲಿಲ್ಲ.

ಅವಳು ಅಳುತ್ತಿದ್ದಳು. ಕಣ್ಣೀರು ಧಾರೆಧಾರೆಯಾಗಿ ಸುರಿಯುತ್ತಿತ್ತು. ಅದೇ ಸಮಯದಲ್ಲಿ ಅವಳ ದಾಸಿ ವಸ್ತ್ರಗಳನ್ನೂ ಸುಗಂಧ ದ್ರವ್ಯಗಳನ್ನೂ ಹೂಮಾಲೆಗಳನ್ನೂ ತೆಗೆದುಕೊಂಡು ಬಂದಳು.

ಅಳುವನ್ನು ತಡೆಹಿಡಿದು ನಗಲು ಯತ್ನಿಸುತ್ತ ಮುಕ್ತಾ ಎಂದಳು:

“ಅಳಬಾರದು. ಕಣ್ಣೀರಿನಿಂದ ಕಣ್ಣು ಕೆಡುತ್ತವೆ. ಅವುಗಳ ಸ್ವಾಭಾವಿಕ ಬಣ್ಣ ನಷ್ಟವಾಗುತ್ತದೆ. ದಂಡನಾಯಕರ ಮನೆಯಲ್ಲೊಂದು ಭೋಜನಕೂಟ ನಡೆಯ ಬೇಕಾಗಿದೆ. ನಾನು ಸುಂದರಿಯಾಗಿ ಕಾಣಿಸದಿದ್ದರೆ ಊಟಕ್ಕೆ ಬಂದ ಇತರ ಸ್ತ್ರೀಯರು ಕುಚೇಷ್ಟೆ ಮಾಡಬಹುದು.”

“ಭೋಜನ ಕೂಟದ ಕಾರ್ಯಕ್ರಮವನ್ನು ರದ್ದುಗೊಳಿಸಲಾಗುವುದಿಲ್ಲವೆ ಮುಕ್ತಾ?”

“ಊಹಾಂ. ಹಾಗೆ ಮಾಡಲು ಬರುವುದಿಲ್ಲ. ಎಳೆಂಟು ದಿನಗಳ ಮುಂಚೆಯೇ ಅದರ ಏರ್ಪಾಟು ಮಾಡಿದ್ದಾಗಿದೆ. ಎಲ್ಲರಿಗೂ ಅಮಂತ್ರಣ ಕಳಿಸಲಾಗಿದೆ. ಈಗ ನಾನು ಹೋಗದಿದ್ದರೆ ಅವರೆಲ್ಲರಿಗೂ ಅವಮಾನವಾದಂತಾಗುವುದು.”

“ಯಾರ್ಯಾರು ಬರುವವರಿದ್ದಾರೆ ಮುಕ್ತಾ?”

“ದಳಪತಿ ಅಶ್ವಘೋಷರು, ಮಾಧವರಸರು, ಕರಣಿಕರ ಮೇಲಧಿಕಾರಿ ಜಾಂಬ ವರಸರು, ರಾಜಗುರು ಪ್ರದ್ಯುಮ್ನ ಚಾರ್ಯರು, ಕೆಲವರು ತರುಣ ಕವಿಗಳು, ತತ್ತ್ವ

ಜ್ಞಾನಿಗಳು ಬರುತ್ತಾರೆ. ಕೆಲವರು ಸ್ತ್ರೀಯರೂ ಬರುತ್ತಾರೆ. ಅವರ ಬಗ್ಗೆ ಏನನ್ನೂ ಹೇಳಲಾಗುವುದಿಲ್ಲ. ಅವರಲ್ಲಿರುವ ಒಂದೇ ಒಂದು ಗುಣವೆಂದರೆ ಅವರ ಸೌಂದರ್ಯ.”

“ಈ ಸ್ತ್ರೀಯರು ಒಳ್ಳೆಯವರೋ?”

“ಆಗಲೇ ಹೇಳಿದೆನಲ್ಲ? ಬೇರಾವ ಗುಣವೂ ಅವರಲ್ಲಿಲ್ಲ.”

“ಮುಕ್ತಾ, ಭೋಜನ ಕೂಟದ ಬಗ್ಗೆ ನನ್ನ ಆಕ್ಷೇಪಣೆಯೇನೂ ಇಲ್ಲ. ನೀನು ಅದರಲ್ಲಿ ಭಾಗವಹಿಸಬಹುದು. ಆದರೆ ನಿನ್ನನ್ನೊಬ್ಬಳನ್ನೇ ನಾನು ಕಳಿಸಲಾರೆ. ನಿನ್ನ ಸಂಗಡ ನಾನೂ ಬಂದು ನಿನ್ನ ಪಕ್ಕದಲ್ಲಿ ಸುಮ್ಮನೆ ಕುಳಿತುಕೊಳ್ಳುತ್ತೇನೆ.”

ಅವಳು ನಗುತ್ತಾ ಹೇಳಿದಳು:

“ತಪೋಭೂಮಿಯ ತಪಸ್ವಿಯೊಬ್ಬ ನನ್ನ ಪ್ರಿಯಕರನಾಗಿರುವನೆಂದು ತಿಳಿದು ಅವರೆಲ್ಲಾ ಏನೆನ್ನಬಹುದು?”

## ೬

ಸಿದ್ಧನಾಥನ ಜೊತೆಗೆ ಮುಕ್ತಾ ಭೋಜನಶಾಲೆಯಲ್ಲಿ ಪ್ರವೇಶಿಸಿದಳು. ಆ ವೇಳೆಗಾಗಲೇ ಅತಿಥಿಗಳೆಲ್ಲರೂ ಬಂದು ಸೇರಿದ್ದರು. ಮುಕ್ತಾ ಪ್ರವೇಶಿಸುತ್ತಲೂ ನಾಲ್ಕು ಕಡೆಗಳಿಂದ ಸ್ವಾಗತದ ಧ್ವನಿ ಕೇಳಿಬರತೊಡಗಿತು.

“ಮೂಲೋಕದ ಸುಂದರಿಗೆ ಅಭಿವಂದನೆ!”

“ಅಭಿನೇತ್ರಿಯರ ರಾಣಿಗೆ ಅಭಿವಂದನೆ!”

“ದೃಷ್ಟಿಮಾತ್ರದಿಂದಲೇ ಸಮಸ್ತ ಭಾವನೆಗಳನ್ನೂ ವ್ಯಕ್ತಗೊಳಿಸುವ ನಾಟ್ಯ ರಾಣಿಗೆ ಅಭಿವಂದನೆ!”

“ಔದಾರ್ಯದ ಗಣಿಗೆ ಅಭಿವಂದನೆ!”

“ಮನುಷ್ಯರ ಮತ್ತು ದೇವತೆಗಳ ಕಣ್ಣಿಗೆ ಅಭಿವಂದನೆ!”

“ಸರ್ವರ ಪ್ರೇಯಸಿಗೆ ಅಭಿವಂದನೆ!”

“ದುಃಖತಾರಿಣಿಗೆ ಅಭಿವಂದನೆ!”

“ಸ್ವರ್ಗದ ರತ್ನರಾಸಿಗೆ ಅಭಿವಂದನೆ!”

“ಕಲ್ಯಾಣದ ಗುಲಾಬಿಗೆ ಅಭಿವಂದನೆ!”

ಈ ಪ್ರಶಂಸೆಯ ಸುರಿಮಳೆ ನಿಲ್ಲುವುದನ್ನೇ ಪ್ರತೀಕ್ಷಿಸುತ್ತಿದ್ದು, ಅನಂತರ ದಂಡ ನಾಯಕನ ಕಡೆ ತಿರುಗಿ ಮುಕ್ತಾ ಹೇಳಿದಳು:

“ನನ್ನ ಸಂಗಡ ಬಂದಿರುವ ಈ ತಪಸ್ವಿಗಳ ಪರಿಚಯ ನಿಮಗಿರಲಿಕ್ಕಿಲ್ಲ. ಶೈವ

ಪಂಥೀಯ ಮಹಾಗುರು ಪೂಜ್ಯಗಾದರ ಪಟ್ಟಶಿಷ್ಯರಿವರು. ಸಿದ್ಧನಾಥ ಎಂದು ಇವರನ್ನು ಕರೆಯುತ್ತಾರೆ. ಇವರು ದೊಡ್ಡ ತಪಸ್ವಿಗಳಾಗಿದ್ದಾರೆ. ಇವರ ವಾಣಿ ಅಗ್ನಿಯಂತೆ ಜ್ವಲಂತವಾಗಿದೆ.”

ದಂಡನಾಯಕ ಎದ್ದು ಸಿದ್ಧನಾಥನಿಗೆ ಬಾಗಿ ವಂದಿಸುತ್ತ ಹೇಳಿದ:

“ಶೈವ ಧರ್ಮದ ಅನುಯಾಯಿ ಸಿದ್ಧನಾಥರೆ, ನಿಮಗೆ ಸುಸ್ವಾಗತ. ಸಾಮ್ರಾಜ್ಯ ದಲ್ಲೆಲ್ಲ ಪಸರಿಸಿರುವ ನಿಮ್ಮ ಧರ್ಮದ ಬಗ್ಗೆ ನನಗೂ ಆದರವಿದೆ. ನಮ್ಮ ಚಕ್ರವರ್ತಿಯೂ ನಿಮ್ಮ ಧರ್ಮವನ್ನು ಗೌರವದಿಂದ ಕಾಣುತ್ತಿದ್ದಾರೆ. ಪ್ರತಿಯೊಂದು ದೇವತೆಯನ್ನೂ ಪರಮಾತ್ಮನ ಅಂಶವಿದ್ದೇ ಇರುವುದೆಂದು ಸಮ್ಮತ ಪೂರ್ವಜರು ಹೇಳಿದ್ದಾರೆ. ಇರಲಿ ಆ ವಿಚಾರ. ಬನ್ನಿ, ಕೂತುಕೊಳ್ಳಿ. ಉಟ ಮಾಡೋಣ, ಸಂತೋಷಪಟ್ಟು ಕೊಳ್ಳೋಣ.”

ವೃದ್ಧ ದಂಡನಾಯಕ ಅತ್ಯಂತ ಗಂಭೀರವಾಗಿ ಮಾತನಾಡಿದ್ದ. ಕೆಲ ದಿನಗಳ ಹಿಂದೆಯಷ್ಟೆ ಪುಟ್ಟದೊಂದು ಕಾಳಗದಲ್ಲಿ ಆತನಿಗೆ ಜಯ ದೊರೆತಿತ್ತು. ಅದೇ ಸಂತೋಷದಲ್ಲಿ ಆತ ಈ ಭೋಜನಕೂಟವನ್ನೇರ್ಪಡಿಸಿದ್ದ.

ಸಿದ್ಧನಾಥರೆ, ಇಲ್ಲಿ ಕೂಡಿರುವ ಅತಿಥಿಗಳೆಲ್ಲರೂ ಒಂದಿಲ್ಲೊಂದು ಕ್ಷೇತ್ರದಲ್ಲಿ ಪ್ರಸಿದ್ಧರಾಗಿದ್ದಾರೆ. ಅವರ ಸಹವಾಸದಿಂದ ನಿಮಗೆ ಸಂತೋಷವಾಗುವುದೇ ನನ್ನ ನಂಬಿಕೆ.”

ಅಷ್ಟರಲ್ಲಿ ಮಾಧವರಸ ಸಿದ್ಧನಾಥನ ಹತ್ತಿರ ಬಂದು ಮೆಲ್ಲಗಿನ ಧ್ವನಿಯಲ್ಲಿ ಹೇಳಿದ:

“ನಾನು ಹೇಳಿದಂತೆಯೇ ಆಗಿದೆಯಲ್ಲ ಮಿತ್ರಾ? ರತೀದೇವಿ ಬಹಳ ಶಕ್ತಿವಂತಳೆಂದು ನಾನು ಹೇಳಿರಲಿಲ್ಲವೆ? ನಿನಗಿಷ್ಟವಿಲ್ಲದಿದ್ದರೂ ಅವಳು ನಿನ್ನನ್ನಿಲ್ಲಿಗೆ ಎಳೆದು ತಂದಿದ್ದಾಳೆ. ನೀನು ಪವಿತ್ರ ವ್ಯಕ್ತಿಯೆಂಬುದೇನೋ ನಿಜ. ಆದರೆ ನೀನೂ ಕೂಡಾ ಆ ದೇವರ ದೇವಿಯನ್ನು ತಾಯಿಯೆಂದು ತಿಳಿದು ಪೂಜಿಸಬೇಕಾಗುವುದು. ಇಲ್ಲದಿದ್ದರೆ ನಿನ್ನ ಪತನ ನಿಶ್ಚಿತ.”

ನಾಟಕ ಪ್ರದರ್ಶನದ ಕಾಲಕ್ಕೆ ಸಿದ್ಧನಾಥನನ್ನು ಕಂಡಿದ್ದ ಅಪರಿಚಿತನೂ ಭೋಜನಕೂಟದಲ್ಲಿ ಸಮ್ಮಿಲಿತನಾಗಿದ್ದ. ಸಿದ್ಧನಾಥನನ್ನು ಇಲ್ಲಿ ನೋಡುತ್ತಲೂ ಆತ ಚಪ್ಪಾಳೆ ಬಾರಿಸುತ್ತ ಹೇಳಿದ:

ಮಿತ್ರರೆ, ಈಗ ತಾನೆ ನಾನು ಹೇಳುತ್ತಿರಲಿಲ್ಲವೆ, ಒಬ್ಬ ವಿಚಿತ್ರ ವ್ಯಕ್ತಿಯ ಬಗ್ಗೆ? ಅದೇ ವ್ಯಕ್ತಿಯೇ ಇದು. ಅದೇ ದೃಷ್ಟಿ, ಅದೇ ಗಡ್ಡ, ಅದೇ ನಿಲುವಾಗಿ, ಎಲ್ಲಾ ಅದೇ. ಮುಕ್ತಾದೇವಿಯ ಅಭಿನಯ ನಡೆದಿದ್ದಾಗ ನಾನಿವರನ್ನು ನೋಡಿದ್ದೆ. ಆಕೆ ಸ್ವಾತಂತ್ರ್ಯ ಇವರು ಉದ್ರೇಕಗೊಂಡಿದ್ದರು. ಸಿಟ್ಟಿನ ಭರದಲ್ಲಿ ಏನೇನನ್ನೋ ಮಾಡಿ

ದ್ದರು. ಇವರು ಸಾಧಾರಣ ಮನುಷ್ಯರಲ್ಲ. ಇವರ ಶಕ್ತಿ ಬಹಳ ದೊಡ್ಡದು. ವಾಕ್ಯಕ್ಕೆ ಅದ್ಭುತವಾದದ್ದು. ಮನಸ್ಸು ಬಂದರೆ ನಮಗೆ ಶಾಪವನ್ನು ಕೊಟ್ಟಾರು. ವಶಿಷ್ಠ ವಿಶ್ವಾಮಿತ್ರರ ಹೆಸರನ್ನು ನಾವು ಕೇಳಿದ್ದೇವೆ. ಅವರಿಗಿಂತಲೂ ಹೆಚ್ಚಿನದು ಇವರ ಯೋಗ್ಯತೆ.”

ಭೋಜನ ಕೂಟದಲ್ಲಿ ಉಪಸ್ಥಿತರಿದ್ದ ಇಬ್ಬರು ಸ್ತ್ರೀಯರು,—ಕಾಲಿಂದೀದೇವಿ ಮತ್ತು ಸರಸ್ವತೀದೇವಿಯರು—ಒಂದೇ ಸವನೆ ಮುಕ್ತಾದೇವಿಯನ್ನೇ ದಿಟ್ಟಿಸುತ್ತಿದ್ದರು. ಅವರಬ್ಬರೂ ತಮ್ಮ ಕೇಶರಾಶಿಗಳ ಮೇಲೆ ಪುಷ್ಪಮುಕುಟ ಧರಿಸಿದ್ದರು. ಅವರ ಕಣ್ಣುಗಳೂ ಹೂವುಗಳಂತೆ ಹೊಳೆಯುತ್ತಿದ್ದವು. ಮುಕ್ತಾದೇವಿಯ ಮುಖವೂ ಅಂದು ಅವೂರ್ವ ಶೋಭೆಯಿಂದ ಬೆಳೆಗುತ್ತಿತ್ತು. ಬೆಳ್ಳಿಯ ನಕ್ಷತ್ರಗಳನ್ನು ಕೂಡಿಸಿದ್ದ ಅವಳ ಬಂಗಾರ ಬಣ್ಣದ ಸೀರೆ ಅತ್ಯಂತ ಆಕರ್ಷಕವಾಗಿತ್ತು. ಇಷ್ಟವಿರದಿದ್ದರೂ ಕಾಲಿಂದಿ ಮತ್ತು ಸರಸ್ವತಿಯರು ಮುಕ್ತಾಳ ವಸ್ತ್ರಗಳನ್ನು ಪ್ರಶಂಸಿಸಬೇಕಾಯಿತು.

ಕಾಲಿಂದಿಯೆಂದಳು: ನೀನೆಷ್ಟು ಚೆಲುವೆಯಾಗಿದ್ದೀಯಲ್ಲ ಮುಕ್ತಾ! ಮೊದಲು ಇಷ್ಟು ಸುಂದರೆಯಾಗಿದ್ದಿರಲಿಕ್ಕೆಲ್ಲ. ಆದರೆ, ಆಗಲೂ ಕೂಡಾ ಏನ್ನ ಸರಿಸಮಾನರಾದ ಸ್ತ್ರೀಯರಿರಲಿಲ್ಲವೆಂದು ಆಗ ನಿನ್ನನ್ನು ನೋಡಿದ್ದ ನನ್ನ ತಾಯಿ ಹೇಳುತ್ತಿದ್ದಳು.”

ಸರಸ್ವತಿ ಕೇಳಿದರು: “ಈ ನಿನ್ನ ನೂತನ ಪ್ರಿಯಕರನಾರು? ಕಾಡು ಪ್ರಾಣಿಯಂತೆ ಕಾಣಿಸುತ್ತಾನಲ್ಲ! ಮುಕ್ತಾ, ಈ ಭಯಂಕರ ಮಿತ್ರ ನಿನಗೆಲ್ಲ ಗಂಟುಬಿದ್ದ? ಗುಹಾನಿವಾಸಿಯಲ್ಲವಷ್ಟೇ ಈತ?”

ಸರಸ್ವತಿಯ ಮುಖದ ಮೇಲೆ ಬೆರಳೆತ್ತು ಅವಳ ಮಾತನ್ನು ತಡೆಯುತ್ತ ಕಾಲಿಂದಿಯೆಂದಳು: “ಸಾಕು ಮಾಡೇ. ಪ್ರೇಮದ ರಹಸ್ಯ ಪ್ರೇಮಿಗಳಿಗೇ ಗೊತ್ತು. ಅದನ್ನು ಅರಿತುಕೊಳ್ಳಲೆತ್ತಿಸುವುದೂ ಚೇಷ್ಟೆ ಮಾಡುವುದೂ ಸರಿಯಲ್ಲ. ನನ್ನ ಮಟ್ಟಿಗೆ ಹೇಳುವುದಾದರೆ, ಈ ಮನುಷ್ಯನಿಂದ ಚುಂಬಿಸಿಕೊಳ್ಳುವ ಬದಲು ಉರಿಯುವ ಬೆಂಕಿಯಿಂದ ಚುಂಬಿಸಿಕೊಳ್ಳುವುದೇ ಒಳ್ಳೆಯದು. ಆದರೆ, ನಮ್ಮ ಪ್ರಿಯ ಗೆಳತಿ ಮುಕ್ತಾ ದೇವತೆಗಳಂತೆ ಸುಂದರಿಯೂ ಪೂಜ್ಯಳೂ ಆಗಿದ್ದಾಳೆ. ಎಂತಲೇ ಅವಳು ಎಲ್ಲಾ ತರದ ಪೂಜೆಯನ್ನು ಸ್ವೀಕರಿಸಬೇಕಾಗುವುದು. ನಮ್ಮ ಹಾಗೆ ಸುಂದರ ವ್ಯಕ್ತಿಗಳನ್ನಷ್ಟೇ ಪ್ರೀತಿಸುವುದು ಅವಳ ಧರ್ಮವಲ್ಲ.”

ಮುಕ್ತಾ ಹೇಳಿದಳು: “ನೀವಿಬ್ಬರೂ ನಾಲಗೆ ಬಿಗಿಹಿಡಿದು ಮಾತಾಡಿರಿ. ಇವರು ಸಾಮಾನ್ಯ ಮನುಷ್ಯರಲ್ಲ. ಸಿದ್ಧ ಪುರುಷರು. ಸರ್ವಶಕ್ತಿ ಸಂಪನ್ನರು. ಪಿಸುದನಿ ಯಲ್ಲಿ ಆಡಿದ ಮಾತುಗಳನ್ನೂ ಇವರು ಕೇಳಬಲ್ಲರು. ಮನಸ್ಸಿನಲ್ಲಿ ತಲೆದೋರಿದ ಭಾವಗಳನ್ನು ಅರಿಯಬಲ್ಲರು. ಇವರು ಮನಸ್ಸು ಮಾಡಿದರೆ ನೀವು ಮಲಗಿದ್ದಾಗ



ನಿಮ್ಮ ಹೃದಯವನ್ನು ಹೊರದೆಗೆಯಬಲ್ಲರು. ಹಾಸಿಗೆಯಲ್ಲಿ ಬಿದ್ದಿದ್ದ ಹಾಗೇ ನೀವು ಉಸಿರುಗಟ್ಟಿ ಸತ್ತು ಹೋದೀರಿ”

ಕಾಲಿಂದಿಯೂ ಸರಸ್ವತಿಯೂ ಅಂಜಿ ಮಾನ ತಳೆದರು. ಅಷ್ಟರಲ್ಲಿ ದಂಡ ನಾಯಕ ಕೂಗಿ ಹೇಳಿದ:

“ಮಿತ್ರರೇ, ನಿಮ್ಮ ನಿಮ್ಮ ಸ್ಥಳಗಳಲ್ಲಿ ಕೂತುಕೊಳ್ಳಿರಿ. ಮೊದಲು ಸುರಾ ಪಾನ ಮಾಡೋಣ. ಅನಂತರ ಊಟ.”

ಸೇವಕರು ಮಧುವರ್ಣದ ಸುರೆಯನ್ನು ತಂದಿರಿಸಿದರು. ತನ್ನ ಬಟ್ಟಲನ್ನು ಎತ್ತಿ ಹಿಡಿದು ದಂಡನಾಯಕನೆಂದ:

“ಚಕ್ರವರ್ತಿಗೆ ಜಯವಾಗಲಿ! ನನ್ನ ದೃಷ್ಟಿಯಲ್ಲಿ ಎಲ್ಲಕ್ಕೂ ಮೊದಲಿನ ಸ್ಥಾನ ದೇಶಕ್ಕೆ. ದೇವತೆಗಳಿಗಿಂತ ದೊಡ್ಡದು ದೇಶ.”

ಅತಿಥಿಗಳೆಲ್ಲರೂ ತುಂಬಿದ ಬಟ್ಟಲುಗಳನ್ನು ತುಟಿಯ ಬಳಿಗೊಯ್ದರು. ಸಿದ್ಧ ನಾಥ ಕುಡಿಯಲಿಲ್ಲ, ಕುಡಿಯುವ ಹಾಗಿರಲಿಲ್ಲ.

“ದೇಶ! ದೇಶವೆಂದರೇನು? ಸ್ವಲ್ಪ ಮಣ್ಣು, ಸ್ವಲ್ಪ ನೀರು. ಇಷ್ಟೇ ಅಲ್ಲವೇ? ನದಿಯ ದಂಡೆ ಯಾವಾಗಲೂ ಬದಲಾಗುತ್ತಿರುತ್ತದೆ. ಭೂಮಿಯಲ್ಲಿ ಕಂಪನವಾಗು ತ್ತಿರುತ್ತದೆ.” ಎಂದು ಮಾತಿಗಾರಂಭಿಸಿದ ಜಾಂಬವರಸ.

ರಾಜಗುರು ಪ್ರದ್ಯುಮ್ನಾಚಾರ್ಯ ಹೇಳಿದ:

“ಜಾಂಬವರಸ! ನಿನ್ನದು ತತ್ವಜ್ಞಾನದ ಮಾತಾಯಿತು. ವ್ಯವಹಾರದಲ್ಲಿ ಈ ಮಾತು ಹಾಸ್ಯಾಸ್ಪದವಾಗುತ್ತದೆ. ದೇಶಪ್ರೇಮವೆಂಬುದು ಭ್ರಾಂತಿಮೂಲಕ ವಾದದ್ದೆಂದು ಕೆಲವರು ಹೇಳುತ್ತಾರೆ. ನಾನು ಮಾತ್ರ ಹಾಗೆ ಭಾವಿಸುವುದಿಲ್ಲ. ದೇಶ ದೇಶಗಳು ಸೇರಿದರೇನೇ ಜಗತ್ತು ಆಗುತ್ತದಷ್ಟೆ? ದೇಶಗಳನ್ನು ಪ್ರೀತಿಸುವುದೆಂದರೆ ಜಗತ್ತನ್ನು ಪ್ರೀತಿಸಿದ ಹಾಗೆ.”

ಕವಿ ಬಿಲ್ಲಾಯಣ ಹೇಳಿದ: “ದೇಶವೆಂದರೇನೆಂದು ಜಾಂಬವರಸ ಕೇಳಿದ. ದೇವತೆಗಳ ವೇದಿಕೆಯೇ ದೇಶ. ಪೂರ್ವಜರ ಸಮಾಧಿ ಸ್ತೂಪಗಳಿಗೇ ದೇಶವೆನ್ನು ತ್ತಾರೆ. ಸ್ಮೃತಿ, ಚಿಹ್ನೆಗಳ ಮತ್ತು ಆಕಾಂಕ್ಷೆಗಳ ಸಮ್ಮಿಶ್ರಣದ ಮೂಲಕ ಒಬ್ಬ ವ್ಯಕ್ತಿ ಇನ್ನೊಬ್ಬನ ಸಹನಾಗರಿಕನಾಗುತ್ತಾನೆ.”

ಯುವಕ ಚಂದ್ರರಾಜ, ಬಿಲ್ಲಾಯಣನ ಮಾತನ್ನು ತಡೆದು ಬೇರೊಂದು ವಿಷಯ ಪ್ರಸ್ತಾಪಿಸಿದ:

“ಇವತ್ತು ನಾನೊಂದು ಅತ್ಯಂತ ಸುಂದರವಾದ ಕುದುರೆಯನ್ನು ಕಂಡೆ. ಅದು ಅರಬಸ್ತಾನದಿಂದ ಮೊನ್ನೆ ಮೊನ್ನೆಯಷ್ಟೆ ಬಂದಿದೆಯಂತೆ. ತೆಳ್ಳನೆಯ ಮಸ್ತಕ,

ಸುಂದರನಾದ ಭುಜ. ಹುಂಜದಂತೆ ಜಂಬದಿಂದ ತಲೆಯೆತ್ತಿಕೊಂಡು ಹೇಗೆ ನಡೆಯುತ್ತಿತ್ತು ಅಂತೀರಿ!”

ಚಂದ್ರರಾಜನ ಸ್ನೇಹಿತ ಅನಂದವರ್ಧನು ಕತ್ತು ಅಲುಗಾಡಿಸುತ್ತಾ ಹೇಳಿದ:

“ಚಂದ್ರರಾಜ್, ನೀನು ತಿಳಿದುಕೊಂಡಿರುವಷ್ಟು ಉತ್ತಮ ಜಾತಿಯದ್ದಲ್ಲ ಅದು. ಅದರ ಶರೀರದಲ್ಲಿ ಅನೇಕ ದೋಷಗಳುಂಟು. ಒಂದೆರಡು ವರ್ಷಗಳಲ್ಲೇ ಅದು ಕುಂಟಾದರೂ ಅದೀತು.”

“ಯಾವ ಆಧಾರದಿಂದ ನೀನು ಈ ಮಾತು ಹೇಳುತ್ತೀ?” ಎಂದು ಸವಾಲು ಹಾಕಿದ ಚಂದ್ರರಾಜ.

ಅವರ ವಾದವಿವಾದ ನಡೆದಿದ್ದ ಹಾಗೆಯೇ ಕಾಲಿಂದಿ ಕಿರಿಚಿಕೊಂಡಿದ್ದರಿಂದ ಎಲ್ಲರೂ ಅವಳತ್ತ ತಿರುಗಿದರು.

“ಅಯ್ಯೋ! ಎಂಥಾ ಭಯಂಕರ ಪ್ರಸಂಗದಲ್ಲಿ ಸಿಕ್ಕಿದ್ದೆನಲ್ಲ. ನನ್ನ ಪುಣ್ಯ... ವಾರಾದೆ....” ಎಂದಳು ಕಾಲಿಂದಿ.

“ಎನು? ಎನು? ಏನಾಯಿತು?” ಎಂದು ಎಲ್ಲರೂ ಆತುರರಾಗಿ ಪ್ರಶ್ನಿಸಿದರು.

“ಕಠಾರಿಗಿಂತ ಉದ್ದವಾಗಿದ್ದ ಮಿನೊಂದನ್ನು ತಿನ್ನುತ್ತಿದ್ದಾಗ ಅದರ ಎಲುವು ಗಂಟೆಲಲ್ಲಿ ಸಿಕ್ಕಿತ್ತು. ಆಗಿಂದಾಗ ಕೆಮ್ಮಿ, ಅದನ್ನು ಹೊರಹಾಕಿದೆನೆಂದು ನೆಟ್ಟುಗಾಯಿತು. ಇಲ್ಲದಿದ್ದರೆ ಉಸುರುಕಟ್ಟಿ ಸಾಯುತ್ತಿದ್ದೆನೇನೋ. ನನ್ನ ಮೇಲೆ ದೇವತೆಗಳ ಕೃಪೆಯುಂಟು. ನನ್ನನ್ನವರು ಪ್ರೀತಿಸುತ್ತಾರೆ.”

ಮಾಧವರಸ ನಗುತ್ತಾ ಹೇಳಿದ: ಏನೆಂದೆ? ದೇವತೆಗಳು ನಿನ್ನನ್ನು ಪ್ರೀತಿಸುತ್ತಾರೆಯೇ? ಹಾಗಿದ್ದರೆ ಅವರೂ ಕೂಡಾ ಮನುಷ್ಯರ ಅಸಹಾಯಕತೆಯಲ್ಲಿ ಪಾಲುಗಾರರಾಗಿರುವರೆನ್ನ ಬೇಕು. ಪ್ರೇಮವೆಂಬುದು ಅನಂತ ಕಷ್ಟಗಳ ಭಾವನೆಯೆಂದು ಒಪ್ಪುವವರೇ ಅದರ ಹಿಡಿತಕ್ಕೊಳಗಾಗುತ್ತಾರೆ. ಅದರಿಂದ ಮನುಷ್ಯರ ದುರ್ಬಲತೆಯೇ ವ್ಯಕ್ತವಾಗುತ್ತದೆ. ಕಾಲಿಂದಿಯನ್ನು ದೇವತೆಗಳು ಪ್ರೀತಿಸುತ್ತಿರುವುದು ನಿಜವಿದ್ದಲ್ಲಿ ಅವರೂ ಕೂಡಾ ನಮ್ಮ ಹಾಗೇ ಅಪರಿಪೂರ್ಣರೆಂದು ಸಿದ್ಧವಾಗುತ್ತದೆ.”

ಆ ಮಾತುಗಳಿಂದಾಗಿ ಕಾಲಿಂದಿಗೆ ತುಂಬಾ ರೇಗಿತು. ಅವಳೆಂದಳು:

“ಮಾಧವರಸ, ನೀನು ಮೂರ್ಖನಂತೆ ಮಾತಾಡುತ್ತಿದ್ದೀಯೆ. ನಿನ್ನ ಮಾತಿಗೆ ಉತ್ತರ ಕೊಡುವುದೂ ವ್ಯರ್ಥ. ಹೀಗೆ ಯದ್ವಾತದ್ವಾ ಗಳಹುವುದು ನಿನ್ನ ಸ್ವಭಾವವೇ ಆಗಿದೆ.”

ಮಾಧವರಸ ಪುನಃ ನಕ್ಕ. “ಶಹಬಾಸ್! ಕಾಲಿಂದೀ, ಶಹಬಾಸ್! ನಿನ್ನ ವಾಗ್ವಾಣಿಗಳು ಮುಂದುವರಿಯಲಿ. ನೀನೇನೇ ಅಂದರೂ ಪರವಿಲ್ಲ. ನಿನ್ನ ತೆರೆದ

ಬಾಯಿಯನ್ನು ನೋಡುತ್ತಿರುವುದೇ ಒಂದು ಸಂತೋಷ. ಎಷ್ಟು ಸುಂದರವಾಗಿದೆ ನಿನ್ನ ದಂತಪಂಕ್ತಿ!”

ಆ ಸಮಯದಲ್ಲಿ ಗಂಭೀರವಾಗಿದ್ದ ವೃದ್ಧನೊಬ್ಬ ಮಂದಗತಿಯಿಂದ ನಡೆ ಯುತ್ತ ಬಂದು ಭೋಜನಾಲಯದಲ್ಲಿ ಪ್ರವೇಶಿಸಿದ. ಅವನ ಮುಖದ ಮೇಲೆ ಆಸಾ ಧಾರಣವಾದೊಂದು ಬಿಂಕದ ಭಾವವಿತ್ತು. ದಂಡನಾಯಕ ಎದ್ದು ಆ ವೃದ್ಧನನ್ನು ಆದರದಿಂದ ಒರಮಾಡಿಕೊಂಡು ತನ್ನ ಪಕ್ಕದಲ್ಲಿ ಕೂಡಿಸಿಕೊಳ್ಳುತ್ತ ಹೇಳಿದ:

“ಯಾಕೋ ತಡಮಾಡಿ ಬಂದಿರಲ್ಲ ಕವಿರಾಜರೇ? ನಿಮ್ಮ ಆ ಮಹಾ ಕಾವ್ಯ ಇನ್ನೂ ಮುಗಿಯಲಿಲ್ಲವೋ ಏನೋ.”

ಕವಿರಾಜನೆಂದು ಹೆಸರುವಾಸಿ ಪಡೆದಿದ್ದ ಗಂಧಮಾರುತ-ಹೇಳಿದ:

“ಗಾನ ಮಾಡುವುದು ಕೋಗಿಲೆಗಳ ಕೆಲಸ. ದೇವತೆಗಳ ಗುಣಗಾನ ಮಾಡುವುದು ನನ್ನ ಕೆಲಸ.”

“ವಿರಾಗಿಗಳ ರಾಜ ಗಂಧಮಾರುತರೇ, ನಮಸ್ಕಾರ. ನೀವು ನಮ್ಮ ಜೊತೆಗೆ ದ್ವಾದಶ ಪುರಾತನ ಕಾಲದ ಪ್ರತಿಮೆಯೊಂದು ಜೀವ ತಳೆದು ಮಾತಾಡಿದಂತಾಗುತ್ತದೆ. ಎಂಥಾ ಜನಜಂಗುಳಿಯಲ್ಲೂ ನೀವು ಎದ್ದು ಕಾಣುತ್ತೀರಿ. ನೀವಾಡುವ ಒಂದೊಂದು ಶಬ್ದವನ್ನು ಅರ್ಥಮಾಡಿಕೊಳ್ಳುವುದಕ್ಕೂ ಯೋಗ್ಯತೆ ಬೇಕಾಗುವುದು.” ಎಂದ ಚಂದ್ರರಾಜ.

“ಚಂದ್ರರಾಜ, ನಿನ್ನದು ತಪ್ಪು ತಿಳಿವಳಿಕೆ. ಸತ್ಯದ ದರ್ಶನ ಲೋಕದಿಂದ ಇನ್ನೂ ಮಾಯವಾಗಿಲ್ಲ. ಕಲ್ಯಾಣ, ಪಾಟಿಲೀಪುತ್ರ, ವಾತಾಪಿಪುರ, ಕಾಂಚೀ ಪಟ್ಟಣಗಳಲ್ಲಿ ನನ್ನ ಆಗಣಿತ ಶಿಷ್ಯರಿದ್ದಾರೆ. ಅವರೆಲ್ಲರಿಗೂ ಸತ್ಯದ ಅರ್ಥ ತಿಳಿಸಲು ನಾನು ಬಹಳವಾಗಿ ಶ್ರಮಿಸಿದ್ದೇನೆ. ನಮ್ಮನ್ನು ನಾವು ಹತೋಟಿಯಲ್ಲೆಟ್ಟುಕೊಂಡು ವೈರಾಗ್ಯ ಜೀವನ ನಡೆಸುತ್ತಾ ಅನುಸಮ ಆನಂದವನ್ನನುಭವಿಸುವುದು ಹೇಗೆಂಬುದನ್ನು ಅವರಿಗೆ ವಿವರಿಸಲು ಕಷ್ಟಪಟ್ಟಿದ್ದೇನೆ. ಒಂದು ವೇಳೆ ಸಂಸಾರದಿಂದ ಸತ್ಯರ್ಮಗಳು ಲುಪ್ತವಾಗಬಹುದೆಂದು ಇಟ್ಟುಕೊಂಡರೂ ಅದಕ್ಕೂ ನನ್ನ ಆನಂದಕ್ಕೂ ಸಂಬಂಧವೇನು? ಚಂದ್ರರಾಜ, ತಮ್ಮ ಶಕ್ತಿಗೆ ಮೀರಿದ ಆನಂದದ ಬಗ್ಗೆ ಮಾತಾಡುವುದು ಮೂರ್ಖ ರಾಜರ ಕೆಲಸ. ಅಷ್ಟೆ. ಭಗವಂತ ಯಾವುದನ್ನೇ ಪ್ರೀತಿಸುವುದಿಲ್ಲವೋ ಅದನ್ನು ನಾನೂ ಬಯಸುವುದಿಲ್ಲ. ಅವನಿಗೆ ಬೇಕಾದುದನ್ನೇ ನಾನೂ ಬಯಸುತ್ತೇನೆ. ನಾನೂ ಭಗವಂತನ ಹಾಗೇ ಆಗಿ ಅವನ ಅಮೋಘ ಸಂತೋಷದಲ್ಲಿ ಸಮರಸನಾಗುವೆನೆಂದೇ ಇದರ ಅರ್ಥ. ಸತ್ಯ ನಷ್ಟವಾಗುವುದೇ ನಿಜವಿದ್ದರೆ ಹಾಗೂ ಆಗಬಹುದು. ಅದರಿಂದಲೂ ನನಗೆ ದುಃಖವಿಲ್ಲ. ನನ್ನ ತರ್ಕ ಮತ್ತು ಸಾಹಸಗಳ ಪರಮ ಸಾಧನೆಯೆಂದರೆ ಇದೇ. ಪ್ರತಿಯೊಂದು ವಿಚಾರದಲ್ಲೂ ನನ್ನ ಬುದ್ಧಿ

ದೈವೀ ಬುದ್ಧಿಯನ್ನೇ ಅನುಸರಿಸುತ್ತದೆ. ಮೂಲ ಬುದ್ಧಿಗಿಂತಲೂ ಈ ಅನುಕರಣೆಯೇ ಹೆಚ್ಚು ಬೆಲೆಯುಳ್ಳದ್ದು. ಇದರಲ್ಲಿ ಹೆಚ್ಚಿನ ಸಾಧನೆಯುಂಟು, ಪರಿಶ್ರಮವುಂಟು.” ಎಂದ ಗಂಧಮಾರುತ.

ಮಾಧವರಸ ಹೇಳಿದ:

“ತಾವು ಹೇಳುವುದು ಅರ್ಥವಾಯಿತು. ತಾವು ದೈವೇಚ್ಛೆಗೆ ಅರ್ಥನವಾಗಿರುವಿರೇಂದೇ ಇದರರ್ಥವಲ್ಲವೆ? ನಾನು ಕೇಳುವುದೇನೆಂದರೆ, ಅನುಕರಣೆಯೇ ಹೆಚ್ಚು ಬೆಲೆಯುಳ್ಳದ್ದಾದರೆ ಎತ್ತಿನಂತೆ ದೇಹ ಉದಿಸಲು ಯತ್ನಿಸಿದ ಕಪ್ಪೆ, ಎತ್ತಿಗಿಂತಲೂ ದೊಡ್ಡದಾಗುವುದಷ್ಟೆ?”

ಗಂಧಮಾರುತ ಹೇಳಿದ:

“ಮಾಧವರಸಾ, ನೀನು ಚೇಷ್ಟೆ ಮಾಡುತ್ತಿದ್ದೀಯೆ. ಅದು ನಿನ್ನ ಸ್ವಭಾವ. ಗಂಭೀರವಾದ ವಿಷಯಗಳನ್ನು ಗೇಲಿ ಮಾಡುವ ನಿನ್ನ ನುಕಟಿತನಕ್ಕೆ ಮೇರೆಯೇ ಇಲ್ಲ. ಆ ಎತ್ತು ಯಾವುದಾದರೊಂದು ದೇವತೆಯಾಗಿರಬಹುದು. ಕಪ್ಪೆ ತನ್ನ ಶುದ್ಧ ಪ್ರೇರಣೆಯಿಂದ ಎತ್ತಿನ ಸರಿಸಮಾನವಾಗಲು ಯತ್ನಿಸಿದರೆ ವಾಸ್ತವವಾಗಿ ಅದು ಸತ್ಕರ್ಮಿಯೆನಿಸಿಕೊಳ್ಳುವುದಿಲ್ಲವೇ? ಆ ಪುಟ್ಟ ಜೀವದ ಸಾಹಸವನ್ನು ನಾವೇಕೆ ಮೆಚ್ಚಿಕೊಳ್ಳಬಾರದು?”

ಆ ಅರ್ಥಶಾಸ್ತ್ರ ವಾದವನ್ನು ಅಲ್ಲಿಗೇ ತಡೆಯಲೆಂದು ದಂಡನಾಯಕ ಸಿದ್ಧ ನಾಥನತ್ತ ತಿರುಗಿ ಹೇಳಿದ:

“ಇಂದು ಒಬ್ಬ ಮಹಾ ಅತಿಥಿಗಳು ನಮ್ಮ ಭೋಜನ ಕೂಟದಲ್ಲಿ ಭಾಗವಹಿಸಿದ್ದಾರೆ. ನಿರ್ಜನ ವನದಲ್ಲಿ ಅದ್ಭುತವಾದ ರೀತಿಯಲ್ಲಿ ಜೀವನ ನಡೆಸುತ್ತಿರುವ ವಿಖ್ಯಾತ ಸಂನ್ಯಾಸಿ ಸಿದ್ಧ ನಾಥರು ನಮ್ಮೊಡನಿರುವುದು ನಮ್ಮ ಭಾಗ್ಯ.”

“ನಿಜ, ನಿಜ. ಇಂಥಾ ಮಹಾತ್ಮರು ನಮ್ಮ ಪುಣ್ಯವಶಾತ್ ಇಲ್ಲಿಗೆ ಬಂದು ಉಪಕಾರ ಮಾಡಿದ್ದಾರೆ. ನಾವು ಅವರನ್ನು ತುಂಬಾ ಸನ್ಮಾನದಿಂದ ಸತ್ಕರಿಸಬೇಕು. ಅವರಿಗೆ ಪ್ರಿಯವಾದುದೇನು ಎಂಬುದನ್ನು ತಿಳಿದುಕೊಳ್ಳಬೇಕು. ಮಸಾಲೆಯ ಗಂಧ ಕ್ಕಿಂತ ಹೆಚ್ಚಾಗಿ ಇವರು ವಿಚಾರಗಳ ಪವಿತ್ರ ಗಂಧವನ್ನು ಮೆಚ್ಚುವರೆಂಬುದಂತೂ ಸರಿಯೆ. ಅವರ ಧರ್ಮದ ಬಗ್ಗೆ, ತತ್ವಗಳ ಬಗ್ಗೆ ಅವರನ್ನು ವಿಚಾರಿಸಬೇಕು. ನನಗಂತೂ ಶೈವಧರ್ಮದಲ್ಲಿ ತುಂಬಾ ಆಸಕ್ತಿಯುಂಟು. ಸಾವಿರಾರು ಜನರು ನಗನಗುತ್ತಾ ಶಾಲಕೈರುವಂತೆ ಸ್ಫೂರ್ತಿಯಿತ್ತ ಈ ಧರ್ಮ ಅದ್ಭುತವಾದದ್ದೇ ಇರಬೇಕು. ಈ ಧರ್ಮದ ಕಣಕಣದಲ್ಲೂ ಸತ್ಯ ತುಂಬಿಕೊಂಡಿದೆ. ಶೈವಪಂಥಿಯರ ಧರ್ಮಗ್ರಂಥಗಳಲ್ಲೂ ಸ್ವರ್ಗೀಯ ರಹಸ್ಯವಿದೆ. ಇತರ ಧರ್ಮಗಳ ಬಗ್ಗೆ ನನಗೆ ಅಷ್ಟು ಆಸಕ್ತಿಯಿಲ್ಲ” ಎಂದ ಬಿಲ್ಲಾಯಣ.

ಗಂಧಮಾರುತ ಹೇಳತೊಡಗಿದ: “ಆಸಕ್ತಿಯಿಲ್ಲದಿರುವುದು ಅಜ್ಞಾನದ ಲಕ್ಷಣ. ಪವಿತ್ರ ಚರಮ ಸತ್ಯಗಳು ಬುದ್ಧಿಚತುರತೆಯಿಂದ ಪ್ರಾಪ್ತವಾಗದೆ ಆತ್ಮಾನುಭವದಿಂದ ಪ್ರಾಪ್ತವಾಗುತ್ತವೆ. ಅಂತೆಯೇ ಸ್ತ್ರೀಯರು, ಪುರುಷರನ್ನು ಚತುರರಾಗಿದ್ದರೂ ಅವರಿಗಿಂತ ಹೆಚ್ಚು ಸಂವೇದನಶೀಲರಾಗಿರುವುದರಿಂದ ಆಧ್ಯಾತ್ಮ ವಿಚಾರಗಳನ್ನು ಬಹು ಸುಲಭವಾಗಿ ಅರಿತುಕೊಳ್ಳುತ್ತಾರೆ. ಸ್ತ್ರೀಯರಲ್ಲಿ ಪ್ರವಾದಿಗಳ ಗುಣಗಳಿರುವುದುಂಟು. ದೇವತೆಗಳನ್ನು ಸ್ತ್ರೀರೂಪದಲ್ಲಿ ಚಿತ್ರಿಸುವ ರೂಢಿ ಬೆಳೆದುಬಂದಿರುವುದಕ್ಕೂ ಇದೇ ಕಾರಣ.”

“ತರ್ಕ ಮತ್ತು ಚಿಂತನಗಳೇ ಜ್ಞಾನಸಾಪ್ತಿಯ ಮೊದಲ ಮೆಟ್ಟಿಲುಗಳಾಗಿವೆ” ಎಂದ ಬಿಲ್ಲಾಯಣ.

“ಇವುಗಳಿಗಿಂತಲೂ ಭಾವಾನೇಗಕ್ಕೆ ನಾನು ಹೆಚ್ಚು ಬೆಲೆ ಕೊಡುತ್ತೇನೆ.” ಎಂದ ಗಂಧಮಾರುತ.

“ಕವಿರಾಜರೆ, ನಿಮ್ಮ ಮಾತು ಸರಿಯಾದದ್ದು. ಆದರೆ ಅದಕ್ಕೂ ಸ್ವಲ್ಪ ಮುಂದೆ ಹೋಗಿ ನಾನು ಹೇಳುವುದೇನೆಂದರೆ: ಪರಮಾನಂದನನ್ನು ಪಡೆಯುವುದು ಕೇವಲ ಆತ್ಮಕ್ಕೆ ಸೇರಿದ ವಿಷಯ. ಮನುಷ್ಯಪ್ರಾಣಿ ಮೂರು ವಸ್ತುಗಳಿಂದ ನಿರ್ಮಿಸಲ್ಪಟ್ಟಿದ್ದಾನೆ. ಭೌತಿಕ ಶರೀರ, ಸೂಕ್ಷ್ಮನಾದರೂ ಭೌತಿಕವಾಗಿರುವ ಆತ್ಮ, ಕಕ್ಷಯ ಬುದ್ಧಿ ಇವುಗಳಿಂದಲೇ ಅವನ ಸೃಷ್ಟಿಯಾಗಿದೆ. ಶಾಂತವಾದ ಏಕಾಂತವಾದ ಶರೀರರೂಪಿ ಭವನದಿಂದ ಹೊರಬಿದ್ದು ಬುದ್ಧಿ ಆತ್ಮದ ಉದ್ಯಾನಗಳ ಮೇಲೆ ಉದ್ಘಾಟನ ಮಾಡುತ್ತ ಭಗವಂತನಲ್ಲಿ ಲೀನವಾದಾಗ ಅದಕ್ಕೆ ವಾಂಛಿತ ಮೃತ್ಯು ಅಥವಾ ಪುನರ್ಜನ್ಮ ಪ್ರಾಪ್ತವಾಗುತ್ತದೆ. ಅರ್ಥಾತ್ ಮೃತ್ಯು ಅಂದರೇನೇ ಜೀವನ. ಈ ಸ್ಥಿತಿಯಲ್ಲಿ ಆತ್ಮಕ್ಕೆ ಸ್ವರ್ಗೀಯ ಪವಿತ್ರತೆಯೂ ಅಕ್ಷಯ ಆನಂದವೂ ಪರಮ ಜ್ಞಾನವೂ ಪ್ರಾಪ್ತವಾಗುತ್ತದೆ, ಅದು ಪರಿಪೂರ್ಣವಾಗುತ್ತದೆ.”—ಬಿಲ್ಲಾಯಣ.

“ಎಷ್ಟು ಸುಂದರವಾಗಿ ಹೇಳಿದಿರಿ ಕವಿಗಳೇ! ನಿಜ ಹೇಳುವುದಾದರೆ, ‘ಅಸ್ತಿ’ ಮತ್ತು ‘ನಾಸ್ತಿ’ಗಳಲ್ಲಿ ವಿಶೇಷ ಅಂತರವಿದೆಯೆಂದು ನನಗೆ ತೋರುವುದಿಲ್ಲ. ಆ ಭೇದವನ್ನು ವಾಣಿ ವ್ಯಕ್ತಗೊಳಿಸಲಾರದು. ‘ಅನಂತತೆ’ ‘ಶೂನ್ಯತೆ’ ಎರಡೂ ಒಂದೇ ಬಗೆಯ ವಸ್ತುಗಳಾಗಿವೆ. ಅವುಗಳನ್ನು ಸರಿಯಾಗಿ ಅರಿತುಕೊಳ್ಳುವುದು ಅಸಾಧ್ಯ. ‘ಪೂರ್ಣತೆ’ ಯೆನ್ನುವುದು ಬಹಳ ಬೆಲೆ ಬಾಳುವ ವಸ್ತುವೆಂದು ನನಗನಿಸುತ್ತದೆ. ಈ ಪೂರ್ಣತೆಯನ್ನು ದೊರಕಿಸಲು ಮನುಷ್ಯ ತನ್ನನ್ನು ತಾನು ಸಮಾಪ್ತಗೊಳಿಸಬೇಕಾಗುತ್ತದೆ; ಇದರ ಸಿದ್ಧಿಗಾಗಿ ಸತ್ತು ಹುಟ್ಟಬೇಕಾಗುತ್ತದೆ. ಈ ಪರೀಕ್ಷೆಯಿಂದ ಭಗವಂತನಿಗೂ ಬಿಡುಗಡೆಯಿಲ್ಲ. ‘ನಾಸ್ತಿ’ ಯ ಸಂಪೂರ್ಣ ತಿಳಿವಳಿಕೆ ನಮಗಿಲ್ಲ. ಹಾಗೇ ‘ಅಸ್ತಿ’ ಯ ತಿಳಿವಳಿಕೆಯೂ ಇಲ್ಲ. ನಿಜವಾಗಿ ನಮಗೆ ಯಾವುದರ ತಿಳಿವಳಿಕೆಯೂ

ಇಲ್ಲ. ಪರಸ್ಪರರನ್ನು ಅರ್ಥ ಮಾಡಿಕೊಳ್ಳುವುದೇ ಬಹಳ ಕಷ್ಟವೆಂದು ಜನರು ಹೇಳುತ್ತಾರೆ. ಅಂದಮೇಲೆ 'ಅಸ್ತಿ' 'ನಾಸ್ತಿ'ಗಳನ್ನು ಅರ್ಥಮಾಡಿಕೊಳ್ಳುವುದು ಹೇಗೆ ಸುಲಭವಾದೀತು?" ದಂಡನಾಯಕ.

“ಇದೆಲ್ಲಾ ಬಲು ವಿಚಿತ್ರವೇ ಸರಿ. ನಾನು ಗಂಭೀರವಾಗಿದ್ದಾಗ ಹಿಂದಿನ ದಿನಗಳ ನೆನಪು ಬರುತ್ತದೆ. ಆ ಕಾಲದಲ್ಲಿ ಕವಿಗಳು ಚಕ್ರವರ್ತಿಗಳ ಜೊತೆ ಕುಳಿತು ಊಟ ಮಾಡುತ್ತಿದ್ದರು. ಅದರ ನೆನಪಾದಾಗಲೆಲ್ಲಾ ನನ್ನ ಬಾಯಲ್ಲಿ ನೀರೂರುತ್ತದೆ. ದಂಡನಾಯಕರೆ, ನಿಮ್ಮ ಔದಾರ್ಯವನ್ನು ಎಷ್ಟೆಂದು ಕೊಂಡಾಡಲಿ! ನಿಮ್ಮ ಸುರಿಯನ್ನು ಪಾನ ಮಾಡಿದಾಗ, ನನ್ನ ಕಣ್ಣುಗಳೆದುರು ರಾಮಾಯಣ ಮಹಾಭಾರತಗಳ ಯುದ್ಧಗಳು ಕುಣಿಯಲಾರಂಭಿಸುತ್ತವೆ. ಇಂದಿನ ಈ ಪತಿತ ಯುಗದಲ್ಲಿ ಜೀವಿಸುವುದೆಂದರೆ ನನಗೆ ನಾಚಿಕೆಯೆನಿಸುತ್ತದೆ. ನಾನು ಶೌರ್ಯ ಧೈರ್ಯ ಸಮರಗಳನ್ನು ಆಹ್ವಾನಿಸುತ್ತೇನೆ. ನನ್ನ ಕಲ್ಪನಾ ಲೋಕದಲ್ಲಿ ಕಾಳಗದೆ ಹೊರತು ಇನ್ನಾವ ಚಟುವಟಿಕೆಯೂ ಇಲ್ಲ.”— ಜಾಂಬವರಸ.

“ಕೇವಲ ಕಲ್ಪನಾ ವಿಹಾರವಿಂದೇನು ಪ್ರಯೋಜನ? ಭರತವರ್ಷದ ಪ್ರಖ್ಯಾತ ನಗರಗಳೆಲ್ಲಾ ಇಷ್ಟರಲ್ಲೇ ಮದೋನ್ಮತ್ತರಾದ ರಾಕ್ಷಸರ ದಾಳಿಗೆ ಸಿಕ್ಕು ನಷ್ಟವಾಗಬಹುದು. ಕಲೆ ಮತ್ತು ದರ್ಶನಗಳ ಹೆಸರೂ ಕೂಡಾ ಲೋಕದಲ್ಲಿಯಲಿಕ್ಕಿಲ್ಲ. ಮಂದಿರಗಳೆಲ್ಲಾ ಮಾನವ ಹೃದಯಗಳೆಲ್ಲಾ ಪರಮಾತ್ಮನ ಮೂರ್ತಿ ಇಲ್ಲದಂತಾಗುವುದು. ಬುದ್ಧಿಯ ಮೇಲೆ ಕಪ್ಪು ಛಾಯೆ ಪಸರಿಸುವುದು, ಸಂಸಾರ ಸಮಾಪ್ತಿ ಹೊಂದುವುದು. ಈಗಾಗಲೇ ಎಲ್ಲವೂ ಅಲುಗಾಡುತ್ತಿದೆ, ಎಲ್ಲವೂ ಮುಳುಗುತ್ತಿದೆ. ಮುಂದೆ ಬರುವ ಆ ರಾಕ್ಷಸರು ದೇವತೆಗಳ ಪೂಜೆ ಮಾಡದೆ ಭೂತಗಳ ಉಪಾಸನೆಯಲ್ಲಿ ತೊಡಗುವರು. ಜಗತ್ತಿನ ಸಂಸ್ಕೃತಿಯ ಕೇಂದ್ರಸ್ಥಾನವಾಗಿದ್ದ ಈ ಭರತವರ್ಷ ತನ್ನ ಸಮಾಧಿಯನ್ನು ತಾನೇ ಕಟ್ಟುವುದು. ವೃತ್ತ್ಯದೇವತೆಯಾದ ಯಮರಾಜನೇ ಸಮಸ್ತ ಮಾನವ ಜನಾಂಗಕ್ಕೆ ಪೂಜನೀಯನಾಗುವನು. ನಾನು, ಕೊನೆಯ ದೇವತೆಯ ಕೊನೆಯ ಪೂಜಾರಿಯಾಗುವೆನು.”— ಗಂಧಮಾರುತ.

ಆ ಸಮಯದಲ್ಲಿ ವಿಚಿತ್ರ ವ್ಯಕ್ತಿಯೊಂದು ಪ್ರವೇಶಿಸಿತು. ಅದೊಂದು ಕುಳ್ಳಿ ಆಸಾಮಿ. ಕೆಂಪಣ್ಣದ ನಿಲುವಂಗಿಯನ್ನು ಆತ ತೊಟ್ಟುಕೊಂಡಿದ್ದ. ಮುಖದ ಮೇಲೆ ವ್ಯಂಗ್ಯಭರಿತ ಹಾಸ್ಯಭಾವ ಎದ್ದುಕಾಣುತ್ತಿತ್ತು. ಅವನೇ, ಪ್ರಸಿದ್ಧ ಪ್ರವಾದಿ ಮರುಳಾರ್ಯನೆಂದು ಸಿದ್ಧನಾಥ ತಕ್ಷಣ ಗುರುತಿಸಿದ. ಏಕೋ ಏನೋ ಅವನಿಗೆ ಬಹಳ ಭಯವೆನಿಸಿತು. ಭೋಜನಕೂಟದಲ್ಲಿ ನಡೆದಿದ್ದ ಧರ್ಮವಿರೋಧಿ ಮಾತುಕತೆಗಳಿಂದ ಮೊದಲೇ ಕ್ಷುಬ್ಧನಾಗಿದ್ದ ಅವನ ಮನಸ್ಸು ಮರುಳಾರ್ಯನಂಥ ಪಾಖಂಡಿಯ ದರ್ಶನದಿಂದ ಇನ್ನಷ್ಟೂ ಕ್ಷುಬ್ಧವಾಯಿತು. ಅಲ್ಲಿಂದಿದ್ದು ಹೋಗಬೇಕೆಂದೂ ಆತನಿ

ಗೆನಿಸಿತು. ಆದರೆ ಮುಕ್ತಾ ಅವನನ್ನೇ ದಿಟ್ಟಿಸಿ ನೋಡುತ್ತಿದ್ದಳಾದುದರಿಂದ ಆತ ಅಲ್ಲಿಯೇ ಕುಳಿತಿರಬೇಕಾಯಿತು. ಅವಳ ಹೃದಯವನ್ನು ಅರ್ಥ ಮಾಡಿಕೊಳ್ಳಲು ಆತ ಸಮರ್ಥನಾಗಿದ್ದ. ಶೀಘ್ರದಲ್ಲಿಯೇ ತಪಸ್ವಿನಿಯಾಗಲಿದ್ದ ಮುಕ್ತಾ ತನ್ನನ್ನು ಈ ಸಂದರ್ಭದಲ್ಲಿ ರಕ್ಷಿಸಬಹುದೆಂದೇ ಅವನಿಗನ್ನಿಸಿತು. ಅವಳ ಸೀರೆಯದೊಂದು ಮೂಲೆಯನ್ನಾತ ಹಿಡಿದುಕೊಂಡು ಮನಸ್ಸಿನಲ್ಲಿಯೇ ಪರಮಾತ್ಮನನ್ನು ಪ್ರಾರ್ಥಿಸತೊಡಗಿದ.

ಮರುಳಾರ್ಯನ ಆಗಮನದೊಡನೆ ಭೋಜನಶಾಲೆಯಲ್ಲಿ ಪ್ರಶಂಸಾ ಸೂಚಕ ಧ್ವನಿಯುದ್ದಿತು. ಎಲ್ಲರಿಗಿಂತ ಮೊದಲು ಗಂಧಮಾರುತನೇ ಮಾತನಾಡಿದ:

“ಪೂಜ್ಯರಾದ ಮರುಳಾರ್ಯರೆ, ತಮ್ಮ ದರ್ಶನ ಲಾಭವನ್ನು ನಮಗೊದಗಿಸಿ ಬಹಳ ಉಪಕಾರ ಮಾಡಿದಿರಿ. ಸರಿಯಾದ ಸಮಯದಲ್ಲೇ ನೀವು ಬಂದಿರಿ. ಅದೂ ಸಂತೋಷದ ವಿಷಯವೇ. ಶ್ರೈವ ಧರ್ಮದ ವಿಚಾರವಾಗಿ ನಮಗೆ ಹೆಚ್ಚಿನದೇನೂ ತಿಳಿಯದು. ನೀವು ಮಾತ್ರ ಎಲ್ಲಾ ಧರ್ಮಗಳನ್ನು ಚೆನ್ನಾಗಿ ಅಭ್ಯಸಿಸಿದ್ದೀರಿ. ಧರ್ಮದ ಮುಖ್ಯ ರಹಸ್ಯಗಳ ಬಗ್ಗೆ ನಿಮ್ಮ ಅಭಿಪ್ರಾಯವೇನೆಂದು ತಿಳಿಯಲು ನಾವು ಆತುರ ರಾಗಿದ್ದೇವೆ. ಶೈವ ಪಂಥಿಯ ಸಂನ್ಯಾಸಿಗಳಾದ ಸಿದ್ಧನಾಥರು ಇಲ್ಲಿ ಬಂದಿರುವರಾದರೂ ಅವರು ಒಂದು ಮಾತನ್ನೂ ಆಡದೆ ಸುಮ್ಮನೆ ಕುಳಿತಿದ್ದಾರೆ, ಅವರು ಮೌನ ವ್ರತಧಾರಣೆ ಮಾಡಿದ ಹಾಗೆ ಕಾಣುತ್ತದೆ. ಇವರ ನಾಲಗೆಯನ್ನು ಭಗವಂತ ಅರಣ್ಯದಲ್ಲಿಯೇ ಮುಚ್ಚಿ ಇಟ್ಟಿರುವನೋ ಏನೋ, ಮರುಳಾರ್ಯರೆ, ನೀವು ಶ್ರೈವ ಧರ್ಮದ ಬಗ್ಗೆ ಎಷ್ಟೋ ಕಡೆ ಪ್ರವಚನ ಮಾಡಿದ್ದೀರಿ. ಚಕ್ರವರ್ತಿಯ ಆಸ್ಥಾನಗಳಲ್ಲೂ ಈ ಬಗ್ಗೆ ಮಾತನಾಡಿದ್ದೀರಿ. ಶ್ರೈವ ಧರ್ಮದ ದಂತಕಥೆಗಳಲ್ಲಿನ ದಾರ್ಶನಿಕ ಸತ್ಯವನ್ನು ನಮಗೆ ತಿಳಿಸಿ ಹೇಳಬಲ್ಲಿರಾ? ದೇವರು ಒಬ್ಬನೇ ಎಂದು ನನಗಂತೂ ನಂಬಿಕೆಯಿದೆ. ಶ್ರೈವ ಧರ್ಮ ಈ ನಂಬಿಕೆಯನ್ನೊಪ್ಪುವುದೋ ಇಲ್ಲವೋ?”

ಮರುಳಾರ್ಯ ಹೇಳಿದ: “ಮಾನ್ಯ ಮಿತ್ರರೆ, ಪರಮಾತ್ಮನ ಅದ್ವೈತತೆಯನ್ನು ನಾನೂ ನಂಬುತ್ತೇನೆ ಆಜನ್ಮನೂ ಅನಂತನೂ ಅನಾದಿಯೂ ಸಕಲ ವಸ್ತುಗಳ ಜನಕನೂ ಆದ ಪರಮಾತ್ಮನನ್ನು ನಾನು ನಂಬುತ್ತೇನೆ”

ಮಾಧವರಸನೆಂದ: “ಮರುಳಾರ್ಯರೆ, ನಿಮ್ಮ ಈ ಭಗವಂತ ಜಗತ್ತನ್ನು ಸೃಷ್ಟಿಸಿದನೆಂಬ ವಿಚಾರ ನನಗೆ ಗೊತ್ತು. ಅವನ ಅಸ್ತಿತ್ವವನ್ನು ಸಿದ್ಧಗೊಳಿಸುವುದಕ್ಕೆ ಇದೇ ಮುಖ್ಯನಾದ ಆತಂಕವಾಗಬಹುದು. ಸೃಷ್ಟಿಯನ್ನು ರಚಿಸುವ ನಿಶ್ಚಯ ಮಾಡುವುದಕ್ಕೆ ಮೊದಲೇ ಆತ ಅನಾದಿರೂಪದಿಂದ ಇದ್ದನಲ್ಲವೇ? ಆಗ ಅವನ ಸ್ಥಿತಿ ಬಹಳ ವಿಚಿತ್ರವಾಗಿರಬಹುದೆಂದು ನನಗನ್ನಿಸುತ್ತದೆ. ತನ್ನ ಪೂರ್ಣತೆಯನ್ನು ಕಾಪಾಡಿಕೊಳ್ಳಲೆಂದು ಆತ ಕ್ರಿಯಾರಹಿತನಾಗಿರಬೇಕಿತ್ತು. ತನ್ನ ಅಸ್ತಿತ್ವವನ್ನು ಪ್ರಕಟಿಸಲೆಂದು ಕರ್ಮವನ್ನು ಮಾಡಬೇಕಾಗಿ ಬಂದಿತ್ತು. ಆತ ಕರ್ಮ ಮಾಡಿದನೆಂದೂ ನೀವು

ಹೇಳುತ್ತೀರಿ. 'ಪೂರ್ಣ'ನಾಗಿದ್ದ ಪರಮಾತ್ಮನಿಗೆ ಇದರ ಅಗತ್ಯವೇನಿತ್ತೋ ತಿಳಿಯದು. ಅದಿರಲಿ. ಆತ ಸೃಷ್ಟಿಯನ್ನು ಹೇಗೆ ರಚಿಸಿದನೆಂಬುದನ್ನು ತಿಳಿಸುವಿರಾ ?”

“ಪರಮಾತ್ಮನ ಅಪ್ಪಣೆಯಂತೆ ಬ್ರಹ್ಮ ಈ ಸೃಷ್ಟಿಯನ್ನು ಸೃಷ್ಟಿಸಿದನೆಂದು ಹಿಂದೂ ಧರ್ಮೀಯರೆಲ್ಲ ಬಲ್ಲರು.”

“ಹಾಗಾದರೆ ಈ ಬ್ರಹ್ಮ ಯಾರು? ಅವನೇ ಪರಮಾತ್ಮನಲ್ಲವಲ್ಲ?”

“ಪರಮಾತ್ಮನ ಹಲವು ರೂಪಗಳಲ್ಲಿ ಈ ಬ್ರಹ್ಮನೂ ಒಬ್ಬ. ಮಾಧವರಸಾ, ದೇವರನ್ನು ಕುರಿತು ಜೇಷ್ಠ ಮೂಡಬಾರದು. ಒಬ್ಬ ಮನುಷ್ಯನಿಗೆ ಅನೇಕ ಹೆಸರುಗಳಿರುತ್ತವೆ. ಹಾಗೇ ಭಗವಂತನಿಗೂ ಸಾವಿರಾರು ಹೆಸರುಗಳಿವೆ. ಸೃಷ್ಟಿಯನ್ನು ರಚಿಸಿದ ಬಳಿಕ ಆತ ಅದನ್ನು ಸುಧಾರಿಸುವದಕ್ಕಾಗಿ ಲೋಕದಲ್ಲಿ ಅವತರಿಸಿ ಬಂದ. ಸೃಷ್ಟಿ ರಚನೆ ಪೂರ್ಣರೂಪದಿಂದ ನಡೆದಿರಲಿಲ್ಲ. ಒಳ್ಳೆಯದರ ಜೊತೆಗೆ ಕೆಟ್ಟದೂ ಹುಟ್ಟಿಕೊಂಡಿತ್ತು.” ಎಂದ ಮರುಳಾರ್ಯ.

“ಒಳ್ಳೆಯದೆಂದರೇನು? ಕೆಟ್ಟದೆಂದರೇನು?”

ಒಂದು ಗಳಿಗೆ ಅಲ್ಲಿ ಶಾಂತತೆಯಿತ್ತು. ಅಷ್ಟರಲ್ಲಿ ಗಂಧನಾರುತ ಎರಡು ಹೂವುಗಳನ್ನೆತ್ತಿಕೊಂಡು ಹೇಳಿದ.

“ಮಾಧವರಸಾ, ಇಲ್ಲಿ ನೋಡು. ಇದು ಬಿಳಿಯ ಹೂ. ಇದು ಕರಿಯ ಹೂ. ಈ ಬಣ್ಣಗಳ ಭೇದವನ್ನು ಕಂಡು ನಾವು ಚಕಿತರಾಗುತ್ತೇವೆ. ಇದು ಬಿಳಿಯದು, ಇದು ಕರಿಯದೆಂದು ತಿಳಿದುಕೊಳ್ಳುತ್ತೇವೆ. ಒಂದು ವೇಳೆ ಈ ಹೂವುಗಳಿಗೆ ವಿಚಾರ ಮಾಡುವ ಶಕ್ತಿಯಿದ್ದಿದ್ದರೆ—ಮಲ್ಲಿಗೆ ಹೂವು ಬಿಳಿಯದಾಗಿರುವುದೇ ಒಳ್ಳೆಯದು, ಕರಿಯದಾಗಿರುವುದು ಕೆಟ್ಟದೆಂದು ಅದೇ ಹೇಳಬಹುದಾಗಿತ್ತು. ಕುರೂಪತೆ ಸರೂಪತೆಯೇ ಆಗಿ ಉಳಿಯುವುದು. ಅದರಲ್ಲೇನೂ ಸಂಶಯವಿಲ್ಲ. ಆದರೆ ವಸ್ತುಗಳೂ ಸುಂದರವಾಗಿ ಬಿಟ್ಟರೆ ಸುಂದರತೆಯೆಂಬ ಶಬ್ದವೂ ಉಳಿಯಲಾರದು. ಅದಕ್ಕೆ ನಾನನ್ನುವುದು—ಕೆಟ್ಟದೆನ್ನುವುದು ಪೂರಾ ನಷ್ಟವಾಗಿರುವುದೇ ಒಳ್ಳೆಯದು.”

“ಇದರ ವಿಚಾರವಾಗಿ ನಾವು ಧಾರ್ಮಿಕ ದೃಷ್ಟಿಕೋನದಿಂದ ಮಾತಾಡಬೇಕು. ಕೆಡುಕಿನಿಂದ ಲೋಕದ ಅವಿನಶ್ವರ ತಾರತಮ್ಯ ನಷ್ಟವಾಗದಿದ್ದರೆ ಕೆಡುಕಿನಿಂದ ಹಾನಿಯಿಲ್ಲ. ಕೆಡುಕನ್ನು ಮಾಡುವ, ಮಾಡದೆ ಸುಮ್ಮನಿರಲಾರದ ಅಪರಾಧಿಗಾಗಿಯೇ ಕೆಡುಕು ಇದೆ.”—ಬಿಲಾ ಯಣ.

ದಂಡನಾಯಕನೆಂದ: “ಮಾತು ಬಹಳ ದೊಡ್ಡದಾಯ್ತು.”

“ಸಂಸಾರವೆಂಬುದೊಂದು ಲೀಲಾನಾಟಕ. ಈ ನಾಟಕದ ಸೂತ್ರಧಾರಿಯಾದ ಭಗವಂತ ನಮ್ಮೆಲ್ಲರಿಗಾಗಿ ಒಂದೊಂದು ಪಾತ್ರವನ್ನಾರಿಸಿ ಕೊಟ್ಟಿದ್ದಾನೆ. ಒಬ್ಬನು ಫಿಕ್ಷುಕನಾಗಬಹುದು, ಇನ್ನೊಬ್ಬ ರಾಜನಾಗಬಹುದು, ಮತ್ತೊಬ್ಬ ಕುಂಟನಾಗ.



ಬಹುದು, ಮಗದೊಬ್ಬ ಸುಂದರ ಪುರುಷನಾಗಬಹುದು. ಎಲ್ಲಾ ಒಂದೇ ಎಂದು ಭಾವಿಸಿ ನಮ್ಮ ನಮ್ಮ ಪಾತ್ರಗಳನ್ನು ಸರಿಯಾದ ರೀತಿಯಲ್ಲಿ ಅಭಿನಯಿಸಬೇಕು.”— ಗಂಧಮಾರುತ.

ಮಾಧವರಸ ಕೈತಟ್ಟುತ್ತ ಹೇಳಿದ: “ಹೌದು, ಹೌದು. ಹಾಗೇ ಮಾಡಬೇಕು. ಕುಂಟನಾದವನು ಕುಂಟುತ್ತ ಹೋಗಬೇಕು. ಹುಚ್ಚನಾದವನು ತನ್ನ ಬೊಬ್ಬೆಯಿಂದ ಗಲಭೆ ಎಬ್ಬಿಸಬೇಕು ದುರಾಚಾರಿಯಾದ ಹೆಣ್ಣು ಅಪರಾಧಗಳ ಹಿಂದೆ ಅಪರಾಧ ಮಾಡುತ್ತ ಹೋಗಬೇಕು. ಬಂಡುಗಾರ ಬಂಜೆಬ್ಬಿಸಬೇಕು. ಸುಳ್ಳುಗಾರ ಸುಳ್ಳುಡುತ್ತ ಹೋಗಬೇಕು. ಕೊಲೆಗಾರ ಕೊಲೆ ಮಾಡಬೇಕು. ಈ ಅಭಿನಯ ಮುಗಿದ ಬಳಿಕ ಎಲ್ಲಾ ಅಭಿನೇತೃಗಳೂ ಕವಿಯಿಂದ ಸಮಾನನಾದ ರೀತಿಯಲ್ಲಿ ಸನ್ಮಾನಿತರಾಗಬೇಕು.”

ಗಂಧಮಾರುತ ಆಕ್ಷೇಪದ ಧ್ವನಿಯಲ್ಲಿ ಹೇಳಿದ: “ಮಾಧವರಸಾ, ನನ್ನ ವಿಚಾರಗಳನ್ನು ನೀನು ವಿಕೃತಗೊಳಿಸಿಬಿಟ್ಟೆ. ಯುವತಿಯೂ ಲಾವಣ್ಯವತಿಯೂ ಆದ ಹೆಂಗಸನ್ನು ಭೀಭತ್ಯ ಸಿಶಾಚಿನಿಯನ್ನಾಗಿ ಮಾಡಿದಂತೆ. ದೇವರು, ನ್ಯಾಯ, ಅನಾದಿನಿಯಮಗಳನ್ನೇ ಮೊದಲಾದ ಮಹಾ ವಿಷಯಗಳ ಬಗ್ಗೆ ನಿನಗಿರುವ ಅಜ್ಞಾನವನ್ನು ನೋಡಿ ಮುಖವಾಗುತ್ತದೆ.”

“ಒಳಿತು ಕೆಡಕುಗಳ ವಾಸ್ತವತೆಯನ್ನು ನಾನು ನಂಬುತ್ತೇನೆ. ಆದರೆ, ಮನುಷ್ಯನ ಒಂದೇ ಒಂದು ಕೃತಿಯಲ್ಲೂ ಮುಕ್ತಿಯ ಬೀಜವಿರುವುದೆಂದು ನಾನು ತಿಳಿದಿಲ್ಲ. ಮನುಷ್ಯರ ಮುಕ್ತಿಯಲ್ಲಿ ಕೆಡುಕಿನ ಕೈವಾಡವೂ ಇರುತ್ತದೆ.” ಎಂದ ಪ್ರದ್ಯುಮ್ನಾಚಾರ್ಯ.

“ಆಹಾ! ಅದು ಹೇಗೆ?” ಎಂದು ಆನಂದವರ್ಧನ ಪ್ರಶ್ನಿಸಿದ. ಎಲ್ಲರೂ ಕುತೂಹಲದಿಂದ ಪ್ರದ್ಯುಮ್ನಾಚಾರ್ಯನತ್ತ ದೃಷ್ಟಿ ತಿರುಗಿಸಿದರು. ಅದೇ ವೇಳೆಗೆ ದಾಸಿಯರು ಹೆಣ್ಣುಗಳ ತಟ್ಟೆಗಳನ್ನು ತಂದಿರಿಸಿದರು. ದೊಡ್ಡದೊಂದು ಫಲವನ್ನು ಬಾಯಿಗಿಟ್ಟು ಕೊಂಡು ನುರಿಸುತ್ತ ಪ್ರದ್ಯುಮ್ನಾಚಾರ್ಯ ಹೇಳಿದ:

“ಪರಮಾತ್ಮ ಸೃಷ್ಟಿಯನ್ನು ರಚಿಸಿದ ಬಳಿಕ ಅದರ ಆಡಳಿತ ವ್ಯವಸ್ಥೆಯನ್ನು ವಿಷ್ಣುವಿನ ಕೈಗೊಪ್ಪಿಸಿದ. ವಿಷ್ಣುವಿನ ಸೇವಕರು ಆಡಳಿತ ನಡೆಸತೊಡಗಿದರು. ರಾಜ್ಯಾಧಿಕಾರಿಗಳಲ್ಲಿರಬೇಕಾದ ನಮ್ಮತೆ ಅವರಲ್ಲಿರಲಿಲ್ಲ. ಮನುಷ್ಯರ ಸುಂದರ ಕುಮಾರಿಕೆಯರನ್ನು ನೋಡುತ್ತಲೂ ದೇವದೂತರು ಅವರಿಗೆ ಮರುಳಾಗಿ ಸಂಧ್ಯಾಸಮಯದಲ್ಲಿ ಜಲಾಶಯಗಳ ಬಳಿ ಬಂದು ಅವರೊಡನೆ ಸಂಭೋಗ ಮಾಡತೊಡಗಿದರು. ಈ ಸಂಭೋಗಗಳಿಂದ ಭಯಂಕರ ಜಾತಿಯೊಂದು ಉತ್ಪನ್ನವಾಗಿ ಜಗತ್ತಿನಲ್ಲಿ ಅನ್ಯಾಯ ಕ್ರಾರ್ಯಗಳ ರಾಜ್ಯ ನಡೆಸಿತು. ಬೀದಿಗಳ ಅಕ್ಕಪಕ್ಕದ ಭೂಮಿ ರಕ್ತದಲ್ಲಿ ನೆನೆಯಿತು. ಅದನ್ನೆಲ್ಲ ನೋಡಿ ದೇವದೂತರಿಗೆ ಬಹಳ ಸಂಕಟವಾಯಿತು. ನಿಟ್ಟುಸಿರು ಬಿಡುತ್ತ ಅವರೆಂದುಕೊಂಡರು: “ಇದೆಲ್ಲಾ ನಮ್ಮಿಂದಾಗಿಯೇ ಆಯಿತು. ನಮ್ಮ ದುಷ್ಟತೃಗಳ

ಫಲವಾಗಿಯೆ ನಮ್ಮ ಮಕ್ಕಳು ವಿಪತ್ತಿನಲ್ಲಿ ಸಿಕ್ಕಿಬೀಳುವಂತಾಯಿತು. ಅದಕ್ಕಾಗಿ ನಮಗೆ ಪ್ರಾಯಶ್ಚಿತ್ತವಾಗಬೇಕು. ಭಗವಂತನೂ ಕೂಡಾ ಇವರಿಗೆ ಪಾವಿತ್ರವನ್ನು ತಂದು ಕೊಡಲಾರ. ಆಗಬೇಕಾದ್ದು ಆಗಿ ಹೋಯಿತು. ಸೃಷ್ಟಿ ದೂಷಿತವಾಯಿತು. ಏನೇ ಆದರೂ ನಾವು ನಮ್ಮ ಮಕ್ಕಳನ್ನು ತ್ಯಜಿಸಬಾರದು. ಅವರನ್ನು ಸುಖಗಳನ್ನಾಗಿ ಮಾಡಲು ಅಸಮರ್ಥರಾದರೆ ಅವರಂತೆಯೇ ನಾವೂ ದುಃಖಿಗಳಾದರಾಯಿತು. ಇವರಿಗೆ ದೇಹಗಳನ್ನು ಕೊಟ್ಟು ನಾವೇ ತಪ್ಪು ಮಾಡಿದ್ದೇವೆ. ಆ ತಪ್ಪನ್ನು ಸರಿಗೊಳಿಸಲು ನಾವೂ ಅವರ ಹಾಗೇ ದೇಹಧಾರಣ ಮಾಡೋಣ.

“ಅವರೆಲ್ಲರ ಅಂಶಸ್ವರೂಪಿಯಾಗಿ ಒಂದು ದೇವತೆ ಪೃಥ್ವಿಗಿಳಿದು ದಕ್ಷಿಣಾಚಲದ ಸ್ತ್ರೀಯೊಬ್ಬಳ ಗರ್ಭದಲ್ಲಿ ಸೇರಿಕೊಂಡಿತು. ಹುಟ್ಟಿದಾಗ ಅದು ಬಹಳ ದುರ್ಬಲವಾಗಿತ್ತು. ತಂದಿತಾಯಿಗಳು ಅದಕ್ಕೆ ಮಾಯಾದೇವಿಯೆಂದು ಹೆಸರಿಟ್ಟರು. ಮಾಯೆ ಬೆಳೆದು ಅನುಪಮ ಸುಂದರಿಯೆಂದು ಪ್ರಖ್ಯಾತಿ ಪಡೆದಳು. ತನ್ನ ನಶ್ವರ ಶರೀರದ ಮೂಲಕ ಭಾರೀ ಅಪರಾಧಗಳನ್ನೆಸಗಬೇಕೆಂದು ಆಕೆ ನಿಶ್ಚಯಿಸಿಕೊಂಡಿದ್ದುದರಿಂದ ಪುರುಷರೆಲ್ಲಾ ಅವಳನ್ನು ಪ್ರೀತಿಸತೊಡಗಿದರು. ಲಂಪಟರೂ ಕಾಮುಕರೂ ಆದ ಪುರುಷರು ಅವಳನ್ನು ವಶಪಡಿಸಿಕೊಂಡರು. ಅವಳೂ ಕೂಡಾ ಎಷ್ಟೋ ಪುರುಷರನ್ನು ಭ್ರಷ್ಟಗೊಳಿಸಿದಳು. ತನ್ನ ಸೌಂದರ್ಯದಿಂದಲೇ ಎಷ್ಟೋ ಜನಾಂಗಗಳನ್ನು ನಷ್ಟಗೊಳಿಸಿದಳು. ಅದರಿಂದ ದೇವದೂತರಿಗೂ ಸಮಾಧಾನವಾಯಿತು. ಅನಂದವನ್ನು ಸೂರೆಗೊಂಡ ಬಳಿಕ ಅವಳಿಗೆ ಸಾವು ಬಂತು. ಆಗಲೂ ಆಕೆಗೆ ತೃಪ್ತಿಯಿರಲಿಲ್ಲ ಇನ್ನೊಬ್ಬ ಸ್ತ್ರೀಯಾಗಿ ಜನಿಸಿ ಮತ್ತೂ ಪಾಪಕೃತ್ಯದಲ್ಲಿ ಮುಳುಗಿದಳು. ಅಂದಿನಿಂದಲೂ ಆ ಮಾಯಾದೇವಿಯ ಹುಟ್ಟು ಸಾವು ಹುಟ್ಟುಗಳು ನಡೆದೇ ಇವೆ. ಜಗತ್ತಿನ ಎಲ್ಲಾ ಪಾಪಗಳ ಹೊಣೆಯನ್ನು ಅವಳೇ ವಹಿಸಿಕೊಂಡು ನಮ್ಮನ್ನು ಮುಕ್ತಿಯ ಕಡೆಗೆ ನಡೆಸುತ್ತಿದ್ದಾಳೆ ಆ ಮಹಾತಾಯಿ.”

“ಈ ಕಥೆ ಅನಾಸ್ತವವಾದದ್ದೆಂದು ನನಗನ್ನಿಸುತ್ತದೆ. ದೇವದೂತರು ತಾವಾಗಿಯೇ ತಮ್ಮ ಅಪರಾಧಗಳನ್ನೊಪ್ಪಿಕೊಳ್ಳುವುದು ಅಸಂಭವ.” ಎಂದ ಬಿಲ್ಲಾಯಣ.

“ಅದಿರಲಿ ಆಚಾರ್ಯರೆ, ಆದರೆ ಸದ್ಯಕ್ಕೆ ಈ ಮಾಯಾದೇವಿ ಯಾವ ದೇಶದಲ್ಲಿ ಯಾವ ರೂಪದಲ್ಲಿ ಅವತರಿಸಿದ್ದಾಳೆ?” ಎಂದು ಅನಂದವರ್ಧನ ಪ್ರಶ್ನಿಸಿದ.

“ಯಾಕೆ ಇನ್ನೊಂದು ಕುತೂಹಲ? ನಿನ್ನ ಬಾಯಲ್ಲಿ ನೀರೂರಿತೇನೋ!” ಎಂದು ಚಂದ್ರರಾಜ ಗೇಲಿ ಮಾಡಿದ.

“ಇಂಥಾ ರಹಸ್ಯಗಳನ್ನು ಕಂಡುಹಿಡಿಯಬೇಕಾದರೆ ಮನುಷ್ಯ ಬಹಳ ಬುದ್ಧಿವಂತ ನಾಗಿರಬೇಕಾಗುತ್ತದೆ. ಪತಿತವಾದ ಸಂಸಾರದಲ್ಲಿದ್ದುಕೊಂಡು ಚಿಕ್ಕ ಮಕ್ಕಳಂತೆ ಶಬ್ದಗಳೊಡನೆ ಆಟವಾಡುವ ಕವಿಗಳಿಗೆ ಇಷ್ಟು ಬುದ್ಧಿಯಿಲ್ಲದ ಬರಬೇಕು?” ಎಂದ ಪ್ರದ್ಯುಮ್ನಾಚಾರ್ಯ.

“ಕವಿಗಳನ್ನೇಕೆ ದೂಷಿಸುತ್ತೀರಿ ಆಚಾರ್ಯರೆ? ಅವರು ಭಗವಂತನ ಪ್ರೀತಿ ಪಾತ್ರರಾಗಿದ್ದಾರೆ. ಕವಿಗಳನ್ನು ದೂಷಿಸಿದರೆ ದೇವರೂ ಅಪ್ರಸನ್ನನಾಗಬಹುದು. ಸ್ವಯಂ ಅಮರರೇ ಭಂದೋ ರೂಪದಲ್ಲಿ ನಿಯಮಗಳನ್ನು ರಚಿಸಿದರು. ದೇವವಾಣಿ ಗಳೆಲ್ಲಾ ಕಾವ್ಯದಲ್ಲೇ ಇವೆ. ಭಜನೆಯೂ ಕೂಡಾ ಕಾವ್ಯವೇ. ಕವಿಗಳು ಆತ್ಮಜ್ಞಾನಿಗಳಾಗಿರುತ್ತಾರೆ. ಅವರಿಗೆ ಅರ್ಥವಾಗದ್ದು ಯಾವುದೂ ಇಲ್ಲ.” ಎಂದ ದಂಡನಾಯಕ.

“ಹಾಗಾದರೆ ನನ್ನ ಪ್ರಶ್ನೆಗೆ ಉತ್ತರ ಕೊಡಲಿ. ಅನಾದಿಕಾಲದ ಆ ಮಾಯಾ ದೇವಿ ಇಂದು ಎಲ್ಲಿದ್ದಾಳೆ? ಯಾವ ಹೆಸರಿನಲ್ಲಿ ವ್ಯವಹರಿಸುತ್ತಿದ್ದಾಳೆ?”

“ಅದಕ್ಕೇಕೆ ಅಷ್ಟು ಒದ್ದಾಡಿಕೊಳ್ಳುತ್ತೀರಿ ಆಚಾರ್ಯರೆ? ನಿಮ್ಮ ಪ್ರಶ್ನೆಯ ಉತ್ತರ ನಿಮ್ಮೆದುರಿನಲ್ಲೇ ಇದೆಯಲ್ಲ!”

“ಎದುರಿನಲ್ಲಿ?”

“ಹೌದು. ಇಲ್ಲೇ ಇದೆ. ನಮ್ಮ ಜೊತೆಯಲ್ಲೇ ಇದೆ. ನಮ್ಮನ್ನೇ ನೋಡುತ್ತಾ ಇದೆ. ನಮ್ಮ ಜೊತೆಗೆ ಮಾತಾಡುತ್ತಾ ಇದೆ.”

“ಅರ್ಥವಾಗಲಿಲ್ಲ.” ಎಂದ ಆಚಾರ್ಯ, ಗೊಂದಲದ ಧ್ವನಿಯಲ್ಲಿ.

“ಯಾರಿಗೆ ಬುದ್ಧಿ ಕಡಿಮೆಯೆನ್ನುವುದು ಈಗ ಎಲ್ಲರಿಗೂ ಗೊತ್ತಾಯಿತು!” ಎಂದ ಬಿಲ್ಲಾಯಣ.

“ನಮ್ಮ ಮಗು ಲಲ್ಲೇ ಕುಳಿತಿರುವ ಈ ಮನವೋಹಿನಿ, ಈ ತ್ರಿಲೋಕ ಸುಂದರಿ, ಈ ಮುಕ್ತಾದೇವಿಯೇ ಮಾಯೆಯ ಅವತಾರವಲ್ಲದೆ ಬೇರಾರು ಇರಲು ಸಾಧ್ಯ?”

ಕಾಲಿಂದಿಯೆಂದಳು: “ನಿಜವಾಗಿಯೂ ಈಕೆಯೇ ಮಾಯಾದೇವಿಯೇ ದಂಡನಾಯಕರೆ? ನನಗಂತೂ ನಂಬುವುದಕ್ಕೇ ಆಗಲೊಲ್ಲದು. ಸಾವಿರಾರು ವರ್ಷಗಳ ವರೆಗೆ ಸಾವಿರಾರು ಪಾಪಗಳನ್ನು ಮಾಡಿದವಳು. ಸಾವಿರಾರು ಪ್ರಿಯಕರರ ಸರ್ವನಾಶ ಮಾಡಿದವಳು. ನೂರಾರು ರಾಜ್ಯಗಳನ್ನು ನೆಲಸಮಗೊಳಿಸಿದವಳು....ಛಿ. ಛಿ...”

ಆನಂದವರ್ಧನ ಮುಕ್ತಾದೇವಿಯ ಬಳಿ ಬಂದು ಪಿಸು ದನಿಯಲ್ಲಿ ಹೇಳಿದನು:

“ನಿಜವಾಗಿಯೂ ನೀನೇ ಮಾಯಾದೇವಿಯಾಗಿದ್ದರೆ ಮೊದಲು ನನ್ನನ್ನೇ ನಿನ್ನ ಮಾಯೆಯಲ್ಲಿ ಮುಳುಗಿಸು. ನಿನಗಾಗಿ ನನ್ನ ಸರ್ವಸ್ವವನ್ನು ನಾಶ ಮಾಡಿಕೊಳ್ಳಲು ನಾನು ಸಿದ್ಧನಿದ್ದೇನೆ.”

“ಮೊದಲೇ ಯಾಕೆ ಬರಲಿಲ್ಲ. ನೀನು ನನ್ನ ಹತ್ತಿರ?”

“ನಿನ್ನನ್ನು ನೋಡಿದರೇನೇ ನನಗೆ ಹೆದರಿಕೆಯಾಗುತ್ತಿತ್ತು.”

“ಹೇಡಿಗಳನ್ನು ಮುಕ್ತಾ ಪ್ರೀತಿಸುವುದಿಲ್ಲ.”

“ಅಲ್ಲ, ಅಲ್ಲ. ನಾನೇನು ಹೇಡಿಯಲ್ಲ. ನಿನಗಾಗಿ ನಾನು ಮಹಾವೀರನಾಗಬಲ್ಲೆ. ಇಂದ್ರನ ಶಿರಸ್ಸನ್ನೂ ಕತ್ತರಿಸಿ ತಂದು ನಿನ್ನ ಚರಣಗಳ ಮೇಲೆ ಅರ್ಪಿಸಬಲ್ಲೆ.”

ಮುಕ್ತಾ ಮುಗುಳ್ಳ ಗುತ್ತಾ ಹೇಳಿದಳು:

“ಮದ್ಯ ತಲೆಗೆರರಬೇಕು. ಮನೆಗೆ ಹೋಗಿ ಮಲಗಿಕೊಂಡುಬಿಡು.”

ಆನಂದವರ್ಧನನೂ ನಗುನಗುತ್ತ ಸರಸ್ವತಿಯ ಕಡೆಗೆ ನಡೆದ. ಆತ ಹೋಗುತ್ತಲೂ ಗಂಧಮಾರುತ ಹತ್ತಿರ ಬಂದ.

“ನಾನು ನಿನ್ನನ್ನು ಪ್ರೀತಿಸಬಹುದೇ ಮುಕ್ತಾಂಗಿನೀ?”

“ನೀವು ಬಹಳ ಸಭ್ಯರೆಂದು ನಾನು ಭಾವಿಸಿದ್ದೆ. ನಿಮಗೂ ಇದೇ ಹುಚ್ಚೇ?”

“ನಾನೊಬ್ಬ ಸಿದ್ಧಪುರುಷ. ನನ್ನಂಥವರಿಗೆ ಈ ಲೋಕದ ನಿಯಮ ನಿರ್ಬಂಧಗಳು ಅನ್ವಯಿಸುವುದಿಲ್ಲ.”

“ನನ್ನಂಥವಳ ಆಲಿಂಗನದಿಂದ ನಿಮ್ಮ ಆತ್ಮಕ್ಕೆ ಕಲಂಕ ಹತ್ತುವುದಿಲ್ಲವೇ?”

“ಆತ್ಮಕ್ಕೂ ದೈಹಿಕ ಸುಖಕ್ಕೂ ಏನೂ ಸಂಬಂಧವಿಲ್ಲ.”

“ಹಾಗಾದರೆ ದಯಮಾಡಿಸಿರಿ. ನನಗೆ ತನುಮನಗಳೆರಡರ ಪ್ರೇಮ ಬೇಕು. ನೀವು, ಕವಿಗಳೂ ದಾರ್ಶನಿಕರೂ ಕೇವಲ ಪಶುಗಳ ಹಾಗಿರುತ್ತೀರಿ.”

“ಎಳು ಮುಕ್ತಾ, ಇನ್ನು ಹೊರಡೋಣ.” ಎಂದ ಸಿದ್ಧನಾಥ.

“ನಾನು ಹೊರಡುವುದಕ್ಕೆ ಅಪ್ಪಣೆಯೇ ದಂಡನಾಯಕರೆ?” ಎಂದಳು ಮುಕ್ತಾ.

## ೭

ತನ್ನ ನಿಲುವಂಗಿಯನ್ನು ತೆಗೆದೊಗೆದು ಸಿದ್ಧನಾಥ ಹೇಳಿದ:

“ಅವರ ಮಾತುಗಳನ್ನೆಲ್ಲ ಕೇಳಿದೆಯಲ್ಲ ಮುಕ್ತಾ? ಜಗತ್ತಿನಲ್ಲೇ ಇವರಂಥ ಮೂರ್ಖರು ಬೇರೆ ಇರಲಾರರು. ಎಂಥೆಂಥ ಅಸಹ್ಯ ಮಾತುಗಳವು! ಸೃಷ್ಟಿಕರ್ತನಾದ ಭಗವಂತನನ್ನು ಅವರು ನರಕದ ಕೀಟಗಳೊಂದಿಗೆ ಎಳೆದಾಡಿದರು. ಒಳ್ಳೆಯದನ್ನು ಕೆಟ್ಟದರೊಡನೆ ಸೇರಿಸಿ ಅವಹೇಳನ ಮಾಡಿದರು. ದೇವರನ್ನು ಅವಮಾನಗೊಳಿಸಿದರು. ಮಾಯೆಯನ್ನು ಮೆಚ್ಚಿಕೊಂಡರು. ಎಲ್ಲಕ್ಕೂ ಹೆಚ್ಚಿನ ದುಃಖದ ಸಂಗತಿಯೆಂದರೆ ಆ ಮರುಳಾರ್ಯನದು. ಆ ಕತ್ತಲೆಯ ಹುದ್ದು, ಆ ದುರ್ಗಂಧಮಯ ಪಶು, ಆ ದುಶ್ಚರಿತ್ರನೂ ಆಗಾಗ ಬಾಯಿ ಹರಿಬಿಡುತ್ತಿದ್ದ. ಪ್ರಿಯ ಮುಕ್ತಾ, ಆ ಹೊಲಸು ಕ್ರಿಮಿಗಳು ನಿನ್ನ ಮೇಲೆ ಬೀಳಲು ಬರುತ್ತಿದ್ದರು. ತಮ್ಮ ತುಚ್ಛ ಸ್ಪರ್ಶದಿಂದ ನಿನ್ನನ್ನು ಅಪವಿತ್ರಗೊಳಿಸುತ್ತಿದ್ದರು. ಆ ಮುದಿಯರಿಗೂ ಕೂಡಾ ಲಜ್ಜೆಯಿರಲಿಲ್ಲ. ಈ ಪಾಪಿಗಳ ಸಹವಾಸ ಎಷ್ಟು ತುಚ್ಛವಾದದ್ದೆಂದು ಈಗಲಾದರೂ ಗೊತ್ತಾಯಿತಲ್ಲವೆ ನಿನಗೆ? ಆ ನೀಚ ಕವಿಗಳ ಹಾಗೆ ತತ್ವಜ್ಞಾನಿಗಳ ಹಾಗೆ ನೀನೂ ತಪ್ಪು ಹಾದಿ ತುಳಿಯು

ವಿಯಾ? ಅವರ ಜೊತೆಗಾರ್ತಿಯರಾದ ಆ ಹೆಣ್ಣು ಕೋತಿಗಳ ಹಾಗೆ ನೀನೂ ನಾಚಿಕೆ ಗೇಡಿಯಾಗುವಿಯಾ? ಹೇಳು. ನೀನೂ ಅವರ ಹಾಗೆ ಆಗುವಿಯಾ?”

ಭೋಜನ ಕೂಟದಲ್ಲಿನ ಮಾತುಕತೆಗಳಿಂದ ಮುಕ್ತಾದೇವಿಗೂ ಅಪಹೃವೆನಿಸಿತ್ತು. ಅವಳು ನೀಳವಾಗಿ ಉಸುರುಗರೆದು ಹೇಳಿದಳು:

“ತಂದೇ, ನನಗೂ ಬಹಳ ಬೇಜಾರಾಗಿದೆ. ನನಗೆ ಶಾಂತಿಯೆಲ್ಲಿ ಸಿಕ್ಕಿತು? ನನ್ನ ಹಣೆ ಸುಡುತ್ತಿದೆ, ತಲೆ ಹಾರುತ್ತಿದೆ. ಕೈಗಳು ನೋಯುತ್ತಿವೆ.”

ಸಿದ್ಧನಾಥ ಕನಿಕರದಿಂದ ಅವಳನ್ನು ದಿಟ್ಟಿಸುತ್ತ ಹೇಳಿದ:

“ತಂಗೀ, ಧೈರ್ಯ ಬಿಡಬೇಡ. ನಿನಗೆ ಶಾಂತಿ ಲಭಿಸುವ ಸಮಯ ಸಮೀಪಿಸಿದೆ.”

ಅವರು ಮುಕ್ತಾದೇವಿಯು ಗೃಹಕ್ಕೆ ಬಂದರು. ಕುಂಜ ವನದಲ್ಲಿಯ ಶಿಲಾಸನ ವೊಂದರಲ್ಲಿ ದೇಹ ಚೆಲ್ಲುತ್ತಾ ಮುಕ್ತಾ ಉದ್ಗಾರ ತೆಗೆದಳು.

“ಏನು ಮಾಡಲಿ? ನಾನೇನು ಮಾಡಲಿ?”

ಸಿದ್ಧನಾಥ ಗಂಭೀರವಾಗಿ ಹೇಳಿದ:

“ನಿನ್ನನ್ನು ಕರೆದೊಯ್ಯಲು ಬಂದಿರುವವನ ಜೊತೆಗೆ ಹೊರಟುಬಿಡು. ತೋಟ ಗಾರ ಸುಗಂಧ ದ್ರವ್ಯಗಳನ್ನು ತಯಾರಿಸಲು ಹೂವುಗಳನ್ನು ತೆಗೆಯುವಂತೆ, ನಿನ್ನನ್ನು ಸಂಸಾರದಿಂದ ತೆಗೆದು ಬೇರ್ಪಡಿಸಿ ಅಮರತ್ವದ ಮಡಿಲಿಗೊಯ್ಯಲು ಭಗವಂತ ಬಂದಿದ್ದಾನೆ. ಕೇಳು. ಶ್ರೀಶೈಲ ಪರ್ವತದಲ್ಲಿ ನಮ್ಮ ಆಶ್ರಮದ ಹತ್ತಿರದಲ್ಲೇ ಶೈವಪಂಥಿಯ ಸನ್ಯಾಸಿನಿಯರದೊಂದು ಆಶ್ರಮವುಂಟು. ಅಲ್ಲಿ ನೆಲಸಿ ಸಾಧನೆ ಮಾಡುವವರು ಖಂಡಿತವಾಗಿಯೂ ಮುಕ್ತಿ ಪಡೆಯುತ್ತಾರೆ. ಅವರ ಕಾಲು ನೆಲದ ಮೇಲಿದ್ದರೂ ಮಸ್ತಕ ಕೈಲಾಸದಲ್ಲಿರುತ್ತದೆ. ಈ ಜಗತ್ತಿನಲ್ಲಿಯೇ ಅವರು ದೇವದೂತರ ಹಾಗಿರುತ್ತಾರೆ. ಭಗವಂತನ ಪ್ರೀತಿಗೆ ಪಾತ್ರರಾಗಲೆಂದು ಅವರು ದಾರಿದ್ರ್ಯವನ್ನಪ್ಪಿಕೊಳ್ಳುತ್ತಾರೆ. ಅವನ ಕೃಪಾಧ್ಯಕ್ಷಿಯನ್ನು ಸೆಳೆಯಲೆಂದು ನಮ್ಮರಾಗಿ ವರ್ತಿಸುತ್ತಾರೆ. ಅವನೊಡನೆ ಸಮ್ಮಿಲಿತರಾಗಲೆಂದು ಸಾಧ್ವಿಯರಾಗಿ ವರ್ತಿಸುತ್ತಾರೆ. ಭಗವಂತ ತೋಟ ಗಾರನ ವೇಷದಲ್ಲಿ ಪ್ರತಿದಿನವೂ ಅವರ ಹತ್ತಿರ ಬಂದು ಭೇಟಿ ಕೊಡುತ್ತಾನೆ. ಆ ಪವಿತ್ರ ಆಶ್ರಮಕ್ಕೆ ನಿನ್ನನ್ನು ಕರೆದೊಯ್ಯುತ್ತೇನೆ. ಆ ಮಹಾ ಸ್ತ್ರೀಯರ ಸಹವಾಸದಲ್ಲಿ ಪವಿತ್ರಳಾಗುವ ಅವಕಾಶ ನಿನಗೂ ಪ್ರಾಪ್ತವಾಗುವುದು. ತಂಗಿಯೊಬ್ಬಳ ದಾರಿ ಕಾಯುವಂತೆ ಅವರು ನಿನ್ನ ದಾರಿ ಕಾಯುತ್ತಿದ್ದಾರೆ. ಅವರೆಲ್ಲರ ತಾಯಿಯಂತಿರುವ ಆಶ್ರಮದ ಮುಖ್ಯಾಧಿಕಾರಿಣಿ ಹೈಮವತೀದೇವಿ. ಆಶ್ರಮದ ದ್ವಾರದಲ್ಲಿಯೇ ನಿಂತು ನೀನೆಂದು ಬರುವಿಯೋ ಎಂದು ನಿರೀಕ್ಷಿಸುತ್ತಿದ್ದಾಳೆ. ಬಾ ಮಗಳೇ, ಅಲ್ಲಿಗೆ ಹೋಗೋಣ.”

“ಹೈಮವತಿದೇವಿ! ಕಾಂಚೀ ನಗರದ ಮಹಾರಾಜನ ಪುತ್ರಿ, ಚಕ್ರವರ್ತಿಯ ಸೋದರಸೋಪೆ ಹೈಮವತಿದೇವಿಯೇ?”

“ಹೌದು ತಾಯಿ. ಆ ಮಹಾ ಮಹಿಳೆಯೇ ಸಂಸಾರವನ್ನು ತ್ಯಜಿಸಿ ವಿರಕ್ತಳಾಗಿ ಸಂನ್ಯಾಸಿನಿಯರ ಆಶ್ರಮದ ಸಂಚಾಲಕತ್ವ ವಹಿಸಿಕೊಂಡು ಭಗವಂತನ ಕೃಪೆಗೆ ಪಾತ್ರಳಾಗಿದ್ದಾಳೆ. ವಿಲಾಸ ವೈಭವಗಳಲ್ಲಿ ಹುಟ್ಟಿ, ಬಹುಮೂಲ್ಯ ವಸ್ತ್ರಗಳನ್ನು ಧರಿಸಿ, ರಾಜಕುಮಾರಿಯಾಗಿ ಮೆರೆದ ಆ ಶ್ರೀದೇವಿಯೇ ಸ್ವಸಂತೋಷದಿಂದ ಎಲ್ಲವನ್ನೂ ಬಿಟ್ಟು ಒರಟು ಬಟ್ಟೆ ಧರಿಸಿಕೊಂಡು ಪರಮಾತ್ಮನ ಸೇವಕಿಯಾಗಿದ್ದಾಳೆ.”

ಮುಕ್ತಾ ಉದ್ವಿಗ್ನಳಾಗಿ ಎದ್ದು ಹೇಳಿದಳು:

“ನಾನೂ ಬರುತ್ತೇನೆ ತಂದೆ! ನನ್ನನ್ನು ಅಲ್ಲಿಗೆ ಕರೆದೊಯ್ಯಿರಿ.”

ತನ್ನ ವಿಜಯವನ್ನು ಪೂರ್ತಿಗೊಳಿಸುವ ಉದ್ದೇಶದಿಂದ ಸಿದ್ಧನಾಥ ಹೇಳಿದ:

“ನಿನ್ನನ್ನು ಆಶ್ರಮಕ್ಕೆ ಕರೆದೊಯ್ದು ಪ್ರತ್ಯೇಕವಾದ ಕೋಣೆಯೊಂದರಲ್ಲಿ ಇರಿಸುವ ವ್ಯವಸ್ಥೆ ಮಾಡುತ್ತೇನೆ. ಅಲ್ಲಿ ಕೂತುಕೊಂಡು ನೀನು ಅತ್ತು ಅತ್ತು ನಿನ್ನ ಪಾಪಗಳ ಪ್ರಾಯಶ್ಚಿತ್ತ ಮಾಡಿಕೊಳ್ಳುವಿಯಂತೆ. ನಿನ್ನ ಕಲಂಕವೆಲ್ಲಾ ತೊಳೆದು ಹೋಗುವ ವರೆಗೂ ನೀನು ಆಶ್ರಮದ ಇತರ ಸ್ತ್ರೀಯರೊಡನೆ ಸೇರುವುದುಚಿತವಾಗಲಾರದು. ನಿನ್ನ ಆ ಕೋಣೆಯ ಬಾಗಿಲಿಗೆ ನಾನೊಂದು ಬೀಗ ಹಾಕಿಬಿಡುತ್ತೇನೆ. ಸ್ವಯಂ ಭಗವಂತನೇ ಬಂದು ನಿನ್ನ ಪಾಪಗಳನ್ನು ಕ್ಷಮಿಸಿ ಆ ಬೀಗ ತೆಗೆದಾನು. ಆತ ಬರುವುದರಲ್ಲಿ ನಿನಗೆ ಸಂಶಯವಿಲ್ಲವಷ್ಟೆ? ನಿನ್ನ ಕಂಬನಿಗಳನ್ನೊರೆಸುವುದಕ್ಕಾಗಿ ತನ್ನ ಪ್ರಕಾಶಮಯ ಬೆರಳುಗಳನ್ನಾತ ನಿನ್ನ ಕಣ್ಣುಗಳ ಮೇಲಾಡಿಸಿದಾಗ ನಿನ್ನ ಶರೀರ ಎಷ್ಟು ಪುಲಕಿತವಾಗಬಹುದು.”

ಮುಕ್ತಾ ಮತ್ತೆ ಹೇಳಿದಳು:

“ತಂದೆ, ನನ್ನನ್ನು ಹೈಮವತಿದೇವಿಯ ಹತ್ತಿರ ಕರೆದೊಯ್ಯಿರಿ.”

ಸಿದ್ಧನಾಥ ಆನಂದಮಗ್ನನಾಗಿ ಸುತ್ತಲೂ ದೃಷ್ಟಿ ಬೀರಿದ. ಅವನ ಕಣ್ಣುಗಳು ಈಶ್ವರೀಯ ಪ್ರಕಾಶವನ್ನು ಉತ್ಸಾಹದಿಂದ ಪಾನ ಮಾಡತೊಡಗಿದುವು. ಅದೇ ಸಮಯದಲ್ಲಿ ಮುಕ್ತಾದೇವಿಯ ಮನೆಯ ಮಹಾದ್ವಾರ ಅವನ ದೃಷ್ಟಿಯ ಆಕರ್ಷಣೆಯಿಂದ ಬಂತು.

“ಮುಕ್ತಾ, ನಾವು ಈಗಿಂದೀಗಲೇ ಇಲ್ಲಿಂದ ಹೊರಟುಬಿಡೋಣ. ಅದರೆ ಅದಕ್ಕೆ ಮೊದಲು ನೀನು ಒಂದೆರಡು ಕೆಲಸ ಮಾಡಬೇಕು. ನಿನ್ನ ಹಿಂದಿನ ಅಪರಾಧಗಳ ಸಾಧನಗಳೂ ಸಾಕ್ಷಿಗಳೂ ಸಹಕಾರಿಗಳೂ ಆದ ಮಂಚಗಳನ್ನೂ ಪರದೆಗಳನ್ನೂ ಆಸನಗಳನ್ನೂ ಸುಗಂಧ ಪಾತ್ರೆಗಳನ್ನೂ ನಗ್ನ ಮೂರ್ತಿಗಳನ್ನೂ ಹೀಗೆ ಬಿಟ್ಟು ಹೋಗುವುದೊಳ್ಳೆಯದಲ್ಲ. ನಿನ್ನ ಪಾಪಾಚರಣೆಯ ಕಥೆ ಸಾರುತ್ತಾ ಇವು ಇಲ್ಲೇ

ಇದ್ದು ಬಿಡಬಾರದು. ಭೂತಗಳ ನಿವಾಸಸ್ಥಾನಗಳಂತಿರುವ ಈ ನಿನ್ನ ವಸ್ತುಗಳು ಅರಣ್ಯದವರೆಗೂ ನಿನ್ನ ಬೆನ್ನು ಬಿದ್ದು ಬರಬಹುದೋ ಏನೋ. ಅದಕ್ಕಾಗಿಯೇ ಈಗಲೇ ಇವುಗಳನ್ನೆಲ್ಲಾ ನಷ್ಟಗೊಳಿಸಿಬಿಡುವುದೋಳ್ಳಿಯದು. ಸೇವಕರನ್ನು ಕರೆದು ಬೆಂಕಿಯನ್ನು ತಯಾರಿಸಲು ಹೇಳು. ಅದರಲ್ಲಿ ನಿನ್ನ ಈ ಹೇಯ ಸಂಪತ್ತೆಲ್ಲಾ ಸುಟ್ಟು ಭಸ್ಮವಾಗಲಿ.”

“ಹಾಗೇ ಆಗಲಿ ತಂದೆ!” ಎಂದಳು ಮುಕ್ತಾ: “ಜಡವಸ್ತುಗಳಲ್ಲಿ ಪಿಶಾಚಗಳಿರುತ್ತವೆನ್ನುವುದನ್ನು ನಾ ಬಲ್ಲೆ. ಆಗಾಗ ರಾತ್ರಿ ಕಾಲದಲ್ಲಿ ಈ ಪಿಶಾಚಗಳು ಮಾತಾಡುತ್ತವೆ. ಚಟಪಟ ಸದ್ದು ಮಾಡುತ್ತವೆ. ವಿಚಿತ್ರ ಬೆಳಕನ್ನೂ ಬೀರುತ್ತವೆ. ಈ ಕುಂಜವನದಲ್ಲಿ ಸ್ನಾನದ ಕೊಳದ ಬಳಿ ನನ್ನ ಮೂರ್ತಿಯೊಂದಿದೆಯಲ್ಲ. ಅದು ಒಂದು ದಿವಸ ಜೀವಂತ ವ್ಯಕ್ತಿಯಂತೆ ತಲೆ ಅಲುಗಾಡಿಸಿ ಮತ್ತೆ ಮೊದಲಿನಂತೆ ಸ್ತಬ್ಧವಾದುದು ಕಾಣಿಸಿತ್ತು. ಅಂಜಕೆಯಿಂದ ನನ್ನ ಮೈಯೆಲ್ಲಾ ನಡುಗಿತ್ತು. ಈ ವಿಚಿತ್ರ ವಿಷಯವನ್ನು ಮಾಧವರಸನಿಗೆ ತಿಳಿಸಿದಾಗ ಆತ ನಕ್ಕುಬಿಟ್ಟಿದ್ದ. ಆ ಮೂರ್ತಿಯಲ್ಲಿ ಮಾಟಗಾರಿಕೆಯಿರಬಹುದೆಂದು ಅವನಿಗನ್ನಿಸಿತ್ತು. ನನ್ನ ಸೌಂದರ್ಯಕ್ಕೂ ಮರುಳಾಗದ ಸರದಾರನೊಬ್ಬ ಆ ಮೂರ್ತಿಯನ್ನು ಕಂಡು ವಾಸನಾಗ್ರಸ್ತನಾಗಿದ್ದ. ಮೂಕ ಮೂರ್ತಿಯನ್ನೇ ನೋಡಿ ಹುಚ್ಚರಾಗುವ ಪುರುಷರು ನನ್ನನ್ನು ನೋಡಿ ಬಿದ್ದು ಸಾಯುವುದರಲ್ಲೂ ಆಶ್ಚರ್ಯವಿಲ್ಲ. ಭಾರಿ ಭಾರಿ ಸಂಕಟಗಳನ್ನು ನಾನು ಎದುರಿಸಬೇಕಾಯಿತು. ಇನ್ನು ಅಂಥಾ ದುರವಸ್ಥೆ ನನಗಿಲ್ಲವಷ್ಟೆ?”

“ಅದರ ಬಗ್ಗೆ ಸಂದೇಹವೇ ಬೇಡ.”

“ಈಗ ನನಗೆ ಬಹಳ ಸಮಾಧಾನವಾಯಿತು. ಆದರೆ, ತಂದೇ, ಎಷ್ಟೋ ವರ್ಷಗಳ ಪರಿಶ್ರಮದಿಂದ ಸಂಗ್ರಹಿಸಲ್ಪಟ್ಟ ಈ ಕಲಾಕೌಶಲ್ಯದ ವಸ್ತುಗಳನ್ನೆಲ್ಲ ಸುಟ್ಟೀ ಬಿಡಬೇಕೆನ್ನುತ್ತೀರಾ? ಇವು ಹೀಗೇ ಇದ್ದರೂ ಏನು ಹಾನಿ? ನನ್ನ ಸುಂದರ ಪರದೆಗಳು ಬೆಂಕಿಗೆ ಬಿದ್ದು ಭಸ್ಮವಾಗುವುದನ್ನು ನೋಡಿ ಸಹಿಸಲು ನನ್ನಿಂದಾಗುವಂತಿಲ್ಲ. ಅಂಥಾ ಪರದೆಗಳು ಜಗತ್ತಿನಲ್ಲಿ ಬೇರೆ ಯಾರ ಹತ್ತಿರವೂ ಸಿಕ್ಕುವುದಿಲ್ಲ. ಇವುಗಳನ್ನು ನನಗೆ ಕೊಟ್ಟವರು ಇವುಗಳಿಗಾಗಿ ಅಪಾರ ಹಣ ವ್ಯಯಿಸಿದ್ದಾರೆ. ನನ್ನ ಹತ್ತಿರ ಅಮೌಲ್ಯ ಪಾತ್ರೆಗಳೂ ಚಿತ್ರಗಳೂ ಮೂರ್ತಿಗಳೂ ಇವೆ. ದೂರದೂರದ ದೇಶಗಳಿಂದ ಇವುಗಳನ್ನು ಬಹಳ ಪರಿಶ್ರಮದಿಂದ ತಂದಿರಬಹುದೆ. ಇವನ್ನೆಲ್ಲಾ ನಾಶಗೊಳಿಸುವುದು ಆಗತ್ಯವೆಂದು ನನಗನಿಸುವುದಿಲ್ಲ.”

“ನಿನ್ನ ಗತಜೀವನದ ಚಿಕ್ಕೆಯೇ ಉಳಿಯಬಾರದು ಮುಕ್ತಾ. ಅದಕ್ಕೇಂದೇ ಇವುಗಳನ್ನು ಸುಡುವುದು.”

“ಹಾಗಿದ್ದರೆ ಅಡ್ಡಿಯೇನೂ ಇಲ್ಲ. ನೀವು ಹೇಳುವಂತೆಯೇ ಆಗಲಿ.”

ಸಿದ್ಧನಾಥನ ಜೊತೆಯಲ್ಲಿ ಅವಳು ತನ್ನ ಮನೆಯಲ್ಲಿ ಪ್ರವೇಶಿಸಿದಳು. ಸೇವಕ ನನ್ನು ಕೂಗಿ, ಮನೆಯ ದಾಸಿಯರನ್ನೆಲ್ಲ ಕರೆದು ತರುವಂತೆ ಸೂಚಿಸಿದಳು. ಅಡುಗೆ ಯವರು ಬಂದರು, ತೋಟಗಾರರು ಬಂದರು, ಸಜ್ಜೆವನೆಯ ದಾಸಿಯರು ಬಂದರು, ದಾಯಿಯರು ಬಂದರು, ಬೇಟೆಗಾರರು ಬಂದರು, ಗಾಯಕರು ವಾದಕರು ಬಂದರು.

ಸಿದ್ಧನಾಥನತ್ತ ಬೆರಳು ತೋರುತ್ತ ಮುಕ್ತಾ ಹೇಳಿದಳು:

“ಇವರು ಹೇಗೆ ಹೇಳುವರೋ ಹಾಗೆ ಮಾಡಿರಿ. ಇವರು ಭಗವಂತನ ಪ್ರತಿನಿಧಿ ಯಾಗಿ ಬಂದಿದ್ದಾರೆ. ನಿಮ್ಮಲ್ಲಿ ಯಾರಾದರೂ ಇವರು ಹೇಳಿದಂತೆ ನಡೆದುಕೊಳ್ಳ ದಿದ್ದರೆ ಆಗಿಂದಾಗ ಸತ್ತುಹೋಗುವಿರಿ.”

ಅರಣ್ಯವಾಸಿಗಳಾದ ಮಹಾತ್ಮರು ತಮ್ಮನ್ನು ಅವಮಾನಗೊಳಿಸುವ ದುಷ್ಟರಿಗೆ ಶಾಪವಿತ್ತು ಸುಟ್ಟು ಬಿಡಬಲ್ಲರೆಂದೇ ಅವಳು ಭಾವಿಸಿದ್ದಳು.

ದಾಸಿಯರನ್ನೆಲ್ಲ ಒಳಗೆ ಕಳುಹಿಸಿ ಸಿದ್ಧನಾಥ ಉಳಿದವರನ್ನು ಕುರಿತು ಹೇಳಿದ:

“ಮನೆಯದರಿನ ಅಂಗಳದಲ್ಲಿ ದೊಡ್ಡ ಉರಿ ಹಚ್ಚಿರಿ. ಅನಂತರ ಮನೆಯಲ್ಲಿನ ಎಲ್ಲಾ ಸಾಮಾನುಗಳನ್ನು ಅದರಲ್ಲಿ ಹಾಕಿ ಸುಟ್ಟು ಬಿಡಿರಿ.”

ಆ ವಿಚಿತ್ರ ಅಪ್ಪಣೆಯನ್ನು ಕೇಳಿ ಸೇವಕರೆಲ್ಲರೂ ಆಶ್ಚರ್ಯದಿಂದ ಸ್ತಂಭಿತರಾಗಿ ಪ್ರಶ್ನಾರ್ಥಕ ದೃಷ್ಟಿಯಿಂದ ತಮ್ಮ ಒಡತಿಯನ್ನು ನೋಡಿದರು. ಅವಳಾದರೂ ಅಚಲ ವಾಗಿ ಶಾಂತವಾಗಿ ನಿಂತುಕೊಂಡಿದ್ದಳು. ಈ ಕಾಡುಮನುಷ್ಯ ಹೇಳುವಂತೆ ತಾವು ಮಾಡಲೇಬೇಕೇ? ಅಥವಾ ಇದೆಲ್ಲವೂ ಕೇವಲ ತಮಾಷೆಯಾಗಿರಬಹುದೇ ಎಂದು ಯೋಚಿಸುತ್ತ ಸೇವಕರು ಒಂದು ಕಡೆಗೆ ನಿಂತುಕೊಂಡರು.

ಸಿದ್ಧನಾಥ ಮತ್ತೆ ಹೇಳಿದ: “ಹೂಂ. ಸುರುವಾಗಲಿ ಕೆಲಸ.”

ಸೇವಕರೆಲ್ಲರೂ ಕೆಲವರು ಶೈವರಾಗಿದ್ದರು. ನಿದಾನವಾಗಿ ಅವರಿಗೆ ಇದೆಲ್ಲ ಅರ್ಥ ವಾಯಿತು. ಕಟ್ಟಿಗೆಯನ್ನೂ ಬೆಂಕಿಯನ್ನೂ ತರಲೆಂದು ಅವರು ಒಳಗೆ ಹೋದರು. ಇನ್ನಿತರರೂ ಅವರನ್ನು ಅನುಸರಿಸಿದರು. ಅವರೆಲ್ಲರೂ ದರಿದ್ರರಾಗಿದ್ದುದರಿಂದ ಸಂಪ ತ್ತನ್ನು ಸಹಜವಾಗಿಯೇ ದ್ವೇಷಿಸುತ್ತಿದ್ದರು. ಅದನ್ನು ನಾಶಗೊಳಿಸುವುದರಲ್ಲಿ ಅವರಿಗೂ ಉತ್ಸಾಹವೇ ಇತ್ತು.

ಅವರು ಕಟ್ಟಿಗೆಯ ಚಿತೆ ರಚಿಸುತ್ತಿದ್ದಾಗ ಸಿದ್ಧನಾಥ ಮುಕ್ತಾದೇವಿಯನ್ನು ಕುರಿತು ಹೇಳಿದ:

“ಯಾವುದೊಂದು ಶೈವ ಪಂಥಿಯ ಆಶ್ರಮಕ್ಕೆ ನಿನ್ನಿ ಸಂಪತ್ತನ್ನೆಲ್ಲಾ ಕೊಟ್ಟು ಬಿಡಬೇಕೆಂದೂ ನನಗನ್ನಿಸಿತ್ತು. ಪುಣ್ಯದಿಂದ ಪಾಪವನ್ನು ತೊಳೆಯಬಹುದೆಂದೂ ಅನ್ನಿಸಿತ್ತು. ಆದರೆ ಏಕೋ ಏನೋ, ಅಂತೂ ಆ ವಿಚಾರ ನನಗೆ ರುಚಿಸಲಿಲ್ಲ. ಅದರ ಹಿಂದೆ ದೈವಪ್ರೇರಣೆಯೇ ಇದ್ದಿರಲಾರದು. ಅಂತೆಯೇ ನಾನು ಆ ವಿಚಾರ ಬಿಟ್ಟು



ಕೊಟ್ಟಿ. ವಿಲಾಸದಿಂದ ಗಳಿಸಿದ್ದನ್ನು ಭಗವಂತನ ಪ್ರಿಯಜನಕ್ಕೆ ಕೊಡುವುದೂ ಭಾರೀ ಅಪರಾಧವಾಗಬಹುದು. ಮುಕ್ತಾ, ಯಾವ ಯಾವ ವಸ್ತುಗಳಿಗೆ ನಿನ್ನ ಸ್ಪರ್ಶವಾಗಿ ದೆಯೋ ಅದೆಲ್ಲಾ ಅಗ್ನಿಯಲ್ಲಿ ಭಸ್ಮವಾಗಿ ಹೋದರೇನೇ ಒಳ್ಳೆಯದು. ಸಮುದ್ರ ತರಂಗಗಳ ಹಾಗೆ ಅಸಂಖ್ಯ ಚುಂಬನಗಳಿಂದ ಅಪವಿತ್ರವಾದ ನಿನ್ನ ವಸ್ತ್ರಗಳೂ ಒಡನೆ ಗಳೂ ಈಗ ಅಗ್ನಿಯಿಂದ ಚುಂಬಿಸಿಕೊಳ್ಳುವವು. ಸೇವಕರೇ, ಬೇಗ ಬೇಗ ಕೆಲಸ ಮಾಡಿರಿ. ಬೆಂಕಿಯನ್ನೂ ಉಗ್ರವಾಗಲಿ. ಇನ್ನಷ್ಟು ಕಟ್ಟಿಗೆ ತಂದು ಹಾಕಿರಿ. ಮುಕ್ತಾ, ಒಳಗೆ ಹೋಗಿ ನಿನ್ನ ಈ ಹೊಲಸು ವಸ್ತ್ರಗಳನ್ನು ತೆಗೆದಿಟ್ಟು, ಬಹಳ ಬಡವಳಾದ ದಾಸಿಯ ವಸ್ತ್ರವೊಂದನ್ನು ಬೇಡಿ ಅದನ್ನು ಟ್ಟುಕೊಂಡು ಬಾ.”

“ಹಾಗೇ ಮಾಡುತ್ತೇನೆ ತಂದೇ.” ಎಂದು ಹೇಳಿ ಮುಕ್ತಾ ಒಳಗೆ ಹೋದಳು.”

ಅತ್ತ ಅಡುಗೆಯಾಳುಗಳು ಬೆಂಕಿಯನ್ನು ರಿಸತೊಡಗಿದ್ದರು. ಇತ್ತ ಸೇವಕರು ಒಳಗಿನಿಂದ ಸಾಮಾನುಗಳನ್ನು ತಂದು ತಂದು ಬೆಂಕಿಯಲ್ಲಿ ಬಿಸುಟತೊಡಗಿದ್ದರು. ಹಸ್ತಿದಂತದಿಂದ ಮಾಡಿದ ಸುಂದರ ಸುಂದರ ಪೆಟ್ಟಿಗೆಗಳು ಬೆಂಕಿಯಲ್ಲಿ ಬೀಳುತ್ತಲೂ ಇಬ್ಬಾಗವಾಗಿ ಬಿಂದು ಹೋಗುವ ದೃಶ್ಯ ಕರುಣಾಜನಕವಾಗಿತ್ತು. ರತ್ನಖಚಿತ ಶಿರೋಭೂಷಣಗಳು, ಮುತ್ತು ರತ್ನಗಳ ಹಾರಗಳು, ಚಿನ್ನದೊಡವೆಗಳು, ರೇಶಿಮೆ ಜರತಾರಿಯ ಸೀರೆ ಕುಬುಸಗಳು.....ಅವುಗಳನ್ನೆಲ್ಲ ಬೂದಿ ಮಾಡುತ್ತಾ ಬೆಂಕಿ ಕೆಂಪಾಗಿ ಹಳದಿಯಾಗಿ ಕುಣಿಯುತ್ತಿತ್ತು. ಆ ದೃಶ್ಯವನ್ನು ನೋಡಲಾರದ್ದಕ್ಕೋ ಎನೋ ಎನ್ನುವಂತೆ ಹೊಗೆ ಕವುಕವಾಗಿ ಆಗಸಕ್ಕೇರುತ್ತಿತ್ತು. ಬಹುಮೂಲ್ಯ ವಸ್ತುಗಳನ್ನು ನುಂಗಿದ ಹಾಗೆಲ್ಲ ಅಗ್ನಿ ವಿಕಟಾಟ್ಟಹಾಸ ಮಾಡುತ್ತಾ ಭಯಂಕರವಾದ ನಾಲಗೆಗಳನ್ನು ಹೊರದೆಗೆದು ಪ್ರಳಯಕಾಲದ ಮಹಾಸರ್ಪದಂತೆ ಘೂತ್ಕರಿಸಿತು. ಸೇವಕರಿಗೂ ವಿಚಿತ್ರವಾದ ಆವೇಶ ಬಂದಿತ್ತು; ಬೆಲೆ ಬಾಳುವ ರತ್ನ ಗುಂಬಳಗಳನ್ನೂ ಬಣ್ಣ ಬಣ್ಣಗಳ ಪರದೆಗಳನ್ನೂ ಬೆಳ್ಳಿಯ ಕುಸುರಿಗೆಲಸ ಮಾಡಿದ ಅಂಗವಸ್ತ್ರಗಳನ್ನೂ ಹೊತ್ತು ತಂದು ರಾಕ್ಷಸೀ ಸಂತೋಷ ಪ್ರದರ್ಶಿಸುತ್ತ ಅಗ್ನಿಯಲ್ಲಿ ನೆದರು. ಭಾರಿಭಾರಿ ಆಸನಗಳು, ಮಂಚಗಳು, ಪೀಠಗಳು, ಹಾಸಿಗೆಗಳು, ದೇವದೇವತೆಗಳ, ವಿಲಾಸಿನಿಯರ ಮೂರ್ತಿಗಳು, ಕನ್ನಡಿಗಳು ಸದ್ದು ಮಾಡುತ್ತಾ ಬಂದು ಬೆಂಕಿಯ ದವಡೆಗೆ ಬಲಿ ಯಾದುವು.

ಅದೇ ಸಮಯದಲ್ಲಿ ಮುಕ್ತಾ ಬಂದಳು. ಬಿಚ್ಚಿದ ತಲೆಗೂದಲು ಹಾರಾಡುತ್ತಿತ್ತು, ಕಾಲುಗಳೂ ಬರಿಯವಾಗಿದ್ದವು. ಹರಿದುಹೋದ ಹಳೆಯ ಸೀರೆಯೊಂದನ್ನು ಅವಳು ಉಟ್ಟುಕೊಂಡಿದ್ದಳು. ಅಂಥ ಸಾಧಾರಣ ವಸ್ತ್ರವೂ ಅವಳ ಅಂಗಸ್ಪರ್ಶ ಮಾತ್ರ ದಿಂದ ಸ್ವರ್ಗೀಯ ವಿಲಾಸದಿಂದ ಶೋಭಿಸುತ್ತಿತ್ತು. ತನ್ನ ಉದ್ದವಾದ ಗಡ್ಡದಲ್ಲಿ ಹಸ್ತಿದಂತದ ಮೂರ್ತಿಯೊಂದನ್ನು ಅಡಗಿಸಿಟ್ಟುಕೊಂಡಿದ್ದ ತೋಟಗಾರನೊಬ್ಬ ಅವಳ

ಬೆನ್ನ ಹಿಂದೆಯೇ ಬಂದ.

ಮುಕ್ತಾ ಆತನನ್ನು ತಡೆದು ನಿಲ್ಲಿಸಿ ಆ ಮೂರ್ತಿಯನ್ನು ಸಿದ್ಧನಾಥನಿಗೆ ತೋರಿಸಿದಳು.

“ತಂದೇ, ಇದನ್ನೂ ಬೆಂಕಿಗೆ ಹಾಕಬೇಕೇ? ಇದು ಬಹಳ ಪ್ರಾಚೀನ ಕಾಲದ ಕಲಾಕೌಶಲ್ಯದ ಮಾದರಿಯಾಗಿದೆ. ಇದರ ಬೆಲೆ ನೂರು ಬಂಗಾರದ ಗಟ್ಟಿಗಳಿಗಿಂತ ಹೆಚ್ಚಾಗಿದೆ. ಇಂಥಾ ಸುಂದರವಾದ ಇನ್ನೊಂದು ಮೂರ್ತಿಯನ್ನು ತಯಾರಿಸಬಲ್ಲ ಕಲಾವಿದ ಈ ಜಗತ್ತಿನಲ್ಲಿಲ್ಲ. ಇದು ಪ್ರೇಮದೇವತೆಯ ಮೂರ್ತಿ ಇದರೊಡನೆ ಇಷ್ಟು ಕ್ರೌರ್ಯದಿಂದ ನಡೆದುಕೊಳ್ಳುವುದು ಸರಿಯಲ್ಲ. ಪ್ರೇಮವೆಂದರೇನು? ಅದೇನು ದುರ್ಗುಣವೇ? ಪಾಪದ ಮಾತೇ ಬೇರೆ. ನಾವು ಪಾಪ ಮಾಡಿದರೆ ಪ್ರೇಮವೇನು ಮಾಡಿತು? ಅದರದೇನು ತಪ್ಪು? ಈ ಪ್ರೇಮ ಮೂರ್ತಿಯನ್ನು ನಾವು ದ್ವೇಷಿಸುವುದಾದರೂ ಯಾಕೆ? ಇದು ಯಾರಿಗೇನು ಅನ್ಯಾಯ ಮಾಡಿದೆ? ಪ್ರೇಮ ದೇವತೆಯ ಅಪ್ಪಣೆಯಂತೆ ನಾನು ಮಾಡಿದ ಕೃತಿಗಳ ಬಗ್ಗೆ ನನಗೆಂದೂ ದುಃಖವೆನಿಸದು. ಆದರೆ ಅಪ್ಪಣೆಯ ವಿರುದ್ಧ ವರ್ತಿಸಿದ್ದಕ್ಕಾಗಿ ಮಾತ್ರ ನನಗೆ ದುಃಖವಾಗುತ್ತದೆ. ತಮ್ಮನ್ನು ಪ್ರೀತಿಸದ ಪುರುಷರಿಗೆ ದೇಹಸಮರ್ಪಣ ಮಾಡಬೇಕೆಂದು ಈ ದೇವತೆಯೇನೂ ಹೇಳುವುದಿಲ್ಲ. ದುರಾಚಾರ ಮಾಡಬಾರದೆಂದೇ ಯಾವಾಗಲೂ ಸಾರಿ ಸಾರಿ ಹೇಳುವ ದೇವತೆಯಿದು ನೋಡಿರಿ, ಇದರ ಮುಖವನ್ನಾದರೂ ನೋಡಿರಿ. ಎಷ್ಟು ಮುಗ್ಧ ಭಾವವಿದೆ...ಎಂಥ ಸೌಂದರ್ಯವಿದೆ....ತೋಟಗಾರನ ಗಡ್ಡದಲ್ಲಿ ಎಷ್ಟು ಶಾಂತವಾಗಿ ಅಡಗಿ ಕುಳಿತಿದೆಯಲ್ಲ ಅದು...ಮಾಧವರಸ ನನ್ನನ್ನು ಪ್ರೀತಿಸುತ್ತಿದ್ದ ಕಾಲದಲ್ಲಿ ಒಂದು ದಿನ ಇದನ್ನು ನನ್ನ ಹತ್ತಿರ ತಂದು, ಇದು ಅವನ ವಿಚಾರವಾಗಿ ನನ್ನೊಡನೆ ಮಾತಾಡುವುದೆಂದು ಹೇಳಿದ. ಆದರೆ ಈ ಪ್ರೇಮಮೂರ್ತಿ ಮಾಧವರಸನ ವಿಚಾರ ತಿಳಿಸದೆ, ಬಾಲ್ಯದಲ್ಲಿ ನಾನು ಪ್ರೀತಿಸುತ್ತಿದ್ದ ಯುವಕನೊಬ್ಬನ ನೆನಪು ತೆಗೆಯಿತು. ಇಂಥ ಮುದ್ದು ಮೂರ್ತಿಯನ್ನು ಬೆಂಕಿಯ ಬಾಯಿಗೆ ಬಲಿ ಕೊಟ್ಟರೆ ನನ್ನ ಹೃದಯ ಚೂರು ಚೂರಾಗಿ ಹೋಗುವುದು. ಈಗಾಗಲೇ ನನ್ನ ಸಂಪತ್ತೆಲ್ಲಾ ಬೂದಿಯಾಗಿ ಹೋಗಿದೆ. ದಯಮಾಡಿ ಇದೊಂದು ಮೂರ್ತಿಯನ್ನು ಕೊಡಿ. ಯಾವುದಾದರೊಂದು ಆಶ್ರಮದಲ್ಲಿ ಇದನ್ನಿಟ್ಟರೆ ಇದನ್ನು ನೋಡುವವರು ಭಗವಂತನ ರೂಪವನ್ನು ನೆನೆದು ಕೊಳ್ಳಬಹುದು. ಪ್ರೇಮ ಯಾವಾಗಲೂ ಶುಭ್ರವಾಗಿರುತ್ತದೆ, ಶುದ್ಧವಾಗಿರುತ್ತದೆ.”

ಮೂರ್ತಿ ಉಳಿಯುವುದೆಂದು ಭಾವಿಸಿ ತೋಟಗಾರ ಸಂತುಷ್ಟನಾಗಿದ್ದ. ಚಿಕ್ಕ ಮಕ್ಕಳಂತೆ ಅವನ ಮನಸ್ಸು ಪ್ರಸನ್ನವಾಯಿತು. ಆದರೆ, ಸಿದ್ಧನಾಥ ಥಟ್ಟನೆ ಮುಂದೆ ಬಂದು ಆ ಮೂರ್ತಿಯನ್ನು ಕಿತ್ತುಕೊಂಡು ಅಗ್ನಿ ಜ್ವಾಲೆಗಳಲ್ಲಿ ಬಿಸುಟ.

“ಮಾಧವರಸನಂಥ ಕಾಮುಕನ ಸ್ಪರ್ಶದಿಂದ ಅವಿವೇಕವಾದ ಈ ಮೂರ್ಖನನ್ನು ಅಶ್ರಮದಲ್ಲಿಡುತ್ತಾರೆಯೇ ಯಾರಾದರೂ? ಇದನ್ನು ನೋಡಿದವರೆಲ್ಲಾ ಪಾಪಿಗಳಾದರು.”

ಒಳಗಿನಿಂದ ವಸ್ತ್ರಗಳು ಬಂದು ಬಿಳುಪುತಲೆ ಇದ್ದವು. ತಂಬೂರಿ, ವೀಣೆ, ಮೃದಂಗಗಳೂ ಅಗ್ನಿಗಾಹುತಿಯಾದುದಾಯಿತು. ಉದ್ರಿಕ್ತರಾದ ಸೇವಕರು ಭೂತಗಳಂತೆ ವರ್ತಿಸತೊಡಗಿದ್ದರು. ಜ್ವಾಲೆಗಳ ತಪ್ಪ ಬೆಳಕಿನಲ್ಲಿ ಅಟ್ಟಹಾಸ ಮಾಡುತ್ತಿದ್ದರು.

ಈ ಗದ್ದಲದಿಂದ ಆಕರ್ಷಿತರಾದ ನೆರೆಹೊರೆಯ ಜನರು ಧಾವಿಸಿ ಬಂದು ಅಗ್ನಿ ಕುಂಡದ ಬಳಿ ನಿಂತು ನಡೆದಿರುವುದೇನೆಂಬುದನ್ನು ಅರ್ಥ ಮಾಡಿಕೊಳ್ಳಲಾರದೆ ತಲೆ ತುರಿಸಿಕೊಳ್ಳುತ್ತ ನಿಂತರು.

ಹಾಗೆ ಧಾವಿಸಿ ಬಂದವರಲ್ಲಿ, ಮುಕ್ತಾಗೆ ವಸ್ತ್ರ ಒಡವೆಗಳನ್ನು ವಿಕ್ರಯಿಸುತ್ತಿದ್ದ ವ್ಯಾಪಾರಿಗಳೂ ಇದ್ದರು. ಅವರಿಗಂತೂ ಯಾವುದೂ ಅರ್ಥವಾಗಲಿಲ್ಲ. ಕೊರಳಲ್ಲಿ ಹೂಮಾಲೆ ಹಾಕಿಕೊಂಡು ವೇಶ್ಯೆಯರ ಮನೆಗಳಿಗೆ ಹೊರಟಿದ್ದ ಲಂಪಟ ಯುವಕರೂ ಬಂದು ನಿಂತು, ಆ ಧ್ವಂಸ ಕಾರ್ಯವನ್ನು ಕಂಡು ಕೂಗಿಕೊಳ್ಳತೊಡಗಿದರು. ನಿಮಿಷಗಳು ಕಳೆದ ಹಾಗೆ ಜನಸಂದಣಿ ಹೆಚ್ಚುತ್ತಿತ್ತು. ಶೈವ ಪಂಥಿಯ ಸಂನ್ಯಾಸಿ ಸಿದ್ಧನಾಥನನ್ನು ಹಿಂಬಾಲಿಸಿ ಹೋಗಲು ನಿಶ್ಚಯಿಸಿದ ಮುಕ್ತಾ ತನ್ನ ಸಂಪತ್ತನ್ನು ಸುಟ್ಟು ಹಾಕುತ್ತಿರುವ ವಿಚಾರ ಎಲ್ಲರಿಗೂ ವೇದ್ಯವಾಯಿತು.

ವ್ಯಾಪಾರಿಗಳು ಯೋಚಿಸಿದರು:

ಮುಕ್ತಾ ಈ ನಗರವನ್ನೇ ತ್ಯಜಿಸಿ ಹೊರಟೇ! ಇನ್ನೇನು ಗತಿ? ನಮಗೆ ಅಶ್ರಮದಾತಳಾಗಿದ್ದ ಈ ಉದಾರ ಸ್ತ್ರೀ ಹೊರಟುಹೋದರೆ ನಮ್ಮ ವ್ಯಾಪಾರದ ಗತಿಯೇನು? ಅನಂತರ ನಮ್ಮನ್ನು ಯಾರು ಮಾತಾಡಿಸಬೇಕು? ನಾವು ದಿನಾಳಿ ತೆಗೆದು ಈ ನಗರವನ್ನೇ ಬಿಟ್ಟು ಹೊರಟುಹೋಗುವ ಪ್ರಸಂಗ ಬರುವುದೋ ಏನೋ. ಎಲ್ಲರಿಗೂ ಬಂದ ಈ ಬೈರಾಗಿ ಮುಕ್ತಾದೇವಿಯ ತಲೆ ಕೆಡಿಸಿದ್ದಾನೆ. ನಮ್ಮ ಸರ್ವನಾಶ ಮಾಡಲು ಯತ್ನಿಸುತ್ತಿದ್ದಾನೆ. ಹೀಗೆಲ್ಲ ಮಾಡಲು ಇವನಿಗೆನು ಅಧಿಕಾರವಿದೇ? ಹೇಳುವವರು ಕೇಳುವವರು ಯಾರೂ ಇಲ್ಲವೇ? ಈ ಕಲ್ಯಾಣ ಪಟ್ಟಣದಲ್ಲಿ ಕಾನೂನುಗಳಿಲ್ಲವೇ? ನ್ಯಾಯಾಧೀಶರಿಲ್ಲವೇ? ನಮ್ಮ ಗತಿಯೇನೆಂದು ಮುಕ್ತಾದೇವಿಯಾದರೂ ಯೋಚಿಸಬಾರದೇ? ನಮ್ಮ ಹೆಂಡರು ಮಕ್ಕಳ ಪರಿವೆಯೂ ಅವಳಿಗಿಲ್ಲ. ಅವಳು ಹೀಗೆಲ್ಲಾ ಮಾಡುವುದೆಂದರೆ ಸಾರ್ವಜನಿಕ ಅಪರಾಧವೇ ಸರಿ. ನಾವೆಲ್ಲಾ ಒಟ್ಟಾಗಿ ಅವಳನ್ನು ತಡೆಯಬೇಕು. ಅವಳಿಗೆಷ್ಟೆಲ್ಲದಿದ್ದರೂ ಪರವಿಲ್ಲ, ಅವಳನ್ನು ಈ ನಗರದಲ್ಲೇ ಹಿಡಿದಿಟ್ಟುಕೊಳ್ಳಬೇಕು.”

ಯುವಕನಿಂದ ಯೋಚಿಸುತ್ತಿತ್ತು:

“ಮುಕ್ತಾ ಇಲ್ಲಿಂದ ಹೊರಟು ಹೋದರೆ ನಗರದ ಚಂದ್ರನೇ ಹೋದಂತಾದೀತು. ಅವಳು ನಾಟಕಗಳಲ್ಲಿ ಅಭಿನಯಿಸದಿದ್ದರೆ, ವೇಶ್ಯಾ ವ್ಯವಸಾಯ ನಿಲ್ಲಿಸಿದರೆ ನಮ್ಮ ಮನೋರಂಜನೆಯೇ ಮುಗಿದು ಹೋದೀತು. ನಾಟ್ಯಶಾಲೆಯ ಜೀವ ಜೀವಾಳ ಇವಳು. ರಸಿಕರ ಹೃದಯವನ್ನು ಗೆದ್ದ ಸಾಮ್ರಾಜ್ಞಿ ಇವಳು. ಇವಳ ಸಂಗಸುಖ ಪಡೆಯಲಾರದಿದ್ದವರೂ ಕೂಡಾ ಇವಳನ್ನು ದೂರದಿಂದ ನೋಡಿಯಾದರೂ ಆನಂದಿಸುತ್ತಿದ್ದರು. ಇವಳನ್ನು ನೆನೆನೆನೆಯುತ್ತಲೇ ಪುರುಷರು ಸ್ತ್ರೀಯರನ್ನು ಪ್ರೀತಿಸುತ್ತಿದ್ದರು. ಪ್ರತಿಯೊಂದು ಚುಂಬನದ ಮೇಲೂ ಆಲಿಂಗನದ ಮೇಲೂ ಇವಳ ಮುದ್ದೆಯಿರುತ್ತಿತ್ತು. ಎಲ್ಲಾ ಆನಂದಗಳಿಗೂ ಮಿಗಿಲಾದ ಆನಂದವಾಗಿದ್ದಳಿವಳು. ಮುಕ್ತಾ ನಮ್ಮ ಮಧ್ಯೆ ಜೀವಿಸಿರುವಳೆಂಬ ವಿಚಾರವೇ ನಮ್ಮನ್ನು ಉತ್ತೇಜಿತಗೊಳಿಸಲು ಸಾಕಾಗುತ್ತಿತ್ತು.”

ಮುಕ್ತಾ ದೇವಿಯನ್ನು ಅತಿಶಯವಾಗಿ ಪ್ರೀತಿಸುತ್ತಿದ್ದ ಗುಣವಂತನೆಂಬ ಯುವಕ ನೊಬ್ಬ ಈ ದೃಶ್ಯವನ್ನು ಕಂಡು ಕೆರಳಿ ಸಂನ್ಯಾಸಿಗಳನ್ನೂ ದೇವರನ್ನೂ ಅವಾಚ್ಯ ಶಬ್ದಗಳಲ್ಲಿ ನಿಂದಿಸಿದ.

“ಸಂಸಾರಿಕರ ತಂಟೆಗೆ ಬರಲು ಏನು ಅಧಿಕಾರ ಈ ಸಂನ್ಯಾಸಿಗಳಿಗೆ? ಇವರನ್ನು ಹೀಗೇ ಬಿಡಬಾರದು. ಜೆನ್ನಾಗಿ ಬುದ್ಧಿ ಕಲಿಸಬೇಕು.” ಎಂದು ಆತ ಕೂಗಿಕೊಂಡ. ಉದ್ರೇಕಿತರಾಗಿದ್ದ ಜನರೆಲ್ಲರೂ ಆ ಮಾತನ್ನೇ ಎತ್ತಿ ಹಿಡಿದು ಮುಕ್ತಾದೇವಿಯನ್ನು ನಿಂದಿಸತೊಡಗಿದರು.

“ಹೀಗೆ ಓಡಿಹೋಗುವುದೆಂದರೆ ಹೇಡಿತನ.”

“ಇದೊಂದು ನಾಚಿಕೆಗೇಡಿ ಸಂಗತಿ.”

“ನಮ್ಮ ಬಾಯಲ್ಲಿನ ರೊಟ್ಟಿ ಕಿತ್ತುಕೊಂಡು ಇವರು ಹ್ಯಾಗೆ ಹೋಗುತ್ತಾರೋ ನೋಡೋಣ!”

“ನಮ್ಮೆಲ್ಲರ ಸಂಪತ್ತನ್ನು ಸೂರೆಗೊಂಡಾದ ಬಳಿಕ ನಮಗೆ ಕೈಕೊಟ್ಟು ಹೋಗುತ್ತಿದ್ದಾಳೆ ಈಕೆ.”

“ನಾನು ಇವಳಿಗೆ ವಿಕ್ರಯಿಸಿದ್ದ ಒಡವೆಯ ಹಣ ಇನ್ನೂ ಬಂದಿಲ್ಲ.”

“ಇವಳು ತಯಾರಿಸಲು ಹೇಳಿದ್ದ ವಸ್ತ್ರಗಳ ಬೆಲೆಯೂ ನನಗೆ ಬಂದಿಲ್ಲ.”

“ಎಲ್ಲರಿಗೂ ಇವಳು ಹಣ ಕೊಡುವುದಿದೆ.”

“ಇವಳು ಹೊರಟುಹೋದರೆ ನಾಯಕಿಯರ ಪಾತ್ರ ಅಭಿನಯಿಸುವವರಾರು?”

“ಇವಳ ಮನೆಯ ಬಾಗಿಲು ಮುಚ್ಚಿತೆಂದರೆ ನಮ್ಮ ಜೀವನ ನೀರಸವಾಗುವುದು.”

“ಕಲ್ಯಾಣದ ಆಕಾಶದಲ್ಲಿ ಹೊಳೆಯುತ್ತಿದ್ದ ತಾರೆಯಾಗಿದ್ದಳೇಕೆ.”

ನಗರದ ಭಿಕ್ಷುಕರು, ಅಂಧರು, ಕುಂಟರು, ಮೂಕರು ಅಂಗಳದಲ್ಲಿ ನೆರೆದು, ಬೆಂಕಿಯನ್ನು ಕಂಡು ಬೊಬ್ಬೆಯಿಡತೊಡಗಿದರು.

“ಮುಕ್ತಾ ಹೊರಟುಹೋದರೆ ಮುಂದೆ ನಮಗೆ ಅನ್ನ ಹಾಕುವವರಾರು? ಇವಳ ಭೋಜನಕೂಟಗಳಲ್ಲಿ ಉಳಿಯುತ್ತಿದ್ದ ಆಹಾರದಿಂದ ನಾವು ನೂರಾರು ಜನರನ್ನು ಹೊಟ್ಟೆ ತುಂಬಿಸಿಕೊಳ್ಳುತ್ತಿದ್ದೆವು. ಇವಳಿಂದ ಸುಖವಡೆದು ಪ್ರಸನ್ನರಾಗಿ ಹೋಗುತ್ತಿದ್ದ ರಸಿಕರು ನಮಗೆ ಮುಷ್ಟಿತುಂಬಾ ಹಣ ಕೊಡುತ್ತಿದ್ದರು. ಇನ್ನಾರು ನಮಗೆ ಹೀಗೆ ಕೊಡುವವರು?”

ನಗರದ ಕಳ್ಳರೂ ಅಲ್ಲಿಗೆ ಬಂದು ಗದ್ದಲದಲ್ಲಿ ಜವರನ್ನು ಅತ್ತಿತ್ತ ನೂಕುತ್ತ ಕೈಗೆ ಸಿಕ್ಕಿದ ವಸ್ತುಗಳನ್ನೆತ್ತಿಕೊಂಡು ಹೋಗಲು ಹೊಂಚು ಹಾಕುತ್ತಿದ್ದರು.

ಈ ಎಲ್ಲ ಗಲಭೆಯ ಮಧ್ಯೆ ಕೇವಲ ಒಬ್ಬನೇ ಒಬ್ಬ ವ್ಯಕ್ತಿ ಶಾಂತವಾಗಿಯೂ ಸ್ಥಿರವಾಗಿಯೂ ನಿಂತುಕೊಂಡಿದ್ದ. ಆ ವೃದ್ಧನನ್ನು ಜನರು ರಾಮದಾಸ ಎಂದು ಕರೆಯುತ್ತಿದ್ದರು. ಅವನೂ ಕೂಡಾ ಮುಕ್ತಾದೇವಿಯ ಮೋಹಜಾಲದಲ್ಲಿ ಸಿಲುಕಿ ಅವಳಿಗಾಗಿ ತನ್ನೆಲ್ಲ ಆಸ್ತಿಯನ್ನು ಹಾಳುಮಾಡಿದ್ದ. ಬೆಂಕಿಯ ಜ್ವಾಲೆಗಳನ್ನು ದಿಟ್ಟಿಸುತ್ತ, ತನ್ನ ನೀಳವಾದ ಗಡ್ಡವನ್ನು ನೀವಿಕೊಳ್ಳುತ್ತ ಆತ ನಿಂತಿದ್ದ ಹಾಗೆ ಯುವಕನೊಬ್ಬ ಅವನನ್ನು ಗುರುತಿಸಿ ಹತ್ತಿರ ಬಂದು ಹೇಳಿದ:

“ತಾತ ರಾಮದಾಸ, ಮುಕ್ತಾದೇವಿಗೂ ನಿಮಗೂ ಒಳ್ಳೆಯ ಸ್ನೇಹವಿದೆಯಲ್ಲವೇ? ಅವಳು ನಿಮ್ಮ ಮಾತೆಗಾದರೂ ಮನ್ನಣೆ ಕೊಡಬಹುದು. ಸಾಧುವಿನ ಸಂಗಡ ಹೋಗಿಬಾರದೆಂದು ನೀವಾದರೂ ಹೇಳಬಾರದೇ ಅವಳಿಗೆ”

ರಾಮದಾಸ ತಲೆ ಕೊಡವಿ ಹೇಳಿದ:

“ಮುಕ್ತಾದೇವಿಯನ್ನು ಬಿಡುವುದುಂಟೇ? ನಮ್ಮನ್ನು ಬಿಟ್ಟು ಹ್ಯಾಗೆ ಹೋಗುತ್ತಾಳವಳು? ಅವಳೊಡನೆ ಮಾತಾಡಿ ನೋಡುತ್ತೇನೆ. ಈ ಕರಿಯ ಸಾಧುವಿಗಿಂತ ಹೆಚ್ಚಾಗಿ ಅವಳು ನನ್ನ ಮಾತಿಗೇ ಬೆಲೆ ಕೊಡಬಹುದು. ಮೊದಲು ಈ ಜನರನ್ನೆಲ್ಲಾ ದೂರ ಸರಿಸು.”

ಜನರನ್ನು ಅತ್ತಿತ್ತ ನೂಕುತ್ತ, ಮುದುಕಿಯರನ್ನು ಕೆಡಹುತ್ತ, ಮಕ್ಕಳನ್ನು ತುಳಿಯುತ್ತ ಆತ ಮುಕ್ತಾದೇವಿಯ ಹತ್ತಿರ ಹೋಗಿ ಅವಳನ್ನೊಂದು ಕಡೆಗೆಳೆದೊಯ್ದು ಹೇಳಿದ:

“ಸುಂದರೀ, ನನ್ನನ್ನು ನೋಡು ನನ್ನೊಡನೆ ಅಡಿದ ಮಾತುಗಳನ್ನು ಜ್ಞಾಪಿಸಿಕೋ. ನಿಜವಾಗಿಯೂ ಪ್ರೇಮ ಮಾಡುವುದನ್ನು ತ್ಯಜಿಸಿಬಿಡುತ್ತೀಯಾ ನೀನು?”

ಸಿದ್ಧನಾಥ ಧಾವಿಸಿ ಬಂದು ಮುಕ್ತಾ ಮತ್ತು ರಾಮದಾಸರ ನಡುವೆ ನಿಂತು ಕೂಗಿ ಹೇಳಿದ:

“ನೀಚಾ, ನೀನಿವಳನ್ನು ಮುಟ್ಟಿದೆಯೆಂದರೆ ನಿನ್ನ ಸಾವು ನಿಶ್ಚಿತವೆಂದು ತಿಳಿದುಕೋ. ಅವಳು ಪವಿತ್ರಳಾಗಿದಾಳೆ, ಭಗವಂತನ ವಸ್ತುವಾಗಿದಾಳೆ.”

ಯುವಕ ಕೋಪದಿಂದ ಕೂಗಿಕೊಂಡ:

“ಏ ಮೂರ್ಖ ಬೈರಾಗೀ, ಮೊದಲು ಇಲ್ಲಿಂದ ಹೊರಟುಹೋಗು. ಮುಕ್ತಾ ನಮ್ಮವಳು. ಅವಳೊಡನೆ ಮಾತನಾಡುವ ಹಕ್ಕು ನಮಗುಂಟು. ನೀನೇನಾದರೂ ಅಡ್ಡಬಂದಿಯೆಂದರೆ ನಿನ್ನ ಗಡ್ಡ ಹಿಡಿದೆಳೆದು ಈ ಬೆಂಕಿಯಲ್ಲೊಗೆದು ಜೀವಸಹಿತ ಸುಟ್ಟುಬಿಡಬೇಕಾದೀತು.”

ಮುಕ್ತಾದೇವಿಯನ್ನು ಹಿಡಿದುಕೊಳ್ಳಲೆಂದು ಯುವಕ ಅವಳತ್ತ ಹೆಜ್ಜೆಯಿಡುವಷ್ಟರಲ್ಲಿಯೇ ಸಿದ್ಧನಾಥ ಆ ಯುವಕನನ್ನು ಹಿಡಿದೆಳೆದು ರಭಸದಿಂದ ನೂಕಿದ. ಯುವಕ ಹತ್ತು ಹೆಜ್ಜೆ ದೂರ, ಬೆಂಕಿಯ ಸಮೀಪದಲ್ಲಿ ಸಿಡಿದುಬಿದ್ದ.

ಮುಂದುಕ ರಾಮದಾಸ್ ಸುಮ್ಮನೆ ನಿಂತುಕೊಂಡಿರಲಿಲ್ಲ. ಆತ ಜನಸಮೂಹ ವನ್ನು ಸಿದ್ಧನಾಥನ ವಿರುದ್ಧವಾಗಿ ಉದ್ದ್ರೇಕಿತೊಡಗಿದ್ದ.

“ಈ ಬೈರಾಗಿಯನ್ನು ಬಡಿದಟ್ಟದಿದ್ದರೆ ಉಳಿಗಾಲವಿಲ್ಲ. ಮೊದಲು ಅವನನ್ನು ಒದ್ದ ಕಳಸಬೇಕು.” ಎಂದು ಜನರು ಕೂಗತೊಡಗಿದರು. ಬಿದ್ದುಕೊಂಡಿದ್ದ ಯುವ ಕನೂ ಕೆಂವೇರಿದ ಕಣ್ಣುಗಳಿಂದ ಮೇಲೆದ್ದು ಸಿದ್ಧನಾಥನನ್ನೂ ದೇವತೆಗಳನ್ನೂ ಸಂನ್ಯಾಸಿಗಳನ್ನೂ ಬಯ್ಯುತ್ತ ಮತ್ತೆ ಸಾಧುವಿನತ್ತ ನುಗ್ಗಿದ.

“ಈ ಬೈರಾಗಿಯನ್ನು ಬೆಂಕಿಯಲ್ಲಿ ಹಾಕಿರಿ.”

“ಕಲ್ಲುಗಳಿಂದ ಹೊಡೆದು ಕೊಲ್ಲಿರಿ.”

ನಾಲ್ಕೂ ಕಡೆಗಳಿಂದ ಸಿದ್ಧನಾಥನ ಮೇಲೆ ಕಲ್ಲು ಹಾರಿ ಬೀಳತೊಡಗಿ ದುವು. ಕೆಲವರು ಅವನ ಅಂಗವಸ್ತ್ರವನ್ನು ಹಿಡಿದೆಳೆದರು. ಕೆಲವರು ಗಡ್ಡ ಕೀಳತೊಡಗಿದರು. ಮುಕ್ತಾದೇವಿಯ ಮೇಲೂ ಒಂದು ಕಲ್ಲು ಬಿತ್ತು. ಸಿದ್ಧನಾಥ ಅವಳನ್ನು ತನ್ನ ಎದೆಯಲ್ಲಿ ಅಡಗಿಸಿಕೊಂಡು ಕೆರಳಿದ ಮೇಘದಂತೆ ಗರ್ಜಿಸಿದ:

“ಈ ಪಾರಿವಾಳವನ್ನು ಪರಮಾತ್ಮನ ಪ್ರೇಮ ಪಂಜರದಿಂದ ಬಿಡಿಸಿಕೊಳ್ಳಲು ಯತ್ನಿಸಬೇಡಿ. ನೀವೂ ಇವಳನ್ನೇ ಅನುಸರಿಸಿ. ನಿಮ್ಮ ಪಾಪಗಳೂ ತೊಳೆದು ಹೋಗಲಿ. ಇವಳ ಆದರ್ಶವನ್ನನುಕರಿಸಿ ನೀವೂ ನಿಮ್ಮ ಧನ ಸಂಪತ್ತುಗಳನ್ನು ತ್ಯಜಿಸಿಬಿಡಿ. ಅವುಗಳಿಂದ ಏನೂ ಉಪಯೋಗವಿಲ್ಲ. ಪರಮಾತ್ಮನ ಸಹನೆ ತೀರುವ ಸಮಯ ಬಂದಿದೆ. ಪ್ರಾಯಶ್ಚಿತ್ತ ಮಾಡಿಕೊಳ್ಳಿ. ನಿಮ್ಮ ಪಾಪಗಳನ್ನೊಪ್ಪಿಕೊಳ್ಳಿ. ಕ್ಷಣ್ಣೀರು ಸುರಿಸಿರಿ. ಭಗವಂತನನ್ನು ಪ್ರಾರ್ಥಿಸಿರಿ. ಮುಕ್ತಾಳ ಚರಣಚಿಹ್ನೆಗಳನ್ನ ನುಸರಿಸಿ ನಡೆಯಿರಿ. ಅವಳ ಪಾಪಗಳಿಗಿಂತ ನಿಮ್ಮ ಪಾಪಗಳೇನೂ ಕಡಿಮೆಯಲ್ಲ. ಅವುಗಳ ಬಗ್ಗೆ ನಿಮಗೆ ಅಸಹ್ಯವೆನಿಸಲಿ. ನಿಮಗೂ ವೇಶ್ಯೆಯರಿಗೂ ಹೆಚ್ಚು ಅಂತರ.

ವೇನೂ ಇಲ್ಲ. ನೀವು ಯಾರೇ ಇರಲಿ, ಗುಲಾಮನಿರಲಿ, ರಾಜನಿರಲಿ, ವ್ಯಾಪಾರಿಯಿರಲಿ, ಸಿಪಾಯಿಯಿರಲಿ, ನಾಗರಿಕನಿರಲಿ, ಅನಾಗರಿಕನಿರಲಿ,—ನೀವೆಲ್ಲರೂ ಪಾಪಿಗಳೇ ಆಗಿದ್ದೀರಿ.”

ಆತ ಮಾತಾಡುತ್ತಿದ್ದಂತೆ ಆತನ ಕಣ್ಣುಗಳಿಂದ ಜ್ವಾಲೆಗಳು ಹೊರಬೀಳುತ್ತಿದ್ದ ಹಾಗಿತ್ತು. ಎಲ್ಲ ಜನರೂ ಇಷ್ಟನಿಲ್ಲದಿದ್ದರೂ ಮಂತ್ರನುಗುರಾದವರಂತೆ ನಿಂತು ಕೊಂಡಿದ್ದರು.

ಆದರೆ ಮುದುಕ ರಾಮದಾಸ ಮಾತ್ರ ಮೂಕನಂತೆ ನಿಂತಿರದೆ ಕಲ್ಲುಗಳ ತುಂಡುಗಳನ್ನು ಕೂಡಿಸಿ ತನ್ನ ವಸ್ತ್ರದಲ್ಲಿ ಅಡಗಿಸಿಟ್ಟುಕೊಳ್ಳುವುದರಲ್ಲಿ ನಿರತನಾಗಿದ್ದ. ಸ್ವತಃ ತಾನೇ ಅವುಗಳನ್ನೇ ಸೆಯುವ ಧೈರ್ಯ ಅವನಿಗಿರಲಿಲ್ಲವಾದುದರಿಂದ ಆತ ಅವುಗಳನ್ನು ಭಿಕ್ಷುಕರಿಗೆ ಹಂಚಿಕೊಟ್ಟ. ಮತ್ತೆ ಶಿಲಾವೃಷ್ಟಿಗಾರಂಭವಾಯಿತು. ಗುರಿಯಿಟ್ಟು ಎಸೆಯಲ್ಪಟ್ಟ ಒಂದು ಕಲ್ಲು ಸಿದ್ಧನಾಥನ ಹಣೆಗೆ ಸರಿಯಾಗಿ ತಾಕಿತು. ಅವನ ಹಣೆಯಿಂದ ರಕ್ತ ಸುರಿದು ಮುಕ್ತಾದೇವಿಯ ಮೈಮೇಲೆ ಬೀಳತೊಡಗಿತು. ಸಿದ್ಧನಾಥನ ಆಲಿಂಗನದ ಬಿಗಿತದಲ್ಲಿ ಕಷ್ಟದಿಂದ ಉಸಿರಾಡುತ್ತ ನಿಂತುಕೊಂಡಿದ್ದಳು ಮುಕ್ತಾ. ಮತ್ತೆ ಅವಳ ಎದೆ ಭೀತಿಯಿಂದ ಕಂಪಿಸತೊಡಗಿತ್ತು.

ಅದೇ ಸಮಯದಲ್ಲಿ ಬೆಲೆಬಾಳುವ ಬಟ್ಟೆ ಧರಿಸಿದ್ದ ವ್ಯಕ್ತಿಯೊಂದು ಬಂದು ಕೂಗಿ ಹೇಳಿತು:

“ತಡೆಯಿರಿ, ತಡೆಯಿರಿ. ಹೊಡೆಯಬೇಡಿರಿ. ಈ ಸಾಧು ನನ್ನ ಸಹೋದರ.”

ಸಿದ್ಧನಾಥ ಅತ್ತ ತಿರುಗಿ ನೋಡಿದ. ಮಾಧವರಸನನ್ನು ಅಲ್ಲಿ ಕಂಡು ಅವನಿಗೆ ಆಶ್ಚರ್ಯವೇನೂ ಉಂಟಾಗಲಿಲ್ಲ. ಅರಣ್ಯಕ್ಕೆ ಹೋಗಬಾರದೆಂದು ಮುಕ್ತಾಳ ಮನಸ್ಸೊಲಿಸಲು ಅವನೂ ಧಾವಿಸಿ ಬಂದಿರಬೇಕೆಂದು ಸಿದ್ಧನಾಥ ಭಾವಿಸಿದ.

ಮಾಧವರಸ ಕೊಂಚವೂ ದಿಗಿಲುಗೊಳ್ಳದೆ, ಉರಿಯುತ್ತಿದ್ದ ಚಿತೆಯನ್ನು ನೋಡಿದ. ಒರಟು ಬಟ್ಟೆ ಉಟ್ಟು ನಿಂತಿದ್ದ ಮುಕ್ತಾದೇವಿಯನ್ನು ನೋಡಿದ. ಸಿದ್ಧನಾಥನ ಮೇಲೆ ಕಲ್ಲು ಬೀಳುತ್ತಿದ್ದುದನ್ನೂ ನೋಡಿದ.

“ತಡೆಯಿರಿ. ತಡೆಯಿರಿ. ನನ್ನ ಸಹೋದರನನ್ನು ಬಿಟ್ಟುಬಿಡಿರಿ.”

ಆದರೆ, ಜನತೆಯ ಮೇಲೆ ಪ್ರಭಾವ ಬೀರುವಷ್ಟು ಸಾಮರ್ಥ್ಯ ಮಾಧವರಸನಿಗಿರಲಿಲ್ಲ. ನೆರೆದ ಜನರಲ್ಲಿ ಯಾರೊಬ್ಬರೂ ಅವನ ಮಾತು ಕೇಳಲಿಲ್ಲ. ಮುಕ್ತಾದೇವಿಯನ್ನು ತನ್ನ ಶರೀರದಿಂದ ಮುಚ್ಚಿ ಪರಮಾತ್ಮನನ್ನು ಪ್ರಾರ್ಥಿಸುತ್ತ ನಿಂತಿದ್ದ ಸಿದ್ಧನಾಥನ ಮೇಲೆ ಮತ್ತೊಂದು ಬಾರಿ ಕಲ್ಲುಗಳ ಮಳೆಸುರಿಯಿತು. ತನ್ನ ಮಾತನ್ನು ಜನರು ಮನ್ನಿಸದಿದ್ದುದನ್ನು ಕಂಡು ನಿರಾಶನಾಗಿ ತನ್ನ ಮಿತ್ರನನ್ನು ಭಗವಂತನ ರಕ್ಷಣೆಗೇ ಬಿಟ್ಟು ಮಾಧವರಸ ಅಸಹಾಯನಾಗಿ ನಿಂತಿದ್ದ ಹಾಗೇ ಅವನಿಗೊಂದು

ಉಪಾಯ ಹೊಳೆಯಿತು. ಸ್ವರ್ಣ-ರಜತ ಮುದ್ರೆಗಳಿಂದ ತುಂಬಿದ್ದ ತನ್ನ ಹಣದ ಚೀಲವನ್ನು ಆತ ಸೊಂಟದಿಂದ ತೆಗೆದು ಕಲ್ಲು ಬೀಸುತ್ತಿದ್ದ ಜನರ ಕಿವಿಗಳ ಹಿಂದೆ ಅದನ್ನು ಹಿಡಿದು ಅಲುಗಾಡಿಸತೊಡಗಿದ. ಉದ್ರೇಕಿತರಾಗಿದ್ದ ಜನರು ಕೆಲವು ನಿಮಿಷಗಳ ವರೆಗೆ ಆತನ ಲಕ್ಷ್ಯವಿರಲಿಲ್ಲ. ಆದರೆ ಒಂದೆರಡು ಕ್ಷಣ ಕಳೆಯುವಷ್ಟರಲ್ಲಿಯೇ ಬಂಗಾರದ ಖಣ ಖಣಾಟ ಅಪರ ಚಿತ್ತವನ್ನು ಸೆಳೆದುಕೊಂಡಿತು. ಕಲ್ಲು ಹಿಡಿದಿದ್ದ ಕೈಗಳು ಅವುಗಳನ್ನು ಕಳೆಗೆ ಬಿಸುಟಿತೊಡಗಿದವು. ಜನರ ಲಕ್ಷ್ಯ ಇತ್ತ ಹೊರಳಿದುದು ಗೊತ್ತಾಗುತ್ತಲೂ ಮಾಧವರಸ ಚೀಲದಿಂದ ಮುದ್ರೆಗಳನ್ನು ತೆಗೆದು ಗುಂಪಿನಲ್ಲಿ ತೂರತೊಡಗಿದ. ಅವುಗಳನ್ನೆತ್ತಿಕೊಳ್ಳಲೆಂದು ಲೋಭಿಗಳೆಲ್ಲರೂ ಮುಗಿಬೀಳತೊಡಗಿದರು. ದಾರ್ಶನಿಕ ಮಾಧವರಸ ತನ್ನ ಚಾತುರ್ಯವನ್ನು ತಾನೇ ಹೊಗಳಿಕೊಳ್ಳುತ್ತ ಹಣದ ಚೀಲ ಹಿಡಿದುಕೊಂಡು ಕೊಂಚ ದೂರ ನಡೆದ. ಅವನ ಹಿಂದೆಯೇ ಜನಸಮೂಹವೂ ನಡೆಯಿತು. ಕಲ್ಲುಗಳ ಮೇಲೆ ಬಂಗಾರದ ಮುದ್ರೆಗಳು ಬಿದ್ದ ಹಾಗೆಲ್ಲ ಅವುಗಳನ್ನೆತ್ತಿಕೊಳ್ಳಲು ನಾ ಮುಂದೆ ನೀ ಮುಂದೆ ಎಂದು ಜನ ಬಾಗತೊಡಗಿದರು. ಭಿಕ್ಷುಕರು, ಸೇವಕರು, ಮತ್ತಿನ್ನಿತರರು ಈ ರೀತಿಯಾಗಿ ಹಣದ ಗಲಭೆಯಲ್ಲಿ ಮಗ್ನರಾಗುತ್ತಲೂ ರಾಮದಾಸನಾದಿಯಾಗಿ ಅಲ್ಲಿ ನೆರೆದಿದ್ದ ಸಭ್ಯಗೃಹಸ್ಥರೆಲ್ಲ ಈ ದೃಶ್ಯವನ್ನು ನೋಡಿ ಬಿದ್ದುಬಿದ್ದು ನಗತೊಡಗಿದರು. ಸ್ವಯಂ ರಾಮದಾಸನೇ ತನ್ನ ರೋಷವನ್ನು ಮರೆತು ಬಿಟ್ಟ. ಇನ್ನುಳಿದವರೂ ಸಿದ್ಧನಾಥನನ್ನು ಮರೆತುಬಿಟ್ಟಿದ್ದರು.

ಚೀಲದಲ್ಲಿನ ಮುದ್ರೆಗಳೆಲ್ಲವನ್ನೂ ಸೂರೆ ಮಾಡಿದ ಒಳಿಕ ಮಾಧವರಸ ಸಿದ್ಧನಾಥನ ಬಳಿ ಧಾವಿಸಿ ಬಂದು ತನ್ನ ಅಗಲವಾದ ನಿಲುವಂಗಿಯಲ್ಲಿ ಅವನನ್ನು ಅಡಗಿಸಿಕೊಂಡು, ಮುಕ್ತಾದೇವಿಯ ಕೈಹಿಡಿದು ಅವರಿಬ್ಬರನ್ನೂ ಆ ಸ್ಥಳದಿಂದ ಸಾಗಿಸಿ ಜನರಿಲ್ಲದ ಬೀದಿಯೊಂದಕ್ಕೆ ಕರೆದು ತಂದ.

ಸಿದ್ಧನಾಥನನ್ನು ತನ್ನ ಅಂಗಿಯಿಂದ ಹೊರತೆಗೆಯುತ್ತಾ ಮಾಧವರಸ ವ್ಯಂಗ್ಯ ಪೂರಿತ ಸ್ಮರದಲ್ಲಿ ಹೇಳಿದ:

“ಇದೇಂಥ ತಮಾಷೆ! ನನ್ನನ್ನು ಬಿಟ್ಟು, ನನ್ನ ಮಿತ್ರನ ಜೊತೆಗೆ ಹೊರಟುಬಿಟ್ಟಿಲ್ಲ ಮುಕ್ತಾ!”

ಅದಕ್ಕುತ್ತರವಾಗಿ ಮುಕ್ತಾ ಹೇಳಿದಳು:

“ಹೌದು ಮಾಧವರಸಾ. ನಾನು ಸ್ವಸಂತೋಷದಿಂದಲೇ ಇವರ ಸಂಗಡ ಹೊರಟಿದ್ದೇನೆ. ನಿಮ್ಮಂಥವರ ಜೊತೆಯಿಂದರೇನೇ ನನಗೆ ಬೇಸರಕ್ಕಿಟ್ಟುಕೊಂಡಿದೆ. ನೀವು ಯಾವಾಗಲೂ ಉಲ್ಲಾಸದಿಂದಿರುತ್ತೀರಿ, ನಗುನಗುತ್ತಾ ಇರುತ್ತೀರಿ, ಸುಗಂಧ ದ್ರವ್ಯಗಳಲ್ಲಿ ಮುಳುಗೇಳುತ್ತೀರಿ, ವಿಲಾಸ ಲಾಲಸೆಗಳಲ್ಲಿ ಬಿದ್ದುಕೊಂಡಿರುತ್ತೀರಿ. ಇದೆಲ್ಲದರ ಬಗೆಗೂ ನನಗೆ ಹೇಸಿಕೆ ಬಂದಿದೆ. ಎಂತಲೆ ಅಜ್ಞಾತವನ್ನು ಹುಡುಕುತ್ತ ಹೊರಟಿದ್ದೇನೆ.



ಸಂಸಾರಿಕ ಸುಖವೆಂಬುದು ನಿಜವಾದ ಸುಖವಲ್ಲವೆನ್ನುವುದು ಅನುಭವದಿಂದಲೇ ಗೊತ್ತಾಯಿತು ನನಗೆ. ದುಃಖದಲ್ಲೇ ನಿಜವಾದ ಸುಖವಿರುತ್ತದೆಂದು ಈ ಮಹಾತ್ಮರು ಹೇಳುತ್ತಾರೆ. ಇವರ ಮಾತಿನ ಮೇಲೆ ನನಗೆ ನಂಬಿಗೆಯೂ ಇದೆ. ಇವರಂಥ ಸತ್ಯ ಜ್ಞಾನಿಗಳು ಇನ್ನೆಲ್ಲಿ ಸಿಕ್ಕಾರು?”

ಮಾಧವರಸ ಮುಗುಳ್ಳು ಗುತ್ತ ಹೇಳಿದ:

“ಪ್ರಿಯೆ, ನಾನೇನು ಸತ್ಯಜ್ಞಾನಿಯಲ್ಲವೇ? ನಾನೇನು ಅಜ್ಞಾನೆಂದು ತಿಳಿದಿದ್ದೀಯಾ? ಸಿದ್ಧನಾಥನ ಹತ್ತಿರ ಒಂದೇ ಒಂದು ಸತ್ಯವಿದ್ದರೆ ನನ್ನ ಹತ್ತಿರ ಸಂಸಾರದ ಎಲ್ಲಾ ಸತ್ಯಗಳೂ ಇವೆ. ಅವನಿಗಿಂತ ನಾನೇ ಹೆಚ್ಚು ಜ್ಞಾನಿಯಾದಂತಾಗಲಿಲ್ಲವೇ? ಆದರೂ ನನಗೆ ಆ ಬಗ್ಗೆ ಅಹಂಕಾರವೇನೂ ಇಲ್ಲ. ಸಂತೋಷವೂ ಇಲ್ಲ.”

ತನ್ನನ್ನು ಕೋಮದಿಂದ ದಿಟ್ಟಿಸುತ್ತಿದ್ದ ಸಿದ್ಧನಾಥನನ್ನು ಕುರಿತು ಆತನಿಂದ:

“ಪ್ರಿಯ ಮಿತ್ರಾ, ನೀನೊಬ್ಬ ಮೂರ್ಖನೆಂದಾಗಲಿ, ಹಾಸ್ಯಾಸದ ವ್ಯಕ್ತಿಯೆಂದಾಗಲಿ ನಾನು ಭಾವಿಸುವದಿಲ್ಲ. ನನ್ನ ಬಗ್ಗೆ ಸುಮ್ಮಸುಮ್ಮನೆ ಕೋಪ ಮಾಡಿಕೊಳ್ಳಬೇಡ. ನಿನ್ನ ಜೀವನದೊಡನೆ ನನ್ನ ಜೀವನವನ್ನು ತುಲನೆ ಮಾಡಿದರೆ ಯಾರಿಗೆ ಹೆಚ್ಚು ಮಹತ್ವವುಂಟೆಂಬುದು ತಾನೇ ತಿಳಿಯುತ್ತದೆ. ಸರಿ. ನನಗೆ ಸ್ನಾನದ ವೇಳೆಯಾಯಿತು. ದಾಸಿಯರು ನನಗಾಗಿ ಸುಗಂಧಿತ ನೀರನ್ನೂ ಸಜ್ಜುಗೊಳಿಸಿರುಹುದು ನಾನು ಮನೆಗೆ ಹೊರಡುತ್ತೇನೆ. ಸ್ನಾನ ಮುಗಿಸಿದ ಬಳಿಕ ಕಾಳಿದಾಸನ ಮೇಘದೂತವನ್ನೊದುತ್ತಾ ನಿದ್ದೆಹೋಗುತ್ತೇನೆ. ನೀನು ನಿನ್ನ ಗುಡಿಸಲಿಗೆ ಹೋಗಿ ಒಂಟಿಯ ಹಾಗೆ ಬಗ್ಗಿ ಒಳಹೊಕ್ಕು ಹಳಸಿದ ಮಂತ್ರಗಳನ್ನು ಉರುಹೊಡೆದು ಕಂದಮೂಲಗಳನ್ನು ತಿಂದು ನೆಲದ ಮೇಲೆ ಬಿದ್ದುಕೊಳ್ಳಬಹುದು. ನನ್ನ ನಿನ್ನ ದಿನಚರಿಗಳು ಈ ರೀತಿಯಾಗಿ ಪರಸ್ಪರ ವಿರುದ್ಧವಾಗಿದ್ದರೂ ನಮ್ಮ ಮನೋಭಾವನೆಗಳು ಮಾತ್ರ ಒಂದೇ ಶಕ್ತಿಗೆ ಅಧೀನವಾಗಿವೆ. ಸಮಸ್ತ ಮಾನವೀಯ ಕರ್ಮಗಳನ್ನು ನಡೆಸುತ್ತಿರುವ ಶಕ್ತಿಯೇ ನಮ್ಮ ಕರ್ಮಗಳನ್ನು ನಡೆಸುತ್ತಿದೆ. ನಾವಿಬ್ಬರೂ ಹುಡುಕುತ್ತಿರುವುದು ಸುಖವನ್ನೇ ಅಲ್ಲವೇ? ನಮ್ಮೆದುರು ಇರುವ ಗುರಿಯೂ ಒಂದೇ— ಆನಂದ ಪ್ರಾಪ್ತಿ; ಅಸಂಭವವೂ ಅಸಾಧ್ಯವೂ ಆದ ಆನಂದ ಪ್ರಾಪ್ತಿ.”

“ಇನ್ನು ನಿನಗೊಂದು ಮಾತು ಮುಕ್ತಾ, ಧನವಿಲಾಸಗಳ ಮಡಿಲಲ್ಲಿ ಆಡುವಾಗ ನಿನಗೆ ದೊರೆತ ಸುಖಕ್ಕಿಂತ ಹೆಚ್ಚಿನದಾದ ಸುಖ ಸಂಯಮಜೀವನದಲ್ಲಿ, ತಪಸ್ಸಿನಲ್ಲಿ ದೊರೆಯುವಂತಿದ್ದರೆ ಹೋಗು, ಸಂತೋಷಪಡು, ಸುಖಿಯಾಗು. ನಿನ್ನ ಬಗ್ಗೆ ಯಾರಿಗಾದರೂ ಅಸೂಯೆಯನ್ನಿ ಸುವಂತಿದೆ. ನಮ್ಮ ನಮ್ಮ ಪ್ರವೃತ್ತಿಗಳಂತೆ ನಡೆದುಬಂದುದರಿಂದ ನನಗೂ ಸಿದ್ಧನಾಥನಿಗೂ ಒಂದೇ ಪ್ರಕಾರದ ಸಂತೋಷ ಪ್ರಾಪ್ತವಾಯಿತು. ಆದರೆ, ಮುಕ್ತಾ, ನಿನಗೆ ಮಾತ್ರ ಇನ್ನಾರಿಗೂ ದೊರೆಯದಂಥ ಭಿನ್ನ ರೀತಿಯ ಆನಂದ

ಸಿಕ್ಕಿದೆ. ಇನ್ನೂ ಸಿಕ್ಕಬಹುದು. ನನ್ನ ಮನಸ್ಸಿನಲ್ಲಿದ್ದುದನ್ನು ಹೇಳಲೇ? ಒಂದೇ ಒಂದು ತಾಸಿನ ಮಟ್ಟಿಗೆ ಸಿದ್ಧನಾಥನ ಹಾಗೆ ನಾನೂ ತಪಸ್ವಿಯಾಗಲು ಬಯಸುತ್ತೇನೆ. ಅದರಿಂದ ದೊರೆಯಬಹುದಾದ ಆನಂದವನ್ನು ಅನುಭವಿಸಲಿಚ್ಛಿಸುತ್ತೇನೆ. ಆದರೆ ಅದು ನನ್ನ ಹಣೆಯಲ್ಲಿ ಬರೆದಂತಿಲ್ಲ. ಹೋಗಿ ಬಾ ಮುಕ್ತಾ, ನಿನ್ನ ಅಂತರಾತ್ಮ ನಿನ್ನನ್ನು ಕೊಂಡೊಯ್ಯುವಲ್ಲಿಗೆ ಹೋಗು. ನಿನಗೆ ನನ್ನ ಶುಭಾಶಯಗಳು. ಇದೆಲ್ಲ ವ್ಯರ್ಥ ಎನ್ನುವುದೇನೋ ನನಗೆ ಗೊತ್ತು. ಆದರೂ ನಾನೊಮ್ಮೆ ನಿನ್ನನ್ನು ಪ್ರೀತಿಸಿದ್ದೆ. ಅದಕ್ಕೆ ಪ್ರತಿರೋಧಕ ಶುಭಾಶಯಗಳನ್ನಲ್ಲದೆ ಬೇರೇನನ್ನು ನಾನು ಕೊಡಬಲ್ಲೆ? ಆ ಪ್ರೀತಿಯ ನೆನಪು ಇನ್ನೂ ಸುರಕ್ಷಿತವಾಗಿದೆ ನನ್ನ ಎದೆಯಲ್ಲಿ. ನನ್ನ ಪ್ರೀತಿಪಾತ್ರಳಾದ ದೇವಿ, ಹೋಗಿ ಬಾ.”

ಮಾಧವರಸ ಮಾತಾಡುತ್ತಿದ್ದ ಹಾಗೆ ಸಿದ್ಧನಾಥನ ಹೃದಯದ ಕ್ರೋಧ ನಿಮಿಷ ನಿಮಿಷಕ್ಕೂ ಹೆಚ್ಚುತ್ತಿತ್ತು. ಶಃಪ ಕೊಡುವಂಥ ತೀಕ್ಷ್ಣ ಸ್ವರದಲ್ಲಿ ಆತನೆಂದ:

“ನೀಚಾ, ನಡೆ ಹೋಗು ಇಲ್ಲಿಂದ. ನಿನ್ನ ಮಾತು ಕೇಳಿ ಕೇಳಿ ವಾಂತಿಯಾಗುವ ಹಾಗಾಗುತ್ತಿದೆ. ನರಕದ ಹುಳುವಿನಂಥವನು ನೀನು. ಈಗ ತಾನೆ ನನ್ನ ಮೇಲೆ ಕಲ್ಲೆಸೆಯುತ್ತಿದ್ದ ಆ ನಿರ್ಭಾಗ್ಯ ಅಪರಾಧಿಗಳಿಗಿಂತ ತುಚ್ಛ ನೀನು. ತಾವು ಮಾತುತಿದ್ದುದೇನು ಎನ್ನುವುದು ಅವರಿಗೆ ಗೊತ್ತಿರಲಿಲ್ಲ. ಇಂದಿಲ್ಲ ನಾಳೆ ಪರಮಾತ್ಮನ ಕೃಪೆ ಅವರ ಕಣ್ಣು ತೆರೆಯಿಸಬಹುದೆಂದು ನನಗೆ ವಿಶ್ವಾಸವಿದೆ. ಆದರೆ ನೀನು ಮಾತ್ರ ವಿಶ್ವಾಸ ಘಾತಕಿಯಾಗಿದ್ದೀ, ಕಪಟಿಯಾಗಿದ್ದೀ. ನಿನ್ನ ನಾಲಗೆ ವಿಷದ ನಾಲಗೆ. ನಿನ್ನ ಮುಖದಿಂದ ಯಾವಾಗಲೂ ನಿರಾಸೆ ಮತ್ತು ಮೃತ್ಯುಗಳೇ ಹೊರಬೀಳುತ್ತವೆ. ಪಾಖಂಡಿಗಳ ಮುಖದಿಂದ ನೂರು ವರ್ಷಗಳಲ್ಲಿ ಹೊರಡುವ ಈಶ್ವರನಿಂದ ನಿನ್ನ ಒಂದು ಕುಟಿಲ ಹಾಸ್ಯದಲ್ಲಿಯೇ ತುಂಬಿಕೊಂಡಿರುತ್ತದೆ.”

ಆತನನ್ನು ಸ್ವಿಗ್ಧ ದೃಷ್ಟಿಯಿಂದ ನೋಡುತ್ತ ಮಾಧವರಸ ಹೇಳಿದ:

“ಬಂಧು ಸಿದ್ಧನಾಥ, ಹೋಗಿ ಬಾ. ನಿನ್ನ ಧಾರ್ಮಿಕ ನಂಬಿಕೆಯ ಎರಡು ನಿಧಿಗಳಂತಿರುವ ತಿರಸ್ಕಾರ ಮತ್ತು ಪ್ರೇಮಗಳು ಕೊನೆಯವರೆಗೂ ನಿನ್ನ ಜೊತೆಗಿರಲಿ. ಇದೇ ನನ್ನ ಅಪೇಕ್ಷೆ. ಮುಕ್ತಾ ನಮಸ್ಕಾರ. ನನ್ನನ್ನು ಮರೆತು ಬಿಡಲು ನೀನು ಯತ್ನಿಸಿದರೂ ಅದು ವ್ಯರ್ಥವಾಗುವುದು. ಏಕೆಂದರೆ ನನ್ನ ನೆನಪಿನಲ್ಲಿ ನೀನು ಸಜೀವವಾಗಿರುತ್ತೀಯೆ.”

ಅವರನ್ನು ಬೀಳ್ಕೊಂಡು ಕಲ್ಯಾಣ ನಗರದ ಸ್ಮಶಾನದ ಬಳಿಯಿದ್ದ ಬೀದಿಗಳಲ್ಲಿ ಹಾದು ಮಾಧವರಸ ಮನೆಗೆ ಹೊರಟ. ತನ್ನ ಮೃತ್ಯುವೂ ಸನ್ನಿಹಿತವಾಗಿರಬಹುದೇ? ಎಲ್ಲರಿಗೂ ಒಂದಿಲ್ಲೊಂದು ದಿನ ಮೃತ್ಯು ತಪ್ಪಿದ್ದಲ್ಲ. ಅದೇನೋ ನಿಜ ಆದರೂ...

ನಾಥವರಸ ಯೋಚಿಸತೊಡಗಿದ:

“ನಿಜವಾಗಿ ಕಾಲ ಎಂಬ ವಸ್ತುವಿನಲ್ಲಿ ಏನೂ ತಥ್ಯವಿಲ್ಲ. ಕೇವಲ ನಮ್ಮ ಮಿದುಳಿನ ಭ್ರಾಂತಿಯದು. ಕಾಲದ ಅಸ್ತಿತ್ವವೇ ಇಲ್ಲವೆಂದಾಗ ಅದು ನನ್ನ ಮೃತ್ಯುವನ್ನು ಹೇಗೆ ಬರಮಾಡುತ್ತದೆ? ಹಾಗಾದರೆ ನಾನು ಅಮರನಾಗಿದೇನೆಯೆ? ಅರ್ಥಾತ್ ಇಲ್ಲ. ಇದರರ್ಥವಿಷ್ಟೆ. ನನ್ನ ಮೃತ್ಯುವನ್ನುವುದು ಹಿಂದೆಯೂ ಇತ್ತು, ಈಗಲೂ ಇದೆ, ಮುಂದೆಯೂ ಇರುತ್ತದೆ. ಇಷ್ಟು ದಿನಗಳ ವರೆಗೆ ನನಗೆ ಇದರ ಅರಿವಿರಲಿಲ್ಲವಾದರೂ ಅದು ಇದ್ದುದೇನೂ ಸುಳ್ಳಲ್ಲವಲ್ಲ? ಮೃತ್ಯುವಿಗಾಗಿ ನಾನು ಭಯಭಿತನಾಗುವ ಕಾರಣವಿಲ್ಲ. ಈಗಾಗಲೇ ಬಂದಿರುವ ವಸ್ತುವಿನ ಬಗ್ಗೆ ಅಂಜುವುದು ಮೂರ್ಖತನವೇ ಅಲ್ಲವೆ? ಒಂದು ಪುಸ್ತಕದ ಕೊನೆಯ ಪುಟದ ಹಾಗೆ ಮೃತ್ಯು ಉಪಸ್ಥಿತವಾಗಿರುತ್ತದೆ. ಪುಸ್ತಕವನ್ನು ನಾವು ಓದುತ್ತಿರುತ್ತೇವೆ. ಅದರ ಕೊನೆಯ ಪುಟದ ಅಸ್ತಿತ್ವದ ಅರಿವೂ ನಮಗಿರುತ್ತದೆ. ಆದರೆ ಆ ಪುಟವನ್ನು ಮಾತ್ರ ನಾವಿನ್ನೂ ಓದಿರುವುದಿಲ್ಲ.”

ಈ ರೀತಿಯಾಗಿ ತರ್ಕನಿಮಗ್ನನಾಗಿದ್ದಾಗಲೂ ಅವನಿಗೆ ಸಮಾಧಾನ ಲಭಿಸಲಿಲ್ಲ. ಮನೆ ಮುಟ್ಟಿದಾಗಲೂ ಅವನ ಹೃದಯ ಭಾರವಾಗಿಯೇ ಇತ್ತು.

ಅವನ ನಿರೀಕ್ಷೆಯಲ್ಲಿ ಹಲವು ಗಂಟೆಗಳನ್ನು ಕಳೆದ ತರುವಾಯ ಬೇಸರಗೊಂಡು ದಾಸಿಯರು ಪಗಡೆಯಾಡುತ್ತ ಕುಳಿತಿದ್ದರು.

ಇತ್ತ ಸಿದ್ಧನಾಥನೂ ಮುಕ್ತಾದೇವಿಯೂ ನಗರವನ್ನು ತ್ಯಜಿಸಿ ಪರ್ವತದ ಹಾದಿ ಹಿಡಿದು ನಡೆಯುತ್ತಿದ್ದರು.

ಆಕಾಶದತ್ತ ಬೆರಳು ತೋರಿಸುತ್ತ ಸಿದ್ಧನಾಥ ಹೇಳಿದ:

“ಮುಕ್ತಾ, ಈ ವಿಶಾಲ ನೀಲ ಆಕಾಶವೂ ಕೂಡಾ ನಿನ್ನ ಕಲಂಕವನ್ನು ಪರಿಶುದ್ಧಗೊಳಿಸಲಾರದು.”

ಕ್ರೋಧ ತಿರಸ್ಕಾರ ತುಂಬಿದ ಧ್ವನಿಯಲ್ಲಿ ಆತ ಮತ್ತೆ ಹೇಳಿದ:

“ನಾಯಿಗಳಿಗಿಂತ ಕಡೆಯಾಗಿ ಜೀವಿಸಿದ ಹೆಣ್ಣೇ! ಜಗತ್ತಿನಲ್ಲಿನ ಪರಮ ನೀಚರೆಲ್ಲರ ಜೊತೆಗೆ ನೀನು ವೇಶ್ಯಾವೃತ್ತಿ ನಡೆಸಿದೆ. ಭಗವಂತನಿಂದ ಸೃಷ್ಟಿಯಾದ ಪವಿತ್ರ ಶರೀರವನ್ನು ಭ್ರಷ್ಟಗೊಳಿಸಿದೆ. ನಿನ್ನ ಕಲಂಕ ಬಹು ಭೀಕರವಾದದ್ದು. ನಿನಗೆ ಸತ್ಯದ ಅರಿವು ಬಂದರೂ ಕೂಡಾ, ನಿನ್ನ ಬಗ್ಗೆ ನಿನಗೇ ತಿರಸ್ಕಾರ ಬರುವವರೆಗೆ ನೀನು ಭಗವಂತನನ್ನು ಪ್ರಾರ್ಥಿಸುವುದಕ್ಕೂ ಯೋಗ್ಯಳಾಗುವುದಿಲ್ಲ.”

ಉರಿಯುತ್ತಿದ್ದ ಬಿಸಿಲಿನಲ್ಲಿ ಬರಿಗಾಲಿನಿಂದ ನಡೆಯುತ್ತ ಮುಕ್ತಾ ಸಿದ್ಧನಾಥನನ್ನು ಹಿಂಬಾಲಿಸಿಕೊಂಡು ಹೊರಟಿದ್ದಳು. ಆಯಾಸದಿಂದ ಅವಳ ಕಾಲು ಸೋತು ಹೋದುವು. ದಾಹದಿಂದ ಬಾಯಿ ಒಣಗಿಹೋಯಿತು. ಅವಳ ಅವಸ್ಥೆಯನ್ನು ಕಂಡು ಸಿದ್ಧನಾಥನ ಮನಸ್ಸಿನಲ್ಲಿ ಕನಿಕರವೇನೂ ಉತ್ಪನ್ನವಾಗಲಿಲ್ಲ. ಅದರ ಬದಲು, ಅವಳ

ಅಪರಾಧಿ ದೇಹಕ್ಕೆ ಇದೇ ತಕ್ಕ ಪ್ರಾಯಶ್ಚಿತ್ತವೆನ್ನಿಸಿ ಅವನಿಗೆ ಸಮಾಧಾನವೇ ಆಯಿತು. ಧರ್ಮದ ಉತ್ಸಾಹದಲ್ಲಿ ಮೈಮರೆತಿದ್ದ ಸಿದ್ಧನಾಥ ಮುಕ್ತಾದೇವಿಯ ದೇಹವನ್ನು ಸುಡುವ ಶಲಾಕೆಗಳಿಂದ ಇರಿಯುವುದಕ್ಕೂ ಹಿಂಜರಿಯುತ್ತಿರಲಿಲ್ಲ. ವಿಚಾರಗಳು ಅವನ ಉಗ್ರತೆಯನ್ನಿನ್ನೂ ಹೆಚ್ಚಿಸಿದುವು. ಮಾಧವರಸನ ಜೊತೆಗೆ ಮುಕ್ತಾ ಏಕಶಯ್ಯೆಯ ಮೇಲೆ ಮಲಗಿದ್ದ ದೃಶ್ಯವನ್ನಾತ ಜ್ಞಾಪಿಸಿಕೊಂಡ. ಅದರೊಡನೆಯೇ ಅವಳ ಅಪರಾಧದ ಭಯಂಕರತೆಯ ಅರಿವಾಗಿ ಅವನ ದೇಹದಲ್ಲಿನ ರಕ್ತವೆಲ್ಲವೂ ಹೃದಯದಲ್ಲಿ ಒಟ್ಟುಗೂಡಿದ ಹಾಗಾಯಿತು. ಅದರಿಂದಾಗಿ ಅವನ ಎದೆಯೇ ಒಡೆದುಹೋಗುವಂತೆ ತೋರುತ್ತಿತ್ತು. ಶಾಪವಾಣಿ ಕಂಠದವರೆಗೂ ಚೆಮ್ಮಿ ಬಂದು ಅಲ್ಲಿಯೇ ತಡೆದು ನಿಂತಿತು. ಆತ ಓಡುಗಟ್ಟಿದ. ಆ ಸಮಯದ ಅವನ ವಿಕೃತ ರೂಪವನ್ನು ನೋಡಿದರೆ ಯಾರಿಗಾದರೂ ಅಂಜಿಕೆ ಬರುವಂತಿತ್ತು. ಆತ ಹಠಾತ್ತನೇ ಹಿಂದಿರುಗಿ ಮುಕ್ತಾಳ ಎದುರು ನಿಂತು ಭೇದಕ ದೃಷ್ಟಿಯಿಂದ ಅವಳನ್ನಿರಿಯುತ್ತ ಅವಳ ಮುಖದ ಮೇಲೆ ಉಗುಳಿದ.

ಮುಕ್ತಾ ಮಾತ್ರ ಕೊಂಚವೂ ಅಧೀರಳಾಗದೆ, ಕೋಪಿಸಿಕೊಳ್ಳದೆ ಮುಖವನ್ನೊರೆಸಿಕೊಂಡು ಮತ್ತೆ ಮುನ್ನಡೆಯತೊಡಗಿದಳು. ನರಕದ ಕೀಟವೊಂದನ್ನು ನೋಡುವಂತೆ ಅವಳನ್ನೇ ಆಗಾಗ ನೋಡುತ್ತ ಸಿದ್ಧನಾಥನೂ ನಡೆಯತೊಡಗಿದ. ಪವಿತ್ರವಾದ ಉದ್ದಿಗ್ನತೆಯಲ್ಲಿ ಅವನ ಮನಸ್ಸು ಮುಳುಗಿಳುತ್ತಿತ್ತು. ಅದೇ ಸಮಯದಲ್ಲಿ ಮುಕ್ತಾದೇವಿಯ ಕೋಮಲ ಪಾದಗಳಿಂದ ಹೊರಹೊರಟ ರಕ್ತಬಿಂದುವೊಂದು ಅವನ ದೃಷ್ಟಿಗೆ ಬಿತ್ತು. ಅದರೊಡನೆಯೇ ಅವನ ಹೃದಯದಲ್ಲಿ ಏನೋ ಬದಲಾವಣೆಯಾದ ಹಾಗಾಯಿತು. ಅವಳ ಕೊರಳು ಬಿಗಿಯಿತು, ಹಿಂದೆ ಹೊರಳಿ ಅಳುತ್ತಾಳುತ್ತ ಅವಳ ಮುಂದೆ ಬಿದ್ದು, ಅವಳ ರಕ್ತರಂಜಿತ ಚರಣಗಳನ್ನು ಚುಂಬಿಸಿದ.

“ನನ್ನ ಸಹೋದರಿ, ನನ್ನ ಮಾತೆ, ಪರಮ ಪವಿತ್ರ ಮುಕ್ತಾ!”

ಮುಕ್ತಾಗೆ ಯಾವುದೂ ಅರ್ಥವಾಗಲಿಲ್ಲ. ಅದುವರೆಗೆ ಅತ್ಯಂತ ಕಠೋರವಾಗಿ ವರ್ತಿಸುತ್ತಿದ್ದ ಸಿದ್ಧನಾಥ ಒಮ್ಮಿಂದೊಮ್ಮೆಲೆ ಹೀಗೆ ಆಚರಿಸಲು ಕಾರಣವೇನು? ಇಷ್ಟು ಬೇಗ ತನ್ನ ಪಾಪವೆಲ್ಲಾ ತೊಳೆದುಹೋಯಿತೇ? ನರಕದ ನಾಯಿಯಾಗಿದ್ದ ತಾನು ಇಷ್ಟು ಬೇಗ ಪವಿತ್ರಳಾದಳೇ? ಅಥವಾ, ಈ ಸಾಧುವಿನ ತಲೆಯೇನಾದರೂ ಕೆಟ್ಟಿತೇ?

ಸಿದ್ಧನಾಥ ಪ್ರಾರ್ಥಿಸಲಾರಂಭಿಸಿದ್ದ:

“ದೇವದೂತರೆ, ಈ ಅಮೌಲ್ಯ ರಕ್ತಬಿಂದುವನ್ನು ಸರ್ವಶಕ್ತಿವಂತನಾದ ಪರಮೇಶ್ವರನ ಸಿಂಹಾಸನದ ಹತ್ತಿರ ಕೊಂಡೊಯ್ಯಿರಿ. ಈ ರಕ್ತ ಬಿದ್ದ ಸ್ಥಳದಲ್ಲಿ ಹೂಗಿಡವೊಂದು ಬೆಳೆಯಲಿ, ಅದರ ಪುಷ್ಪಗಳನ್ನು ದೃಷ್ಟಿಸುವವರ ಮನಸ್ಸು, ಮಿದುಳು

ಪವಿತ್ರವಾಗಲಿ. ಹೇ ಪರಮ ಪವಿತ್ರ, ಪೂಜ್ಯ ಮುಕ್ತಾ!”

ಅದೇ ಸಮಯದಲ್ಲಿ, ಕತ್ತೆಯೊಂದರ ಮೇಲೆ ಕುಳಿತು ಹೊರಟಿದ್ದ ಒಬ್ಬ ಹುಡುಗ ಅಲ್ಲಿಗೆ ಬಂದ. ಸಿದ್ಧನಾಥ ಆ ಹುಡುಗನನ್ನು ಕತ್ತೆಯಿಂದಿಳಿಸಿ ಅವನ ಬದಲು ಮುಕ್ತಾದೇವಿಯನ್ನು ಅದರ ಮೇಲೆ ಕೂಡಿಸಿ, ದಾರವನ್ನು ತಾನೇ ಹಿಡಿದುಕೊಂಡು ಯಾತ್ರೆಯನ್ನು ಮುಂದುವರಿಸಿದ. ಸಾಯಂಕಾಲ ಮನೋಹರ ವೃಕ್ಷಗಳ ಛಾಯೆಯಲ್ಲಿ ಹರಿದುಹೋಗುತ್ತಿದ್ದ ಕಾಲುಮೆಯೊಂದರ ಬಳಿ ಕತ್ತೆಯನ್ನು ನಿಲ್ಲಿಸಿ ಮುಕ್ತಾದೇವಿಯನ್ನಿಳಿಸಿ ತಾನೂ ಕುಳಿತುಕೊಂಡ.

“ಬುತ್ತಿ ತಂದಿದೀಯಾ ಮಗೂ?”

“ತಂದಿದ್ದೇನೆ ಸಾಧು ಮಹಾರಾಜ್. ನಿಮಗೆ ಬೇಕೇನು?” ಎಂದ ಹುಡುಗ.

“ನಿನಗೆ ಸಾಕಾಗಿ ಉಳಿಯುವಂತಿದ್ದರೆ ಸ್ವಲ್ಪ ಕೊಡು. ದೇವರು ನಿನಗೆ ಕಲ್ಯಾಣ ಮಾಡುವನು.”

ಹುಡುಗ ಬುತ್ತಿಯನ್ನು ಬಿಚ್ಚಿ ರೊಟ್ಟಿ ಪಲ್ಯ ತೆಗೆದುಕೊಟ್ಟ. ಮತ್ತೆ ಮುಕ್ತಾಗೆ ತನ್ನ ಬಾಲ್ಯ ಕಾಲದ ನೆನಪು ಬಂತು. ಆಗಲೂ ಇಂಥ ಸಾಧಾರಣ ಆಹಾರವನ್ನೇ ಆಕೆ ಉಣ್ಣುತ್ತಿದ್ದಳು. ಅನಂತರದ ಕೆಲವು ವರ್ಷಗಳ ವರೆಗೆ ಪಂಚ ಪಕ್ವಾನ್ನಗಳನ್ನು ಸೇವಿಸಿದುದಾಗಿತ್ತು. ಆ ಎಲ್ಲ ಪಕ್ವಾನ್ನಗಳಿಗಿಂತಲೂ ಈ ರೊಟ್ಟಿ ಪಲ್ಯಗಳೇ ಹೆಚ್ಚು ರುಚಿಕರವೆಂದು ಅವಳಿಗೆನಿಸಿತು.

ಕಾಲುಮೆಯ ನಿರ್ಮಲ ಜಲವನ್ನು ಸೇವಿಸಿ ತೃಪ್ತಿಯಿಂದ ಉಸಿರುಬಿಡುತ್ತ ಅವಳೆಂದಳು:

“ಇಂಥಾ ಸ್ವಚ್ಛ ಸಿಹಿ ನೀರನ್ನು ನಾನೆಂದೂ ಕುಡಿದಿರಲಿಲ್ಲ. ಇಂಥ ಸುಖಕಾರಕ ವಾಯುವನ್ನು ಸೇವಿಸಿರಲಿಲ್ಲ. ಸ್ವಯಂ ಭಗವಂತನೇ ಈ ಹವೆಯಲ್ಲಿ ಉಯ್ಯಾಲೆಯಾಡುತ್ತಿರುವನೆಂದು ನನಗನ್ನಿಸುತ್ತಿದೆ.”

ಸಿದ್ಧನಾಥ ಹೇಳಿದ:

“ಸಹೋದರಿ, ನಿನ್ನ ಮಾತು ನಿಜ. ಸಂಧ್ಯಾಸಮಯ ವಾಗಿದೆ. ಬೆಟ್ಟಗಳ ಮೇಲೆ ರಾತ್ರಿಯ ಕಪ್ಪು ಛಾಯೆ ಹರಡುತ್ತಿದೆ. ಸ್ವಲ್ಪ ಹೊತ್ತಿನಲ್ಲೇ ಕತ್ತಲೆಯೂ ಪಸರಿಸುತ್ತದೆ. ಆದರೆ ಮತ್ತೆ ಸ್ವಲ್ಪ ವೇಳೆಯಲ್ಲೇ ಉಷಃ ಪ್ರಕಾಶದಲ್ಲಿ ಜೀವನದ ಹೊಳಪನ್ನು ನೋಡಬಹುದು. ಅನಂತ ಪ್ರಭಾತದ ಗುಲಾಬಿ ಕಿರಣಗಳ ದರ್ಶನವಾಗಬಹುದು.”

ರಾತ್ರಿಯಲ್ಲೂ ಅವರು ನಡೆಯುತ್ತಲೇ ಇದ್ದರು. ಆಕಾಶದಲ್ಲಿ ಅರ್ಧಚಂದ್ರ ಬೆಳಗುತ್ತಿದ್ದ. ಭಜನೆಗಳನ್ನು ಹಾಡುತ್ತ ಅವರು ಹೆಣ್ಣಿ ಹಾಕುತ್ತಿದ್ದರು. ಹಾಗೆ ಎಷ್ಟೋ ದಿನಗಳವರೆಗೆ ಪ್ರವಾಸ ಮಾಡಿದ ಬಳಿಕ ಅವರು ಪರ್ವತದ ಹತ್ತಿರ ಬಂದರು.

“ಇದೇ ಶ್ರೀಶೈಲ ಪರ್ವತವಲ್ಲವೇ ತಂದೇ?”

“ಹೌದು ಮುಕ್ತಾ. ಇದೇ ನಿನ್ನ ಮುಕ್ತಿ ಧಾನ್ಯ.”

“ಅಲ್ಲಿ. ಬೆಟ್ಟದ ಮೇಲೆ, ಗಿಡಗಳ ಕೆಳಗೆ ಗುಡಿಸಲು ಕಾಣುತ್ತಿವೆಯಲ್ಲ, ಅಲ್ಲಿಯೇ ನಮ್ಮ ಅಶ್ರಮವಿದೆಯೇನು?”

“ಹೌದು ಸಹೋದರಿ. ಹೈಮವತೀದೇವಿಯ ಅಶ್ರಮ ಇದೇ. ನಿನ್ನ ಭೂತಕಾಲ ವನ್ನೆಲ್ಲಾ ದಹಿಸಿ ಭವಿತವ್ಯವನ್ನು ಉಜ್ವಲಗೊಳಿಸುವ ಅಗ್ನಿ ಕುಂಡ ಅಲ್ಲಿದೆ.”

ಅವರು ಬೆಟ್ಟವನ್ನೇರತೊಡಗಿದರು. ಮತ್ತೆ ಕೆಲವು ಕ್ಷಣಗಳಲ್ಲಿಯೇ ಗುಡಿಸಲು ಗಳು ಸ್ಪಷ್ಟವಾಗಿ ಕಾಣಿಸತೊಡಗಿದುವು. ಅವುಗಳ ಸುತ್ತಲೂ ಸಂನ್ಯಾಸಿನಿಯರು ಜೇನುಹುಳಗಳಂತೆ ಸುಳಿದಾಡುತ್ತಿದ್ದರು. ಕೆಲವರು ರೊಟ್ಟಿ ಸುಡುತ್ತಿದ್ದರು. ಕೆಲವರು ತರಕಾರಿ ಸಿದ್ಧಗೊಳಿಸುತ್ತಿದ್ದರು. ಇನ್ನು ಕೆಲವರು ನೂಲು ತೆಗೆಯುತ್ತಿದ್ದರು. ಮತ್ತೆ ಕೆಲವರು ತೋಟದಲ್ಲಿ ದಾಡಿಯುತ್ತಿದ್ದರು. ಭಗವಂತನ ಮುಗುಳ್ಳಗೆಯನ್ನು ನೆನಪಿಗೆ ತಂದುಕೊಡುವಂಥ ದೈವೀಜ್ಯೋತಿ ಅವರ ಮೇಲೆ ಸುರಿಯುತ್ತಿದ್ದ ಹಾಗಿತ್ತು. ಕೆಲವರು ವಿರಾಗಣೆಯರು ವೃಕ್ಷಗಳ ಅಡಿಯಲ್ಲಿ ಕುಳಿತು ಧ್ಯಾನ ಮಾಡುತ್ತಿದ್ದರು. ಪ್ರಾರ್ಥನೆ, ಚಿಂತನೆ, ತಪಸ್ಸುಗಳೇ ಅವರ ನಿತ್ಯಕರ್ಮಗಳಾಗಿದ್ದುವು. ಅವರು ಶ್ವೇತ ವಸ್ತ್ರಗಳನ್ನು ಧರಿಸಿದ್ದರು. ವೃದ್ಧಿಯೊಬ್ಬಳು ಕುಟೀರದ ಬಾಗಿಲಲ್ಲಿ ಕೋಲ ಮೇಲೆ ಕೈಯಾರಿ ನಿಂತುಕೊಂಡಿದ್ದಳು.

ಸಿದ್ಧನಾಥ ಅವಳ ಹತ್ತಿರ ಬಂದು ಆದರದಿಂದ ಬಾಗಿ ನಮಸ್ಕರಿಸುತ್ತ ಹೇಳಿದ:

“ಪೂಜ್ಯ ಹೈಮವತೀದೇವಿ, ನಿನಗೆ ಪ್ರಣಾಮ. ನಿನ್ನ ಜೇನುಹುಟ್ಟಿನಲ್ಲಿರುವುದಕ್ಕಿಂದು, ಪುಷ್ಪಗಳಿಲ್ಲದ ಕಡಿ ಹಾರಾಡುತ್ತಿದ್ದ ಜೇನೊಣವೊಂದನ್ನು ತಂದಿದ್ದೇನೆ. ನನ್ನ ಅಂಗೈಯಲ್ಲಿಟ್ಟುಕೊಂಡು ಇದನ್ನು ಇಲ್ಲಿಯವರೆಗೆ ತೆಗೆದುಕೊಂಡು ಬಂದಿದ್ದೇನೆ. ನನ್ನ ಶ್ವಾಸದಿಂದ ಇದಕ್ಕೆ ನವಜೀವನ ಕೊಟ್ಟಿದ್ದೇನೆ. ದಯೆಯಿಟ್ಟು ಇದನ್ನೀಗ ನೀನು ಒಪ್ಪಿಸಿಕೊಳ್ಳಬೇಕು.”

ಆತ ಮುಕ್ತಾಳತ್ತ ಬೆರಳು ಮಾಡಿದ. ಅವಳಾಗಲೇ ಹೈಮವತೀದೇವಿಯ ಅಡಿ ಗೆರಗಿದ್ದಳು.

ಹೈಮವತೀದೇವಿ ಒಂದು ಗಳಿಗೆ ಮುಕ್ತಾಳನ್ನು ತೀಕ್ಷ್ಣ ದೃಷ್ಟಿಯಿಂದ ನಿಟ್ಟುಸಿ ದಳು. ಅನಂತರ ಹೇಳಿದಳು:

“ಎಳು ಮಗಳೇ, ಮೇಲಕ್ಕೇಳು.”

ಮುಕ್ತಾ ಮೇಲಕ್ಕೇಳುತ್ತಲೂ ಹೈಮವತೀದೇವಿಯಿಂದಳು:

“ಈಕೆಯನ್ನು ಕರೆದುಕೊಂಡು ಬಂದು ಬಹಳ ಒಳ್ಳೆಯ ಕೆಲಸ ಮಾಡಿದಿರಿ ತಂದೇ. ಒಂದು ಜೀವವನ್ನು ಉದ್ಧಾರ ಮಾಡಿದಿರಿ. ಇವಳಿಗೆ ಯಾವ ಕೆಲಸ ಒಪ್ಪಿಸೋಣ?”

ಮುಕ್ತಾದೇವಿಯ ಇತಿಹಾಸವನ್ನು ಸ್ವಲ್ಪದರಲ್ಲಿಯೇ ವಿವರಿಸಿಹೇಳಿ ಸಿದ್ಧನಾಥನಿಂದ:

“ಇವಳನ್ನು ಈಗಲೇ ಇತರ ಸಂನ್ಯಾಸಿನಿಯರ ಸಂಗಡ ಸೇರಿಸದೆ ಪ್ರತ್ಯೇಕವಾದ ಕೋಣೆಯಲ್ಲಿರಿಸಬೇಕು. ಅಲ್ಲಿ ಇವಳು ಪ್ರಾಯಶ್ಚಿತ್ತ ಪಡೆದು ಪುನೀತಳಾದ ನಂತರ ಮುಂದಿನ ವಿಚಾರ ಮಾಡಬಹುದು.”

“ಎನು ಮಗಳೇ, ನಿನ್ನ ಅಭಿಪ್ರಾಯವೇನು?”

“ಈಗ ನನಗೆ ನನ್ನ ದೆನ್ನುವ ಅಭಿಪ್ರಾಯಗಳೇ ಉಳಿದಿಲ್ಲ. ತಮ್ಮ ಅಪ್ಪಣೆಯೇ ನನ್ನ ಇಚ್ಛೆ.”

“ನಡೆ ಹಾಗಾದರೆ.”

ತೆರವಿದ್ದ ಕುಟೀರವೊಂದಕ್ಕೆ ಅವಳನ್ನು ಕರೆದೊಯ್ದಳು ಹೈಮವತೀದೇವಿ. ಅಲ್ಲೊಂದು ಹುಲ್ಲಿನ ಚಾವೆಯಿತ್ತು, ಒಂದು ಮಣ್ಣಿನ ಕೊಡವಿತ್ತು, ಒಂದು ಪಾತ್ರೆ ಯಿತ್ತು. ಹೊಸತೆಲ್ಲ ಅಡಿಯಿರಿಸುತ್ತಿದ್ದ ಹಾಗೆಯೇ ಮುಕ್ತಾ ಆನಂದಭರಿತಳಾದಳು.

“ಈ ಕುಟೀರದ ಬಾಗಿಲಿಗೆ ಬೀಗಮುದ್ರೆ ಹಾಕಬೇಕೆಂದು ನನ್ನ ಅಭಿಪ್ರಾಯ. ಇವಳು ತನ್ನ ಪಾಪಗಳಿಂದ ಮುಕ್ತಳಾದಾಗ ಸ್ವಯಂ ಪರಮೇಶ್ವರನೇ ಬಂದುಬಾಗಿಲು ತೆಗೆಯಲಿ.” ಎಂದ ಸಿದ್ಧನಾಥ.

ಆತ ಜಲಾಶಯದ ಹತ್ತಿರ ಹೋಗಿ ಅಲ್ಲಿನ ರಾಡಿಮಣ್ಣನ್ನೆತ್ತಿಕೊಂಡು ಅದಕ್ಕೆ ತನ್ನದೊಂದು ಕೂದಲನ್ನಂಟಿಸಿದ. ಅನಂತರ ಕುಟೀರಕ್ಕೆ ಬಂದು ಅದರ ಬಾಗಿಲಿಗೆ ಬೀಗ ಜಡಿದು, ಬೀಗದ ಮೇಲೆ ಆ ರಾಡಿಮಣ್ಣಿನ ಮುದ್ರೆಯೊತ್ತಿದ.

ಕುಟೀರದಲ್ಲಿ, ಕಿಟಕಿಯ ಹತ್ತಿರ ಶಾಂತಳಾಗಿ ಸಂತುಷ್ಟಳಾಗಿ ನಿಂತುಕೊಂಡಿದ್ದಳು ಮುಕ್ತಾ. ಸಿದ್ಧನಾಥ ಕಿಟಕಿಯ ಬಳಿ ಬಂದು ಮೊಳಕಾಲೂರಿ ಕುಳಿತು ಪರ ಮಾತ್ಮನನ್ನು ಪ್ರಾರ್ಥಿಸಿದ.

“ಜೀವನದ ಸರಿಯಾದ ಹಾದಿ ಹಿಡಿದು ಹೊರಟ ಮುಕ್ತಾ ಎಷ್ಟು ಪ್ರಿಯಳಾಗಿ ದ್ದಾಳೆ! ಅವಳ ಚರಣಗಳೆಷ್ಟು ಮಧುರವಾಗವೆ! ಎಷ್ಟು ತೇಜಃಪೂರ್ಣವಾಗಿದೆ ಅವಳ ಮುಖ!”

ಆತ ಎದ್ದ, ಅಂಗವಸ್ತ್ರವನ್ನು ತಲೆಯ ಮೇಲೆಳೆದುಕೊಂಡು ನಿದಾನವಾಗಿ ನಡೆದುಹೋದ.

ಹೈಮವತೀದೇವಿ ಸಂನ್ಯಾಸಿನಿಯೊಬ್ಬಳನ್ನು ಕೂಗಿ ಕರೆದು ಹೇಳಿದಳು:

“ಮಗಳೇ, ಮುಕ್ತಾಗೆ ದಿನವೂ ಬೇಕಾಗುವ ಆಹಾರ ಸಾಮಗ್ರಿಗಳನ್ನು ನೀನೇ ಪೂರೈಸುತ್ತಾ ಇರು.”

“ಇನ್ನೊಂದು ಸಣ್ಣ ವಸ್ತುವನ್ನು ಕೊಡುವಿರಾ ಮಹಾತಾಯಿ?” ಎಂದು ಮುಕ್ತಾ ಬೇಡಿಕೊಂಡಳು.

“ಎನಮ್ಮಾ, ಏನು ಬೇಕು?”

“ಅಂಥಾ ದೊಡ್ಡದೇನೂ ಅಲ್ಲ ತಾಯಿ ಅದು. ನನಗೊಂದು ಸಣ್ಣ ಕೊಳಲು ಕೊಡಿ.”

“ಸರಿ. ಇವಳಿಗೊಂದು ಬಿದಿರಿನ ಕೊಳಲು ತಂದುಕೊಡು ಮಗಳೇ!” ಎಂದು ಸಂನ್ಯಾಸಿನಿಗೆ ಹೇಳಿ ಹೈಮವತೀದೇವಿ ಕೋಲನ್ನೂರುತ್ತ ತನ್ನ ಕುಟೀರಕ್ಕೆಹೊರಟಳು.

. ಲ

ಸಿದ್ಧನಾಥ ತನ್ನ ಅಶ್ರಮಕ್ಕೆ ಹಿಂದಿರುಗಿ ಬರುತ್ತಲೂ ಅವನ ಜೊತೆಗಾರರಾದ ಸಂನ್ಯಾಸಿಗಳು ಆನಂದೋತ್ಸಾಹಗಳಿಂದ ಸ್ವಾಗತಿಸಿದರು. “ಜೈ ಗಾರೀಶಂಕರ್!” ಎಂಬ ಘೋಷಣೆಗಳಿಂದ ಪರ್ವತದ ಮೂಲೆ ಮೂಲೆಗಳು ಪ್ರತಿಧ್ವನಿತವಾದುವು. ಕಲ್ಯಾಣ ನಗರಕ್ಕೆ ಹೋಗಿ ಸಿದ್ಧನಾಥ ಸಾಧಿಸಿದ ವಿಜಯದ ವಾರ್ತೆ ಆ ವೇಳೆಗಾಗಲೇ ಅಶ್ರಮದಲ್ಲೆಲ್ಲ ಪಸರಿಸಿತ್ತು.

ಸಿದ್ಧನಾಥನ ಕುಟೀರದೊಳಗೆ ಎಲ್ಲರೂ ನೆರೆದು ಭಗವಂತನನ್ನು ಸ್ತುತಿಸತೊಡಗಿದರು.

“ಸಿದ್ಧನಾಥ ಬಂದು, ನಮಗೆ ಆಶೀರ್ವಾದ ಮಾಡಿರಿ. ನೀವು ಇಲ್ಲಿಂದ ಹೋದಂದಿ ನಿಂದಲೂ ನಾವು ಅನಾಥರಾಗಿದ್ದೆವು.”

ಸ್ವಲ್ಪ ಹುಚ್ಚನಂತೆ ವರ್ತಿಸುತ್ತಿದ್ದ, ಅತ್ಯಂತ ಮುಗ್ಧಹೃದಯದ ತರುಣ ಸಂನ್ಯಾಸಿ ಶಿಶು ಮಾತ್ರ ಸಿದ್ಧನಾಥನನ್ನು ಗುರುತಿಸಲು ಸಮರ್ಥನಾಗಲಿಲ್ಲ.

“ಈಗ ಬಂದಿರುವರಲ್ಲಾ, ಯಾರಿವರು?” ಎಂದು ಆತ ಪ್ರಶ್ನಿಸಿದ.

ಅವನ ಪ್ರಶ್ನೆಗಳನ್ನು ಯಾರೂ ವಿಶೇಷವಾಗಿ ಲಕ್ಷಿಸುತ್ತಿರಲಿಲ್ಲ. ಆಗಲೂ ಅವ ನತ್ತ ಯಾರೂ ಗಮನವೀಯಲಿಲ್ಲ. ಅವನು ಭಕ್ತಿಪರಾಯಣನಾಗಿದ್ದನಾದರೂ ಅವ ನಿಗೆ ಬುದ್ಧಿಯಿಲ್ಲವೆಂಬ ವಿಚಾರ ಎಲ್ಲರಿಗೂ ಗೊತ್ತಿದ್ದುದೇ ಆಗಿತ್ತು.

ತನ್ನ ಕುಟೀರದಲ್ಲಿ ಏಕಾಕಿಯಾಗಿ ಕುಳಿತು ಸಿದ್ಧನಾಥ ಯೋಚಿಸತೊಡಗಿದ:

“ಭಗವಂತನ ಅಪ್ಪಣೆಯಂತೆ ಒಂದು ಕಾರ್ಯ ನೆರವೇರಿಸಿ ಪುನಃ ನನ್ನ ಶಾಂತಿಯ ಸ್ಥಳಕ್ಕೆ ಬಂದದ್ದಾಯಿತು. ನನ್ನ ಆನಂದಧಾಮಕ್ಕೆ ಮತ್ತೆ ಬಂದು ಸೇರಿದ್ದಾಯಿತು. ಆದರೆ ಏನೋ ವಿಚಿತ್ರಭಾವ ಬರುತ್ತಿದೆಯಲ್ಲ? ಈ ಹುಲ್ಲಿನ ಗುಡಿಸಲು ಮೊದಲಿನಂತೆ ನನ್ನನ್ನು ಮಿತ್ರಭಾವದಿಂದ ನೋಡುತ್ತಿದ್ದಂತೆ ಕಾಣುವುದಿಲ್ಲ. ನನ್ನನ್ನು ಕಂಡೊಡನೆ ಗೋಡೆಗಳು ಸ್ವಾಗತ ಬಯಸಲಿಲ್ಲ. ನಾನಿಲ್ಲಿ ಇಲ್ಲದಿದ್ದಾಗ ಏನಾದರೂ ಬದಲಾವಣೆ ಯಾಗಿರಬಹುದೇ? ಇಲ್ಲ. ಇದ್ದದ್ದೆಲ್ಲಾ ಇದ್ದಂತೆಯೇ ಇದೆ. ನನ್ನ ಚಾಪೆ, ನನ್ನ



ಹೊದಿಕೆ, ನನ್ನ ಪುಸ್ತಕ ಎಲ್ಲಾ ಇವೆ. ಆದರೂ, ಯಾವುದೋ ಒಂದು ವಸ್ತು ನನಗೆ ಗೊತ್ತಾಗದಂತೆಯೇ ಕಳೆದುಹೋದ ಹಾಗೆ ಭಾಸವಾಗುತ್ತಿದೆ. ಈ ಎಲ್ಲಾ ಸಾಮಗ್ರಿಗಳ ಸ್ವಾಭಾವಿಕ ಶೋಭೆಯೇ ನಷ್ಟವಾದಂತೆ ಕಾಣುತ್ತಿದೆ. ಇದೇ ಮೊದಲು ಬಾರಿ ನಾನು ಇವನ್ನು ನೋಡುತ್ತಿರುವೆನೇನೋ ಅನ್ನಿಸುತ್ತಿದೆ. ಮೃತವೃಕ್ಷಗಳ ಅವಶೇಷಗಳ ಹಾಗೆ ಇವು ಕಾಣಿಸುತ್ತಿವೆ. ಇಷ್ಟು ವರ್ಷಗಳ ಕಾಲ ಇವು ನನ್ನವಾಗಿದ್ದರೂ ಇಂದು ಇವುಗಳನ್ನು ಸರಿಯಾಗಿ ಗುರುತಿಸಲಾರದವನಾಗಿದ್ದೇನೆ.....”

ಆತ ಮತ್ತೆ ಯೋಚಿಸಿದ:

“ಆದದ್ದಾದರೂ ಏನು? ಈ ವಸ್ತುಗಳಲ್ಲಿ ಬದಲಾವಣೆಯೇನೂ ಆಗಿಲ್ಲ. ವಾಸ್ತವವಾಗಿ ನಾನೇ ಬದಲಾಯಿಸಿದ ಹಾಗಿದೆ. ಮೊದಲಿದ್ದ ಹಾಗೆ ನಾನೀಗ ಉಳಿದಿಲ್ಲ. ನಾನು ನಾನಾಗಿರದೆ ಇನ್ನಾವುದೋ ವ್ಯಕ್ತಿಯಾದ ಹಾಗಿದೆ. ನನ್ನ ಮೊದಲಿನ ವ್ಯಕ್ತಿತ್ವ ಸತ್ತುಹೋಗಿದೆ. ಹಾಯ್ ದೇವರೆ, ಆದರೆ ಗತಿಯೇನಾಯಿತು? ಅದು ತನ್ನ ಜೊತೆಗೆ ಏನೇನನ್ನು ಕೊಂಡೊಯ್ಯಿತು? ಅದು ಹೋದದ್ದರಿಂದ ನನಗೆ ಎಂಥ ರೂಪ ಬಂತು? ಹಾಗಾದರೆ ನಾನೀಗ ಯಾರು?”

ತನ್ನ ಗುಡಿಸಲು ಬಹಳ ಚಿಕ್ಕದೆಂದು ಅವನಿಗನ್ನಿಸಿತು. ತುಂಬಾ ಅಸಮಾಧಾನವೂ ಆಯಿತು. ಈ ಮೊದಲೆಂದೂ ಅವನಿಗೆ ಈ ವಿಚಾರ ಹೊಳೆದಿರಲಿಲ್ಲ. ಧಾರ್ಮಿಕ ದೃಷ್ಟಿಯಿಂದ ನೋಡುವವರಿಗೆ ಎಂಥ ಚಿಕ್ಕ ಸ್ಥಳವೂ ಅತ್ಯಂತ ವಿಶಾಲವಾಗಿ ಕಾಣಿಸುವುದು. ಈಶ್ವರನ ಅನಂತತೆಯ ಚಿಂತನೆ ಆರಂಭವಾಗುವುದೂ ಅಲ್ಲಿಂದಲೇ.

ಆತ ನೆಲದ ಮೇಲೆ ಕುಳಿತು ಪ್ರಾರ್ಥನೆಗಾರಂಭಿಸುತ್ತಲೂ ಮತ್ತೆ ಅವನ ಹೃದಯದಲ್ಲಿ ಆನಂದ ತುಂಬಿ ಬಂತು. ಆದರೆ ಒಂದು ತಾಸು ಕಳೆಯುವುದರೊಳಗಾಗಿ ಮುಕ್ತಾದೇವಿಯ ಮೂರ್ತಿ ಅವನೆದುರು ಕಾಣಿಸಿಕೊಂಡಿತು.

ಪರಮಾತ್ಮನಿಗೆ ಕೃತಜ್ಞತೆಯ ವಂದನೆಗಳನ್ನರ್ಪಿಸುತ್ತ ಆತನೆಂದ: “ಪ್ರಭು, ಇವಳನ್ನು ನೀನೇ ನನ್ನ ಬಳಿಗೆ ಕಳಿಸಿದ್ದೀಯೇ. ನಿನ್ನ ಕೃಪೆಯನ್ನು ನಾನರಿತುಕೊಂಡೆ. ನಾನು ನಿನಗರ್ಪಿಸಿದ ಈ ವ್ಯಕ್ತಿಯಿಂದ ನನಗೆ ಆನಂದ, ಸಂತೋಷ, ಶಾಂತಿ ಲಭಿಸಬೇಕೆಂದೇ ನೀನು ಆಶಿಸುತ್ತಿರಬೇಕು. ಅವಳ ನಿರ್ದುಷ್ಟ ನಗೆಯನ್ನು, ನಿಷ್ಕಪಟ ಶೋಭೆಯನ್ನು, ವಿಷರಹಿತ ಸೌಂದರ್ಯವನ್ನು ನೀನು ನನ್ನ ಕಣ್ಣೆದುರು ಹಿಡಿಯುತ್ತಿದ್ದೀಯೇ. ಅವಳಿಗೆ ಪವಿತ್ರಳಾಗಿದ್ದಾಳೆ, ಪೂಜನೀಯಳಾಗಿದ್ದಾಳೆ. ನಿನ್ನ ಒಂದು ಸ್ಪರ್ಶ ಮಾತ್ರದಿಂದಲೇ ಅವಳ ಜನ್ಮಜನ್ಮಾಂತರದ ಪಾಪಗಳೆಲ್ಲಾ ತೊಳೆದುಹೋಗಿವೆ. ಎಂತಲೇ, ಈ ಪವಿತ್ರ ಮೂರ್ತಿಯನ್ನು ನಾನು ಆನಂದಿತನಾಗಿ ನೋಡುತ್ತಿದ್ದೇನೆ. ನಿನ್ನ ಪ್ರೇರಣೆಯಿಂದಲೇ ನನಗವಳ ದರ್ಶನವಾಗುತ್ತಿದೆಯೆನ್ನುವಲ್ಲಿ ಸಂಕಯವೇನೂ ಇಲ್ಲ. ಇವಳನ್ನು ನಾನೇ ನಿನಗರ್ಪಿಸಿದ ವಿಚಾರವನ್ನು ಎಂದೆಂದೂ ಮರೆಯಬಾರ

ದೆಂದೇ ನಿನ್ನ ಇಚ್ಛೆ. ಆದರೆ ಭಗವಂತಾ, ಅವಳು ನನ್ನೆದುರು ಇರುವುದಕ್ಕಿಂತ ನಿನ್ನೆದುರು ಇರುವುದೇ ಒಳ್ಳೆಯದು. ನಿನ್ನ ಹೊರತು ಇನ್ನಾರೂ ಅವಳ ಸೌಂದರ್ಯದಿಂದ ಚಕಿತರಾಗಬಾರದು.”

ರಾತ್ರಿಯಲ್ಲಿಲ್ಲ ಅವನಿಗೆ ನಿದ್ರೆ ಬರಲಿಲ್ಲ. ಕಲ್ಯಾಣನಗರದ ಕುಂಜವನದಲ್ಲಿ ಕಾಣಿಸಿದುದಕ್ಕೂ ಹೆಚ್ಚು ಸ್ಪಷ್ಟವಾದ ರೂಪದಲ್ಲಿ ಮುಕ್ತಾ ಕಾಣಿಸಿಕೊಳ್ಳುತ್ತಿದ್ದಳು. ಸಿದ್ಧ ನಾಥ ತನಗೆ ತಾನೇ ತಿಳಿದುಕೊಂಡ:

“ಇದೆಲ್ಲಾ ಆತನ ಪ್ರೇರಣೆಯೆಂಬುದೇ ನಿಜ. ನಾನು ಮಾಡಿದುದೆಲ್ಲಾ ಅವನಿಗಾಗೇ ಅಲ್ಲವೇ? ಅವನ ಯಶೋಭಿವೃದ್ಧಿಗಾಗೇ ಅಲ್ಲವೇ?”

ಆದರೆ, ಅವನ ಹೃದಯದಲ್ಲಿ ಶಾಂತಿಯಿರಲಿಲ್ಲವೆಂಬುದೇ ಸೋಜಿಗದ ವಿಷಯ ವಾಗಿತ್ತು.

“ಅಂತರಾತ್ಮಾ, ನೀನೇಕೆ ಇಷ್ಟು ಉದಾಸೀನವಾಗಿದ್ದೀ? ಇಷ್ಟೇಕೆ ಅಶಾಂತ ನಾಗಿದ್ದೀ?” ಎಂದು ಆತ ಹಲುವಿದ.

ಆದರೂ ಅವನ ಆತ್ಮ ಅಶಾಂತವಾಗಿಯೇ ಉಳಿಯಿತು. ಸಂನ್ಯಾಸಿಗಳ ತೀವ್ರ ಪರೀಕ್ಷೆಯ ಪೂರ್ವಲಕ್ಷಣವಾದ ಇದೇ ಉದಾಸೀನತೆ ಆತನನ್ನು ಒಂದು ತಿಂಗಳ ವರೆಗೂ ಮುತ್ತಿಕೊಂಡಿತ್ತು. ಆ ಅವಧಿಯಲ್ಲಿಲ್ಲಾ ಮುಕ್ತಾದೇವಿಯ ಮೂರ್ತಿ ಅವನನ್ನು ಬಿಟ್ಟು ಕದಲಿಲ್ಲ. ಆ ಮೂರ್ತಿಯನ್ನು ಬಲವಂತದಿಂದ ದೂರಗೊಳಿಸುವ ಯತ್ನವನ್ನು ಅವನೂ ಮಾಡಲಿಲ್ಲ. ಈಶ್ವರ ಸಂಕೇತದಿಂದಲೇ ಆ ಮೂರ್ತಿ ಬಂದಿರ ಬೇಕೆಂದು ಆತ ಆಗಲೂ ಭಾವಿಸಿದ್ದ.

ಒಂದು ಬೆಳಿಗ್ಗೆ ಮುಕ್ತಾ ಅವನ ಕನಸಿನಲ್ಲೂ ಕಾಣಿಸಿಕೊಂಡಳು. ಅವಳ ಕೇಶ ರಾಶಿಯ ಮೇಲೆ ಕಿರೀಟವಿತ್ತು. ದಿವ್ಯವಾದ ಸೌಂದರ್ಯ, ಸುತ್ತಲೂ ಪ್ರಭಾವಲಯ ರಚಿಸಿತ್ತು. ಆತ ಭೀತಿಯಿಂದ ಕಿರಿಚಿಕೊಂಡು ಎಚ್ಚತ್ತುಕೊಂಡ. ಬೆವರಿನಿಂದ ಮೈಯೆಲ್ಲಾ ತೊಯ್ದುಕೊಂಡು. ನಿದ್ರೆಯಿಂದ ಜಡವಾಗಿದ್ದ ಕಣ್ಣುಗಳನ್ನು ಅತ್ತಿತ್ತ ಹೊರಳಿಸುತ್ತಿದ್ದ ಹಾಗೆ ಅವನ ಮುಖದ ಬಳಿಯಲ್ಲಿ ಎರಡು ಮರುಳುಗಳು ಕುಳಿತು ಬಿಸಿಯುಸಿರು ಬಿಡುತ್ತಿದ್ದಂತೆ ಭಾಸವಾಯಿತು.

ಸಿದ್ಧನಾಥ ಚಕಿತನಾಗಿ ಎದ್ದು ಕುಳಿತ. ಭೂಮಿ ಇಬ್ಬಗವಾಗುವಂತೆ ಭಾಸ ವಾಯಿತು. ಅವನ ಆತ್ಮಶಕ್ತಿಯೆಲ್ಲವೂ ಎಲ್ಲಿಯೋ ಅದೃಶ್ಯವಾದಂತಾಯಿತು. ಕೊಂಚ ಕಾಲ ಮೂಢನಂತೆ ಕುಳಿತಿದ್ದ ತರುವಾಯ ಆತ ಮತ್ತೆ ಗೇತರಿಸಿಕೊಂಡ. ಆ ಸ್ವಪ್ನ... ಮುಕ್ತಾ....ಆ ಮರುಳುಗಳು....

ಆತ ಯೋಚಿಸಿದ:

“ಇದೆಲ್ಲಾ ನಡೆಯಲು ಎರಡು ಕಾರಣಗಳಿರಬಹುದು. ಮೊದಲನೆಯದೆಂದರೆ,

ಹಿಂದಿನ ಅನೇಕ ಸ್ವಪ್ನಗಳ ಹಾಗೆ ಇದೂ ಕೂಡಾ ಈಶ್ವರೀ ಸಂಕೇತದಂತೆಯೇ ಬಿದ್ದಿರಬೇಕು. ಕೂಳೆಯಾದ ಬಟ್ಟೆಲು ಮದಿರೆಯನ್ನು ಕೆಡಿಸುವಂತೆ, ನನ್ನ ಭ್ರಷ್ಟ ಮನಸ್ಸು ಈ ಸ್ವಪ್ನದ ಪಾವಿತ್ರ್ಯವನ್ನು ನಷ್ಟಗೊಳಿಸಿತು. ನಾನು ಮೂರ್ಖನಾಗಿ, ನೈತಿಕ ಉಪದೇಶಕ್ಕೆ ಕಲಂಕ ಸವರಿದೆ. ಮಾಯೆಯಿಂದ ಕಳಿಸಲ್ಪಟ್ಟ ಮರುಳುಗಳು ನನ್ನ ಸ್ಥಿತಿಯ ದುರುಪಯೋಗ ಮಾಡಿಕೊಂಡುವು. ಎರಡನೆಯದೊಂದರಿ-ಇದು ಪರ ಮಾತ್ಮನ ಪ್ರೇರಣೆಯಿಂದ ಬಿದ್ದ ಸ್ವಪ್ನವಾಗಿರಲಾರದು. ಮಾಯೆಯೇ ಇದನ್ನು ಪ್ರೇರಿಸಿರಬೇಕು. ಇದೊಂದು ದುಃಸ್ವಪ್ನವೇ ಆಗಿರಬೇಕು. ಇದೇ ನಿಜವಿದ್ದಲ್ಲಿ, ಹಿಂದೆ ನಾನು ಕಂಡ ಕನಸುಗಳೂ ಕೂಡಾ ನಾನು ತಿಳಿದಂತೆ ಈಶ್ವರೀಯವಾಗಿರಲಿಲ್ಲವೆಂದೇ ಹೇಳಬೇಕಾಗುತ್ತದೆ. ತಪಸ್ವಿಗಳಲ್ಲಿ ಆವಶ್ಯಕವಾಗಿ ಇರಬೇಕಾದ ವಿವೇಕ ಬುದ್ಧಿ ನನ್ನಲ್ಲಿಲ್ಲವೆಂದೇ ಇದರಿಂದ ವ್ಯಕ್ತವಾಗುತ್ತದೆ. ಈ ಎರಡು ಕಾರಣಗಳಲ್ಲಿ ಯಾವುದು ನಿಜವಿದ್ದರೂ ಸರಿಯೆ. ಅಂತೂ ಪರಮಾತ್ಮ ನನ್ನಿಂದ ವಿಮುಖನಾಗಿರುವುದು ಮಾತ್ರ ಸ್ಪಷ್ಟವಾಗಿದೆ.”

ಈ ಬಗೆಯ ತರ್ಕವಿತರ್ಕಗಳಲ್ಲಿ ಮಗ್ನನಾಗಿ ಆತ ಭಗವಂತನನ್ನು ಪ್ರಾರ್ಥಿಸಿದ:

“ಹೇ ದಯಾಳು ಪರಮಾತ್ಮ, ನಿನ್ನಿ ಸೇವಕನನ್ನು ಏಕೆ ಪರೀಕ್ಷಿಸುತ್ತಿರುವೆ? ಯಾವುದಾದರೊಂದು ಸ್ಪಷ್ಟ ಸಂಕೇತದಿಂದ ನಿನ್ನ ಆಪ್ತನೆಯನ್ನೇಕೆ ತಿಳಿಸುತ್ತಿಲ್ಲ?”

ಭಗವಂತನ ಲೀಲೆ ಅಗಾಧವಾದುದೆಂದು ಎಲ್ಲರೂ ಹೇಳುವುದಿಲ್ಲವೆ? ತನ್ನ ಈ ಸೇವಕನಿಗೆ ಸ್ಪಷ್ಟವಾಗಿ ಯಾವುದನ್ನೂ ತಿಳಿಸಲು ಭಗವಂತನಿಷ್ಟವಿರಲಿಲ್ಲವೆಂದೇ ತೋರುತ್ತದೆ. ಭ್ರಾಂತಿಗೆ ಸಿಲುಕಿಕೊಂಡ ಸಿದ್ಧನಾಥ ತಾನನ್ನು ಮುಂದೆ ಮುಕ್ತಾಳ ಬಗೆಗೆ ಯೋಚಿಸುವುದನ್ನೇ ನಿಲ್ಲಿಸುವುದಾಗಿ ನಿಶ್ಚಯಿಸಿದ. ಆದರೆ ಆ ನಿಶ್ಚಯ ಕೃತಿಗಳಿಲ್ಲ. ಅವನ ವಿಚಾರಗಳಲ್ಲಿ ಮುಕ್ತಾ ಯಾವಾಗಲೂ ಉಪಸ್ಥಿತಳಾಗಿರುತ್ತಿದ್ದಳು. ಅವನು ಓದುತ್ತ ಕುಳಿತಿದ್ದಾಗ, ಧ್ಯಾನಸ್ಥನಾಗಿದ್ದಾಗ, ಪ್ರಾರ್ಥನೆ ಮಾಡುತ್ತಿದ್ದಾಗ, ಊಟ ಮಾಡುತ್ತಿದ್ದಾಗ ಪ್ರತಿಯೊಂದು ಸಮಯದಲ್ಲಿ ಅವಳು ಅವನನ್ನು ದಿಟ್ಟಿಸುತ್ತ ನಿಂತುಬಿಡುತ್ತಿದ್ದಳು. ಅವಳ ಆಗಮನಕ್ಕೆ ಮುನ್ನ, ಸ್ತ್ರೀಯರ ಬಟ್ಟೆಗಳಿಂದಾಗುವ ಎೃದ್ವು ಧ್ವನಿಯಾಗುವುದು. ವಾಸ್ತವ ದೃಶ್ಯಗಳಲ್ಲೂ ಕಾಣಿಸದಂಥ ಸ್ಥಿರತೆಯೂ ಸ್ಪಷ್ಟತೆಯೂ ಆ ಸ್ವಪ್ನದಲ್ಲಿ ಕಾಣಿಸುವುದು. ಏಕಾಂತದಲ್ಲಿ ಕಾಣಿಸುವ ಭಾಯಾದೃಶ್ಯಗಳು ಸ್ಥಿರಸ್ವಭಾವದವುಗಳಾಗಿರುತ್ತವೆ. ಬೇರೆ ಬೇರೆ ರೂಪಗಳಲ್ಲಿ ಮುಕ್ತಾ ಆ ಕುಟೀರದಲ್ಲಿ ಕಾಣಿಸುತ್ತಿದ್ದಳು. ರೇಶಿಮೆ ಸೀರೆಯುಟ್ಟು ತಲೆಯ ಮೇಲೆ ಪುಟ್ಟ ಕಿರೀಟವಿಟ್ಟುಕೊಂಡು ಒಮ್ಮೆ ಕಾಣಿಸಿಕೊಂಡರೆ ಇನ್ನೊಮ್ಮೆ ಚಿಂತಾ ತುರ ಮುದ್ರೆಯಿಂದ, ಪಾರದರ್ಶಕ ವಸ್ತ್ರ ಧರಿಸಿಕೊಂಡು ಕಾಣಿಸಿಕೊಳ್ಳುತ್ತಿದ್ದಳು. ಕುಂಜವನದಲ್ಲಿ ವಿಷಯಾಸಕ್ತ ಮುದ್ರೆಯಲ್ಲಿ ಕುಳಿತ ಆಗೊಮ್ಮೆ, ಒರಟು ಬಟ್ಟೆ

ಧರಿಸಿ ಪವಿತ್ರ ಮುದ್ರೆಯಲ್ಲಿ ಧ್ಯಾನಿಸುತ್ತಿದ್ದ ಹಾಗೊಮ್ಮೆ, ಮತ್ಯುವಿನ ಭೀತಿಯಿಂದ ಕುಗ್ಗಿದ ಮುಖಮುದ್ರೆಯಲ್ಲೊಮ್ಮೆ ಅವಳ ದರ್ಶನವಾಗುತ್ತಿತ್ತು. ಅಂದು, ಕಲ್ಯಾಣ ದಿಂದ ಹೊರಡುವ ಮುನ್ನ ಚಿತೆಯಲ್ಲಿ ಹಾಕಿ ಸುಟ್ಟಿ ಅವಳ ವಸ್ತ್ರಗಳೂ ಆಗಾಗ ಕಣ್ಣೆ ದುರು ಬರುತ್ತಿದ್ದವು. ಆ ವಸ್ತುಗಳು ಅಮರವಾದವುಗಳೆಂದೇ ಅವನಿಗನ್ನಿಸಿ ತುಂಬಾ ಕಳವಳವುಂಟಾಗುವುದು. “ಮುಕ್ತಾದೇವಿಯ ಸಾಪದ ಅಗಣಿತ ಮೂರ್ತಿಗಳು ನನ್ನ ಮೇಲೆ ದಾಳಿ ಮಾಡುತ್ತಿವೆ!” ಎಂದು ಆತ ಕೂಗಿಕೊಳ್ಳುವನು.

ಒಂದು ಬಾರಿ ಆತ ಧ್ಯಾನಸ್ಥನಾಗಿದ್ದಾಗ ತನ್ನ ಹಿಂದೆಯೇ ಮುಕ್ತಾ ಬಂದಂತಾ ಗಲು ಬೆಚ್ಚಿ ಹೊರಳಿದ. ವಿಷಣ್ಣ ನಗು ಬೀರುತ್ತ ಅವಳು ಅವನನ್ನೆ ದಿಟ್ಟಿಸುತ್ತಿದ್ದಂತೆ ಕಾಣಿಸಿತು. ಅವನ ಮನಸ್ಸು ಉದ್ವಿಗ್ನವಾಯಿತು, ಹೃದಯ ಸಂಕಟಪಡ ತೊಡಗಿತು. ತನ್ನ ತನುಮನಗಳನ್ನು ಪವಿತ್ರವಾಗಿಯೆ ಇರಿಸಿಕೊಳ್ಳುವ ಉದ್ದೇಶ ದಿಂದ ಆತ ಭಗವಂತನನ್ನು ಬೇಡಿಕೊಂಡ.

“ಪರಮಾತ್ಮಾ, ಈ ನಾಸ್ತಿಕರ ಮಧ್ಯೆ ಅವಳನ್ನು ಹುಡುಕಿಕೊಂಡು ಬರಲು ನಾನು ಹೋದದ್ದು ನನಗಾಗಿಯಲ್ಲ, ನಿನಗಾಗಿಯೇ. ನಿನಗಾಗಿ ನಾನು ಮಾಡಿದ ಕೆಲಸಕ್ಕಾಗಿ ನಾನೇ ಕಷ್ಟಪಡುವುದು ಎಂಥ ನ್ಯಾಯ? ಓ ನನ್ನ ರಕ್ಷಕನೇ, ನನ್ನ ಸ್ನುಳಿಸು. ನನ್ನ ಶರೀರ ಮಾಡದಿರುವ ಕಾರ್ಯಗಳು ದುಃಸ್ವಪ್ನದಲ್ಲಿ ನಡೆಯು ವಂತಾಗದಿರಲಿ. ಶರೀರವನ್ನೇನೂ ನಾನು ಗೆದ್ದಿದ್ದೇನೆ. ಈಗ ಅದರ ಛಾಯೆ ನನ್ನನ್ನು ಸೋಲಿಸದಿರಲಿ. ಮೊದಲಿಗಿಂತಲೂ ಹೆಚ್ಚು ಸಂಕಟಗಳು ಈಗ ನನ್ನ ಮೇಲೆ ಕವಿದಿವೆ ಯೆಂಬುದನ್ನು ನಾನು ಬಲ್ಲೆ. ವಾಸ್ತವತೆಗಿಂತ ಸ್ವಪ್ನದಲ್ಲೇ ಹೆಚ್ಚು ಸಾಮರ್ಥ್ಯ ವುಂಟೆಂಬುದೂ ನನಗೆ ಅನುಭವದಿಂದ ಗೊತ್ತಾಗಿದೆ. ಸ್ವಪ್ನವೇ ಅತ್ಯುಚ್ಚ ಸತ್ಯ ದಂತಿದೆ. ಅದೇ ಸತ್ಯದ ಅತ್ಮ. ಪರಮಾತ್ಮಾ, ಅಂದು ಆ ದುಷ್ಟರು ಭೋಜನ ಕೂಟದ ಕಾಲಕ್ಕೆ, ಏಕಾಂತ ಚಿಂತನ ಮತ್ತು ತಪಸ್ಸುಗಳಿಂದ ಕಾಣಿಸಿಕೊಳ್ಳುವ ವಸ್ತುಗಳು ಸತ್ಯವಾದವುಗಳೆಂದು ಒಪ್ಪಿಕೊಂಡರು. ಅವರು ಪಾಪಿಗಳಾಗಿದ್ದರೂ ಬುದ್ಧಿಹೀನರಾಗಿರಲಿಲ್ಲ. ನಿನ್ನ ನೀತಿ ಗ್ರಂಥಗಳಲ್ಲೂ ಸ್ವಪ್ನಗಳ ಸದಾಶಯ ಮತ್ತು ಗುಣಗಳ ಪ್ರಮಾಣಗಳೆಷ್ಟೋ ಇವೆ. ಆ ಸ್ವಪ್ನ ಶಕ್ತಿ ನಿನ್ನದಾಗಿದ್ದರೂ ಸರಿಯೆ, ನಿನ್ನ ವಿರೋಧಿ ಶಕ್ತಿಗಳದಾಗಿದ್ದರೂ ಅರಿಯೆ. ಅಂತೂ ಸ್ವಪ್ನಗಳಿಗೂ ಅರ್ಥವುಂಟು.”

ಭಗವಂತನೊಡನೆ ಹೀಗೆ ತರ್ಕಿಸುತ್ತಿದ್ದಾಗ ಆತನಲ್ಲಿ ಹೊಸ ವ್ಯಕ್ತಿತ್ವವೊಂದು ಸಂಚರಿಸಿದಂತೆ ಭಾಸವಾಗುತ್ತಿತ್ತು. ಆದರೆ ಭಗವಂತ ಅವನಿಗೆ ಬೆಳಕು ಬೀರಲಿಲ್ಲ. ಅವನ ರಾತ್ರಿಗಳು ದೀರ್ಘ ಸ್ವಪ್ನಗಳಾದುವು. ಹಗಲುಗಳೂ ರಾತ್ರಿಯಂತಾದುವು. ಒಂದು ದಿನ ಎಚ್ಚರವಾದಾಗ, ಬೆಳುದಿಂಗಳ ರಾತ್ರಿಯಲ್ಲಿ ಸ್ಮಶಾನದಲ್ಲಿನ ಭೂತಗಳು ಕಿರಿಚಿಕೊಳ್ಳುವಂತೆ ಆತನೂ ಕಿರಿಚಿಕೊಳ್ಳುತ್ತಿದ್ದ. ರಕ್ತರಂಜಿತ ಪಾದಗಳಿಂದ ಮುಕ್ತಾ

ಅವನ ಬಳಿ ಬಂದು, ಆತ ಅಳುತ್ತಿದ್ದಾಗಲೇ ಅವನ ಹಾಸಿಗೆಯಲ್ಲಿ ಸೇರಿಕೊಂಡಂತಾಯಿತು. ಮುಕ್ತಾದೇವಿಯ ಆ ಮೂರ್ತಿ ಪಾಪಜನ್ಯವಾದುದೆಂಬುದರಲ್ಲಿ ಅವನಿಗೆ ಸಂದೇಹವುಯಿಲ್ಲ.

ತಿರಸ್ಕಾರದಿಂದ ಸಿಡಿದೆದ್ದಿತು ಅವನ ಹೃದಯ. ತನ್ನ ಭ್ರಷ್ಟ ಹಾಸಿಗೆಯಿಂದಿದ್ದು, ಹಗಲಿನ ಬೆಳಕಿನಿಂದ ತಪ್ಪಿಸಿಕೊಳ್ಳಲೆಂದು ಕೈಗಳಿಂದ ಮುಖ ಮುಚ್ಚಿಕೊಂಡ. ಗಂಟೆಗಳು ಕಳೆದುಹೋದರೂ ಅವನ ಲಜ್ಜೆ ದೂರವಾಗಲಿಲ್ಲ. ಆದರೂ ಅವನ ಕುಟೀರದಲ್ಲಿ ಶಾಂತತೆಯಿತ್ತು. ಬಹಳ ದಿನಗಳ ತರುವಾಯ ಇಂದು ಮೊದಲ ಬಾರಿಗೆ ಸಿದ್ಧನಾಥ ಅಲ್ಲಿ ಏಕಾಕಿಯಾಗಿ ಕುಳಿತಿದ್ದ. ದುಃಸ್ವಪ್ನವೇನೋ ಕಳೆದುಹೋಗಿತ್ತು. ಆದರೆ ಅದರ ಅನುಸ್ಮಿತಿಯೂ ಹೆಚ್ಚು ಭೀಕರವಾಗಿತ್ತು. ಸ್ವಪ್ನದ ಸ್ಮೃತಿಯಿಂದ ದೂರವಾಗಲು ಯಾವ ಸಾಧನವೂ ಇರಲಿಲ್ಲ.

ಭೀತಿಯುಕ್ತನಾಗಿ ಆತ ಯೋಚಿಸಿದ:

“ಆಗಲೇ ನಾನೇಕೆ ಅವಳಿಂದ ದೂರವಾಗಲಿಲ್ಲ? ಅವಳ ಶೀತಲ ಬಾಹುಗಳಿಂದ, ಸುಡುಸುಡುವ ತೊಡೆಗಳಿಂದ ಆಗಲೇ ಏಕೆ ಪಾರಾಗಲಿಲ್ಲ?”

ಮುಕ್ತಾಳ ಮೂರ್ತಿಯ ಸ್ವರ್ಶದಿಂದ ಭ್ರಷ್ಟನಾದ ಆ ಹಾಸಿಗೆಯ ಹತ್ತಿರ ಕುಳಿತು ಭಗವಂತನಲ್ಲಿ ಪ್ರಾರ್ಥಿಸುವುದಕ್ಕೂ ಅವನಿಗೆ ಧೈರ್ಯ ಬರಲಿಲ್ಲ. ತನ್ನ ಕುಟೀರ ಅಪವಿತ್ರವಾದುದರಿಂದ, ಯಾವ ನಿಮಿಷದಲ್ಲೂ ದರೂ ಅಲ್ಲಿಗೆ ಮರುಳುಗಳು ಪ್ರವೇಶಿಸಬಹುದೆಂದು ಅವನಿಗನ್ನಿಸಿತು. ಆತ ಹಾಗೇ ಯೋಚಿಸುತ್ತಿದ್ದಂತೆಯೇ ಏಳು ಮರುಳುಗಳು ಒಳನುಗ್ಗಿ ಅವನ ಹಾಸಿಗೆಯಲ್ಲಿ ಸೇರಿಕೊಂಡಂತಾಯಿತು. ಸಾಯಂಕಾಲದ ಪ್ರಾರ್ಥನೆಯ ವೇಳೆಗೆ ಎಂಟನೆಯ ಮರುಳೂ ಬಂತು. ಅದರ ದುರ್ಗಂಧದಿಂದಾಗಿ ಕುಟೀರವೆಲ್ಲ ನರಕಸದೃಶವಾಯಿತು.

ಎರಡನೆಯ ದಿನ ಒಂಬತ್ತನೆಯ ಮರುಳು ಬಂತು. ಮತ್ತೊಂದು ದಿನ ಕಳೆಯುವುದರೊಳಗಾಗಿ ಅವುಗಳ ಸಂಖ್ಯೆ ಇಪ್ಪತ್ತಕ್ಕೇರಿತು. ಕುಟೀರದಲ್ಲಿ ಅಡಿಯಿಡುತ್ತಲೂ ಅವುಗಳ ಆಕಾರ ಕಿರಿಯದಾಗಿ ಒಂದು ಇಲಿಯಷ್ಟಾಗುತ್ತಿತ್ತು. ಅಲ್ಲಿನ ನೆಲದ ಮೇಲೆಲ್ಲಾ ಕೇವಲ ಮರುಳುಗಳೇ ಕಾಣಿಸತೊಡಗಿದುವು. ಸಿದ್ಧನಾಥ ಅಲ್ಲಿ ಉಸಿರಾಡಿಸುವುದೂ ಕಷ್ಟವಾಗತೊಡಗಿತು.

ಸ್ವಪ್ನಗಳಿಂದ ಬಿಡುಗಡೆ ಹೊಂದುವುದಕ್ಕಾಗಿ ಕಠೋರವಾದ ಪ್ರಾಯಶ್ಚಿತ್ತ ಅವಶ್ಯಕವೆಂದು ಅವನಿಗನ್ನಿಸಿತು. ಅಪವಿತ್ರ ವಿಚಾರಗಳಿಂದ ತನ್ನ ಮನಸ್ಸನ್ನು ದೂರವಿರಿಸಬೇಕೆಂದರೆ ಮೊದಲು ಈ ಕುಟೀರವನ್ನು ಬಿಟ್ಟುಬಿಡಬೇಕೆಂದು ಆತ್ಮಯೋಚಿಸಿದ. ಘೋರಾರಣ್ಯಕ್ಕೆ ಹೋಗಿ ಅಲ್ಲಿ ಆಶ್ಚರ್ಯಕಾರಕವಾದ ರೀತಿಯಲ್ಲಿ ತಪಸ್ಸು ಮಾಡಬೇಕು. ಕಠೋರ ಪರಿಶ್ರಮ ಮಾಡಬೇಕು, ಹೊಸ ಹೊಸ ಪ್ರಾಯಶ್ಚಿತ್ತ

ಗಳನ್ನು ಸಾಧಿಸಬೇಕು ಎಂದು ಆತ ಎಣಿಕೆ ಹಾಕಿದ. ಅರಣ್ಯಕ್ಕೆ ಹೊರಡುವ ಮೊದಲು ವೃದ್ಧ ಆದಿನಾಥನ ಸಲಹೆ ಪಡೆಯಲೆಂದು ಆತ ಅವನ ಹತ್ತಿರ ಬಂದ.

ಆದಿನಾಥ ಎಂದಿನಂತೆಯೇ ತನ್ನ ಗಿಡಗಳಿಗೆ ನೀರುಣಿಸುತ್ತಲಿದ್ದ. ಸಂಧ್ಯಾ ಸಮಯವಾಗಿತ್ತು. ಆದಿನಾಥನ ಹೆಗಲ ಮೇಲೆ ಪಾರಿವಾಳವೊಂದು ಕುಳಿತು ಕೊಂಡಿತ್ತು.

ಸಿದ್ಧ ನಾಥನನ್ನು ನೋಡುತ್ತಲೂ ಆದಿನಾಥನೆಂದ:

“ಬಂಧು ಸಿದ್ಧ ನಾಥ, ದೇವರು ನಿನ್ನ ಮೇಲೆ ಕೃಪೆ ಮಾಡಲಿ. ತಾನು ಸೃಷ್ಟಿಸಿದ ಪಶುಪಕ್ಷಿಗಳನ್ನಾತ ನನ್ನ ಹತ್ತಿರ ಕಳಿಸುತ್ತಾನೆ. ನಾನು ಅವುಗಳೊಡನೆ ಆತನ ವಿಚಾರವಾಗಿಯೇ ಮಾತಾಡುತ್ತೇನೆ. ವಾಯುವಿನಲ್ಲಿ ಹಾರಾಡುವ ಪಕ್ಷಿಗಳೆದುರಿಗೆ ಆತನ ಕೀರ್ತಿ ಗಾನ ಮಾಡುತ್ತೇನೆ. ಈ ಪಾರಿವಾಳವನ್ನು ನೋಡು. ಇದರ ಕೊರಳಿನ ಬಣ್ಣಗಳನ್ನು ನೋಡು. ಪರಮಾತ್ಮ ನಿರ್ಮಿಸಿದ ಸುಂದರ ಕಲಾಕೃತಿಗಳಲ್ಲಿ ಇದೂ ಒಂದು. ಅಲ್ಲವೇ? ಅದಿರಲಿ. ಯಾವುದೊಂದು ಪವಿತ್ರ ವಿಚಾರದ ಬಗ್ಗೆ ನನ್ನೊಡನೆ ಚರ್ಚಿಸಲು ಬಂದಂತಿದೆಯಲ್ಲ ನೀನು? ಹಾಗಿದ್ದರೆ ಕೆಲಹೊತ್ತು ನನ್ನ ಕೆಲಸ ನಿಲ್ಲಿಸುತ್ತೇನೆ.”

ತನ್ನ ಕಲ್ಯಾಣಯಾತ್ರಿ, ಪುನರಾಗಮನ, ಅನಂತರದ ಸ್ವಪ್ನಗಳ ವಿಚಾರ, ಮೂರ್ತಿಗಳ ಮತ್ತು ಮರುಳುಗಳ ದರ್ಶನದ ಬಗ್ಗೆ ವಿವರವಾಗಿ ತಿಳಿಸಿ ಹೇಳಿ ಸಿದ್ಧ ನಾಥ ಕೇಳಿದ:

“ಈ ಅನಿಷ್ಟಗಳಿಂದ ದೂರವಾಗಲೆಂದು ನಾನು ಅರಣ್ಯಕ್ಕೆ ಹೋಗಿ ತಪಸ್ಸು ಮಾಡಬೇಕೆಂದಿದ್ದೇನೆ. ಇದರ ಬಗ್ಗೆ ನಿನ್ನ ಅಭಿಪ್ರಾಯವೇನು?”

ಆದಿನಾಥ ಉತ್ತರವಿತ್ತ:

“ಬಂಧು ಸಿದ್ಧ ನಾಥ, ನಾನೊಬ್ಬ ಹೈದ್ರ, ಪಾಪಿ ವ್ಯಕ್ತಿ. ಹರಿಣಿ, ಪಾರಿವಾಳ, ಗುಬ್ಬಿ, ಕಾಗೆಗಳ ಸಹವಾಸದಲ್ಲಿ ನನ್ನ ಜೀವನವನ್ನೆಲ್ಲ ಈ ತೋಟದಲ್ಲಿಯೇ ಕಳೆದಿದ್ದಾಗಿದೆ. ಮಾನವ ಪ್ರಾಣಿಗಳ ಬಗ್ಗೆ ನನಗೆ ತಿಳಿದಿರುವುದು ಬಹಳ ಅಲ್ಪ. ನನ್ನ ಅಲ್ಪ ಬುದ್ಧಿಗೆ ಹೊಳೆದಷ್ಟು ಹೇಳಲೇ? ಲೋಕದ ಕೋಲಾಹಲದ ಮಧ್ಯದಿಂದ ಒಮ್ಮೆಲೇ ಈ ನಿರ್ಜನವನದ ಶಾಂತತೆಗೆ ಬಂದದ್ದೇ ನಿನ್ನ ದುಃಖಕ್ಕೆ ಕಾರಣವಾಗಿರಬಹುದು ಇಂಥ ಆಕಸ್ಮಿಕ ಪರಿವರ್ತನಗಳು ಆತ್ಮವನ್ನು ಅಸ್ವಸ್ಥಗೊಳಿಸುವುದುಂಟು. ಒಂದೇ ದಿನದಲ್ಲಿಯೇ ಉಷ್ಣತೆ ಮತ್ತು ಚಳಿಗಳ ಬಾಧೆಗೊಳಗಾಗುವ ಮನುಷ್ಯನಂತಾಗಿದೆ ನಿನ್ನ ಸ್ಥಿತಿ. ಒಂದು ಬಗೆಯ ನೆಗೆಡಿ ಜ್ವರದಿಂದ ನೀನು ಪೀಡಿತನಾಗಿರಬೇಕು. ಬಂಧು ಸಿದ್ಧ ನಾಥ, ನಿನ್ನ ಬದಲು ನನಗೇ ಹೀಗಾಗಿದ್ದಲ್ಲಿ ಭಯಂಕರ ಅರಣ್ಯದಲ್ಲಿ ಹೋಗುವ ವಿಚಾರಕ್ಕೆ ಬಿಳದೆ ತಪಸ್ವಿಗಳಿಗುಪಯುಕ್ತವಾದುದೊಂದು ಕೆಲಸಕ್ಕೆ ಮಗ್ನನಾಗುತ್ತಿದ್ದೆ; ಅಕ್ಕ

ಪಕ್ಕದಲ್ಲಿರುವ ಇತರ ಆಶ್ರಮಗಳಿಗೆ ಹೋಗುತ್ತಿದ್ದೆ; ಅವುಗಳಲ್ಲಿ ನಡೆಯುವ ಸೇವಾ ಕಾರ್ಯವನ್ನು ನಿರೀಕ್ಷಿಸುತ್ತಿದ್ದೆ. ಅವುಗಳಲ್ಲಿಷ್ಟೋ ಆಶ್ರಮಗಳು ಬಹಳ ಉತ್ತಮವಾಗಿ ಕೆಲಸ ಮಾಡುತ್ತಿವೆ. ಪೂಜ್ಯಪಾದ ಗುರುಮಹಾರಾಜರು ರಚಿಸಿದ ಧಾರ್ಮಿಕ ಗ್ರಂಥಗಳ ಪ್ರತಿ ತೆಗೆಯುವ ಮಹತ್ವದ ಕೆಲಸದಲ್ಲಿ ಮನಸ್ಸು ತೊಡಗಿಸಬಹುದಲ್ಲ? ನಿನ್ನ ಅಕ್ಷರಗಳೂ ದುಂಡಿಗೆ ಸುಂದರವಾಗಿರುತ್ತವೆ. ನಿನ್ನಷ್ಟು ಚೆನ್ನಾಗಿ ಬೇರೆ ಯಾರೂ ಈ ಕೆಲಸ ಮಾಡಲಾರರು. ತಾಳೆಗರಿಗಳ ಮೇಲೆ ಲೆಕ್ಕಣಿಕೆಯೋಡಿಸುವುದಕ್ಕೂ ಬಹಳ ಕೌಶಲ್ಯ ಬೇಕು. ದೇವರು ನಿನಗೆ ಆ ಜಾಣ್ಮೆಯನ್ನು ನೀಡಿದ್ದಾನೆ. ಕೆಟ್ಟ ವಿಚಾರಗಳಿಂದ ತಪ್ಪಿಸಿಕೊಳ್ಳಲು ಓದುವುದೂ ಬರೆಯುವುದೂ ಉತ್ತಮ ಉಪಾಯ. ಈ ಪವಿತ್ರ ಕಾರ್ಯದಲ್ಲಿ ತೊಡಗಿದರೆ ನಿನಗೆ ನಿಧಾನವಾಗಿ ಮನಸ್ಸಿನ ಮತ್ತು ಮೆದುಳಿನ ಶಾಂತಿ ಸಿಕ್ಕೀತು. ಮತ್ತೆ ಏಕಾಂತ ಸುಖಕರವಾದೀತು. ಪೂಜ್ಯಪಾದ ಗುರುಮಹಾರಾಜರು ನಮ್ಮೊಡನೆ ನೆಲೆಸಿದ್ದಾಗ ಹೇಳುತ್ತಿದ್ದುದು ನನಗನ್ನಾ ನೆನಪಿದೆ. “ವ್ರತದ ಅತಿಶಯತೆಯಿಂದ ದೌರ್ಬಲ್ಯ ಪ್ರಾಪ್ತವಾಗುತ್ತದೆ, ದೌರ್ಬಲ್ಯ ಜಡತೆಯನ್ನುಂಟು ಮಾಡುತ್ತದೆ. ವಿವೇಕರಹಿತ ದೀರ್ಘ ತಪಸ್ಸಿನಿಂದ ಸಂನ್ಯಾಸಿಗಳು ಶರೀರವನ್ನು ವೃಥಾವಾಗಿ ನಾಶಗೊಳಿಸುತ್ತಾರೆ. ತಮ್ಮ ಎದೆಯಲ್ಲಿ ಚೂರಿ ತಿವಿದುಕೊಂಡು ಅವರು ಮಾಯೆಗೆ ವಶರಾಗುತ್ತಾರೆ.” ಎಂದು ಅವರು ಹೇಳುತ್ತಿದ್ದರು. ನಾನೊಬ್ಬ ಮೂರ್ಖ ಪ್ರಾಣಿ. ಆದರೂ ಪೂಜ್ಯ ಗುರುಗಳ ಈ ಮಾತು ನೆನಪಿನಲ್ಲಿರಲಿವೆ.”

ಆದಿನಾಥನ ಸಲಹೆಗಾಗಿ ವಂದನೆಗಳನ್ನರ್ಪಿಸಿ, ಆ ಬಗೆಗೆ ವಿಚಾರ ಮಾಡುವುದಾಗಿ ವಚನವಿತ್ತು ಸಿದ್ಧನಾಥ ಅಲ್ಲಿಂದ ಹೊರಟ. ಕುಟೀರಕ್ಕೆ ಮರಳಿದಾಗ ಅವನಿಗೆ ವಿಚಿತ್ರ ದೃಶ್ಯವೊಂದು ಕಾಣಿಸಿತು. ಬಿರುಗಾಳಿಯೊಡನೆ ಹಾರಿ ಬಂದು ಬಿದ್ದ ಉಸುಕಿನ ಕಣಗಳಂತೆ ಕಾಣಿಸುತ್ತಿದ್ದ ಅಸಂಖ್ಯಾತ ಮರುಳುಗಳು ಅಲ್ಲಿ ತುಂಬಿಕೊಂಡಿದ್ದವು.

ಆ ರಾತ್ರಿಯೂ ಕನಸು ಬಿತ್ತು, ಆ ಕನಸಿನಲ್ಲಿ ಬೃಹದಾಕಾರದ ಪಾಷಾಣಸ್ತಂಭವೊಂದು ಕಾಣಿಸಿತು. ಅದರ ಮೇಲೊಂದು ಮನುಷ್ಯಾಕೃತಿಯೂ ಇತ್ತು. “ಈ ಸ್ತಂಭವನ್ನೇರು” ಎಂದು ಯಾರೋ ಕೂಗಿ ಹೇಳಿದಂತಾಯಿತು.

ಈ ಕನಸು ದೈವೀ ಪ್ರೇರಣೆಯಿಂದಲೇ ಬಿದ್ದಿರಬೇಕೆಂದು ಎಚ್ಚರವಾದಾಗ ಅವನಿಗನ್ನಿಸಿತು. ತನ್ನ ಜೊತೆಗಾರರನ್ನೆಲ್ಲ ಬರಮಾಡಿಕೊಂಡು ಆತ ಹೇಳಿದ:

“ಕೆಲ ದಿನಗಳ ಮಟ್ಟಿಗೆ ಆಶ್ರಮವನ್ನು ತೊರೆದು ಬೇರೊಂದು ಕಡೆ ಇರಬೇಕೆಂದು ಭಗವಂತ ನನಗೆ ಅಪ್ಪಣೆ ಮಾಡಿದ್ದಾನೆ. ನಾನು ಇಂದೇ ಹೊರಟುಬಿಡಬೇಕಾಗಿದೆ. ನಿಮ್ಮೆಲ್ಲರಿಗೂ ನನ್ನ ನಮಸ್ಕಾರ. ನಾನು ಹೋಗಿ ಬರುತ್ತೇನೆ.”

ಆತ ಹೊರಟು ನಿಂತಾಗ ಸಂನ್ಯಾಸಿಗಳೆಲ್ಲರೂ ತಿರಬಾಗಿ ಸಿ ನಮಸ್ಕರಿಸಿದರು. ಕ್ಷಣಮಾತ್ರದಲ್ಲಿಯೆ ಸಿದ್ಧನಾಥನ ವಿಶಾಲ ಅಕೃತಿ ಬೆಟ್ಟವನ್ನಿಳಿದು ಕಣ್ಮರೆಯಾಯಿತು.

ಆತ ಹಗಲಿರುಳೂ ದಾರಿ ತುಳಿದು, ಸ್ವಪ್ನದಲ್ಲಿ ಕಾಣಿಸಿದ ಸ್ತಂಭವಿದ್ದ ದೇವಸ್ಥಾನಕ್ಕೆ ಬಂದು ಮುಟ್ಟಿದ. ಕಲ್ಯಾಣಕ್ಕೆ ಹೋಗುವ ಸಮಯದಲ್ಲಿ ಒಂದು ರಾತ್ರಿಯನ್ನಾತ ಆ ದೇವಾಲಯದಲ್ಲಿಯೇ ಕಳೆದಿದ್ದ ದರ ನೆನಪಿತ್ತು. ಮಂತ್ರಗಾರಿಕೆಯ ಸಂಕೇತದಂತಿದ್ದ ಗೋಡೆಗಳು ಈಗಲೂ ಅಚಲವಾಗಿ ನಿಂತಿದ್ದುವು. ಮಾನವ ಪ್ರಾಣಿಗಳ ತಲೆಗಳನ್ನೂ ಕಮಲಪುಷ್ಪಗಳನ್ನೂ ಹೋಲುವ ಮೂವತ್ತು ವಿಶಾಲ ಸ್ತಂಭಗಳು ನೋಟಕರನ್ನು ಬೆರಗುಗೊಳಿಸುವಂತೆ ತಲೆಯೆತ್ತಿ ನಿಂತಿದ್ದುವು. ಹಾಳು ದೇವಾಲಯದ ಒಂದು ಕೊನೆ, ಯಲ್ಲಿ ಸ್ತಂಭವೊಂದು ಏಕಾಂಗಿಯಾಗಿ ನಿಂತಿತ್ತು. ವಿಶಾಲ ನೇತ್ರ, ದುಂಡಗಿನ ಕೆನ್ನೆ ತಲೆಯ ಮೇಲೆ ಕೊಂಬುಗಳಿದ್ದ, ಹಸನ್ಮುಖದ ಸ್ತ್ರೀಯೊಬ್ಬಳ ಆಕೃತಿಯನ್ನು ಅದರ ಮೇಲೆ ಕೊರೆಯಲಾಗಿತ್ತು. ಅದನ್ನು ನೋಡುತ್ತಲೂ, ಅದೇ ಕನಸಿನಲ್ಲಿ ಕಾಣಿಸಿದ ಸ್ತಂಭವೆಂದು ಆತ ಗುರುತಿಸಿದ. ಆ ಸ್ತಂಭ ಮೂವತ್ತು ಅಡಿಗಳಷ್ಟು ಎತ್ತರವಾಗಿರ ಬಹುದೆಂದೂ ಆತನಿಗನ್ನಿಸಿತು. ಹಳ್ಳಿಗೆ ಹೋಗಿ ಅಷ್ಟು ಎತ್ತರದ ಏಣಿಯೊಂದನ್ನು ಮಾಡಿಸಿ ತಂದು ಸ್ತಂಭಕ್ಕೆ ಹೊಂದಿಸಿಟ್ಟು, ಆತ ಅದರ ಮೇಲೇರಿದ, ಮಸ್ತಕ ಬಾಗಿ ಸಿ ಭಗವಂತನನ್ನು ಪ್ರಾರ್ಥಿಸಿದ:

“ಹೇ ಪರಮೇಶ್ವರಾ, ನನಗಾಗಿ ನೀನು ಸೂಚಿಸಿದ ಸ್ಥಳಕ್ಕಂತೂ ಬಂದು ಸೇರಿದ್ದಾಯಿತು. ಮುಂದೇನು? ನಿನ್ನ ಕೃಪೆಯಿಂದ, ಸಾಯುವ ವರೆಗೂ ನಾನಿಲ್ಲಿಯೇ ಇರಬಲ್ಲೆನೇ?”

ಭಗವಂತನ ಮೇಲೆ ಭರವಸೆಯಿಟ್ಟು ಆತ ಅಲ್ಲಿಯೇ ನೆಲೆಯೊರಿದ. ಆಹಾರ ಪದಾರ್ಥಗಳನ್ನು ಕೂಡಾ ಆತ ತೆಗೆದುಕೊಂಡು ಬಂದಿರಲಿಲ್ಲ. ಹತ್ತಿರದ ಹಳ್ಳಿಯಲ್ಲಿನ ಉದಾರ ಜನರು ತನಗೆ ಅವಶ್ಯವಿದ್ದ ವಸ್ತುಗಳನ್ನು ತಂದುಕೊಡಬಹುದೆಂದು ಅವನಿ ಗನ್ನಿಸಿತ್ತು. ಎರಡನೆಯ ದಿನ ಪೂಜಾ ಕಾಲಕ್ಕೆ ಸ್ತ್ರೀಯರೂ ಮಕ್ಕಳೂ ನೈವೇದ್ಯ ತೆಗೆದುಕೊಂಡು ಬಂದಾಗ ಸ್ತಂಭದ ಮೇಲಿದ್ದ ಈ ತಪಸ್ವಿಯನ್ನು ಕಂಡು ನೈವೇದ್ಯದ ಪದಾರ್ಥಗಳನ್ನು ಅವನಿಗೇ ಒಪ್ಪಿಸಿದರು. ಚಿಕ್ಕ ಮಕ್ಕಳು ಓಡಿಹೋಗಿ ನೀರನ್ನು ತಂದು ಕೊಟ್ಟರು.

ಕೈಕಾಲು ಜಾಚಿ ಮಲಗಿಕೊಳ್ಳುವಷ್ಟು ಅಗಲವಾದ ಸ್ಥಳವಿರಲಿಲ್ಲ ಸ್ತಂಭದ ಮೇಲೆ. ಎಂತಲೇ ಆತ, ಕಾಲುಗಳನ್ನು ಮಡಚಿಕೊಂಡು ಎದೆಯಲ್ಲಿ ತಲೆ ಹುದುಗಿಸಿ ಬಿದ್ದು ಕೊಂಡಿರಬೇಕಾಯಿತು. ಜಾಗರಣೆಗಿಂತ ಈ ಬಗೆಯ ನಿದ್ರೆ ಹೆಚ್ಚು ಕಷ್ಟದಾಯಕ ವೆನಿಸಿತು. ಬೆಳಗಿನ ಸಮಯದಲ್ಲಿ ಹಕ್ಕಿಗಳು ರೆಕ್ಕೆ ಬಡಿಯುತ್ತಾ ಅವನನ್ನು ಕುಕ್ಕುತ್ತಿದ್ದುವು. ಆತ ಭೀತಿಯಿಂದಲೂ ಕಷ್ಟದಿಂದಲೂ ಎಚ್ಚರಗೊಳ್ಳುತ್ತಿದ್ದ.

ಸುದೈವದಿಂದಾಗಿ ಆ ಏಣಿಯನ್ನು ಮಾಡಿಕೊಟ್ಟ ಬಡಗಿಯವನೂ ಭಗವದ್ಭಕ್ತ ನಾಗಿದ್ದ. ಸ್ತಂಭದ ಮೇಲೆ ಚಪ್ಪರವಿರಲಿಲ್ಲವಾದುದರಿಂದ ಮಳೆಗಾಳಿ ಬಿಸಿಲುಗಳಿಂದಾಗಿ



ಸಿದ್ಧನಾಥನಿಗೆ ತುಂಬಾ ತೊಂದರೆಯಾಗುತ್ತಿತ್ತು. ಅದನ್ನು ತಪ್ಪಿಸುವ ಉದ್ದೇಶದಿಂದ ಬಡಗಿಯವ, ಸ್ತಂಭದ ಮೇಲೆ ಚಪ್ಪರವೊಂದನ್ನು ಹಾಕಿಕೊಟ್ಟ.

ಸ್ತಂಭವನ್ನೇರಿ ಕುಳಿತ ಈ ಅಸಾಮಾನ್ಯ ಸಾಧುವಿನ ಪ್ರಶಂಸೆ ಹಳ್ಳಿ ಪಳ್ಳಿಗಳೆಲ್ಲೆಲ್ಲ ಹರಡತೊಡಗಿತು. ಸೋಮವಾರದ ಬಿಡುವಿನ ದಿನದಂದು ಸುತ್ತುಮುತ್ತಲಿನ ರೈತರೆಲ್ಲ ಸಾಧುವನ್ನು ನೋಡಲೆಂದು ಅಲ್ಲಿ ನೆರೆಯತೊಡಗಿದರು. ಸಿದ್ಧನಾಥನ ವಿರಾಮ ತಾಣದ ವಾರ್ತೆ ತಿಳಿಯುತ್ತಲೂ ಅವನ ಸಿಷ್ಯರೂ ಕೆಲವರು ಅಲ್ಲಿಗೇ ಬಂದು, ಸ್ತಂಭದ ಹತ್ತಿರವೇ ಗುಡಿಸಲುಗಳನ್ನು ಕಟ್ಟಿಕೊಂಡು ವಾಸಿಸಲು ಅವನ ಅನುಮತಿ ಪಡೆದು ಕೊಂಡರು. ಪ್ರತಿದಿನವೂ ಪ್ರಾತಃಕಾಲ ಅವರು ಸ್ತಂಭದ ಬಳಿ ಬಂದು ವರ್ತುಲಾ ಕಾರವಾಗಿ ನಿಂತುಕೊಂಡು ತಮ್ಮ ಗುರುವಿನ ಉಪದೇಶವಾಣಿಯನ್ನಾಲಿಸತೊಡಗಿದರು.

ಅವರಿಗಾತ ಹೇಳುತ್ತಿದ್ದ :

“ನನ್ನ ಪ್ರಿಯ ಬಂಧುಗಳೇ, ಚಿಕ್ಕ ಮಕ್ಕಳ ಹಾಗೇ ನೀವೂ ಆಗಬೇಕು. ಮಕ್ಕಳಂಥ ಸರಳ ಮನಸ್ಸಿನವರನ್ನು ದೇವರು ಪ್ರೀತಿಸುತ್ತಾನೆ, ಅವರಿಗೆ ಮುಕ್ತಿಯನ್ನು ದಯಪಾಲಿಸುತ್ತಾನೆ. ಶಾರೀರಿಕ ವಾಸನೆಯೆ ಎಲ್ಲಾ ಪಾಪಗಳಿಗೂ ಮೂಲವಾಗಿದೆ. ಎಲ್ಲಾ ಕೆಡಕುಗಳೂ ಇದರಿಂದಲೇ ಉತ್ಪನ್ನವಾಗುತ್ತವೆ. ಗರ್ವ, ಲೋಭ, ಅಲಸ್ಯ, ಕ್ರೋಧ ಹಾಗೂ ಈರ್ಷ್ಯಗಳಿಗಲ್ಲಾ ಮೋಹವೇ ತಾಯಿ. ಕಲ್ಯಾಣ ನಗರದಲ್ಲಿ ನಾನು ಕಂಡದ್ದೇನು ಬಲ್ಲಿರಾ? ವಿಲಾಸ ಲಾಲಸೆಯಲ್ಲಿ ಮುಳುಗಿ ಧನಿಕರು ಭ್ರಷ್ಟರಾಗುವುದನ್ನು ನಾನು ನೋಡಿದೆ. ಹೊಲಸು ನೀರಿನಂತೆ ಅವರು ನರಕಸಾಗರದ ಕಡೆಗೆ ಹರಿದು ಹೋಗುತ್ತಿದ್ದಾರೆ.”

ಅನೇಕ ರಾಜ್ಯಗಳ ಧರ್ಮಾಧಿಕಾರಿಗಳು ಸಿದ್ಧನಾಥನ ಈ ತಪಸ್ಸಿನ ಸಮಾಚಾರವನ್ನಾ ಲಿಸಿ ಅವನನ್ನು ಪ್ರತ್ಯಕ್ಷವಾಗಿ ನೋಡುವುದಕ್ಕೊಂದು ಅಲ್ಲಿಗೆ ಬರಲಾರಂಭಿಸಿದರು. ಸಂನ್ಯಾಸಿಗಳಿಗೆಲ್ಲ ಒಂದು ಆದರ್ಶವೆಂಬಂತೆ ಭಗವಂತ ತನ್ನನ್ನಿಲ್ಲಿ ಇರಿಸಿರಬೇಕೆಂದು ಸಿದ್ಧನಾಥ ಯೋಚಿಸಿದ. ಕೆಲವು ಧರ್ಮಾಧಿಕಾರಿಗಳು ಈ ವಿಚಿತ್ರ ತಪಸ್ಸನ್ನು ಕಂಡು ಆಶ್ಚರ್ಯಚಕಿತರಾಗದಿರಲಿಲ್ಲ. ಈ ಆಚರಣೆ ಅನುಚಿತವಾದುದೆಂದೇ ಅವರಿಗನ್ನಿಸಿತು. ಈ ಹುಚ್ಚನ್ನು ತ್ಯಜಿಸಿ ಸ್ತಂಭದಿಂದಿಳಿದು ಬರಬೇಕೆಂದು ಸಿದ್ಧನಾಥನಿಗೆ ಸೂಚಿಸಿದರು.

“ನಿನ್ನೀ ಜೀವನ ಎಲ್ಲಾ ನಿಯಮಗಳಿಗೂ ವಿರುದ್ಧವಾಗಿದೆ. ಇಂಥದನ್ನು ನಾವೆಲ್ಲಾ ನೋಡಿಲ್ಲ, ಕೇಳಿಲ್ಲ. ಇದೆಲ್ಲಾ ಅಸಂಗತವಾದದ್ದು.” ಎಂದು ಅವರು ಅಭಿಪ್ರಾಯಪಟ್ಟರು.

ಸಿದ್ಧನಾಥ ಉತ್ತರವಿತ್ತ:

“ಸಂನ್ಯಾಸಿಯ ಜೀವನವೆಂದರೇನೇ ಆಶ್ಚರ್ಯದ ಜೀವನವಾಗಿದೆ. ಅದರಂತೆಯೇ ಅವನ ಕೃತಿಗಳೂ ಅಸಾಮಾನ್ಯವಾದವುಗಳೇ ಆಗಿರಬೇಕಾಗುತ್ತದೆ. ಪರಮಾತ್ಮನ

ಸಂಕೇತದ ಪ್ರಕಾರ ನಾನು ಈ ಸ್ತಂಭವನ್ನೇರಿ ಕುಳಿತಿದ್ದೇನೆ. ಮತ್ತೆ ಅವನ ಸಂಕೇತ ಬಂದಾಗ ಇಳಿದು ಬಂದೇನು.”

ಈ ಹಠಯೋಗಿಯ ಕಥೆ ನಾಡಿನಲ್ಲೆಲ್ಲ ಹರಡುತ್ತಲೂ ದೂರ ದೂರದ ದೇಶಗಳಿಂದ ಸಂನ್ಯಾಸಿಗಳು ಬಂದು ಸಿದ್ಧನಾಥನ ಸ್ತಂಭದ ನಾಲ್ಕು ಕಡೆಗಳಲ್ಲೂ ಕುಟೀರಗಳನ್ನು ರಚಿಸಿಕೊಂಡು ನೆಲಸತೊಡಗಿದರು. ಅವರಲ್ಲಿ ಕೆಲವರು ಸಿದ್ಧನಾಥನನ್ನು ನುಕರಿಸಿ ದೇವಸ್ಥಾನದ ಇತರ ಸ್ತಂಭಗಳನ್ನೇರಿ ಕುಳಿತುಕೊಂಡರು. ಸಾಮಾನ್ಯ ಸಾಧುಗಳು ಇಂಥ ಕಠಿಣ ವ್ರತ ಕೈಗೊಳ್ಳುವುದು ಅನುಚಿತವೆಂದು ಇತರ ಸಾಧುಗಳು ಅಕ್ಷೇಪಿಸಿದಾಗ ಅವರು ಸ್ತಂಭಗಳಿಂದಿಳಿದು ಬಂದರು. ಸಿದ್ಧನಾಥನ ಹಾಗೆ ಕಷ್ಟ ಸಹಿಸುವ ಸಾಮರ್ಥ್ಯವೂ ಅವರಲ್ಲಿರಲಿಲ್ಲ.

ದಿನಗಳುರುಳಿದ ಹಾಗೆ ಅದೊಂದು ಯಾತ್ರಾಸ್ಥಾನವೇ ಆಯಿತು. ಈ ಪ್ರಚಂಡ ಸಾಧುವನ್ನು ಸಂದರ್ಶಿಸಿ ಪುಣ್ಯ ಪಡೆದುಕೊಳ್ಳಲೆಂದು ಯಾತ್ರಿಕರು ಹಿಂಡು ಹಿಂಡಾಗಿ ಬರತೊಡಗಿದರು. ಅವರಿಗೆ ಅನ್ನ ನೀರು ಪೂರೈಸುವುದಕ್ಕಾಗಿ ಮುದುಕಿಯೊಬ್ಬಳು ಒಂದು ಉಪಾಹಾರ ಗೃಹವನ್ನು ಆರಂಭಿಸಿದಳು. ಅವಳ ಹತ್ತಿರದಲ್ಲೆಯೇ ಒಂದು ರೊಟ್ಟಿಯಂಗಡಿಯೂ ಎದ್ದು ನಿಂತಿತು. ಯಾತ್ರಿಕರ ಗದ್ದಲ ದಿನದಿಂದ ದಿನಕ್ಕೆ ಅಧಿಕವಾಗುತ್ತಿತ್ತು. ಭರತವರ್ಷದ ದೊಡ್ಡ ದೊಡ್ಡ ಪಟ್ಟಣಗಳ ಧನಿಕರೆಲ್ಲರೂ ಬರತೊಡಗಿದ್ದರು. ಅವರೆಲ್ಲರಿಗೂ ಅಲ್ಲಿ ಉಳಿದುಕೊಳ್ಳಲು ಅನುಕೂಲವಾಗಲೆಂದು ಲೋಭಿಯೊಬ್ಬ ಅಲ್ಲೊಂದು ವಸತಿಗೃಹವನ್ನು ಸ್ಥಾಪಿಸಿದ. ಹಾಗೆ ಅಲ್ಲಿ ಮನೆಗಳು ಬೆಳೆಯತೊಡಗಿದುವು. ಕೆಲ ದಿನಗಳಲ್ಲಿಯೇ ಅದಕ್ಕೊಂದು ಪೇಟೆಯ ಸ್ವರೂಪವೇ ಪ್ರಾಪ್ತವಾಯಿತು. ಮೊನುಗಾರರು ಮೊನುಗಳನ್ನು ತಂದು ವಿಕ್ರಯಿಸತೊಡಗಿದರು. ತೋಟಗಾರರು ತರಕಾರಿ ಬುಟ್ಟಿ ಹೊತ್ತು ತರತೊಡಗಿದರು. ಒಬ್ಬ ಕ್ಷೌರಿಕನೂ ಅಲ್ಲಿ ತನ್ನ ಅಂಗಡಿ ಹೂಡಿ ಕಾಯಕ ಆರಂಭಿಸಿದ. ಅಷ್ಟು ದಿನಗಳ ಕಾಲ ಶಾಂತವಾಗಿದ್ದ ಆ ಪ್ರಾಚೀನ ಮಂದಿರ ಈಗ ಪುನಃ ಜೀವನ ಚಿಹ್ನೆಗಳಿಂದ ಜೀತರಿಸಿಕೊಂಡಿತು. ಭೂಗರ್ಭದಲ್ಲಿದ್ದ ಗುಹೆಗಳನ್ನು ಕೊಟಡಿಗಳಾಗಿ ಪರಿವರ್ತಿಸಿ ವ್ಯಾಪಾರಸ್ಥರು ಅಲ್ಲಿ ನೆಲೆಯೂರಿದರು. ಪವಿತ್ರ ದೇವಸ್ಥಾನದ ಆವರಣದಲ್ಲಿ ಹೆಂಡದಂಗಡಿಯೂ ಮೆರೆಯತೊಡಗಿತು. ಸಾಯಂಕಾಲದ ಸಮಯದಲ್ಲಿ ಮಂದಿರದ ಸುತ್ತಲೂ ಗದ್ದಲವೋ ಗದ್ದಲ.

ಆ ಸ್ಥಾನವೊಂದು ಪಟ್ಟಣವೇ ಆಗಿ ಬೆಳೆಯುತ್ತಲೂ ರಾಜ್ಯಾಧಿಕಾರಿಗಳು ಅತಲಕ್ಷ್ಯಗೊಟ್ಟು ಸರಿಯಾದ ರಸ್ತೆಗಳನ್ನು ನಿರ್ಮಿಸಿದರು. ನೀರಿಗಾಗಿ ಒಂದು ಕೆರೆಯನ್ನು ಕಟ್ಟಿಸಿದರು. ಧರ್ಮಭಕ್ತಗಳೆದ್ದು ನಿಂತುವು. ಎರಡು ಮೂರು ದೇವಾಲಯಗಳೂ ಹೊಸದಾಗಿ ಕಟ್ಟಿಸಲ್ಪಟ್ಟುವು. ಆರು ತಿಂಗಳುಗಳ ಅವಧಿಯಲ್ಲಿ ಅಲ್ಲೊಂದು ನ್ಯಾಯಾಲಯವೂ ಸ್ಥಾಪಿಸಲ್ಪಟ್ಟಿತು.

“ಪ್ರಲೋಭನಗಳನ್ನು ಗೆಲ್ಲುವುದಕ್ಕಾಗಿಯೇ ನಾನೀ ತಪಸ್ಸು ಮಾಡುತ್ತಿದ್ದೇನೆ.

ಈ ಪ್ರಲೋಭನಗಳ ಸಂಖ್ಯೆಯೂ ಶಕ್ತಿಯೂ ನನ್ನನ್ನು ಚಕಿತಗೊಳಿಸಿದೆ. ಹೊರಗಿನಿಂದ ನೋಡಿದಾಗ ಮನುಷ್ಯ ಚಿಕ್ಕವನಾಗಿ ಕಾಣುತ್ತಾನೆ. ಪರಮಾತ್ಮನಿಂದ ಅಪ್ಪಣೆ ಹೊಂದಿ ಈ ಸ್ತಂಭದ ಮೇಲೆ ಕುಳಿತಿರುವ ನನಗೆ ಕೆಳಗಡೆ ಓಡಾಡುವ ಮನುಷ್ಯ ರೆಲ್ಲರೂ ಇಲಿಗಳಂತೆ ಕಾಣುತ್ತಾರೆ. ಆದರೆ ನಿಜವಾಗಿ ಮನುಷ್ಯ ಅಲ್ಪನಲ್ಲ. ಆತ ಅಂತರಂಗದಲ್ಲಿ ಬಹಳ ದೊಡ್ಡವನಾಗಿದ್ದಾನೆ. ಲೋಕದಂತೆಯೇ ಮಹತ್ತರವಾದ ವ್ಯಕ್ತಿಯಾಗಿದ್ದಾನೆ. ಇಡೀ ವಿಶ್ವವೇ ಅವನಲ್ಲಿದೆ. ನನ್ನೆದುರಿಗಿರುವ ಈ ವಸ್ತುಗಳು- ಈ ಅಂಗಡಿಗಳು, ಈ ಅತಿಥಿಗೃಹಗಳು, ಈ ಕೆರೆ, ಈ ಪಟ್ಟಣ, ಈ ಬಯಲು, ಈ ಪರ್ವತ ಇವುಗಳೆಲ್ಲಾ ಆ ಮಹತ್ತಿನೆದುರು ಏನೂ ಅಲ್ಲ. ನನ್ನ ಹೃದಯದಲ್ಲಿ ಅಸಂಖ್ಯಾತ ನಗರಗಳೂ ಅಸೀಮ ಪ್ರದೇಶಗಳೂ ತುಂಬಿಕೊಂಡಿವೆ. ಈ ವಿಶಾಲ ಸೃಷ್ಟಿಯ ಮೇಲೆಲ್ಲಾ ಕಡುಕು ಮತ್ತು ಸಾವುಗಳ ಛಾಯೆ ಪಸರಿಸಿದೆ—ಪೃಥ್ವಿಯ ಮೇಲೆ ರಾತ್ರಿಯ ಕತ್ತಲು ಪಸರಿಸುವ ಹಾಗೆ ಸ್ವಯಂ ನಾನೇ ದುರ್ಭಾವನೆಗಳೊಂದು ಸಂಸಾರದಂತಿದ್ದೇನೆ.”

ಅವನ ಮನಸ್ಸಿನಲ್ಲಿ ಆಗಲೂ ವಿಷಯಾಸಕ್ತಿಯುಳಿದಿದ್ದುದೇ ಆತ ಹಾಗೆ ಮಾತಾಡಲು ಕಾರಣವಾಗಿತ್ತು.

ಏಳನೆಯ ತಿಂಗಳಲ್ಲಿ ಕಲ್ಯಾಣ ನಗರದಿಂದ ಬಂಜೆಯರಾದ ಸ್ತ್ರೀಯರಿಬ್ಬರು ಸಂತಾನಾಕಾಂಕ್ಷೆಗಳಿಗಾಗಿ ಅವನ ದರ್ಶನಕ್ಕೆ ಬಂದರು. ಸಿದ್ಧನಾಥನ ಹರಕೆಯಿಂದಲೂ ಆ ಸ್ತಂಭದ ಕೃಪೆಯಿಂದಲೂ ತಾವು ಪುತ್ರವತಿಯರಾಗಬಹುದೆಂದೇ ಅವರು ಭಾವಿಸಿದ್ದರು. ಸ್ತಂಭದ ಬಳಿ ಬಂದು ಅದಕ್ಕೆ ಪ್ರದಕ್ಷಿಣೆ ಹಾಕಿ ಅವರು ತಮ್ಮ ಶರೀರಗಳನ್ನು ಅದಕ್ಕೆ ತಿಕ್ಕಿದರು. ಅದೇ ಸಮಯದಲ್ಲಿ ದೂರದಿಂದ ರಥಗಳೂ ಪಲ್ಲಕ್ಕಿಗಳೂ ಒರುತ್ತಿದ್ದುದು ಕಾಣಬಂದಿತು. ಒಂದು ಪಲ್ಲಕ್ಕಿಯಿಂದ ಮಹಾರೋಗಿಯೊಬ್ಬ ಇಳಿದು ಬಂದ. ಇನ್ನೊಂದು ಅನೇಕ ರೋಗಿಗಳು ಬಂದು ಸೇರಿದರು. ಸಿದ್ಧನಾಥನ ಮಹಿಮೆಯಿಂದ ತಮಗೆಲ್ಲ ಗುಣವಾಗುವುದೆಂದೇ ನಂಬಿ ಅವರು ಅಲ್ಲಿಗೆ ಧಾವಿಸಿದ್ದರು. ಅಂಗವಿಕಲರಾಗಿದ್ದ ಮಕ್ಕಳನ್ನು ಹೊತ್ತು ತಂದ ತಾಯಂದಿರು ಸ್ತಂಭದ ಕೆಳಕ್ಕಿರಿಸಿ ಸಾಧುವಿನ ದಯೆಯನ್ನು ಕೋರಿದರು. ಸಿದ್ಧನಾಥ ಪವಿತ್ರ ಭಾವದಿಂದಲೇ ಅವರನ್ನು ಹರಸಿದ. ಕೋಲುಗಳ

ಭಾರದಿಂದ ನಡೆಯುತ್ತ ಬಂದ ಕುರುಡರು ತಮ್ಮ ದೃಷ್ಟಿಹೀನ ಕಣ್ಣುಗಳನ್ನು ಅವನತ್ತ ರುಗಿಸಿ ದೃಷ್ಟಿದಾನ ಬೇಡಿದರು. ಪಾರ್ಶ್ವವಾಯುವಿನಿಂದ ಪೀಡಿತರಾದವರು ತಮ್ಮ ತಿಹೀನ, ಶುಷ್ಕ, ಸಂಕುಚಿತ ದೇಹ ತೋರಿಸಿದರು. ಈ ರೀತಿಯಾಗಿ ಅನೇಕ ಬಗೆಯ ರೋಗಿಗಳು ಸಿದ್ಧನಾಥನಿಂದ ಬಿಡುಗಡೆಯನ್ನಾಸಿದರು. ಆತ ಎಲ್ಲರಿಗೂ ಆಶೀರ್ವಸಿದ.

ಆತನ ಅದ್ಭುತ ಪವಾಡಗಳ ವಾರ್ತೆ ದೂರದೂರದ ವರೆಗೂ ಹರಡುತ್ತಲೂ ಭರತಖಂಡದ ಎಲ್ಲಾ ಭಾಗಗಳಿಂದ ಉನ್ನಾದಗ್ರಸ್ತರಾದ ರೋಗಿಗಳ ತಂಡ ಅಲ್ಲಿಗೆ ಬರತೊಡಗಿತು. ಸ್ತಂಭದ ದರ್ಶನವಾಗುತ್ತಲೂ ಅವರ ದೇಹ ಕಂಪಿಸುತ್ತಿತ್ತು. ಅವರು ಉನ್ನತ್ತರಾಗಿ ಕುಣಿಯುತ್ತಿದ್ದರು. ಅದನ್ನು ಕಂಡು ಪ್ರಭಾವಿತರಾದ ಸಿದ್ಧನಾಥನ ಶಿಷ್ಯರೂ ಉನ್ನಾದಗ್ರಸ್ತರಾಗಿ ಆ ರೋಗಿಗಳಂತೆಯೇ ವರ್ತಿಸತೊಡಗಿದರು. ಸಾಧುಗಳು ಯಾತ್ರಿಕರು ಸ್ತ್ರೀಯರು ಪುರುಷರು ಎಲ್ಲರೂ ನೆಲದ ಮೇಲೆ ಉರುಳಾಡುತ್ತ ಕೂಗಾಡುತ್ತ ಮುಷ್ಟಿಗಳಲ್ಲಿ ಮಣ್ಣೆತ್ತಿ ತೂರುತ್ತ ಮೈ ಪರಚಿಕೊಳ್ಳುತ್ತ ಕೂಬಲು ಕಿತ್ತು ಕೊಳ್ಳುತ್ತ ಗದ್ದಲ ಮಾಡತೊಡಗಿದರು. ಇದೆಲ್ಲವನ್ನೂ ಕಂಡು ಸಿದ್ಧನಾಥನ ಎದೆಯಲ್ಲಿ ತಳಮಳವಾಗತೊಡಗಿತು ಆತ ಪರಮಾತ್ಮನನ್ನು ಕುರಿತು ಪ್ರಾರ್ಥಿಸಿಕೊಂಡ:

“ಹೇ ಭಗವಂತಾ, ಇವರನ್ನು ಕ್ಷಮಿಸು. ಈ ಎಲ್ಲಾ ಪಾಪಗಳಿಗೆ ನಾನೇ ಉತ್ತರ ವಾದಿಯಾಗಿದ್ದೇನೆ. ಇವರ ಸಮಸ್ತ ಅಪರಾಧಗಳನ್ನು ನಾನೇ ವಹಿಸಿಕೊಳ್ಳುತ್ತೇನೆ. ನನ್ನ ದೇಹ ದುರಾತ್ಮರ ನಿವಾಸಸ್ಥಾನವಾಗಿದೆ. ಇನ್ನೇನು ಗತಿ?”

ಯಾವನಾದರೊಬ್ಬ ರೋಗಿಗೆ ಸಹಜವಾಗಿ ಗುಣ ಕಂಡುಬಂದಾಗ ಸಿದ್ಧನಾಥನ ಶಿಷ್ಯರು ಅದನ್ನೆತ್ತಿ ಹಾಡಿ ಹೊಗಳುತ್ತಿದ್ದರು. “ನಮ್ಮ ಗುರುಮಹಾರಾಜರ ಮಹಿಮೆ ಯನ್ನೇನು ವರ್ಣಿಸೋಣ! ಇವರು ಸಾಕ್ಷಾತ್ ಭಗವಂತನ ಅವತಾರವಾಗಿದ್ದಾರೆ.” ತಿಳಿವಳಿಕೆಯಿಲ್ಲದ ಆ ಅಶಿಕ್ಷಿತರು ಆ ಮಾತನ್ನು ಸುಲಭವಾಗಿ ನಂಬುತ್ತಿದ್ದರು.

ಆ ಆಶ್ಚರ್ಯಕಾರಕ ಸ್ತಂಭಕ್ಕೆ ನೂರಾರು ಹೂಮಾಲೆಗಳನ್ನು ಕಟ್ಟಲಾಯಿತು. ಕೆಲವು ಭಕ್ತರು ಅದರ ಮೇಲೆ ಭಜನೆಗಳನ್ನು ಕೆತ್ತಿದರು. ಅಲ್ಲಿಗೆ ಬಂದ ಪ್ರತಿಯೊಬ್ಬ ಯಾತ್ರಿಕನೂ ಅದರ ಮೇಲೆ ತನ್ನ ಹೆಸರು ಬರೆದುಹೋಗುತ್ತಿದ್ದ. ಅದರಿಂದಾಗಿ ಆ ಸ್ತಂಭ ಕೆಲ ದಿನಗಳಲ್ಲಿಯೇ ಭಾರತದ ಅನೇಕ ಲಿಪಿಗಳಿಂದ ತುಂಬಿಹೋಯಿತು.

ಶಿವರಾತ್ರಿಯ ಉತ್ಸವದ ದಿನಗಳಲ್ಲಂತೂ ಅಲ್ಲಿ ಪ್ರಚಂಡ ಜನಜಾತ್ರೆ ನೆರೆಯಿತು. ಪುರಾಣ ಕಾಲದ ಅದ್ಭುತ ದಿನಗಳೇ ಮತ್ತೆ ಮರುಕಳಿಸಿದುವೆಂದು ವೃದ್ಧರು ಭಾವಿಸಿದರು. ವಿಸ್ತೃತವಾದ ಬಯಲಿನಲ್ಲಿ ಭಾರತದ ವಿವಿಧ ಭಾಗಗಳ ವಿವಿಧ ಜಾತಿ ಜನಾಂಗಗಳ ಜನಗಳೆಲ್ಲ ಕಲಿತರು. ಪಲ್ಲಕ್ಕಿಗಳಲ್ಲಿ ಕುಳಿತುಕೊಂಡು ಸ್ತ್ರೀಯರು ಆಗಮಿಸಿದರು. ಕತ್ತಿ, ಕುದುರಿ, ಒಂಟಿ, ಆನೆ, ಎತ್ತು, ಚಕ್ಕಡಿ, ರಥಗಳನ್ನೇರಿ ಯಾತ್ರಿಕರು ಬಂದರು,

ಯಾತ್ರಿಕರ ಸಂಖ್ಯೆ ಅಗಣಿತವಾಗಿತ್ತು. ಸಿದ್ಧನಾಥನ ಕೀರ್ತಿಯನ್ನು ಕೇಳಿ ಮುಗ್ಧರಾದ ವೈಷ್ಣವ ಧರ್ಮಗುರುಗಳೂ ಬಂದು ಹೋದರು. ಶೈವ ಪಂಥಿಯರಿಗಂತೂ ಲೆಕ್ಕವೇ ಇರಲಿಲ್ಲ. ಶೈವ ಸಂನ್ಯಾಸಿಗಳನ್ನು ಹಳಿಯುತ್ತಿದ್ದವರೂ ಬಂದು ಈ ಆಸಾಧಾರಣ ದೃಶ್ಯವನ್ನು ಕಂಡು ವಿಸ್ಮಿತರಾಗುತ್ತಿದ್ದರು. ಅಂಥವರೆಲ್ಲರಿಗೂ ಸಿದ್ಧನಾಥ ಹೇಳುತ್ತಿದ್ದ:

“ಪ್ರಲೋಭನಗಳನ್ನು ಗೆಲ್ಲುವುದಕ್ಕಾಗಿಯೇ ನಾನೀ ತಪಸ್ಸು ಮಾಡುತ್ತಿದ್ದೇನೆ. ಈ ಪ್ರಲೋಭನಗಳ ಸಂಖ್ಯೆಯೂ ಶಕ್ತಿಯೂ ನನ್ನನ್ನು ಚಕಿತಗೊಳಿಸಿದೆ. ಹೊರಗಿನಿಂದ ನೋಡಿದಾಗ ಮನುಷ್ಯ ಚಿಕ್ಕವನಾಗಿ ಕಾಣುತ್ತಾನೆ. ಪರಮಾತ್ಮನಿಂದ ಅಪ್ಪಣೆ ಹೊಂದಿ ಈ ಸ್ತಂಭದ ಮೇಲೆ ಕುಳಿತಿರುವ ನನಗೆ ಕೆಳಗಡೆ ಓಡಾಡುವ ಮನುಷ್ಯ ರೆಲ್ಲರೂ ಇಲಿಗಳಂತೆ ಕಾಣುತ್ತಾರೆ. ಆದರೆ ನಿಜವಾಗಿ ಮನುಷ್ಯ ಅಲ್ಲನಲ್ಲ. ಆತ ಅಂತರಂಗದಲ್ಲಿ ಬಹಳ ದೊಡ್ಡವನಾಗಿದ್ದಾನೆ. ಲೋಕದಂತೆಯೇ ಮಹತ್ತರವಾದ ವ್ಯಕ್ತಿಯಾಗಿದ್ದಾನೆ. ಇಡೀ ವಿಶ್ವವೇ ಅವನಲ್ಲಿದೆ. ನನ್ನೆದುರಿಗಿರುವ ಈ ವಸ್ತುಗಳು- ಈ ಅಂಗಡಿಗಳು, ಈ ಅತಿಥಿಗೃಹಗಳು, ಈ ಕೆರೆ, ಈ ಸಟ್ಟಣ, ಈ ಬಯಲು, ಈ ಪರ್ವತ ಇವುಗಳೆಲ್ಲಾ ಆ ಮಹತ್ತನೆದುರು ಏನೂ ಅಲ್ಲ. ನನ್ನ ಹೃದಯದಲ್ಲಿ ಅಸಂಖ್ಯಾತ ನಗರಗಳೂ ಅಸೀಮ ಪ್ರದೇಶಗಳೂ ತುಂಬಿಕೊಂಡಿವೆ. ಈ ವಿಶಾಲ ಸೃಷ್ಟಿಯ ಮೇಲೆಲ್ಲಾ ಕೆಡುಕು ಮತ್ತು ಸಾವುಗಳ ಛಾಯೆ ಪಸರಿಸಿದೆ—ಪೃಥ್ವಿಯ ಮೇಲೆ ರಾತ್ರಿಯ ಕತ್ತಲು ಪಸರಿಸುವ ಹಾಗೆ ಸ್ವಯಂ ನಾನೇ ದುರ್ಭಾವನೆಗಳದೊಂದು ಸಂಸಾರದಂತಿದ್ದೇನೆ.”

ಅವನ ಮನಸ್ಸಿನಲ್ಲಿ ಆಗಲೂ ವಿಷಯಾಸಕ್ತಿಯುಳಿದಿದ್ದುದೇ ಆತ ಹಾಗೆ ಮಾತಾಡಲು ಕಾರಣವಾಗಿತ್ತು.

ಏಳನೆಯ ತಿಂಗಳಲ್ಲಿ ಕಲ್ಯಾಣ ನಗರದಿಂದ ಬಂಜೆಯರಾದ ಸ್ತ್ರೀಯರಿಬ್ಬರು ಸಂತಾನಾಕಾಂಕ್ಷೆಗಳಾಗಿ ಅವನ ದರ್ಶನಕ್ಕೆ ಬಂದರು. ಸಿದ್ಧನಾಥನ ಹರಕೆಯಿಂದಲೂ ಆ ಸ್ತಂಭದ ಕೃಪೆಯಿಂದಲೂ ತಾವು ಪುತ್ರವತಿಯರಾಗಬಹುದೆಂದೇ ಅವರು ಭಾವಿಸಿದ್ದರು. ಸ್ತಂಭದ ಬಳಿ ಬಂದು ಅದಕ್ಕೆ ಪ್ರದಕ್ಷಿಣೆ ಹಾಕಿ ಅವರು ತಮ್ಮ ಶರೀರಗಳನ್ನು ಅದಕ್ಕೆ ತಿಕ್ಕಿದರು. ಅದೇ ಸಮಯದಲ್ಲಿ ದೂರದಿಂದ ರಥಗಳೂ ಪಲ್ಲಕ್ಕಿಗಳೂ ಒರುತ್ತಿದ್ದುದು ಕಾಣಬಂದಿತು. ಒಂದು ಪಲ್ಲಕ್ಕಿಯಿಂದ ಮಹಾರೋಗಿಯೊಬ್ಬ ಇಳಿದು ಬಂದ. ಇನ್ನೂ ಅನೇಕ ರೋಗಿಗಳು ಬಂದು ಸೇರಿದರು. ಸಿದ್ಧನಾಥನ ಮಹಿಮೆಯಿಂದ ತಮಗೆಲ್ಲ ಗುಣವಾಗುವುದೆಂದೇ ನಂಬಿ ಅವರು ಅಲ್ಲಿಗೆ ಧಾವಿಸಿದ್ದರು. ಅಂಗವಿಕಲರಾಗಿದ್ದ ಮಕ್ಕಳನ್ನು ಹೊತ್ತು ತಂದ ತಾಯಂದಿರು ಸ್ತಂಭದ ಕೆಳಕ್ಕೆರಿಸಿ ಸಾಧುವಿನ ದಯೆಯನ್ನು ಕೋರಿದರು. ಸಿದ್ಧನಾಥ ಪವಿತ್ರ ಭಾವದಿಂದಲೇ ಅವರನ್ನು ಹರಸಿದ. ಕೋಲುಗಳ

ಅಧಾರದಿಂದ ನಡೆಯುತ್ತ ಬಂದ ಕುರುಡರು ತಮ್ಮ ದೃಷ್ಟಿಹೀನ ಕಣ್ಣುಗಳನ್ನು ಅವನತ್ತ ತಿರುಗಿಸಿ ದೃಷ್ಟಿದಾನ ಬೇಡಿದರು. ಪಾರ್ಶ್ವವಾಯುವಿನಿಂದ ಪೀಡಿತರಾದವರು ತಮ್ಮ ಗತಿಹೀನ, ಶುಷ್ಕ, ಸಂಕುಚಿತ ದೇಹ ತೋರಿಸಿದರು. ಈ ರೀತಿಯಾಗಿ ಅನೇಕ ಬಗೆಯ ರೋಗಿಗಳು ಸಿದ್ಧನಾಥನಿಂದ ಬಿಡುಗಡೆಯನ್ನಾಸಿಸಿದರು. ಆತ ಎಲ್ಲರಿಗೂ ಆಶೀರ್ವ ದಿಸಿದ.

ಆತನ ಅದ್ಭುತ ಪವಾಡಗಳ ವಾರ್ತೆ ದೂರದೂರದ ವರೆಗೂ ಹರಡುತ್ತಲೂ ಭರತಖಂಡದ ಎಲ್ಲಾ ಭಾಗಗಳಿಂದ ಉನ್ನಾದಗ್ರಸ್ತರಾದ ರೋಗಿಗಳ ತಂಡ ಅಲ್ಲಿಗೆ ಬರತೊಡಗಿತು. ಸ್ತಂಭದ ರರ್ಶನವಾಗುತ್ತಲೂ ಅವರ ದೇಹ ಕಂಪಿಸುತ್ತಿತ್ತು. ಅವರು ಉನ್ನತ್ತರಾಗಿ ಕುಣಿಯುತ್ತಿದ್ದರು. ಅದನ್ನು ಕಂಡು ಪ್ರಭಾವಿತರಾದ ಸಿದ್ಧನಾಥನ ಶಿಷ್ಯರೂ ಉನ್ನಾದಗ್ರಸ್ತರಾಗಿ ಆ ರೋಗಿಗಳಂತೆಯೇ ವರ್ತಿಸತೊಡಗಿದರು. ಸಾಧುಗಳು ಯಾತ್ರಿಕರು ಸ್ತ್ರೀಯರು ಪುರುಷರು ಎಲ್ಲರೂ ನೆಲದ ಮೇಲೆ ಉರುಳಾಡುತ್ತ ಕೂಗಾ ಡುತ್ತ ಮುಷ್ಟಿಗಳಲ್ಲಿ ಮಣ್ಣೆತ್ತಿ ತೂರುತ್ತ ಮೈ ಪರಚಿಕೊಳ್ಳುತ್ತ ಕೂದಲು ಕಿತ್ತು ಕೊಳ್ಳುತ್ತ ಗದ್ದಲ ಮಾಡತೊಡಗಿದರು. ಇದೆಲ್ಲವನ್ನೂ ಕಂಡು ಸಿದ್ಧನಾಥನ ಎದೆಯಲ್ಲಿ ತಳಮಳವಾಗತೊಡಗಿತು ಆತ ಪರಮಾತ್ಮನನ್ನು ಕುರಿತು ಪ್ರಾರ್ಥಿಸಿಕೊಂಡ:

“ಹೇ ಭಗವಂತಾ, ಇವರನ್ನು ಕ್ಷಮಿಸು. ಈ ಎಲ್ಲಾ ಪಾಪಗಳಿಗೆ ನಾನೇ ಉತ್ತರ ವಾದಿಯಾಗಿದ್ದೇನೆ. ಇವರ ಸಮಸ್ತ ಅಪರಾಧಗಳನ್ನು ನಾನೇ ಮಹಿಸಿಕೊಳ್ಳುತ್ತೇನೆ. ನನ್ನ ದೇಹ ದುರಾತ್ಮರ ನಿವಾಸಸ್ಥಾನವಾಗಿದೆ. ಇನ್ನೇನು ಗತಿ?”

ಯಾವನಾದರೊಬ್ಬ ರೋಗಿಗೆ ಸಹಜವಾಗಿ ಗುಣ ಕಂಡುಬಂದಾಗ ಸಿದ್ಧನಾಥನ ಶಿಷ್ಯರು ಅದನ್ನೆತ್ತಿ ಹಾಡಿ ಹೊಗಳುತ್ತಿದ್ದರು. “ನಮ್ಮ ಗುರುಮಹಾರಾಜರ ಮಹಿಮೆ ಯನ್ನೇನು ವರ್ಣಿಸೋಣ! ಇವರು ಸಾಕ್ಷಾತ್ ಭಗವಂತನ ಅವತಾರವಾಗಿದ್ದಾರೆ.” ತಿಳಿವಳಿಕೆಯಿಲ್ಲದ ಆ ಅಶಿಕ್ಷಿತರು ಆ ಮಾತನ್ನು ಸುಲಭವಾಗಿ ನಂಬುತ್ತಿದ್ದರು.

ಆ ಅಶ್ಚರ್ಯಕಾರಕ ಸ್ತಂಭಕ್ಕೆ ನೂರಾರು ಹೂಮಾಲೆಗಳನ್ನು ಕಟ್ಟಲಾಯಿತು. ಕೆಲವು ಭಕ್ತರು ಅದರ ಮೇಲೆ ಭಜನೆಗಳನ್ನು ಕೆತ್ತಿದರು. ಅಲ್ಲಿಗೆ ಬಂದ ಪ್ರತಿಯೊಬ್ಬ ಯಾತ್ರಿಕನೂ ಅದರ ಮೇಲೆ ತನ್ನ ಹೆಸರು ಬರೆದುಹೋಗುತ್ತಿದ್ದ. ಅದರಿಂದಾಗಿ ಆ ಸ್ತಂಭ ಕೆಲ ದಿನಗಳಲ್ಲಿಯೇ ಭಾರತದ ಅನೇಕ ಲಿಪಿಗಳಿಂದ ತುಂಬಿಹೋಯಿತು.

ಶಿವರಾತ್ರಿಯ ಉತ್ಸವದ ದಿನಗಳಲ್ಲಂತೂ ಅಲ್ಲಿ ಪ್ರಚಂಡ ಜನಜಾತ್ರೆ ನೆರೆಯಿತು. ಪುರಾಣ ಕಾಲದ ಅದ್ಭುತ ದಿನಗಳೇ ಮತ್ತೆ ಮರುಕಳಿಸಿದುವೆಂದು ವೃದ್ಧರು ಭಾವಿಸಿ ದರು. ವಿಸ್ತೃತವಾದ ಬಯಲಿನಲ್ಲಿ ಭಾರತದ ವಿವಿಧ ಭಾಗಗಳ ವಿವಿಧ ಜಾತಿ ಜನಾಂಗ ಗಳ ಜನಗಳೆಲ್ಲ ಕಲಿತರು. ಪಲ್ಲಕ್ಕಿಗಳಲ್ಲಿ ಕುಳಿತುಕೊಂಡು ಸ್ತ್ರೀಯರು ಆಗಮಿಸಿದರು. ಕತ್ತೆ, ಕುದುರಿ, ಒಂಟೆ, ಆನೆ, ಎತ್ತು, ಚಕ್ಕಡಿ, ರಥಗಳನ್ನೇರಿ ಯಾತ್ರಿಕರು ಬಂದರು,

ಯಾತ್ರಿಕರ ಮನೋರಂಜನೆ ಮಾಡಿ ಕಾಸು ಸಂಪಾದಿಸಲು ಆಟಗಾರರೂ ಮಂತ್ರಗಾರರೂ ಬಂದರು, ಡೋಂಬರು ಬಂದರು, ಹಾವಾಡಿಗರು ಬಂದರು. ಇಂಥ ಜನಸಮೃದ್ಧವನ್ನು ಆ ಭಾಗದ ನಿವಾಸಿಗಳು ಹಿಂದೆಂದೂ ಕಂಡಿರಲಿಲ್ಲ. ಸಿದ್ಧನಾಥನ ಮಹಿಮೆಯಿಂದಾಗಿ ಆ ಹಳ್ಳಿಗೂ ಹೆಸರಾಯಿತು. ಹಳ್ಳಿಗರಿಗೆ ಸಾಕಷ್ಟು ಧನ ಪ್ರಾಪ್ತಿಯೂ ಆಯಿತು.

ರಾತ್ರಿಯಾಗುತ್ತಲೂ ನಾಲ್ಕೂ ಕಡೆಗಳಲ್ಲಿ ಶಿಬಿರಾಗಿ, ಹಿಲಾಲು, ಕೈ ದೀವಟಿಗೆಗಳು ರಿಯತೊಡಗಿದುವು. ಬಯಲಿನಲ್ಲಿನ ಎಲ್ಲ ವಸ್ತುಗಳೂ ಕೆಂಪು ಛಾಯೆ ತಳೆದು ಕಪ್ಪು ಆಕೃತಿಗಳಲ್ಲಿ ಪರಿವರ್ತಿತವಾದುವು. ಸೆರೆಯಂಗಡಿಗಳಲ್ಲಿ ಮದ್ಯಪಾನ ಸುಖವಾಗಿ ನಡೆದಿತ್ತು. ಕುಡುಕರೆದುರಿಗೆ ನಿಂತು ಬಣ್ಣ ಬಳಿದ ಕಣ್ಣುಗಳ, ಬತ್ತಲೆ ಎದೆಗಳ ನರ್ತಕಿಯರು ಧಾರ್ಮಿಕ ನೃತ್ಯಗಳನ್ನು ನರ್ತಿಸುತ್ತಿದ್ದರು. ಯುವಕರು ಪಗಡೆಯಾಡುತ್ತಿದ್ದರು. ವೃದ್ಧರು ವೇಶ್ಯೆಯರ ಬೆನ್ನು ಹತ್ತಿ ಹೊರಟಿದ್ದರು. ಈ ಎಲ್ಲ ಗದ್ದಲದ ಮೇಲೆ ಆ ಸ್ತಂಭ ಅಚಲವಾಗಿ ನಿಂತಿತ್ತು. ಅದರ ಮುಖ ನೆರಳಿನಲ್ಲಿ ಮುಚ್ಚಿತ್ತು. ಅದರ ಮೇಲೆ ಸಿದ್ಧನಾಥ, ಪೃಥ್ವಿ ಮತ್ತು ಆಕಾಶಗಳ ಮಧ್ಯೆ ಜಾಗೃತನಾಗಿ ಕುಳಿತಿದ್ದ. ಸ್ವಲ್ಪಸಮಯ ಕಳೆದ ಬಳಿಕ ಬೆಟ್ಟದಾಚೆಯಿಂದ ಚಂದ್ರ ಏರಿ ಬಂದ. ಗುಡ್ಡಗಳ ಮೇಲೆ ಬೆಳಕಿನ ಬಣ್ಣ ಸೂರೆಯಾಯಿತು. ಹತ್ತಿರದ ಕೆರೆಯ ಮೇಲೆ ಬೀಳುತ್ತಿದ್ದ ಚಂದ್ರ ಪ್ರಕಾಶದಲ್ಲೂ ಮುಕ್ತಾಳ ಮೂರ್ತಿಯೇ ಕಾಣಿಸಿತು ಸಿದ್ಧನಾಥನಿಗೆ.

ಮತ್ತೂ ಹಲವು ದಿನ ಕಳೆದುವು. ಸಿದ್ಧನಾಥ ಆ ಸ್ತಂಭದ ಮೇಲೆಯೇ ಸ್ಥಿರವಾಗಿ ಕುಳಿತುಕೊಂಡಿದ್ದ. ಮಳೆಗಾಲಕ್ಕಾರಂಭವಾಯಿತು. ಮಳೆಯ ನೀರು ಚಪ್ಪರವನ್ನು ಭೇದಿಸಿಕೊಂಡು ಸುರಿದು ಅವನ ದೇಹವನ್ನು ತೋರಿಸತೊಡಗಿತು. ಅವನ ಶಕ್ತಿಹೀನ ಅವಯವಗಳು ಅಲುಗಾಡುವುದಕ್ಕೂ ಅಸಮರ್ಥವಾದುವು. ಬಿಸಿಲಿನಿಂದ ಸುಟ್ಟು, ಮಳೆಯಿಂದ ತೊಯ್ದು ಅವನ ಚರ್ಮ ಬಿರಿಯತೊಡಗಿತು. ಬಾಹುಗಳ ಮೇಲೂ ಕಾಲುಗಳ ಮೇಲೂ ದೊಡ್ಡ ದೊಡ್ಡ ಗಾಯಗಳು ಕಾಣಿಸಿಕೊಂಡುವು. ಅಂಥ ಸ್ಥಿತಿಯಲ್ಲಿಯೂ ಮುಕ್ತಾಳ ಮೋಹ ಅವನ ಮನಸ್ಸನ್ನು ಒಳಗೇ ಕೊರೆಯುತ್ತಿತ್ತು. ಆತ ಉದ್ವೇಗದಿಂದ ಕೂಗಿಕೊಳ್ಳುತ್ತಿದ್ದ:

“ಹೇ ಶಕ್ತಿಶಾಲಿ ಪರಮಾತ್ಮಾ, ಈಗಲೂ ದಯೆಬಾರದೇ ನಿನಗೆ? ಇನ್ನೆಷ್ಟು ದಿನ ನನ್ನನ್ನು ಹಿಡಿಸುವೆ? ಈ ಮೋಹವನ್ನು ನನಗೇಕೆ ಅಂಟಿಸುತ್ತಿರುವೆ? ಹೊಲಸು ವಿಚಾರಗಳನ್ನೂ ಪಾಶವೀಯ ಬಯಕೆಗಳನ್ನೂ ಏಕೆ ಜಾಗೃತಗೊಳಿಸುವೆ? ನನ್ನನ್ನು ತೊಂದರಗೊಡು ಮಾಡಿ ಮೋಜು ನೋಡುವುದೇ ನಿನ್ನ ಇಚ್ಛೆಯೇ? ಹಾಗಿದ್ದರೆ ಮನುಷ್ಯರ ಸಮಸ್ತ ವಾಸನೆಗಳನ್ನೂ ನನ್ನಲ್ಲಿ ತುಂಬು. ಅವೆಲ್ಲವುಗಳ ಪ್ರಾಯಶ್ಚಿತ್ತವೂ ನನಗಾಗಲಿ. ಸಂಸಾರದ ಸಮಸ್ತ ಪಾಪಗಳೆಲ್ಲವನ್ನೂ ಒಂದು ನಾಯಿ ತನ್ನ ಮೈಮೇಲೆ ತೆಗೆದುಕೊಂಡಿದ್ದಿತೆಂದು ನಾಸ್ತಿಕರು ಹೇಳುವುದನ್ನು ಕೇಳಿದ್ದೇನೆ. ಅದು ಅತಿಶಯೋಕ್ತಿ

ಯಾಗರಬಹುದು. ಆದರೆ ಪೂರ್ತಿಯಾಗಿ ಸುಳ್ಳಲ್ಲ. ಅದರಲ್ಲಿ ಸ್ವಲ್ಪ ಸತ್ಯತೆಯೂ ಉಂಟೆಂಬುದು ಇಂದು ನನಗೆ ಮನವರಿಕೆಯಾಗುತ್ತಿದೆ. ಲೋಕದ ಜನರ ಪಾಪಗಳೆಲ್ಲ ಮಹಾತ್ಮರ ಹೃದಯ ಸೇರಿ ಅಲ್ಲೇ ಬಿದ್ದುಕೊಳ್ಳುತ್ತವೆಂಬುದೂ ನಿಜ. ಧಾರ್ಮಿಕ ಪುರುಷರ ಮನಸ್ಸಿನಲ್ಲಿದ್ದಷ್ಟು ಹೊಲಸು ಅಪರಾಧಗಳ ಮನಸ್ಸಿನಲ್ಲೂ ಇರುವುದಿಲ್ಲ. ನನ್ನನ್ನು ಇಡೀ ವಿಶ್ವದ ಮಲಾಶಯವನ್ನಾಗಿ ಮಾಡಿಬಿಟ್ಟಿರುವೆ ನೀನು. ಈ ಉಪಕಾರಕ್ಕಾಗಿ ನಾನು ನಿನ್ನ ಗುಣಗಾನ ಮಾಡುತ್ತೇನೆ.”

ಕಲ್ಯಾಣದ ದಂಡನಾಯಕ ಸಿದ್ಧನಾಥನನ್ನು ಸಂದರ್ಶಿಸುವುದಕ್ಕಾಗಿ ಆ ಧಾರ್ಮಿಕ ನಗರಕ್ಕೆ ಆಗಮಿಸಲಿರುವನೆಂಬ ವಾರ್ತೆ ಒಂದು ದಿನ ಹರಡಿತು. ಅಲ್ಲಿನ ಜನರೆಲ್ಲರೂ ಕುತೂಹಲದಿಂದ ಆತನ ಆಗಮನವನ್ನಿವಿರು ನೋಡತೊಡಗಿದರು. ಎರಡು ಮೂರು ದಿನಗಳ ತರುವಾಯ ಒಂದು ಸಾಯಂಕಾಲ ಚಿಕ್ಕದೊಂದು ಸೈನ್ಯದ ಜೊತೆಗೆ ದಂಡನಾಯಕ ಬಂದಿಳಿದು, ಬಯಲಿನಲ್ಲಿ ಬಿಡಾರ ಹೂಡಿದ.

ಮಾರ್ಗಕ್ರಮಣದ ಆಯಾಸವನ್ನು ಕಳೆದುಕೊಂಡ ನಂತರ ದಂಡನಾಯಕ ತಪಸ್ವಿಯ ದರ್ಶನಕ್ಕೆ ಹೊರಟ. ಅವನ ಸುತ್ತಲೂ ಅವನ ಪರಿವಾರ ಹಿಂಡುಗಟ್ಟಿಕೊಂಡು ನಡೆಯಿತು. ಸ್ತಂಭದಿಂದ ತುಸು ದೂರದಲ್ಲಿಯೇ ನಿಂತುಕೊಂಡು ವೃದ್ಧ ದಂಡನಾಯಕ ಸಿದ್ಧನಾಥನನ್ನು ನೋಡತೊಡಗಿದ. ಕುತೂಹಲದ ಸ್ವಭಾವವಾಗಿದ್ದುದರಿಂದ ಇಂಥ ವಿಚಿತ್ರ ದೃಶ್ಯಗಳಲ್ಲಿ ಆತನಿಗೆ ತುಂಬಾ ಆಸಕ್ತಿಯಿತ್ತು.

“ಇದು ನಿಜವಾಗಿಯೂ ವಿಚಿತ್ರವೇ ಸರಿ. ಈ ವ್ಯಕ್ತಿ ಹಿಂದೊಂದು ದಿನ ನನ್ನ ಅತಿಥಿಯಾಗಿದ್ದನಲ್ಲವೆ? ಆ ಮಾತಿಗೆ ಎಷ್ಟು ದಿನವಾಗಿರಬಹುದು? ನೆನಪಾಯಿತು. ಒಂದು ವರ್ಷದ ಹಿಂದೆ ಮುಕ್ತಾಳ ಜೊತೆ ಈತ ಬಂದಿದ್ದ. ಅನಂತರ ಅವಳನ್ನು ಕಟ್ಟಿಕೊಂಡು ಓಡಿಹೋಗಿದ್ದ.”

ದಂಡನಾಯಕ ಮನಸ್ಸಿನಲ್ಲಿಯೇ ಆ ರೀತಿ ಯೋಚಿಸಿ ತನ್ನ ಅನುಚರನತ್ತ ಹೊರಳಿ ಹೇಳಿದ:

“ಈ ದೃಶ್ಯದ ವಿವರಗಳನ್ನೆಲ್ಲಾ ಸರಿಯಾಗಿ ಬರೆದುಕೊಂಡು ಬಿಡು. ಸ್ತಂಭದ ಉದ್ದಗಲಗಳ ಅಳತೆಯನ್ನು ತೆಗೆದು ಅದನ್ನು ಗುರುತು ಹಾಕಿಕೋ. ಶಿಖರದ ಸ್ವರೂಪವನ್ನು ನೋಡಿಕೋ. ರಾಜಧಾನಿಗೆ ಹಿಂದಿರುಗಿದ ಬಳಿಕ ಮಹಾರಾಜರಿಗೆ ಈ ವಿಷಯವನ್ನೆಲ್ಲಾ ಕಥೆ ಮಾಡಿ ಹೇಳಬೇಕು.”

ಹಣೆಯ ಮೇಲಿನ ಬೆವರನ್ನೊರೆಸಿಕೊಂಡು ದಂಡನಾಯಕ ಮತ್ತೆ ಹೇಳಿದ:

“ಈ ಸಾಧು ಒಂದು ವರ್ಷದಿಂದ ಈ ಸ್ತಂಭದ ಮೇಲೆ ಕೂತಿದ್ದಾನೆಂದು ಕೇಳಿದ್ದೇನೆ. ಅಂದಿನಿಂದ ಒಮ್ಮೆಯೂ ಕೆಳಗಿಳಿದಿಲ್ಲವಂತೆ ಎನಯ್ಯಾ, ಇದೆಲ್ಲಾ ದರೂ ಸಾಧ್ಯವೇ?”



“ಮೂರ್ಖರೂ ರೋಗಿಗಳೂ ಆದವರಿಗೆ ಸಾಧ್ಯವಾದೀತೋ ಏನೋ. ಆರೋಗ್ಯ ಶಾಲಿಗಳೂ ಬುದ್ಧಿ ವಂತರೂ ಆದವರಿಗೆ ಅದು ಅಸಾಧ್ಯವೇ ಸರಿ. ಆರೋಗ್ಯ ಶಾಲಿಗಳಾದವರಿಗೂ ಇಲ್ಲದಿರುವಂಥ ಶಕ್ತಿಯನ್ನು ಮನಸ್ಸಿನ ಮತ್ತು ಶರೀರದ ರೋಗಗಳು ಆಗಾಗ ತಂದುಕೊಡುವುಮಂಟು. ಒಳ್ಳೆಯ ಆರೋಗ್ಯ ಕೆಟ್ಟ ಆರೋಗ್ಯವೆಂಬುವು ಬೇರೆ ಬೇರೆ ವಿಷಯಗಳೂ ಅಲ್ಲ. ಅವಯವಗಳ ಬೇರೆ ಬೇರೆ ಅವಸ್ಥೆಗಳನ್ನೆ ನಾವು ಹೀಗೆ ಕರೆಯುವುದುಂಟು. ಜೀವನಕ್ಕೆ ಇವೂ ಕೂಡ ಅವಶ್ಯವಾಗಿವೆಯೆಂದು ರೋಗಿಗಳ ಅಧ್ಯಯನದಿಂದ ಗೊತ್ತಾಗುತ್ತದೆ. ಅವುಗಳ ಚಿಕಿತ್ಸೆಗಿಂತ ಅವುಗಳ ಅಧ್ಯಯನದಲ್ಲೇ ನನಗೆ ಹೆಚ್ಚು ಆನಂದವಾಗುತ್ತದೆ. ಕೆಲವು ರೋಗಗಳನ್ನು ನಾವು ಮೆಚ್ಚಿಕೊಳ್ಳಲೇಬೇಕಾಗುತ್ತದೆ. ಅವುಗಳಿಂದಾಗುವ ಹಾನಿಯ ಹಿಂದೆ ಮಹಾ ಮಂಗಲವಿರುತ್ತದೆ. ಕಾಹಿಲೆಯೆಂದರೆ ಅತ್ಯಂತ ಸುಂದರವಾದದ್ದು! ಆಗಾಗ ಕೆಲವು ಶಾರೀರಿಕ ರೋಗಗಳು ಬುದ್ಧಿ ಶಕ್ತಿಯನ್ನು ಹೆಚ್ಚಿಸುತ್ತವೆ. ಕೀರ್ತಿವರ್ಮ ನಿನಗೆ ಗೊತ್ತು ತಾನೆ? ಬಾಲ್ಯದಲ್ಲಿ ಆತ ಅಪ್ಪಟ ಮೂರ್ಖನಿದ್ದ. ಸರಿಯಾಗಿ ಮಾತಾಡಲಿಕ್ಕೂ ಬರುತ್ತಿರಲಿಲ್ಲ. ಆದರೊಮ್ಮೆ ಏಣಿಯಿಂದ ಜಾರಿ ಬಿದ್ದಾಗ ಮೆದುಳಿಗೆ ಪೆಟ್ಟು ಬಿತ್ತು. ಅಂದಿನಿಂದ ಅವನ ಬುದ್ಧಿ ಪ್ರಖರವಾಗಿ ಈಗ ಆತ ಪ್ರಚಂಡ ಬುದ್ಧಿ ವಂತನಾಗಿದ್ದಾನೆ. ಈ ಸಾಧುವಿನ ಯಾವುದೊಂದು ಅಂಗದಲ್ಲಿ ಏನಾದರೂ ದೋಷವಿರಲು ಸಾಕು. ಅದೇನೇ ಇದ್ದರೂ ಅವನನ್ನು ಕಂಡು ನಾವು ಬೆರಗಾಗಬೇಕಾಗಿಲ್ಲ. ಒಂದು ವರ್ಷವೇಕೆ, ಹತ್ತಿಪ್ಪತ್ತು ನೂರಾರು ವರ್ಷಗಳವರೆಗೂ ಹೀಗೇ ಅಲುಗಾಡದೆ ಕುಳಿತು ತಪಸ್ಸು ಮಾಡುತ್ತಿದ್ದ ಯೋಗಿನರ್ಯರೆಷ್ಟು ಮಂದಿ ಆಗಿಹೋಗಿಲ್ಲ ನಮ್ಮ ದೇಶದಲ್ಲಿ!”

ದಂಡನಾಯಕ ಹೇಳಿದ:

“ನನಗಂತೂ ಇದೆಲ್ಲ ವಿಚಿತ್ರವಾಗಿಯೇ ಕಾಣುತ್ತಿದೆ. ಹೀಗೆಲ್ಲಾ ಆಚರಿಸುವುದು ಮಹಾಪ್ರಮಾದ. ಕರ್ಮಮಾಡುವುದಕ್ಕಾಗಿಯೆ ಮನುಷ್ಯ ಹುಟ್ಟಿ ಬಂದಿದ್ದಾನೆ. ಅಕರ್ಮವೊಂದು ಅಕ್ಷಮ್ಯವಾದ ಅಪರಾಧ. ಇಂಥ ಅಪರಾಧ ಮಾಡುವುದೆಂದರೆ ರಾಜ್ಯವನ್ನು ದ್ವೇಷಿಸಿದ ಹಾಗೆ. ಈ ರೀತಿಯ ಆಚರಣೆಗಳಿಗೆ ಒಪ್ಪಿಗೆ ಕೊಡುವ ಧರ್ಮ ದುಷ್ಟ ಧರ್ಮ. ಹತ್ತು ವರ್ಷಗಳ ಹಿಂದೊಮ್ಮೆ ಈ ಸಾಧುವಿನಂಥ ಹುಚ್ಚನೊಬ್ಬ ವರ್ಷದಲ್ಲೊಂದು ಬಾರಿ ಕಲ್ಯಾಣದ ದೀವಸ್ತಂಭವನ್ನೇರಿ ಕೂಡುತ್ತಿದ್ದ. ಅದರಿಂದ ಕಲ್ಯಾಣ ರಾಜ್ಯಕ್ಕೆ ಮಂಗಲವಾಗುವುದೆಂದು ಜನರು ಭಾವಿಸುತ್ತಿದ್ದರು. ಆ ತಿಳಿವಳಿಕೆ ತರ್ಕ ವಿರೋಧಿಯಾಗಿದ್ದರೂ ನಾನು ಅದಕ್ಕೆ ಪ್ರತಿಬಂಧ ವಿಧಿಸದೆ ಸುಮ್ಮನಿದ್ದು ಬಿಟ್ಟೆ. ಜನತೆಯಲ್ಲಿ ಪ್ರಚಲಿತವಿರುವ ಪದ್ಧತಿಗಳನ್ನು ನಷ್ಟಗೊಳಿಸುವುದು ಅಧಿಕಾರಿಗಳ ಕರ್ತವ್ಯವಲ್ಲ. ಆ ಪದ್ಧತಿಗಳು ಅಚ್ಚಳಿಯದಂತೆ ಉಳಿಯುವ ಹಾಗೆ ನೋಡಿಕೊಳ್ಳುವುದಷ್ಟೆ ನಮ್ಮ ಕರ್ತವ್ಯ. ಸರಕಾರ ಹೊಸ ಅಭಿಪ್ರಾಯಗಳನ್ನು ಪ್ರಸಾರಗೊಳಿಸಬಾರದು. ಕಾಲ

ಸ್ಥಳಗಳ ಪ್ರಭಾವದಿಂದ ರೂಪುಗೊಂಡ ಅಭಿಪ್ರಾಯಗಳನ್ನು ರಕ್ಷಿಸಬೇಕು. ಅವು ಒಳ್ಳೆಯವೇ ಇರಲಿ, ಕೆಟ್ಟವೇ ಇರಲಿ. ಅವುಗಳ ಗೊಡವೆಗೇ ಹೋಗಬಾರದು. ಅವುಗಳನ್ನು ಸರಕಾರ ಕೊನೆಗೊಳಿಸಲು ಯತ್ನಿಸಿದರೆ ಅದು ಕ್ರಾಂತಿಯಾಗುವುದು, ಅತ್ಯಾಚಾರವಾಗುವುದು. ಆಮೇಲೆ ಜನರು ನಮ್ಮನ್ನು ದ್ವೇಷಿಸುವರು. ಅಂಧಶ್ರದ್ಧೆಗಳನ್ನು ಕೂಡಾ ನಾವು ಸಹಿಸಿಕೊಳ್ಳಲು ಕಲಿಯಬೇಕು. ಈ ಸ್ತಂಭದ ಮೇಲೆ ಬಿದ್ದುಕೊಂಡು ಕನಸು ಕಾಣುತ್ತಿರುವ ಈ ಹುಚ್ಚು ಸಾಧು ತನ್ನ ಮನಸ್ಸು ಬಂದಷ್ಟು ದಿನ ಇಲ್ಲೇ ಬಿದ್ದುಕೊಂಡಿರಲೊಲ್ಲನೇಕೆ. ಅವನನ್ನು ಬಲವಂತದಿಂದ ಕೆಳಗಿಳಿಸಿದರೆ ಆಗುವ ಲಾಭವಾದರೂ ಏನು? ಅದರ ಬದಲು ಅವನ ವಿಚಾರಗಳನ್ನೂ ಅಭಿಪ್ರಾಯಗಳನ್ನೂ ಅರಿತುಕೊಳ್ಳುವುದರಿಂದಲೇ ಲಾಭವುಂಟು.”

ದಂಡನಾಯಕ ಕೆಮ್ಮಿದ. ಅನುಚರನ ಹೆಗಲ ಮೇಲೆ ಕೈಯಿಟ್ಟು ಮತ್ತೆ ಹೇಳಿದ:

“ಶೈವ ಪಂಥಿಯರ ಕೆಲವು ಶಾಖೆಗಳಲ್ಲಿ ವೇಶ್ಯೆಯರನ್ನೇ ಡಿಸಿಕೊಂಡು ಹೋಗುವುದೂ ಸ್ತಂಭಗಳ ಮೇಲೆ ವಾಸಿಸುವುದೂ ಒಳ್ಳೆಯ ಪದ್ಧತಿಯೆಂದೇ ಗಣನೆಯಾಗರಲು ಸಾಕು. ವಿಲಾಸಿಗಳಾದ ದೇವತೆಗಳಿಂದಲೇ ಈ ಪದ್ಧತಿ ಆರಂಭವಾಗಿರಬಹುದೋ ಏನೋ.”

“ಈ ಸಾಧುವನ್ನೇ ಯಾಕೆ ಕೇಳಬಾರದು?”

“ಹೌದು, ಹೌದು. ಹಾಗೇ ಮಾಡಬೇಕು.” ಎಂದು ಹೇಳಿ ಸಿದ್ಧನಾಥನ ಕಡೆ ಮುಖ ತಿರುಗಿಸಿ ದಂಡನಾಯಕ ಕೂಗಿ ಹೇಳಿದ: “ಸಿದ್ಧನಾಥ, ಹಿಂದೊಂದು ದಿನ ನೀನು ನನ್ನ ಅತಿಥಿಯಾಗಿದ್ದುದರ ನೆನಪು ನಿನಗಿರಬಹುದಷ್ಟೆ? ಆ ಪರಿಚಯದ ಆಧಾರದಿಂದಲೇ ನಿನ್ನನ್ನು ಮಾತಾಡಿಸುವ ಸಾಹಸ ಮಾಡುತ್ತಿದ್ದೇನೆ. ನನ್ನ ಪ್ರಶ್ನೆಗಳಿಗೆ ಉತ್ತರ ಕೊಡುವಿಯಾ? ಅಲ್ಲಿ ಮೇಲೆ ಕೂತು ನೀನೇನನ್ನು ಮಾಡುತ್ತಿರುವೆ? ಈ ಕಂಬದಿಂದ ಕಲ್ಯಾಣವಾಗುವುದೆಂದು ನೀನು ಭಾವಿಸಿಲ್ಲವಷ್ಟೆ?”

ದಂಡನಾಯಕ ಶೈವಧರ್ಮ ವಿರೋಧಿಯೆಂದು ಸಿದ್ಧನಾಥ ಭಾವಿಸಿದ್ದುದರಿಂದ ಆತ ಉತ್ತರವಿಳಿಯಲಿಲ್ಲ. ಅವನ ಬದಲು ಅವನ ಶಿಷ್ಯನೊಬ್ಬ ದಂಡನಾಯಕನಿಗೆ ಹೇಳಿದ:

“ನಮ್ಮೊ ಗುರುಮಹಾರಾಜರು ಲೋಕದ ಪಾಪಗಳನ್ನೆಲ್ಲಾ ತಾವೇ ಭರಿಸಿಕೊಂಡಿದ್ದಾರೆ. ಸಂಸಾರದ ರೋಗಗಳನ್ನೆಲ್ಲ ಶಮನಗೊಳಿಸುತ್ತಾರೆ.”

ದಂಡನಾಯಕ ತನ್ನ ಅನುಚರನತ್ತ ತಿರುಗಿ ಹೇಳಿದ:

“ಕೇಳಿದಿಯಾ! ನಿನ್ನ ಹಾಗೇ ಈ ಕನಸುಣಿಯೂ ಔಷಧ ಕೊಡುತ್ತಾನಂತೆ! ಈ ನಿನ್ನ ಸಹೋದ್ಯೋಗಿ ವೈದ್ಯನ ಬಗ್ಗೆ ನೀನೇನು ಹೇಳುವೆ?”

“ಕೆಲವು ರೋಗಗಳಿಗೆ ನನಗಿಂತ ಒಳ್ಳೆಯ ಔಷಧ ಕೊಡುತ್ತಿರಬಹುದು ಈತ.

ಸಾಮಾನ್ಯವಾಗಿ ಎಲ್ಲಾ ರೋಗಗಳು ದೈವನಿರ್ಮಿತವಾದುವೇ. ಆದರೂ 'ದೇವರೋಗ' ವೆಂಬುದೊಂದು ವಿಶೇಷ ರೋಗವೂ ಇದೆ. ಅದನ್ನು ವಾಸಿ ಮಾಡುವುದು ಮಾತ್ರ ಬಹಳ ಕಷ್ಟ. ಈ ಸಾಧುವಿಗೆ ಅದೂ ಸಾಧಿಸಿದೆಯೋ ಏನೋ. ಮೆದುಳಿನಲ್ಲಿ ಹುಟ್ಟುವ ಕಲ್ಪನೆ ಎಂಬ ಕ್ರಿಯೆಯಿಂದಲೇ ಈ ರೋಗ ಉತ್ಪನ್ನವಾಗುತ್ತದೆ. ಸಾಧಾರಣವಾದ ಔಷಧಕ್ಕೆ ಅದು ಮಣಿಯುವುದಿಲ್ಲ. ಶಿಲಾಸ್ತಂಭವ ಮೇಲೆರಿ ಕುಳಿತ ಇಂಥ ಸಿದ್ಧರೇ ಅದನ್ನು ಗುಣಪಡಿಸಬಲ್ಲರು. ನಿಮಗೆ ಗೊತ್ತಿಲ್ಲವೇ ದಂಡನಾಯಕರೆ? ವಿಜ್ಞಾನಕ್ಕಿಂತ ಪ್ರಭಾವಶಾಲಿಯಾದ ಕೆಲವು ಶಕ್ತಿಗಳೂ ಉಂಟು ಈ ಪ್ರಪಂಚದಲ್ಲಿ!"

“ಯಾವ ಶಕ್ತಿಗಳಯ್ಯಾ ಅವು?”

“ಅಜ್ಞಾನ ಮತ್ತು ಮೂರ್ಖತನ.”

ದಂಡನಾಯಕ ಹೇಳಿದ:

“ಇಂಥ ಆಶ್ಚರ್ಯಕಾರಕ ದೃಶ್ಯಗಳನ್ನು ನಾನು ನೋಡಿದ್ದು ಕಡಿಮೆ. ಎಂದಾದ ರೊಂದು ದಿನ ಯಾರಾದರೊಬ್ಬ ಚತುರ ಲೇಖಕ ಈ ಮಹಾತ್ಮಾ ನಗರದ ಉತ್ಪತ್ತಿಯ ಇತಿಹಾಸ ಬರೆದಾನು. ಆಯಿತು. ನಾವಿನ್ನು ಹೋಗುವಾ. ಸಮಯವಾಯಿತು. ನಾವು ಹೊರಡೋಣವೇ ಸಿದ್ಧನಾಥ? ನಮಸ್ಕಾರ ಹಾಗಾದರೆ. ಎಂದಾದರೂ ನೀನು ಈ ಕಂಬದಿಂದ ಕೆಳಗಿಳಿದರೆ ಕಲ್ಯಾಣಕ್ಕೆ ಬಂದರೆ, ನನ್ನ ಮನೆಗೆ ಬಂದು ಉಟಮಾಡಿ ಹೋಗಲು ಮರೆಯಬೇಡ.”

ಈ ಮಾತುಗಳನ್ನು ಕೇಳಿದ ಶಿಷ್ಯರು ಅವುಗಳನ್ನು ಎಲ್ಲ ಕಡೆಗೂ ಪ್ರಸಾರ ಮಾಡುತ್ತ ಹೊರಟರು. ಸಾಕ್ಷಾತ್ ಸಾಮ್ರಾಜ್ಯದ ದಂಡನಾಯಕನೇ ಸಿದ್ಧನಾಥನ ದರ್ಶನಕ್ಕೆ ಬಂದು ಆಶೀರ್ವಾದ ಪಡೆದು ಹೋದನಂತೆ! ಶೈವಪಂಥೀಯರು ಈ ವಾರ್ತೆಯನ್ನು ದೂರದೂರದ ವರೆಗೂ ಹರಡಿದರು. ಸಿದ್ಧನಾಥನ ಕೀರ್ತಿ ದ್ವಿಗುಣಿತವಾಯಿತು. ಜನತೆಯ ಬೇರೆ ಬೇರೆ ಭಾವನೆಗಳಿಗನುಸಾರವಾಗಿ ಈ ವಿಷಯ ಅನೇಕ ರೂಪಗಳಲ್ಲಿ ಪರಿವರ್ತಿತವಾಗಿ ಪುನಃಪುನಃ ಹಬ್ಬಿತು.

ಶಿಲಾಸ್ತಂಭದ ಸಿದ್ಧನಾಥ ಮಹಾಯೋಗಿ; ಕಲ್ಯಾಣದ ದಂಡನಾಯಕನಿಗೆ ಶೈವದೀಕ್ಷೆ ಕೊಟ್ಟಿರುವನೆಂದೂ ಸುದ್ದಿಯಾಯಿತು. ದಂಡನಾಯಕನ ಕೊನೆಯ ಮಾತುಗಳಿಗೆ ಸಾಂಕೇತಿಕ ಅರ್ಥವನ್ನಿತ್ತು, ಆತನ ಆಮಂತ್ರಣವೆಂದರೆ ಶೈವಪಂಥೀಯರ ವಿಶೇಷೋತ್ಸವದ ಆಮಂತ್ರಣವೆಂದೇ ಸಾರಲಾಯಿತು. ಈ ಕಥೆ ಅನೇಕ ಅದ್ಭುತ ಘಟನೆಗಳಿಂದ ಬಣ್ಣ ತಳೆಯಿತು. ವಾದ ವಿವಾದ, ತರ್ಕ ವಿತರ್ಕಗಳ ತರು ವಾಯ ದಂಡನಾಯಕ ಧರ್ಮದೀಕ್ಷೆ ವಹಿಸಿದಾಗ ಆಕಾಶದಿಂದ ದೇವದೂತನೊಬ್ಬ ಇಳಿದು ಬಂದು ಅವನ ಹೆಣೆಯ ಮೇಲಿನ ಬೆವರನ್ನೊರೆಸಿದನೆಂದು ಹೇಳಲಾಯಿತು. ದಂಡನಾಯಕನ ಜೊತೆಯಲ್ಲಿ ಬಂದಿದ್ದ ಅವನ ಅನುಚರರೆಲ್ಲರೂ ಶೈವದೀಕ್ಷೆ ವಹಿಸಿದ

ಒಂದು ನಿರ್ಜನನೀರವ ನಗರದ ಬಳಿ ಬಂದು ನಿಂತುಕೊಂಡ. ಯಾವುದೋ ಯುದ್ಧದ ಕಾಲಕ್ಕೆ ಹಾಳುಬಿದ್ದು ಜನಶೂನ್ಯವಾಗಿದ್ದ ನಗರವದು. ಒಂದು ದಿಕ್ಕಿನಲ್ಲಿ ವಿಸ್ತಾರವಾದ ಸ್ಮಶಾನ ಪಸರಿಸಿತ್ತು. ಆ ಸ್ಮಶಾನದಲ್ಲಿ ಹಾದು ಸಿದ್ಧನಾಥ ಒಂದು ಹಾಳು ದೇಗುಲಕ್ಕೆ ಬಂದು ಅಲ್ಲಿಯೇ ಬಿದ್ದುಕೊಂಡ. ಆ ದೇಗುಲದಲ್ಲಿಯೂ ಒಂದು ಸಮಾಧಿಯಿದ್ದಂತೆ ಕಾಣುತ್ತಿತ್ತು. ಹತ್ತಿರ ಹಾವು ಚೇಳುಗಳು ನಿರ್ಭೀತಿಯಿಂದ ಸಂಚರಿಸುತ್ತಿದ್ದುವು.

ಸಿದ್ಧನಾಥ ದೀರ್ಘವಾಗಿ ಉಸಿರು ಬಿಟ್ಟು ಹೇಳಿಕೊಂಡ: “ಇದೇ ನನಗೆ ಉಪಯುಕ್ತವಾದ ನಿವಾಸಸ್ಥಾನ. ಇಲ್ಲೇ ನಾನು ತಪಸ್ಸು ಮಾಡಬೇಕು, ಪ್ರಾಯಶ್ಚಿತ್ತ ಪಡೆಯಬೇಕು.”

ಅಲ್ಲಿನ ಹಾವು ಚೇಳುಗಳನ್ನು ಹೊಡೆದೋಡಿಸಿ ಮಲಗಿಕೊಂಡ ಸಿದ್ಧನಾಥ ಮತ್ತೆ ಹದಿನೆಂಟು ತಾಸುಗಳ ವರೆಗೆ ಎಳಲಿಲ್ಲ. ಅನಂತರ ಎಚ್ಚತ್ತುಕೊಂಡು, ದೇಗುಲದ ಹಿಂಬದಿಯಲ್ಲಿದ್ದ ಬಾವಿಗೆ ಹೋಗಿ ಅಂಜಲಿಯಿಂದ ನೀರು ಕುಡಿದ, ಗಿಡಗಳಿಂದ ಹಣ್ಣು ತೆಗೆದು ಸೇವಿಸಿದ. ಈ ಜೀವನವೇ ಸರ್ವೋತ್ತಮವಾದುದೆಂದು ನಿಶ್ಚಯಿಸಿಕೊಂಡು ಇನ್ನು ಮುಂದೆ ಹಾಗೆಯೇ ಜೀವಿಸುವುದಾಗಿ ನಿರ್ಧರಿಸಿದ. ಮತ್ತೆ ಬೇಳಗಿನಿಂದ ಸಂಜೆಯವರೆಗೂ ಆತ ದೇಗುಲದ ಮೇಲೆ ಬಿದ್ದುಕೊಂಡಿದ್ದ.

ಹೀಗೆ ಮಲಗಿದ್ದಾಗ ಒಂದು ದಿನ ಅಕಸ್ಮಾತ್ತಾಗಿ ಧ್ವನಿಯೊಂದು ಕೇಳಬಂದಿತು:

“ವ್ಯರ್ಥವಾಗಿ ಸಮಯವನ್ನೇಕೆ ಹಾಳು ಮಾಡುತ್ತೀಯೆ? ಈ ಚಿತ್ರಗಳನ್ನಾ ನರೂ ನೋಡಿ ಬುದ್ಧಿ ಕಲಿಯಬಾರದೆ?”

ಸಿದ್ಧನಾಥ ಚಕಿತನಾಗಿ ತಲೆಯೆತ್ತಿ ನೋಡಿದ. ಗೋಡೆಗಳ ಮೇಲೆಲ್ಲ ಹಾಸ್ಯ ಜನಕ ಪರಿಚಿತ ಚಿತ್ರಗಳಿದ್ದವು. ಪ್ರಾಚೀನ ಕಾಲದ ಅದ್ಭುತ ಕಲಾ ಕೌಶಲ್ಯ ಅವುಗಳಲ್ಲಿ ಎದ್ದು ಕಾಣುತ್ತಿತ್ತು. ಕೆನ್ನೆಗಳನ್ನೂ ದಿಸಿಕೊಂಡ ಅಡುಗೆಯವರು ಬೆಂಕಿಯನ್ನೂದುತ್ತಿದ್ದರು. ಕೆಲವರು ತರಕಾರಿ ಹರಚುತ್ತಿದ್ದರು. ಕೆಲವರು ಪಾತ್ರೆಗಳಲ್ಲಿ ಅಡುಗೆ ಮಾಡುತ್ತಿದ್ದರು ಒಂದು ಕಡೆ ಬೇಟೆಗಾರನೊಬ್ಬ ಹರಿಣವೊಂದನ್ನು ಹೊತ್ತು ನಡೆದಿದ್ದ. ಅದರ ಬೆನ್ನಿನಲ್ಲಿ ಬಾಣ ನಟ್ಟಿತ್ತು. ಇನ್ನೊಂದು ಕಡೆ ಒಕ್ಕಲಿಗರು ನೇಗಿಲು ಹೊಡೆಯುತ್ತಿದ್ದರು, ಬೀಜ ಬಿತ್ತುತ್ತಿದ್ದರು. ಇನ್ನೊಂದು ಕಡೆ, ವೀಣೆ, ಕೊಳಲು, ಬಾಜಿಸುತ್ತ ಯುವತಿಯರು ಕುಳಿತಿದ್ದರು. ಇಬ್ಬರು ತರುಣಿಯರು ಅವರೆದುರು ನಾಟ್ಯವಾಡುತ್ತಿದ್ದರು. ಯುವತಿಯೊಬ್ಬಳು ವೀಣೆ ನುಡಿಸುತ್ತಿದ್ದಳು. ಅವಳ ದಪ್ಪವಾದ ಕಪ್ಪು ಕೂದಲಲ್ಲಿ ಕಮಲ ಪುಷ್ಪವೊಂದು ಮೆರೆಯುತ್ತಿತ್ತು. ಪಾರದರ್ಶಕ ವಸ್ತ್ರಗಳಲ್ಲಿ ಅವಳ ದೇಹ ಎದ್ದು ಕಾಣುತ್ತಿತ್ತು. ಅವಳ ಸ್ತನಗಳೂ ಮುಖವೂ ಪುಷ್ಪ

ಗಳನ್ನು ಹೋಲುವಂತಿದ್ದವು. ಒಂದು ಕಡೆ ಬಾಗಿದ್ದ ಅವಳ ಮುಖದಲ್ಲಿನ ಸುಂದರ ನೇತ್ರಗಳು ಯಾವುದೋ ವಸ್ತುವನ್ನು ಕುತೂಹಲದಿಂದ ನೋಡುತ್ತಿದ್ದವು. ಅವಳ ಆಕೃತಿ ಅತ್ಯಂತ ಸುಂದರವಾಗಿತ್ತು.

ಚಿತ್ರದ ಲಾವಣ್ಯವತಿಯನ್ನು ನೋಡಿ ಮುಗಿಸಿದ ಬಳಿಕ ಸಿದ್ಧನಾಥ, ತನ್ನೊಡನೆ ಮಾತನಾಡಿದ ಧ್ವನಿಯನ್ನು ದ್ವೇಷಿಸಿ ಹೇಳಿದ:

“ಚಿತ್ರಗಳನ್ನು ನೋಡೆಂದು ನೀನು ನನಗೇಕೆ ಹೇಳುತ್ತಿದ್ದೀಯೆ? ದೇವರನ್ನು ಮರೆತು ಶಾರೀರಿಕ ಸುಖವೇ ಮಹಾಸುಖವೆಂದು ಭ್ರಮಿಸಿ ಪಾಪಕುಂಡದಲ್ಲಿ ಮುಳುಗಿ ಸತ್ತುಹೋದ ಧರ್ಮವಿರೋಧಿಗಳ ಕಾಲದ ಚಿತ್ರಗಳೆವು. ನನ್ನ ಕಾಲ ಕೆಳಗಿರುವ ಸಮಾಧಿಯಲ್ಲೂ ಇಂಥಾ ಪಾಪಿಯೊಬ್ಬನ ದೇಹ ಕೊಳೆಯುತ್ತಾ ಬಿದ್ದಿರಬಹುದು. ಅಂಥ ವರ ನೆನಪು ಮಾಡಿಕೊಡುವ ಈ ಚಿತ್ರಗಳು ಚಿತ್ರವಿಚಿತ್ರವಾಗಿರುವುದೂ ಸಹಜವೇ. ಆದರೂ ಇದು ಕೇವಲ ಛಾಯೆ. ಮೃತರ ಜೀವನ...ಅವರ ವೈರ್ಧ್ಯ ಅಹಂಕಾರ...”

ಧ್ವನಿ ಉತ್ತರವಿತ್ತಿತು: “ಸಮಾಧಿಯಲ್ಲಿರುವ ಆ ವ್ಯಕ್ತಿ ಮೃತನಾಗಿರುವುದೇನೋ ನಿಜ. ಆದರೆ ಅವನ ಜೀವನ ಸಫಲವಾಗಿತ್ತು. ನೀನೂ ಇಂದಿಲ್ಲ ನಾಳೆ ಸಾಯುವವನೆ. ನಿನ್ನ ಜೊತೆಯಲ್ಲೇ ನಿನ್ನ ಹೆಸರೂ ಸಾಯುವುದು.”

ಅಂದಿನಿಂದ ಸಿದ್ಧನಾಥನಿಗೆ ಒಂದು ಕ್ಷಣವೂ ಶಾಂತಿ ಲಭಿಸದಂತಾಯಿತು. ಆ ಧ್ವನಿ ಮತ್ತೆ ಮತ್ತೆ ಮಾತನಾಡುತ್ತಲೇ ಇತ್ತು. ಆ ಪೀಣಾವಾದಿನಿ ಉದ್ವಾದಕಣ್ಣಿನ ಗಳನ್ನು ಕದಲಿಸದೆ ಅವನನ್ನೇ ದೃಷ್ಟಿಸುತ್ತಿದ್ದಳು. ಆಗಾಗ ಮೋಹಕವಾದ ನಗು ತುಳುಕಿಸುತ್ತ ಅವಳು ಹೇಳುವಳು:

“ನೋಡು, ನಾನೆಷ್ಟು ರಹಸ್ಯಮಯಿಯಾಗಿದ್ದೇನೆ! ಎಷ್ಟು ಸುಂದರಿಯಾಗಿದ್ದೇನೆ! ನನ್ನನ್ನು ಪ್ರೀತಿಸಬಾರದೇಕೆ? ನಿನ್ನನ್ನು ಪೀಡಿಸುತ್ತಿರುವ ಪ್ರೇಮವನ್ನು ನನ್ನ ಅಲಿಂಗನದಲ್ಲಿ ಶಾಂತಗೊಳಿಸಬಾರದೇಕೆ? ನೀನು ಅಂಜುವುದಾದರೂ ಏಕೆ? ನನ್ನಿಂದ ತಪ್ಪಿಸಿಕೊಂಡು ನೀನೆಂದೂ ಓಡಿಹೋಗಲಾರೆ. ಲೋಕದ ಸಮಸ್ತ ಸ್ತ್ರೀಯರ ಸೌಂದರ್ಯವೆ ನಾನು! ಹುಚ್ಚಾ, ಎತ್ತ ಓಡಿಹೋಗುವವ ನೀನು? ಎಲ್ಲಿ ಹೋದರೂ ನಾನು ನಿನಗೆ ಕಾಣಿಸಿಕೊಳ್ಳುವವಳೇ. ಹೂವುಗಳ ಸೌಂದರ್ಯದಲ್ಲಿ, ಹಣ್ಣುಗಳ ಶೋಭೆಯಲ್ಲಿ, ಪಾರಿವಾಳಗಳ ಹಾರಾಟದಲ್ಲಿ, ಹರಿಣಗಳ ನೆಗೆತದಲ್ಲಿ, ಝರಿಗಳ ಸೀರಿನ ಲಹರಿಯಲ್ಲಿ, ಚಂದ್ರನ ಮಂದ ಪ್ರಕಾಶದಲ್ಲಿ, ಎಲ್ಲೆಲ್ಲೂ ನಾನಿದ್ದೇನೆ. ಸ್ವತಃ ನೀನೇ ಕಣ್ಣುಮುಚ್ಚಿ ಕೊಂಡು ನೋಡಿದಿಯಾದರೆ ನಿನ್ನಲ್ಲೂ ನಾನಿರುವುದು ಕಾಣಿಸಿತು. ಇಲ್ಲಿ, ತಿಲೆಗಳ ಅಡಿಯಲ್ಲಿ ಬಿದ್ದುಕೊಂಡಿರುವ ಈ ಮನುಷ್ಯ ಸಾವಿರಾರು ವರ್ಷಗಳ ಹಿಂದೆ ನನ್ನನ್ನು ಎದೆಗೊತ್ತಿಕೊಂಡಿದ್ದ. ಸಾವಿರಾರು ವರ್ಷಗಳ ಹಿಂದೆ ಆತ ನನ್ನನ್ನು ಕೊನೆಯ ಬಾರಿಗೆ ಚುಂಬಿಸಿದ್ದ. ಇದುವರೆಗೂ ಅವನ ಅನಂತ ನಿದ್ರೆ ನನ್ನ

ಚುಂಬನವ ಸುಗಂಧದಿಂದ ಸುಪಾಸಿತವಾಗಿದೆ. ಸಿದ್ಧನಾಥ, ನೀನು ನನ್ನನ್ನು ಚೆನ್ನಾಗಿ ಬಲ್ಲೆ. ಆದರೂ ನನ್ನನ್ನೇಕೆ ಗುರುತಿಸಲೋಲೆ? ನಾನಾರೆಂಬುದು ಗೊತ್ತಾಗಲಿಲ್ಲವೇ? ಮುಕ್ತಾದೇವಿಯ ಅಸಂಖ್ಯ ಅವತಾರಗಳಲ್ಲಿ ನಾನೊಬ್ಬಳು. ನೀನೊಬ್ಬ ವಿದ್ವಾಂಸ, ಜ್ಞಾನಿ, ಸಾಧು. ನೀನು ಯಾತ್ರೆಗಳನ್ನು ಮಾಡಿರುವೆ. ಅವುಗಳೆಂದಲೂ ಸಾಕಷ್ಟು ಜ್ಞಾನ ಪಡೆದಿರುವೆ. ಮನೆಯಲ್ಲಿ ಕಳೆದ ಹತ್ತು ವರ್ಷಗಳಲ್ಲೂ ಗಂಧರ್ವಮತ್ತಾರ ಗಳು ಯಾತ್ರಾ ಕಾಲದಲ್ಲಿ ಒಂದೇ ಒಂದು ದಿನವಿಲ್ಲಾ ಸಂಭವಿಸುವುದುಂಟು. ಎಷ್ಟೋ ಸಹಸ್ರ ವರ್ಷಗಳ ಹಿಂದೆಯೇ ಮುಕ್ತಾ ಶಕುಂತಲೆಯಾಗಿ ಜನ್ಮ ತಳೆದಿದ್ದಳೆಂದು ನಿನಗೆ ಗೊತ್ತಿದೆಯೋ ಇಲ್ಲವೋ. ರಾಮಾಯಣದ ಸಿತೆಯೂ ಇವಳೇ. ಭಾರತದ ದ್ರೌಪದಿಯೂ ಇವಳೇ. ನಾನೂ ಅವಳ ಅವತಾರವೇ ಆಗಿದ್ದೇನೆ. ನಿನಗೆಕೆ ತಿಳಿಯುತ್ತಿಲ್ಲ ಈ ವಿಷಯ? ಲೋಕದ ಅನೇಕ ಪಾಪಗಳು ನನಗಾಗಿ ನಡೆದಿವೆ. ನಾನೂ ಅನೇಕ ಪಾಪಗಳಲ್ಲಿ ಭಾಗವಹಿಸಿದ್ದೇನೆ. ಈಗ ನಾನು ಕೇವಲ ಭಾಯಾಮೂರ್ತಿಯಾಗಿ ಉಳಿದಿರುವೆನಾದರೂ ನಿನ್ನ ಪಾಪಗಳಲ್ಲೂ ಭಾಗವಹಿಸುವ ಶಕ್ತಿ ನನಗುಂಟು. ಆಶ್ವರ್ಯವಾಗುವುದೇನು ನಿನಗೆ? ನನ್ನ ಸಹವಾಸ ಬೇಡವೆಂದು ಓಡಿಹೋಗಬಯಸುವೆಯಾ? ನೀನಿಲ್ಲಿಗೆ ಹೋದರೂ ಮುಕ್ತಾ ನಿನ್ನ ಬೆನ್ನು ಬಿಡುವುದಿಲ್ಲವೆಂದು ತಿಳಿದುಕೋ.”

ಸಿದ್ಧನಾಥ ಶಿಲೆಯ ಮೇಲೆ ಹಣೆ ಚೆಲ್ಲಿ ಭಿತಿಯಿಂದ ಚೀರಿಕೊಂಡ. ಪ್ರತಿ ರಾತ್ರಿಯೂ ಆ ವಿಣಾವಾದಿನಿ ಗೋಡೆಯಿಂದಿಳಿದು ಅವನ ಬಳಿ ಬಂದು ಸ್ವಪ್ನ ಶಬ್ದಗಳಲ್ಲಿ ಮಾತನಾಡುತ್ತಿದ್ದಳು. ಅವಳ ಶೀತಲ ಶ್ವಾಸವೂ ಅವನ ಮುಖದ ಮೇಲೆ ಬೀಳುತ್ತಿತ್ತು. ಅವಳ ಪ್ರಲೋಭನಗಳನ್ನು ಸಿದ್ಧನಾಥ ಬಾರಿ ಬಾರಿಗೂ ತಿರಸ್ಕರಿಸಿದ. ಆದರೂ ಆಕೆ, ಮತ್ತೆ ಮತ್ತೆ ಆಗ್ರಹಪಡಿಸುತ್ತಲೇ ಇದ್ದಳು.

“ನನ್ನನ್ನು ಪ್ರೀತಿಸು, ನನ್ನನ್ನು ಮನ್ನಿಸು, ನನ್ನನ್ನು ಚುಂಬಿಸು. ಪ್ರಿಯ ಮಿತ್ರಾ, ನನ್ನಿಂದ ನೀನು ದೂರವಿರುವಷ್ಟು ಕಾಲವೂ ನಾನು ನಿನಗೆ ತೊಂದರೆ ಕೊಡುತ್ತಲೇ ಇರುವೆ. ಮೃತ ಸ್ತ್ರೀಯರ ಧೈರ್ಯವೆಷ್ಟೆಂಬುದನ್ನು ನೀನಿನ್ನೂ ತಿಳಿದಿಲ್ಲ. ಅಗತ್ಯವೆನಿಸಿದಲ್ಲಿ ನಿನ್ನ ಅಂತ್ಯಕಾಲದವರೆಗೂ ನಾನು ಪ್ರತೀಕ್ಷೆ ಮಾಡುತ್ತಿರುವೆ. ನಾನು ಮಾಟಗಾತಿ. ಮನಸು ಮಾಡಿದರೆ ಇಂದೇ, ಈ ಕ್ಷಣವೇ ನಿನ್ನನ್ನು ಬಲವಂತ ದಿಂದ ವಶಪಡಿಸಿಕೊಳ್ಳಬಲ್ಲೆ. ನಿನ್ನ ಮೃತ್ಯುವಿನ ತರುವಾಯವೂ ನಿನ್ನ ಮೃತದೇಹದಲ್ಲಿ ಶಕ್ತಿಯನ್ನು ತುಂಬಬಲ್ಲೆ. ನನ್ನಿಂದ ಪುನರ್ಜೀವಿತವಾದ ನಿನ್ನ ದೇಹವೇ ನನ್ನ ಬಯಕೆಯನ್ನು ಪೂರ್ಣಗೊಳಿಸುವುದು. ಅಂಥ ಶಕ್ತಿ ನನ್ನಲ್ಲಿದ್ದರೂ ಈಗ ನಾನು ನಿನ್ನನ್ನು ವೃಥಾವಾಗಿ ಬೇಡಿಕೊಳ್ಳುತ್ತಿದ್ದೇನೆ. ಸಿದ್ಧನಾಥ, ವಿಚಾರ ಮಾಡು. ನೀನು ಸತ್ತ ಬಳಿಕ ನಿನ್ನ ದೇಹ ಪಾಪಾಚರಣೆಯಲ್ಲಿ ತೊಡಗಿದ್ದುದನ್ನು ಕಂಡು ಆಕಾಶದಲ್ಲಿರುವ ನಿನ್ನ ಆತ್ಮ ಎಷ್ಟು ವ್ಯಾಕುಲಗೊಂಡಿತು! ಅದನ್ನು ನೋಡಿ ನಿನ್ನ ಪರಮಾ

ತ್ಯನೂ ಗಾಬರಿಗೊಳ್ಳಬಹುದು. ಈ ಪೀಕಲಾಟದ ಬಗ್ಗೆ ನೀನು ವಿಚಾರ ಮಾಡಿಲ್ಲ, ನಿನ್ನ ಪರಮಾತ್ಮನೂ ಮಾಡಿಲ್ಲ. ನಾನು ಹೇಳಲಿ? ಭಗವಂತ ಅಷ್ಟೇನೂ ವಿವೇಕಶಾಲಿಯಾಗಿಲ್ಲ. ನನ್ನಂಥ ಒಬ್ಬ ಸಾಧಾರಣ ಮಾಟಗಾತಿಯೂ ಅವನನ್ನು ಪೀಡಿಸಬಲ್ಲಳು. ಅವನ ಹತ್ತಿರ ಮಿಂಚು ಸಿಡಲಿನ ಆಯುಧಗಳೇರಿದ್ದ ಪಕ್ಷಕ್ಕೆ ಹಳ್ಳಿಯ ಹುಡುಗರು ಕೂಡಾ ಅವನನ್ನು ಹಿಡಿದೇಳಿದು ಅವನ ಗಡ್ಡವೊಸೆ ಕೇಳಬಹುದಾಗಿತ್ತು. ವಾಸ್ತವವಾಗಿ ಆತ ಅಷ್ಟು ಚತುರನೂ ಅಲ್ಲ. ಅವನ ವಿರೋಧಿಯಾದ ಭೂತರಾಜ ಮಾತ್ರ ತುಂಬ ಚಪಲನಾಗಿದ್ದಾನೆ. ಭೂತರಾಜನ ರಾಣಿಯೇ ನಾನು. ಅವನ ಪ್ರಬಲಾಸ್ತ್ರವಾದ ಸರ್ಪದ ಆಕೃತಿಯೇ ನನ್ನದು. ಹಾವಿನಂತೆಯೇ ವಕ್ರವಕ್ರವಾದ ನುಣುಪಾದ ದೇಹ ನನಗಿದೆ. ನನ್ನ ತಲೆಗೂದಲಿಂದಲೇ ಹಾವಿನ ಪ್ರತೀಕವೇ ಸರಿ. ಭೂತರಾಜನ ಈ ಮುಖ್ಯ ಸೇವಕರನ್ನು ನೀನು ಬಹಳ ದಿನಗಳಿಂದ ಅಪಮಾನಿಸುತ್ತ ಬಂದಿದ್ದೀಯಿ. ನೀನು ಈ ದೇಗುಲಕ್ಕೆ ಬರುತ್ತಲೂ ಮೊತ್ತಮೊದಲು ಇಲ್ಲಿನ ಹಾವುಗಳನ್ನೆಲ್ಲ ಓಡಿಸಿ ಬಿಟ್ಟಿ. ಅವುಗಳ ಮೊಟ್ಟೆಗಳನ್ನು ತುಳಿದು ಒಡೆದಿವೆ. ಅವುಗಳೆಲ್ಲಾ ನನ್ನ ಪರಿವಾರಕ್ಕೆ ಸೇರಿದವುಗಳೆಂಬುದು ನಿನಗೆ ಹೊಳೆಯಲಿಲ್ಲ. ಪ್ರಿಯ ಮಿತ್ರಾ, ನೀನು ದೊಡ್ಡದೊಂದು ವಿಪತ್ತಿನಲ್ಲಿ ಸಿಲುಕಿಕೊಂಡಿದ್ದೀಯಿ. ಈಗ ನಿನ್ನ ಭಗವಂತ ಬಂದು ನಿನ್ನನ್ನುಳಿಸಲಾರ. ಕಲೆ ಸಾಂದರ್ಭ ಎರಡನ್ನೂ ನೀನು ತಿರಸ್ಕರಿಸಿದ್ದೀಯಿ. ಈಗ ದೇವರು ನಿನಗೇನೂ ಸಹಾಯ ಮಾಡಲಾರ. ಅವನು ಇಲ್ಲಿಗೆ ಬರುವುದು ಅಸಂಭವವೇ ಸರಿ. ಎಲ್ಲಾ ವಸ್ತುಗಳ ಹಾಗೇ ಅವನ ಆಕಾರವೂ ಉಂಟು. ಆತ ಕೊಂಚವಾದರೂ ಅಲುಗಾಡಿದರೆ ಸಮಸ್ತ ಸೃಷ್ಟಿಯೇ ಧ್ವಂಸವಾದೀತು.”

ಮಂತ್ರ ತಂತ್ರಗಳು ಸಿದ್ಧನಾಥನಿಗೆ ಅಪರಿಚಿತವಾದವುಗಳೇನೂ ಆಗಿರಲಿಲ್ಲ. ಭಯಂಕರ ನಿರಾಸೆಯಿಂದ ಆತ ಯೋಚಿಸಿದ: “ನನ್ನ ಕಾಲ ಕೆಳಗೆ, ನೆಲದಲ್ಲಿನ ಸಮಾಧಿಯಲ್ಲಿ ಮಲಗಿರುವ ಮೃತವ್ಯಕ್ತಿ ಮಂತ್ರವಾದಿಯಾಗಿದ್ದರೂ ಇರಬಹುದು. ಮಂತ್ರಗಳ ಬಲದಿಂದ ಮೃತವ್ಯಕ್ತಿಗಳು ತಮ್ಮ ಪೂರ್ವಾಕೃತಿಗಳನ್ನು ಮತ್ತೆ ತಂದುಕೊಳ್ಳಬಲ್ಲರು. ಸೂರ್ಯನ ಪ್ರಕಾಶವನ್ನೂ ರಮಣಿಯರ ವಿಲಾಸವನ್ನೂ ಮತ್ತೆ ನೋಡಬಲ್ಲರು.”

ಆ ಮೃತವ್ಯಕ್ತಿ, ಆ ವಿಣಾವಾದಿನಿಯನ್ನು ಆಲಿಂಗಿಸಿಕೊಳ್ಳುವ ದೃಶ್ಯ ತನಗೆ ಕಾಣಿಸುವುದೊ ಏನೊ ಎಂದು ಅವನಿಗೆ ಭಯವಾಯಿತು. ಚುಂಬನಗಳ ಸೂಕ್ಷ್ಮರವ ಆಗಾಗ ಕೇಳಿಸಿದಂತೆಯೂ ಅವನಿಗೆ ಭಾಸವಾಯಿತು.

ಅವನ ನಾಲ್ಕು ಕಡೆಗಳಲ್ಲೂ ವಿಪತ್ತುಗಳೇ ನಿಂತುಕೊಂಡಿದ್ದುವು. ಭಗವಂತನ ಅಸ್ತಿತ್ವದ ಅಭಾವವಿಂದಾಗಿ ಆತ ಚಿಂತನೆ ಮಾಡುವುದೂ ಕಷ್ಟಕರವಾಗಿತ್ತು. ಕಣ್ಣೆರೆದು ಸುತ್ತಲೂ ದೃಷ್ಟಿ ಹೊರಳಿಸುವುದಕ್ಕೂ ಆತ ಹಿಂಜರಿಯತೊಡಗಿದ್ದ.

ಎಂದಿನಂತೆ ಒಂದು ದಿನ ಆತ ನೆಲದ ಮೇಲೆ ಬಿದ್ದುಕೊಂಡಿದ್ದಾಗ ಅಜ್ಞಾತ

ಸ್ವರವೊಂದು ಹೇಳಿತು:

“ಸಿದ್ಧನಾಥ, ನೀನು ತಿಳಿದಿರುವುದಕ್ಕಿಂತಲೂ ಹೆಚ್ಚು ಪ್ರಾಣಿಗಳು ಪ್ರಸಂಜೆ ದಲ್ಲುಂಟು. ನಾನು ನೋಡಿರುವುದನ್ನೆಲ್ಲಾ ನಿನಗೆ ತೋರಿಸಿದರೆ ನೀನು ಭೀತಿಯಿಂದ ಸತ್ತುಹೋಗಬಹುದು. ಹಣೆಯಲ್ಲಿ ಒಂದೇ ಒಂದು ಕಣ್ಣಿರುವ ಎಷ್ಟೋ ಪ್ರಾಣಿಗಳೂ ಉಂಟು. ನಡೆಯುವ ಬದಲು ನೆಗೆಯುತ್ತ ಹೋಗುವ ಒಂದೇ ಕಾಲಿನ ಮನುಷ್ಯ ರುಂಟು. ಪುರುಷರಾಗಿ ಪರಿವರ್ತಿತವಾಗುವ ಸ್ತ್ರೀಯರುಂಟು, ಸ್ತ್ರೀಯರಾಗುವ ಪುರುಷ ರುಂಟು. ಗಿಡದ ಹಾಗಿರುವ ಪುರುಷರೂ ಇದ್ದಾರೆ, ಅವರ ಬೇರುಗಳು ಪೃಥ್ವಿಯಲ್ಲಿ ಜಿಳಿಯುತ್ತವೆ. ತಲೆಯಿಲ್ಲದ ವ್ಯಕ್ತಿಗಳಾಗಿದ್ದಾರೆ, ಅವರಿಗೆ ಎರಡು ಕಣ್ಣುಗಳಿವೆ, ಒಂದು ಮೂಗೂ ಇದೆ, ಎದೆಯ ಮೇಲೆ ಮುಖವಿದೆ. ಇವರಿಗಾಗಿ ದೇವರು ಏನು ಮಾಡಿದ್ದಾನೆ? ಹೇಳಬಲ್ಲೆಯೇ?”

ಸಿದ್ಧನಾಥ ಏನನ್ನು ಹೇಳಬಲ್ಲ? ಆತ ಮೌನವಾಗಿಯೇ ಉಳಿದ.

ಒಂದು ರಾತ್ರಿ ಅವನಿಗೊಂದು ಕನಸು ಬಿತ್ತು. ತೀವ್ರ ಪ್ರಕಾಶದಲ್ಲಿ ಹೊಳೆಯು ತಿದ್ದ ಉದ್ದನೆಯ ಬೀದಿಗಳೂ, ಕಾಲುವೆಗಳೂ, ಉದ್ಯಾನಗಳೂ ಕಾಣಿಸಿಕೊಂಡುವು. ಬೀದಿಯಲ್ಲಿ ರಾಜಕುಮಾರರು ಕುದುರೆಸವಾರಿ ಮಾಡುತ್ತಿದ್ದರು. ಅವರ ಮುಖದ ಮೇಲೆ ಉಲ್ಲಾಸ ತುಂಬಿ ತುಳುಕುತ್ತಿತ್ತು. ಒಂದು ಮನೆಯದ್ದುರು ಕಾಲಿದಾಸ ತನ್ನ ಕವಿತೆಗಳನ್ನೊದ್ದುತ್ತ ಕುಳಿತಿದ್ದ. ಅವನ ಸ್ವರದಲ್ಲಿ ಸಂತೋಷಭರಿತ ಗರ್ವ ತುಂಬಿ ಕೊಂಡಿತ್ತು, ಕಣ್ಣುಗಳಲ್ಲಿ ಮದ ಕಾಣಿಸಿಕೊಂಡಿತ್ತು. ಉದ್ಯಾನವನದಲ್ಲೊಬ್ಬ ಪುರುಷ ಹಣ್ಣುಗಳನ್ನು ಒಂದುಗೂಡಿಸುತ್ತಿದ್ದ. ಋಷಿಯೊಬ್ಬ ಒಂದು ವೃಕ್ಷದಡಿಯಲ್ಲಿ ಕುಳಿತು ಧ್ಯಾನ ಮಾಡುತ್ತಿದ್ದ. ಕಾಲುವೆಯ ತೀರದಲ್ಲಿ ಕುಳಿತಿದ್ದ ಮಾಧವರಸ ನಕ್ಷತ್ರಗಳ ಚಲನೆಯನ್ನು ಕುರಿತು ಅಭ್ಯಾಸ ನಡೆಸಿದ್ದ.....

ಅಷ್ಟರಲ್ಲಿ ಒಬ್ಬ ಹೆಂಗಸು ಸಿದ್ಧನಾಥನ ಹತ್ತಿರ ಬಂದು ಹೇಳಿದಳು:

“ಕೆಲವು ಜನರು ಅನಂತ ಸೌಂದರ್ಯ ಬಯಸುತ್ತಾರೆ, ತಮ್ಮ ನಶ್ವರ ಜೀವನವೇ ಅಮರವಾದುದೆಂದು ಭಾವಿಸುತ್ತಾರೆ. ಇನ್ನು ಕೆಲವರು ಚಿಂತಾರಹಿತರಾಗಿದ್ದು, ತಮ್ಮ ತಮ್ಮ ಸ್ವಭಾವಕ್ಕನುಸಾರವಾಗಿ ಆಚರಿಸಿ ಸುಖಗಳೂ ತೃಪ್ತರೂ ಆಗಿರುತ್ತಾರೆ. ಹಾಗೆ ಬದುಕಿ ಬಾಳಿ ಭಗವಂತನನ್ನು ಸಂತುಷ್ಟಗೊಳಿಸುತ್ತಾರೆ. ಮನುಷ್ಯ ಪ್ರಾಣಿಯೇ ಭಗವಂತನ ಮೂರ್ತಿಮಂತ ಪ್ರತೀಕವಲ್ಲವೇ? ಎಲ್ಲಾ ಸುಖಗಳೂ ನಿರ್ದುಷ್ಟವಾದವು ಗಳೆಂದು ಅವರು ಭಾವಿಸುತ್ತಾರೆ. ಅನಂದ ಸಂಪಾದಿಸುವುದರಲ್ಲಿ ತಪ್ಪೇನೂ ಇಲ್ಲವೆಂದೇ ತಿಳಿಯುತ್ತಾರೆ. ಇವರ ವರ್ತನೆ ಸರಿಯಲ್ಲವೇ ಸಿದ್ಧನಾಥ? ವೃಥಾ ಕಷ್ಟ ಸಹಿಸುತ್ತಿರುವ ನೀನೆಂಥ ಮೂರ್ಖ!”

ಸ್ವಪ್ನ ಕೊನೆಗೊಂಡಿತು. ಸಿದ್ಧನಾಥ ಗಡಬಡಿಸಿ ಕಣ್ಣಿರೆದ.



ಹೀಗೆ, ಅವನ ಹೃದಯದ ಮೇಲೂ ಮೆದುಳಿನ ಮೇಲೂ ಪದೇ ಪದೇ ದಾಳಿ ನಡೆದುವು ಮಾಯೆಯ ಮಾಟಗಾರಿಕೆಯಿಂದಾಗಿ ಒಂದು ಗಳಿಗೆಯೂ ಅವನಿಗೆ ನೆಮ್ಮದಿ ಯುಳಿಯಲಿಲ್ಲ. ಅದೊಂದು ಸಮಾಧಿಯಲ್ಲಿಯೆ, ಮಹಾ ನಗರವೊಂದರಲ್ಲಿನಗಿಂತ ಹೆಚ್ಚು ಜನ ನೆಲೆಸಿದ್ದ ಹಾಗೆ ತೋರುತ್ತಿತ್ತು. ಭೂತಪ್ರೇತಗಳು ಜೋರಾಗಿ ಅಟ್ಟಿ ಹಾಸ ಮಾಡುತ್ತಿದ್ದುವು. ಲಕ್ಷ್ಮಂತರ ಕ್ರಿಮಿಕೀಟಿಗಳೂ ಜಂತುಗಳೂ ಸದಾಕಾಲವೂ ಕಿರಚಿಕೊಳ್ಳುತ್ತಿದ್ದುವು. ಸಾಯಂಕಾಲ ಆತ ಕಾಲುವೆಯ ಹತ್ತಿರ ಹೋಗುತ್ತಲೂ ಬಗೆ ಬಗೆಯ, ಪತಿತ ದೇವತೆಗಳು ಅವನ ಸುತ್ತಲೂ ನೆರೆದು ನರ್ತಿಸುತ್ತಿದ್ದರು. ತಮ್ಮ ಕಾಮುಕ ಕಾರ್ಯಗಳಲ್ಲಿ ಅವನನ್ನು ಎಳೆಯಲು ಯತ್ನಿಸುತ್ತಿದ್ದರು. ಈಗ ಭೂತಗಳಿಗೆ ಅವನ ಭೀತಿಯುಳಿದಿರಲಿಲ್ಲ. ಅವನನ್ನು ಕಂಡು ಅವು ನಗುತ್ತಿದ್ದುವು, ಅಶ್ಲೀಲವಾಗಿ ಆಡುತ್ತಿದ್ದುವು, ಆಗಾಗ ಏಟುಗಳನ್ನು ಹಾಕುತ್ತಿದ್ದುವು. ಒಂದು ದಿನ ಭೂತವೊಂದು ಅವನ ಕೆನ್ನೆಯನ್ನೇ ಕಚ್ಚಿತು!

“ಅಯ್ಯೋ! ನಾನೆಂಥ ಅಧಃಪಾತಾಳಕ್ಕೀದಿನಲ್ಲ!” ಎಂದು ಸಿದ್ಧ ನಾಥ ಮನಸ್ಸಿನಲ್ಲಿಯೆ ಹೇಳಿಕೊಂಡ.

ತನ್ನ ಮೆದುಳಿಗೆ ಅನಶ್ವಕವಾಗಿದ್ದ ಶಾಂತಿಯನ್ನು ಸಂಪಾದಿಸುವ ಉದ್ದೇಶದಿಂದ ಆತ ಕಾಯಕಷ್ಟದ ಕೆಲಸ ಮಾಡಲು ನಿಶ್ಚಯಿಸಿವ. ಕಾಲುವೆಯ ಸಮೀಪದಲ್ಲಿ, ವೃಕ್ಷಗಳ ಕೆಳಗೆ ಕೆಲವು ಬಾಳೆಯ ಗಿಡಗಳಿದ್ದುವು. ಅವುಗಳ ದೊಡ್ಡ ದೊಡ್ಡ ಎಲೆಗಳನ್ನು ಹರಿದು ತಂದು ಸಮಾಧಿಯ ಹತ್ತಿರ ಕುಳಿತುಕೊಂಡು ಆತ ಹಗ್ಗಗಳನ್ನು ಸಿದ್ಧಗೊಳಿಸಿ ತೊಡಗಿದ ಆತ ಕೆಲಸದಲ್ಲಿ ನಿರತನಾಗುತ್ತಲೂ ಪ್ರೇತಗಳಿಗೆ ಸಂಕಟಕ್ಕಿಟ್ಟುಕೊಂಡಿತು, ಅವುಗಳ ಕೂಗಾಟ ನಿಂತುಕೊಂಡಿತು. ಆ ವೀಣಾವಾದಿನಿಯೂ ತನ್ನ ಮಾಟಗಾರಿಕೆಯನ್ನು ನಿಲ್ಲಿಸಿ ಗೋಡೆಯ ಮೇಲಿನ ತನ್ನ ಸ್ಥಳದಲ್ಲಿಯೆ ಅಚಲಳಾಗಿ ನಿಂತುಕೊಂಡಳು. ಎಲೆಗಳನ್ನು ಕುಟ್ಟಿ ಹಗ್ಗಗಳನ್ನು ತಯಾರಿಸುತ್ತಿದ್ದ ಹಾಗೆಯೇ ಆತ ಹೇಳಿಕೊಳ್ಳುತ್ತಿದ್ದ.

“ಭಗವಂತನ ಸಹಾಯದಿಂದ ನನ್ನ ದೇಹವನ್ನು ನಾನು ಗೆದ್ದುಕೊಳ್ಳುವೆ. ನನ್ನ ಆತ್ಮವಂತೂ ಈಗಲೂ ನಿಷ್ಕಾವಂತವಾಗಿಯೆ ಇದೆ. ಈ ಪ್ರೇತಗಳೂ ಈ ಹೆಣ್ಣೂ ಸೇರಿ ಕೊಂಡು ಭಗವಂತನ ಬಗ್ಗೆ ನನ್ನಲ್ಲಿರುವ ನಂಬುಗೆಯನ್ನಳಿಸಲು ವ್ಯರ್ಥವಾಗಿ ಯತ್ನಿಸುತ್ತಿವೆ. ನನ್ನ ಶ್ರದ್ಧೆ ಅಳಿಯುವ ಬದಲು ದಿನದಿಂದ ದಿನಕ್ಕೆ ಗಟ್ಟಿಗೊಳ್ಳುತ್ತಿದೆ. ಭಗವಂತ ಇರುವುದೇ ಸುಳ್ಳೆಂದು ಈ ಪ್ರೇತಗಳು ಸಾರುತ್ತವೆ. ಇವು ಬೊಬ್ಬಿ ಹಾಕಿದಮ್ಯಾ ಆತನಲ್ಲಿ ನನ್ನ ನಂಬುಗೆ ಅಧಿಕವಾಗುತ್ತಿದೆ.”

ಎಲೆಗಳನ್ನು ಕುಟ್ಟಿ ಬಿಸಿಲಲ್ಲಿ ಒಣಗಿಸಿ, ಕಾಲುವೆಯ ನೀರಲ್ಲಿ ಕೊಳೆಯಲು ಬಿಟ್ಟು, ಅನಂತರ ಮತ್ತೆ ತೆಗೆದು, ನೀರನ್ನು ಹುಂಡಿ ಹಾಕಿ, ಪುನಃ ಒಣಗಿಸಿ ಹಗ್ಗ

ತಯಾರಿಸುವ ಆ ಕಾರ್ಯದಲ್ಲಿ ಅವನಿಗೆ ಮಹದಾನಂದ ಲಭಿಸಿತು. ಎಳೆ ಮಕ್ಕಳಂಥ ಸರಳತೆ ತನ್ನಲ್ಲಿ ಉದಯವಾಗುತ್ತಿದ್ದುದನ್ನು ಕಂಡು ಅವನಿಗೆ ಹರ್ಷವೆನಿಸಿತು. ಹಗ್ಗಗಳನ್ನು ತಯಾರಿಸಿದ ಬಳಿಕ ಆತ ಲಕ್ಕೆಯ ಕಟ್ಟಿಗೆಗಳನ್ನು ಮುರಿದು ತಂದು ಚಾಪೆಗಳನ್ನೂ ಬುಟ್ಟಿಗಳನ್ನೂ ಹೆಣೆಯತೊಡಗಿದ. ಆ ದೇವಸ್ಥಾನ ಮೇದಾರನ ಮನೆಯಂತೆ ಕಾಣಿಸತೊಡಗಿತು. ದಿನದ ಕೆಲಸ ಮುಗಿಯುತ್ತಲೂ ಆತ ಪುಸನ್ನ ಚಿತ್ತದಿಂದ ಭಗವಂತನನ್ನು ಪ್ರಾರ್ಥಿಸುತ್ತಿದ್ದ. ಅದರೂ ದೇವರು ಅವನ ಹತ್ತಿರ ಸುಳಿಯಲಿಲ್ಲ.

ಒಂದು ರಾತ್ರಿ ಅಕಸ್ಮಾತ್ತಾಗಿ ಒಂದು ಧ್ವನಿ ಕೇಳಬಂದು, ಅತ ಎಚ್ಚರಗೊಂಡ. ಆ ಧ್ವನಿ ಅವನ ಶರೀರವೆಲ್ಲವನ್ನೂ ಶೀತಲವಾಗಿಸಿತು. ಆ ಧ್ವನಿ, ಆ ಮೃತ ಸ್ಮೃತಿಯದ್ದೇ ಆಗಿದ್ದಿತೆಂಬುವಲ್ಲಿ ಸಂಶಯವಿರಲಿಲ್ಲ.

ಧ್ವನಿ ಮೆಲ್ಲಗೆ ಹೇಳಿತು: “ಮಾಯಾ, ಬಾ, ಬೇಗ ಬಾ. ನನ್ನೊಡನೆ ಸ್ನಾನ ಮಾಡು ಬಾ. ಬೇಗ ಬಾ.”

ಸಿದ್ಧನಾಥನ ಕಿವಿಯ ಬಳಿ ತನ್ನ ಮುಖವನ್ನಿರಿಸಿದ್ದ ಹೆಂಗಸು ಉತ್ತರವಿತ್ತಳು:

“ಪ್ರಿಯಾ, ನಾನು ಎಳೆಲಾರೆ. ನನ್ನ ಮೇಲೆಂಬ ಸುನುಷ್ಯ ಕೂತಿದ್ದಾನೆ.”

ಆ ಸ್ತ್ರೀಯ ವಕ್ಷಸ್ಥಲದ ಮೇಲೆ ತನ್ನ ಕೆನ್ನೆ ಆಡುತ್ತಿದ್ದ ಹಾಗೆ ಭಾಸವಾಯಿತು ಸಿದ್ಧನಾಥನಿಗೆ. ಅವಳು ಬೇರಾರೂ ಆಗಿರದೆ, ಅದೇ ಆ ವಿಣಾವಾದಿನಿಯಾಗಿದ್ದಳು. ಅವಳು ತನ್ನ ದೇಹವನ್ನು ಅರ್ಧದ ವರೆಗೆ ಪ್ರತ್ಯೇಕಗೊಳಿಸಿ ಎದೆಯನ್ನು ಮೇಲೆತ್ತಿದಳು. ಸಿದ್ಧನಾಥ ಕಾಮಾತುರನಾಗಿ ಆ ಪತಿತ ಸುಂದರ ಸ್ತ್ರೀಯ ಶರೀರ ಪುಷ್ಪವನ್ನು ಬಿಗಿಯಾಗಿ ಅಪ್ಪಿಕೊಂಡು ಅತ್ಯಂತ ವಿಷಯಾಸಕ್ತನಾಗಿ ಕೂಗಿಕೊಂಡ: “ನನ್ನನ್ನು ಬಿಟ್ಟು ನೀನಲ್ಲಿಗೂ ಹೋಗಬೇಡ ಪ್ರಿಯೇ, ನಿಲ್ಲು, ನಿಲ್ಲು.”

ಆದರೆ, ಅವಳಾಗಲೇ ಬಾಗಿಲ ವರೆಗೆ ಹೋಗಿದ್ದಳು. ಅವಳು ಹಿಂತಿರುಗಿ ನಕ್ಕಳು. ಚಂದ್ರಕಿರಣಗಳು ಅವಳ ನಗೆಯ ಮೇಲೆ ಬೆಳ್ಳಿಯ ಮಳೆಗರೆದುವು. ಅವಳೆಂದಳು:

“ಈಗ ನಿಂತು ನಾನೇನು ಮಾಡಬಲ್ಲೆ? ನಿನ್ನಿಂದ ನಾನಾವ ಮುಖ ಪಡೆಯಬಲ್ಲೆ? ನಿನ್ನಂಥ ಬೃಹತ್ ಕಲ್ಪನೆಯ ವ್ಯಕ್ತಿಗಳಿಗೆ ಛಾಯೆಯಷ್ಟೇ ಲಭಿಸುತ್ತದೆ. ಮತ್ತೆ, ನೀನು ಪಾಪವನ್ನು ಮಾಡಿದೆ. ಇನ್ನು ನಿನಗೆ ಬೇಕಾದುದೇನು?”

ಸಿದ್ಧನಾಥ ರಾತ್ರಿಯಲ್ಲೆಲ್ಲ ಅಳುತ್ತಿದ್ದ; ಪ್ರಾತಃಕಾಲ ಆಗಮಿಸುತ್ತಲೂ ಗಂಭೀರ ಕರ್ಕಶ ಸ್ವರದಲ್ಲಿ ಪ್ರಾರ್ಥಿಸತೊಡಗಿದ:

“ಪರಮೇಶ್ವರಾ, ನನ್ನ ತಂದೆ, ನೀನೇಕೆ ನನ್ನ ಕೈಬಿಟ್ಟೆ? ನಾನೆಂಥ ಗಂಡಾಂತರದಲ್ಲಿರುವೆನೆಂಬುದು ನಿನಗೆ ಕಾಣಿಸದೇ? ಓ ನನ್ನ ರಕ್ಷಕನೇ, ನನ್ನ ಕೈ ಬಿಡಬೇಡ. ನನಗೆ ಸಹಾಯ ಮಾಡು ನನ್ನನ್ನು ಅಶೀರ್ವದಿಸು. ನನ್ನ ಮೊರೆಯನ್ನಾಲಿಸು. ನನ್ನ ಏಕಮಾತ್ರ ಆಧಾರವೇ ನೀನಲ್ಲವೆ? ಹೀಗೆಕೆ ನನ್ನನ್ನು ದೂರಗೊಳಿಸುತ್ತಿರುವೆ?

ನಾನಾವ ಅಪರಾಧ ಮಾಡಿದೇನೆ? ನಿನ್ನ ಮನಸ್ಸಿಗೆ ಬಂದ ಹಾಗೆ ನನ್ನನ್ನು ದಂಡಿಸು. ನನ್ನ ಕೈ ಮಾತ್ರ ಬಿಡಬೇಡ ತಂದೇ. ನಾನು ನಿನ್ನ ಕರುಣೆಯ ಕಂದನಲ್ಲವೇ? ಕಂದನ ಮೇಲೆ ತಂದೆ ಹೀಗೆ ಮುನಿಯುವುಮಂಟೇ? ನಾನು ನಿನ್ನನ್ನು ಸರಿಯಾಗಿ ತಿಳಿದು ಕೊಂಡಿರಲಿಕ್ಕಿಲ್ಲ. ಅದರೂ ನಿನ್ನನ್ನು ನಂಬಿದೇನೆ, ಗಾಢವಾಗಿ ನಂಬಿದೇನೆ, ನೀನು ದೇವರುಗಳ ದೇವರು, ಜ್ಯೋತಿಗಳ ಜ್ಯೋತಿ, ಪರಮಾತ್ಮಗಳ ಪರಮಾತ್ಮ. ಎಷ್ಟೋ ಅವತಾರಗಳನ್ನು ತಳೆದು ಬಂದು ನೀನೂ ಕೂಡಾ ಮನುಷ್ಯರಂತೆಯೇ ಕಷ್ಟಗಳನ್ನನು ಭವಿಸಿದ್ದೀಯೆ. ದಾರಿದ್ರ್ಯ ದೈನ್ಯಗಳನ್ನೂ ಕಂಡಿದ್ದೀಯೆ. ಮಾಯೆ ನಿನ್ನನ್ನು ತನ್ನ ಜಾಲದಲ್ಲಿ ಬಂಧಿಸಲು ಯತ್ನಿಸಿದ್ದಳು. ಮಾನಸಿಕ ಯಾತನೆಗಳ ಪಡಿನೆಳಲು ನಿನ್ನ ಕಣ್ಣುಗಳಲ್ಲೂ ಕಾಣಿಸಿತ್ತು. ತಂದೇ, ನಿನ್ನ ಆ ಮಾನಸತೆಯೇ ನನಗೆ ಹೆಚ್ಚು ಪ್ರಿಯ ವಾಗಿದೆ.”

ಸಿದ್ಧನಾಥ ಆರ್ತ ಧ್ವನಿಯಲ್ಲಿ ಪ್ರಾರ್ಥನೆ ಮಾಡಿ ಮುಗಿಸುತ್ತಲೂ ಅಟ್ಟಿಹಾಸದ ಧ್ವನಿಯೊಂದು ಸಮಾಧಿಯನ್ನೂ ದೇಗುಲವನ್ನೂ ಅಪರ ಗೋಡೆಗಳನ್ನೂ ಅಲುಗಾಡಿ ಸುವಂತೆ ಮೊರೆಯತೊಡಗಿತು. ಉಪಹಾಸದ ಸ್ವರದಲ್ಲಿ ಆ ಧ್ವನಿಯೆಂದಿತು:

“ಈ ಪ್ರಾರ್ಥನೆಯಂತೂ ವಿಧವಿರ್ಯರದಾಗಿದೆ. ಸಿದ್ಧನಾಥನೂ ಕುಲಗಟ್ಟು ಹೋದನೇ! ಹ ಹ ಹ ಹ್ವಾ ಹ್ವಾ!”

ಸಿದ್ಧನಾಥನಿಗೆ ವಜ್ರಾಘಾತವಾದಂತಾಯಿತು. ಆತ ಮೂರ್ಛಿತನಾಗಿ ಬಿದ್ದು ಕೊಂಡ.

೧೦

ತಾನು ಮತ್ತೆ ಎಚ್ಚರಗೊಂಡುದು ಯಾವಾಗ ಎಂಬುದೇನೂ ಅವನಿಗೆ ಗೊತ್ತಾಗಲಿಲ್ಲ.

ಆತ ಕಣ್ಣಿರೆದು ನೋಡಿದಾಗ ತನ್ನ ಸುತ್ತಲೂ ಹತ್ತು ಹನ್ನೆರೆಡು ಜನ ಬೈರಾಗಿ ಗಳು ಕುಳಿತಿದ್ದು ಕಾಣಿಸಿತು. ಕೆಲವರು ಅವನ ಮುಖದ ಮೇಲೆ ನೀರು ಸಿಂಪಡಿ ಸುತ್ತಿದ್ದರು. ಇನ್ನು ಕೆಲವರು ಗಾಳಿ ಬೀಸುತ್ತಿದ್ದರು. ಮತ್ತೆ ಕೆಲವರು ಅವನ ಕಾಲು ಗಳನ್ನು ಜ್ವುಪ್ಪುತ್ತಿದ್ದರು.

ಅವರು ಯಾರೆಂಬುದು ಸಿದ್ಧನಾಥನಿಗೆ ತಿಳಿಯಲಿಲ್ಲ. ತಾನನ್ನೂ ಕನಸು ಕಾಣುತ್ತಿರುವೆನೇನೋ ಎಂದು ಆತ ಕಣ್ಣುಗಳನ್ನು ಜ್ಜೆಕೊಂಡ. ಇಲ್ಲ. ಅದು ಕನಸೇನೂ ಆಗಿರಲಿಲ್ಲ. ದೇಗುಲದ ನೆಲದ ಮೇಲೆ ಆತ ಬಿದ್ದುಕೊಂಡಿದ್ದ. ಬೈರಾಗಿಗಳು ಅವನನ್ನು

ಎಚ್ಚರಗೊಳಿಸುವ ಪ್ರಯತ್ನಗಳಲ್ಲಿ ತೊಡಗಿದ್ದರು.

ಇದರರ್ಥವೇನು ಹಾಗಾದರೆ? ತನಗೆ ಅರಿವು ತಪ್ಪಿಹೋಗಿತ್ತೇ? ಏಕೆ? ಯಾವಾಗ?

“ತಾವು ಯಾರು?” ಎಂದು ಆತ ಪ್ರಶ್ನಿಸಿದ.

ಬೈರಾಗಿಗಳಲ್ಲೊಬ್ಬ ಹೇಳಿದ:

“ಜೈ ಶಿವಶಂಕರ್! ನಾವು ಶೈವಪಂಥಿಯ ಸಂನ್ಯಾಸಿಗಳು.”

ಅವರೂ ಕೂಡಾ ತನ್ನ ಧರ್ಮಬಾಂಧವರೇ ಎಂಬುದು ಗೊತ್ತಾಗುತ್ತಲೂ ಸಿದ್ಧನಾಥ ಸಂತಸದಿಂದಿದ್ದು ಕುಳಿತು,

“ಯಾವಾಗ ದಯಮಾಡಿಸಿದಿರಿ?” ಎಂದು ಕೇಳಿದ.

“ಬಂದರ್ಥ ಗಂಟಿಯಾಗಿರಬಹುದು, ಅಷ್ಟೆ.”

“ಆಗಿಂದಲೂ ನನ್ನ ನೈಚ್ಚರಗೊಳಿಸಲು ಯತ್ನಿಸುತ್ತಿದ್ದೀರಾ?”

“ಹೌದು. ನಿಮ್ಮನ್ನು ಈ ಸ್ಥಿತಿಯಲ್ಲಿ ಹೀಗೇ ಬಿಟ್ಟು ಹೋಗುವುದಕ್ಕಾಗುತ್ತದೆಯೇ? ಈ ದೇಗುಲದೊಳಗೆ ನಾವು ಹಾದು ಹೋಗುತ್ತಿದ್ದಾಗ ಒಳಗೆ ವಿಚಿತ್ರವಾದ ಸದ್ದಾಗುತ್ತಿದ್ದುದನ್ನು ಕೇಳಿದೆವು. ಇಂಥ ನಿರ್ಜನ ಪ್ರದೇಶದಲ್ಲಿ ಸದ್ದು ಎಲ್ಲಿಂದ ಬರುವುದೋ ನೋಡೋಣವೆಂದು ಒಳಗೆ ಬಂದರೆ ನೀವು ನೆಲದ ಮೇಲೆ ನಿಶ್ಚೇತನರಾಗಿ ಬಿದ್ದುಕೊಂಡಿದ್ದು ಕಾಣಿಸಿತು. ಭೂತ ಪ್ರೇತಗಳೇ ನಿಮ್ಮನ್ನು ಹೊಡೆದು ಉರುಳಿಸಿರಬೇಕೆಂದು ನಮಗನ್ನಿಸಿತು. ನಿಮ್ಮನ್ನು ಹಾಗೇ ಬಿಟ್ಟು ಹೋದರೆ ಅವು ನಿಮ್ಮ ಪ್ರಾಣವನ್ನು ಉಳಿಸಲಿಕ್ಕಿಲ್ಲವೆಂದು ತೋರಿತು. ಅಂತೆಯೇ ನಿಮ್ಮನೈಚ್ಚರಿಸಲು ತಡೆದಿವು. ನಾವು ಬರುತ್ತಲೂ ಪ್ರೇತಗಳೆಲ್ಲಾ ಓಡಿಹೋಗಿರಲು ಸಾಕು.”

ಕ್ಷೀಣ ಸ್ವರದಲ್ಲಿ ಸಿದ್ಧನಾಥ ಕೇಳಿದ:

“ಬಂಧುಗಳೇ, ನೀವೆಲ್ಲಿಗೆ ಹೊರಟಿದ್ದೀರಿ? ಎಲ್ಲಿಂದ ಬರುತ್ತಿದ್ದೀರಿ?”

“ನಾವು ಕಪ್ಪತ ಪರ್ವತದಿಂದ ಬರುತ್ತಿದ್ದೇವೆ. ಶ್ರೀಶೈಲಕ್ಕೆ ಹೊರಟಿದ್ದೇವೆ.”

“ಶ್ರೀಶೈಲಕ್ಕೆ?” ಸಿದ್ಧನಾಥ ಪುಲಕಿತನಾಗಿ ಕೇಳಿದ.

“ಹೌದು. ಶ್ರೀ ಶೈಲ ಗಿರಿಗೆ ಪ್ರಯಾಣ ಮಾಡುತ್ತಿದ್ದೇವೆ—ನಮ್ಮ ಧರ್ಮದ ಅಡಿಗುರು ಪೂಜ್ಯವಾದ ಗುರುವರ್ಯರ ದರ್ಶನ ಪಡೆಯುವುದಕ್ಕಾಗಿ.”

“ಅವರು ಯಾರಿಗೂ ದರ್ಶನ ಕೊಡುವುದಿಲ್ಲವಲ್ಲ?”

“ನಿಜ. ಸಾಮಾನ್ಯವಾಗಿ ಅವರು ತಮ್ಮ ಗುಹೆಯಿಂದ ಹೊರಬರುವುದಿಲ್ಲ, ಯಾರನ್ನೂ ನೋಡುವುದಿಲ್ಲ ಎಂಬುದನ್ನು ನಾವು ಬಲ್ಲೆವು. ಆದರೆ, ಇತ್ತೀಚಿನ ವಾರ್ತೆ ನಿಮಗೆ ಗೊತ್ತಿದ್ದಂತೆ ಕಾಣುವುದಿಲ್ಲ.”

ಸಿದ್ಧನಾಥ ಉತ್ಸುಕತೆಯಿಂದ ಕೇಳಿದ:

“ಹೊಸ ವಾರ್ತೆಯೇಂದಿರಾ? ಏನದು? ಪೂಜ್ಯಪಾದ ಗುರುಮಹಾರಾಜರು ಕ್ಷೇಮವಾಗಿರುವರಷ್ಟೆ?”

“ಕ್ಷೇಮವಾಗಿಯೇನೋ ಇದಾರೆ. ಆದರೆ ಇನ್ನು ಬಹಳ ದಿನ ನಮ್ಮೊಡನೆ ಅವರು ಇರುವ ಹಾಗೆ ಕಾಣುವುದಿಲ್ಲ.”

ಸಿದ್ಧನಾಥನ ಎದೆ ವೇಗವಾಗಿ ಮಿಡಿಯತೊಡಗಿತು. ಆತ ಕಾತರನಾಗಿ ಕೇಳಿದ:

“ಏನು ಹೇಳಿ, ಸ್ವಸ್ಥವಾಗಿ ಹೇಳಿ.”

ಬೈರಾಗಿಯೊಬ್ಬ ಹೇಳಿದ:

“ಅವರ ಬಗ್ಗೆ ಇಷ್ಟು ಕಾತರರಾಗಬೇಕಾದರೆ ನೀವು ಕೂಡಾ ನಮ್ಮ ಪಂಥಕ್ಕೆ ಸೇರಿದವರೇ ಆಗಿರಬೇಕು. ಹೌದೇನು?”

“ಹೌದು, ಹೌದು. ಏನಾಗಿದೆ ಅವರಿಗೆ? ಬೇಗ ಹೇಳಿ.”

“ನಾನು ಕೇಳಿದುದಿಷ್ಟು. ಅವರಿಗೆ ಒಹಳ ವಯಸ್ಸಾಗಿದೆಯಷ್ಟೆ. ತಮ್ಮ ಮೃತ್ಯು ವಿನ ಸಮಯ ಸನ್ನಿಹಿತವಾಗಿದೆಯೆಂದು ಅವರು ದಿವ್ಯ ದೃಷ್ಟಿಯಿಂದ ಅರಿತುಕೊಂಡಿರುವರಂತೆ. ಅಂತೆಯೇ, ಮೃತ್ಯುವಿನ ಮೊದಲು ತಮ್ಮ ಶಿಷ್ಯರಿಗಲ್ಲ ಕಡೆಯ ಬಾರಿಗೆ ದರ್ಶನವಿತ್ತು ಅರ್ಶಿವದಿಸಿ ಎಲ್ಲರನ್ನೂ ಬೀಳ್ಕೊಂಡು ಹೋಗುವ ಉದ್ದೇಶದಿಂದ ಅವರು ತಮ್ಮ ಗುಹೆಯನ್ನು ಬಿಟ್ಟು ಆಶ್ರಮಕ್ಕೆ ಬಂದಿರುವರಂತೆ. ಅವರ ದರ್ಶನಲಾಭ ಪಡೆಯಲೆಂದೇ ನಾನು ಹಣ್ಣು ಹಂಪಲು ತೆಗೆದುಕೊಂಡು ಶ್ರೀಶೈಲ ಗಿರಿಗೆ ಧಾವಿಸುತ್ತಿದ್ದೇವೆ.”

“ದೈವೀ ಪ್ರೇರಣೆಯಿಂದಲೇ ನೀವು ಇಲ್ಲಿ ನಿಂತುಕೊಂಡು ನನ್ನನ್ನೆ ಚ್ಚರಗೊಳಿಸಿದಂತೆ ಕಾಣುತ್ತದೆ. ನೀವು ಭಿಟ್ಟಿಯಾಗದಿದ್ದರೆ ಇಂಥ ಮಹತ್ವದ ವಾರ್ತೆ ನನಗೆ ತಿಳಿಯುತ್ತಿರಲೇ ಇಲ್ಲ. ಗುರುಮಹಾರಾಜರನ್ನು ಕಡೆಯ ಬಾರಿಗೆ ಸಂದರ್ಶಿಸುವ ಭಾಗ್ಯವೂ ನನಗೆ ದೊರಕುತ್ತಿರಲಿಲ್ಲ. ನಿಮ್ಮಿಂದ ಬಹಳ ಉಪಕಾರವಾಯಿತು. ಆ ಮುಣವನ್ನು ತಿರಿಸುವುದಾದರೂ ಹೇಗೆ?”

“ಅದಿರಲಿ. ನೀವೂ ನಮ್ಮ ಧರ್ಮಬಾಂಧವರೇ ಆಗಿರುವುದರಿಂದ ಮುಣವ ಮಾತೇ ಇಲ್ಲಿ ಬರುವುದಿಲ್ಲ. ಆದರೆ, ಇಂಥ ಮಹತ್ವದ ವಾರ್ತೆ ನಿಮಗೆ ಹೇಗೆ ಗೊತ್ತಾಗಿಲ್ಲವೋ ಅಂತ ನಮಗೆ ಆಶ್ಚರ್ಯವಾಗುತ್ತದೆ. ಈ ದೇಗುಲದಲ್ಲಿ ಎಷ್ಟು ದಿನಗಳಿಂದ ಮಲಗಿದ್ದಿರಿ ನೀವು?”

“ಅನಂತ ಕಾಲದಿಂದ!”

“ನಿಜವಾಗಿಯೂ.”

“ಯಾರಿಗೆ ಗೊತ್ತು! ನಿಜ ಹೇಳುವುದಾದರೆ, ನನಗೆ ಇದಾವುದೂ ತಿಳಿಯದು. ನಾನಿಲ್ಲಿಗೆ ಯಾವಾಗ ಬಂದೆ, ಏಕೆ ಬಂದೆ, ಎಂದು ಮಲಗಿದೆ, ಏನು ಮಾಡಿದೆ,

ಯಾವುದೂ ತಿಳಿಯದು.”

“ಎಲ್ಲಾ ವಿಚಿತ್ರವೇ ಆಗಿದೆಯಲ್ಲ! ಭೂತಪ್ರೇತಗಳು ನಿಮ್ಮ ತಲೆ ಕೆಡಿಸಿರಲಿ ಕೈಲವಷ್ಟೇ?”

“ಹಾಗೂ ಆಗುವ ಸಂಭವವುಂಟು.”

“ಅದು ಮಾತ್ರ ಬಹಳ ದುಃಖದ ವಿಚಾರ. ತನ್ನ ಪರಮ ಭಕ್ತನೊಬ್ಬನನ್ನು ಗೌರೀಶಂಕರನಾದರೂ ಇಂಥ ಸ್ಥಿತಿಯಲ್ಲಿ ಹೇಗೆ ಬಿಟ್ಟುಗೊಟ್ಟ? ನಿಮ್ಮ ಬಗ್ಗೆ ಆ ದಯಾನಿಧಿಗೆ ಕರುಣೆ ಬರಲಿಲ್ಲವೇ?”

“ಅದನ್ನು ಆ ಭಗವಂತನೇ ಬಲ್ಲ.”

“ದೇವದೂತರಾದರೂ ಬಂದು ನಿಮ್ಮನ್ನು ಎಚ್ಚರಗೊಳಿಸಿ, ಪೂಜ್ಯಪಾದ ಗುರು ಮಹಾರಾಜರು ಆಶ್ರಮಕ್ಕೆ ಬಂದ ಸಂಗತಿಯನ್ನು ತಿಳಿಸಬಹುದಾಗಿದ್ದಿಲ್ಲವಲ್ಲ?”

“ಇಂಥ ಕೃಪೆಗೆ ನಾನು ಯೋಗ್ಯನಾಗಿರಲಿಕ್ಕಿಲ್ಲ. ಯಾರು ಬಲ್ಲರು! ನಾನು ಪೂರ್ತಿಯಾಗಿ ಪತಿತನಾಗಿರುವೆನೋ ಏನೋ. ಈ ಸಮಾಧಿಯಲ್ಲಿ ಕೇವಲ ಭೂತ ಪಿಶಾಚಿಗಳು ವಾಸವಾಗಿವೆ. ಇಂಥ ಸ್ಥಳದಲ್ಲಿ ನೆಲಸಿದುದರಿಂದ ನನ್ನ ಪಾವಿತ್ರವೂ ನಶಿಸಿಹೋಗಿರಲು ಸಾಕು. ಅಂತೆಯೇ ಭಗವಂತ ನನ್ನನ್ನು ಮರೆತುಬಿಟ್ಟಿರುವುದು. ನನ್ನ ಮೇಲೆ ಪುನಃ ಆತ ಕೃಪೆ ಮಾಡುವಂತೆ ಪ್ರಾರ್ಥನೆಯನ್ನಾ ದರೂ ಮಾಡಿರಿ.”

ಬೈರಾಗಗಳು ವಿಸ್ಮಿತರಾಗಿ ಕೇಳಿದರು:

“ನಿಮ್ಮ ಹಾಗೇ ನಿಮ್ಮ ಮಾತೂ ಅದ್ಭುತವಾಗಿವೆ. ನೀವು ಯಾರು? ನಿಮ್ಮ ಹೆಸರೇನು? ನಿಮ್ಮ ಸ್ಥಳವಾವುದು?”

ಹೇಳಲೋ ಬೇಡವೋ ಎಂದು ಅನುಮಾನಿಸುತ್ತಲೇ ಸಿದ್ಧನಾಥ ಹೇಳಿದ:

“ನನ್ನ ಹೆಸರು ದೇವಗಳನ್ನು ತಿಳಿಸಲು ಬಹಳ ನಾಚಿಕೆಯಾಗುತ್ತಿದೆ. ಎಂಥ ವ್ಯಕ್ತಿ ಏನಾಗಿ ಹೋಯಿತು ಎಂದು ನೀವು ಅಚ್ಚರಿಪಟ್ಟುಕೊಳ್ಳದಿರಲಾರಿರಿ. ನನ್ನ ಮಾತನ್ನು ನಂಬುವುದಕ್ಕೂ ನೀವು ಹಿಂದೆ ಮುಂದೆ ನೋಡಬಹುದೋ ಏನೋ.”

“ನಿಮ್ಮ ಬಗ್ಗೆ ನಮಗೆ ಅಪನಂಬಿಕೆಯೇನೂ ಇಲ್ಲ.”

“ಕೇಳಿರಿ ಹಾಗಾದರೆ: ಪೂಜ್ಯಪಾದ ಗುರುಮಹಾರಾಜರ ಪಟ್ಟಶಿಷ್ಯ ನಾನು. ಶ್ರೀಶೈಲಗಿರಿಯ ಮುಖ್ಯ ಶೈವಾಶ್ರಮದ ಪ್ರಮುಖ ನಾನು. ನನ್ನನ್ನು ಸಿದ್ಧನಾಥ ಎಂದು ಕರೆಯುತ್ತಾರೆ.”

ಅವನ ಸಮೀಪದಲ್ಲಿಯೇ ಕುಳಿತಿದ್ದ ಬೈರಾಗಗಳು ಬೆಚ್ಚಿ, ದೂರ ಸರಿದರು.

“ನೀವೇ ಸಿದ್ಧನಾಥ ತಪಸ್ವಿಗಳೇ! ಸ್ತಂಭವನ್ನೇರಿ ಕುಳಿತಿದ್ದವರು?”

“ನಾನೇ ಆ ನಿರ್ಭಾಗ್ಯ.”

“ನೀವು ನಿರ್ಭಾಗ್ಯರೆಂದು ಯಾರು ಹೇಳಿಯಾರೆ? ನೀವು ಪರಮ ಪೂಜ್ಯರು.

ಮಹಾ ತಪಸ್ವಿಗಳು. ಶೈವ ಧರ್ಮದ ಕೀರ್ತಿಯನ್ನು ಭರತಖಂಡದಲ್ಲಿಲ್ಲಾ ಹಬ್ಬಿಸಿ ನಮ್ಮ ಧರ್ಮ ಧ್ವಜವನ್ನು ಮೆರೆಯಿಸಿದ ಪುಣ್ಯಾತ್ಮರು,” ಎಂದು ಹೇಳುತ್ತಾ ಬೈರಾಗಿಗಳು ಅವನೆದುರು ಸಾಷ್ಟಾಂಗ ಹಾಕಿದರು.

“ನನ್ನಂಥ ಅಲ್ಪನಿಗೆ ನಮಸ್ಕಾರ ಮಾಡಬೇಡಿ. ಏಳಿ, ಎದ್ದೇಳಿ,” ಎಂದ ಸಿದ್ಧನಾಥ.

ಬೈರಾಗಿಗಳು ದಿಗಿಲುಗೊಂಡು ಎದ್ದು ಕುಳಿತರು.

“ಸಿದ್ಧನಾಥ ಮಹರ್ಷಿಗಳು ಅಲ್ಪರೆನ್ನುವ ಮಾತನ್ನೂ ನಾವು ಕೇಳಲಾರೆವು. ಪೂಜ್ಯವಾದ ಗುರುಮಹಾರಾಜರ ತರುವಾಯ ನೀವೇ ಅಲ್ಲವೇ ನಮ್ಮ ಪಂಥದ ಮುಖ್ಯ ಗುರುಗಳಾಗುವವರು? ಕಲ್ಯಾಣದ ಪತಿತ ವೇಶ್ಯೆ ಮುಕ್ತಾದೇವಿಯನ್ನು ಪಾಪ ಜೀವನದಿಂದ ಬಿಡಿಸಿ ಸಂನ್ಯಾಸದೀಕ್ಷೆ ಕೊಟ್ಟು ಪುಣ್ಯಾತ್ಮರು ನೀವು. ಸ್ತಂಭ ಶಿಖರವನ್ನೇರಿ ಒಂದು ವರ್ಷದವರೆಗೂ ಅಲ್ಲಿಯೇ ಕುಳಿತು ನೂರಾರು ಪವಾಡಗಳನ್ನು ಮೆರೆದವರು ನೀವು. ದೇವದೂತರೊಡನೆ ಆಟವಾಡಿದವರು ನೀವು. ಸ್ತಂಭದ ಕೆಳಗಿದ್ದ ಜನರು ನೀವು ಸ್ವರ್ಗದತ್ತ ಹಾರಿಹೊರಟಿದ್ದುದನ್ನು ನೋಡಿದರು. ದೇವದೂತರ ರೆಕ್ಕೆಗಳು ಮೇಘಮಾಲೆಗಳಂತೆ ನಿಮ್ಮ ಸುತ್ತಲೂ ಚಾಚಿಕೊಂಡಿದ್ದವು. ಬಲಗೈಯನ್ನೆತ್ತಿ ನೀವು ಜನರನ್ನು ಆಶೀರ್ವದಿಸುತ್ತಿದ್ದಿರಿ. ನೀವು ಕೈಲಾಸಕ್ಕೆ ಹೊರಟುಹೋಗುತ್ತಲೂ, ಸ್ತಂಭದ ಮೇಲೆ ನಿಲ್ಲದಿದ್ದುದನ್ನು ಕಂಡು ಅಲ್ಲಿ ನೆರೆದವರೆಲ್ಲರೂ ಚಿತ್ತಾಘರ ಮಾಡಿದರು. ಅವರ ಆರ್ತನಾದದಿಂದ ಸುತ್ತಲಿನ ಸೀಮೆಯೆಲ್ಲಾ ಕಂಪಿಸಿತು. ಅಲ್ಲಿಯೇ ಇದ್ದ ನಿಮ್ಮ ಪರಮಪ್ರಿಯ ಶಿಷ್ಯನೊಬ್ಬ ನಡೆದುದನ್ನು ಅರಿತುಕೊಂಡು ನೀವು ಕೈಲಾಸಕ್ಕೆ ಹೋದ ಸಂಗತಿಯನ್ನು ವಿವರಿಸಿ ಹೇಳಿದ. ಜನರಿಗೆಲ್ಲಾ ಸಮಾಧಾನವಾಯಿತು. ಒಬ್ಬ ಮೂರ್ಖ ಶಿಷ್ಯ ಮಾತ್ರ ಈ ವಿಚಾರದಲ್ಲಿ ಸಂಶಯ ವ್ಯಕ್ತಗೊಳಿಸಿದ. ನಿಮ್ಮನ್ನು ಪಿಶಾಚಿಗಳು ಹೊತ್ತುಕೊಂಡು ಹೋಗುತ್ತಿದ್ದುದನ್ನು ಆತ ಕನಸಿನಲ್ಲಿ ಕಂಡಿದ್ದನಂತೆ. ಅವನ ಈ ಮಾತು ಕೇಳಿ ರೇಗಿದ ಜನರು ಅವನನ್ನು ಕಲ್ಲುಗಳಿಂದ ಹೊಡೆದರು. ಅವನ ಸುದೈವ. ಅಂತೂ ಬದುಕಿಕೊಂಡ.”

“ಅವನು ಕನಸಿನಲ್ಲಿ ಕಂಡದ್ದೇ ನಿಜ. ನನ್ನನ್ನು ಪಿಶಾಚಿಗಳು ಹೊತ್ತುಕೊಂಡು ಬಂದದ್ದೂ ನಿಜ ” ಎಂದ ಸಿದ್ಧನಾಥ.

“ಹಾಗಾದರೆ ನೀವು ಕೈಲಾಸಕ್ಕೆ ಹೋಗಿ ಬರಲಿಲ್ಲವೇ?”

“ಇಲ್ಲ. ಆದರೆ ಬದಲು ಈ ನರಕದಲ್ಲಿ ಕೊಳೆಯುತ್ತ ಬಿದ್ದಿದೆನೆ.”

“ಇದು ನಿಜವಾಗಿಯೂ ಆಶ್ಚರ್ಯದ ವಿಷಯ.”

“ಇಂಥ ಆಶ್ಚರ್ಯಗಳೆಷ್ಟೋ ನಡೆದಿವೆ. ನಮ್ಮ ಬಂಕಿನಲ್ಲಿ. ನಾನು ದೇವದೂತರ ಜೊತೆಗೆ ಆಟವನ್ನೂ ಆಡಲಿಲ್ಲ. ನನ್ನ ಮೇಲೆ ದೇವರ ಕೃಪೆಯೂ ಆಗಲಿಲ್ಲ. ಆದರೆ

ಬದಲು ಅತ ಹಲವಾರು ಪ್ರಲೋಭನೆಗಳನ್ನೊಡ್ಡಿ ನನ್ನನ್ನು ಅತ್ಯಂತ ಕಠಿಣವಾದ ಪರೀಕ್ಷೆಗಳಿಗೆ ಗುರಿ ಮಾಡಿದ. ದೇವದೂತರು ನನ್ನನ್ನು ಅವನ ಪಾದಗಳ ಹತ್ತಿರ ಒಯ್ಯಲಿಲ್ಲ. ಅದರ ಬದಲು ಛಾಯೆಗಳ ಗೋಡೆಯೊಂದು ನನ್ನ ಕಣ್ಣೆದುರು ತಲೆ ದೋರಿ ನನ್ನನ್ನು ಎಳೆದುಕೊಂಡು ಮುಂದೆ ಮುಂದೆ ನಡೆಯಿತು. ಆ ಸಮಯದಲ್ಲಿ ನಾನು ಕನಸಿನಲ್ಲೇ ನಡೆದಿದ್ದ ಹಾಗಿತ್ತು. ಭಗವಂತನ ಸಾನ್ನಿಧ್ಯವಿಲ್ಲದಿರುವುದೆಲ್ಲಾ ಕನಸೇ ಸರಿ ನಾನು ಕಲ್ಯಾಣಕ್ಕೆ ಹೋಗಿದ್ದಾಗ ಕೆಲವೇ ತಾಸುಗಳಲ್ಲಿ ಎಷ್ಟೋ ಭಾಷಣಗಳನ್ನು ಕೇಳಬೇಕಾಗಿ ಬಂದಿತ್ತು. ಭ್ರಾಂತಿಯ ಸೈನಿಕರು ಅಸಂಖ್ಯಾತರಾಗಿ ರುವರೆಂಬ ತಿಳಿವಳಿಕೆ ನನಗಾಯಿತು. ಆ ಭ್ರಾಂತಿಗಳೇ ಅಂದಿನಿಂದಲೂ ನನ್ನನ್ನು ಬೆನ್ನತ್ತಿ ಬರುತ್ತಿವೆ. ನನ್ನ ಸುತ್ತಲೂ ಅವುಗಳ ಖಡ್ಗಗಳೇ ಕಾಣಿಸುತ್ತಿವೆ. ಅವುಗಳನ್ನು ದೂಡಿ ಸರಿಯಾದ ದಾರಿ ಹಿಡಿಯಲು ಅಸಮರ್ಥನಾಗಿದ್ದೇನೆ.”

“ಪ್ರಲೋಭನೆಗಳ ಮಾತು ದೊಡ್ಡದಲ್ಲ. ಬೈರಾಗಿಗಳೂ ಮಹಾತ್ಮರೂ ಪ್ರಲೋಭನೆಗಳಿಗೆ ಗುರಿಯಾಗುವುದು ಸಹಜವೆಂದು ನಾವು ಕೇಳಿ ಬಲ್ಲೆವು ದೇವದೂತರು ನಿಮ್ಮನ್ನು ಕೈಲಾಸಕ್ಕೊಯ್ದಿರಲಿಕ್ಕಿಲ್ಲ. ಅವರ ಬದಲು ಆ ಛಾಯೆಗಳೇ ಆ ಕೆಲಸ ಮಾಡಿರಲು ಸಾಕು. ಅಲ್ಲಿ ನೆರೆದಿದ್ದ ಶಿಷ್ಯರೂ, ಭಕ್ತರೂ, ಇನ್ನಿತರರೂ ತಾವು ಕೈಲಾಸಾರೋಹಣ ಮಾಡಿದ್ದು ನಿಜವೆಂದು ಹೇಳುತ್ತಾರೆ.”

“ಅದು ಅವರ ಭ್ರಾಂತಿಯಷ್ಟೇ ನಾನು ಸ್ವರ್ಗಾರೋಹಣ ಮಾಡಲಿಲ್ಲ. ಛಾಯೆಗಳ ಕೈಗೆ ಸಿಕ್ಕು ಇಲ್ಲಿಗೆ ಬಂದುಬಿದ್ದೆ.”

“ಎನೇ ಆದರೂ ನಮ್ಮ ವೃಷ್ಟಿಯಲ್ಲಿ ನೀವು ಪೂಜ್ಯರೇ ಆಗಿದ್ದೀರಿ. ನಾವಿನ್ನು ಹೊರಡುತ್ತೇವೆ. ಗುರುಮಹಾರಾಜರು ಶ್ರೀಶೈಲಗಿರಿಯ ಆಶ್ರಮದಲ್ಲಿ ಬಹಳ ದಿನ ನಿಲ್ಲುವುದಿಲ್ಲವಂತೆ. ಅವರು ಪುನಃ ಗುಹೆಗೆ ಹೋಗುವುದರೊಳಗಾಗಿ ನಾವು ಅವರ ದರ್ಶನ ಪಡೆಯಬೇಕಲ್ಲ?”

“ನಾನೂ ಅವರ ದರ್ಶನ ಪಡೆಯಬೇಕು. ಏಳಿರಿ ಹೋಗೋಣ. ನಾನೂ ನಿಮ್ಮ ಸಂಗಡಲೇ ಬರುತ್ತೇನೆ. ನನಗೂ ಒಂದು ಹಣ್ಣು ಕೊಡಿ.” ಎಂದ ಸಿದ್ಧನಾಥ.

ಬೈರಾಗಿಗಳ ಮುಂದಾಳು ಹೇಳಿದ:

“ಬಹಳ ಸಂತೋಷ, ಒನ್ನಿ. ತಮ್ಮಂಥ ಮಹಾತ್ಮರ ಜೊತೆ ಸಿಗುವುದೇ ಒಂದು ಭಾಗ್ಯದ ವಿಷಯ ನಾನು ಮತ್ತು ನೀವು ಇಬ್ಬರೂ ಮುಂದೆ ಮುಂದೆ ನಡೆಯೋಣ. ಇವರೆಲ್ಲರೂ ಭಜನೆ ಮಾಡುತ್ತಾ ನಮ್ಮನ್ನು ಹಿಂಬಾಲಿಸುವರು.”

ದೇಗುಲವನ್ನು ತ್ಯಜಿಸಿ ಅವರು ಶ್ರೀಶೈಲದ ಮಾರ್ಗವಾಗಿ ಹೊರಟರು.

ದಾರಿ ತುಳಿಯುತ್ತಿದ್ದ ಹಾಗೆ ಸಿದ್ಧನಾಥ ಹೇಳತೊಡಗಿದ:

“ದೇವರು ಒಬ್ಬನೇ ಇದಾನೆ. ಅವನೇ ಸತ್ಯ. ಆ ಸತ್ಯವೂ ಒಂದೇ ಇದೆ.



ಲೋಕಗಳು ಅನೇಕವಾಗಿವೆ. ಅವೆಲ್ಲಾ ಭ್ರಾಂತಿಗಳಾಗಿವೆ. ಎಲ್ಲಾ ವಸ್ತುಗಳ ಬಗೆಗೂ ನಮಗೆ ವೈರಾಗ್ಯ ಹುಟ್ಟಿಬೇಕು—ವಸ್ತುಗಳು ಎಷ್ಟು ನಿರ್ಮಲವಾಗಿವೆಯೋ ಸರಿಯೆ. ಅವು ಕೆಟ್ಟವುಗಳೆಂಬುದಕ್ಕೆ, ಅವುಗಳಿಗೆ ಸುಂದರ ರೂಪವನ್ನೀಯುವ ಅನೇಕತೆಗಳೇ ಪ್ರಮಾಣಗಳಾಗಿವೆ. ಅಂತೆಯೇ ಶಾಂತವಾದ ಸರೋವರದಲ್ಲಿ ತೇಲಾಡುವ ಕಮಲದಳಗಳನ್ನು ನೋಡುವಾಗಲೂ ನಾವು ದುಃಖಿತರಾಗುತ್ತೇವೆ. ಇಂದ್ರಿಯಗಳೊಡನೆ ಸಂಬಂಧಪಟ್ಟ ಎಲ್ಲಾ ವಸ್ತುಗಳೂ ತಿರಸ್ಕರಣೀಯವಾದುವು. ಉಸುಕಿನದೊಂದು ಕ್ಷುಲ್ಲಕ ಕಣವೂ ವಿಪತ್ತುನ್ನುಂಟು ಮಾಡಬಲ್ಲದು. ಪ್ರತಿಯೊಂದು ವಸ್ತುವೂ ನಮಗೆ ಪ್ರಲೋಭನವನ್ನುಂಟು ಮಾಡುತ್ತದೆ. ವಾಯುವಿನಲ್ಲಿ ಹಾರಾಡುವ, ಭೂಮಿಯ ಮೇಲೆ ಓಡಾಡುವ, ನೀರಿನ ಮೇಲೆ ತೇಲಾಡುವ ಬಗೆಬಗೆಯ ಪ್ರಲೋಭನಗಳ ಮಿಶ್ರಿತ ರೂಪವೆಂದರೆನೇ ಹೆಣ್ಣು. ಯಾವಾತನ ಅತ್ಯುರುದ್ಧವಾಗಿರುವದೋ ಅವನೇ ಸುಖಿ. ಮೂಕನಾಗಿರುವವನೇ ಪ್ರಸನ್ನಚಿತ್ತ. ಕುರುಡನೂ ಕೆವುಡನೂ ಆಗಿದ್ದು ಈ ಲೋಕದ ಬಗ್ಗೆ ಏನನ್ನೂ ಅರಿಯದೆ ಕೇವಲ ಭಗವಂತನನ್ನು ಅರಿಯಲಿತ್ತಿರುವವನೇ ಪರಮ ಸುಖಿ.”

ಸಿದ್ಧನಾಥನ ಈ ಮಾತುಗಳನ್ನು ಕುರಿತು ವಿಚಾರ ಮಾಡುತ್ತ ಮುಖ್ಯ ಬೈರಾಗಿ ಹೇಳಿದ:

“ಪೂಜ್ಯ ಗುರುಮಹಾರಾಜ್, ನಿಮ್ಮ ಹೃದಯವನ್ನೇ ತೆರೆದು ಅದರಲ್ಲಿನ ವಿಚಾರಗಳನ್ನೆಲ್ಲಾ ವ್ಯಕ್ತಗೊಳಿಸಿದಿರಿ. ನಾನೂ ಕೂಡಾ ನನ್ನ ಪಾಪಗಳನ್ನು ನಿಮ್ಮೆದುರು ತೋಡಿಕೊಳ್ಳುವುದು ಅಗತ್ಯ. ನಮ್ಮ ಧರ್ಮಪಂಥದ ನಿಯಮಗಳಿಗನುಸಾರವಾಗಿ ನಾವು ಪರಸ್ಪರರೆದುರು ಪಾಪಗಳನ್ನೊಪ್ಪಿಕೊಳ್ಳಬೇಕಷ್ಟೆ?”

“ಅಗತ್ಯವಾಗಿ.”

“ಹಾಗಾದರೆ ಕೇಳಿ. ಸಂನ್ಯಾಸ ಸ್ವೀಕರಿಸುವ ಮುನ್ನ ನಾನು ಈ ಸಂಸಾರದಲ್ಲಿ ಅತ್ಯಂತ ಹೇಯವಾದ ರೀತಿಯಲ್ಲಿ ಜೀವಿಸಿದೆ. ವೇಶ್ಯೆಯರಿಗಾಗಿ ಪ್ರಸಿದ್ಧವಾಗಿರುವ ಹೂಬಳ್ಳಿ ನಗರದಲ್ಲಿದ್ದುಕೊಂಡು ಬಗೆಬಗೆಯ ಭೋಗವಿಲಾಸಗಳಲ್ಲಿ ಮುಳುಗಿದ್ದೆ. ಪ್ರತಿ ರಾತ್ರಿ ಯುವಕರೂ ಕಾಮುಕರೂ ಆದ ಪುರುಷರೊಡನೆಯೂ ವಿಣೆ ಬಾರಿಸುವ ಸ್ತ್ರೀಯೂ ರೊಡನೆಯೂ ಭೋಜನ-ಪಾನ ಮಾಡುತ್ತಿದ್ದೆ. ಎಲ್ಲರಿಗಿಂತ ಆಕರ್ಷಿತಳಾದ ಸ್ತ್ರೀಯನ್ನು ಮನೆಗೆ ಕರೆದೊಯ್ದು ಅವಳೊಡನೆ ರತಿಮುಖ ಸಂಭೋಗದಲ್ಲಿ ತಲ್ಲೀನವಾಗುತ್ತಿದ್ದೆ. ನನ್ನ ವಿಷಯಾಸಕ್ತಿಯ ತೀವ್ರತೆಯನ್ನು ನಿಮ್ಮಂಥ ಮಹಾತ್ಮರು ಊಹಿಸಿಕೊಳ್ಳುವುದಕ್ಕೂ ಸಾಧ್ಯವಾಗದು. ಅಂಥ ಭಯಂಕರ ಕಾಮುಕತೆ ನನ್ನದು. ವಿವಾಹಿತರಾದ ಪೌರಥೆಯರೂ ನನ್ನ ಹಿಡಿತದಿಂದ ಪಾರಾಗುತ್ತಿರಲಿಲ್ಲ. ಅವಿವಾಹಿತ ಯುವತಿಯರೂ ನನ್ನಿಂದ ತಪ್ಪಿಸಿಕೊಳ್ಳುವಂತಿರಲಿಲ್ಲ. ವೇಶ್ಯೆಯರಂತೂ ಸರಿಯೆ. ವಿರಾಗಿಣಿಯರಾದ ಸಂನ್ಯಾಸಿ

ನಿಯರನ್ನೂ ನಾನು ಬಿಡಲಿಲ್ಲ. ನಾಲ್ಕು ಕಡೆಗಳಲ್ಲೂ ವ್ಯಭಿಚಾರವನ್ನೂ ಅಪವಿತ್ರತೆಯನ್ನೂ ಹರಡಿತು ನನ್ನ ಕಾಮುಕತೆ. ಮದಿರೆಯ ಮೂಲಕ ನಾನು ನನ್ನ ಇಂದ್ರಿಯಗಳನ್ನು ಉತ್ತೇಜಿತಗೊಳಿಸುತ್ತಿದ್ದೆ. ಹೂಬಳ್ಳಿ ನಗರದ ಮೊದಲನೆಯ ದರ್ಜೆಯ ಕುಡುಕರಲ್ಲಿ ನಾನೇ ಮೊದಲಿಗನಾಗಿದ್ದೆ. ಇಂಥ ಪತಿತನಾಗಿದ್ದಾಗಲೂ ದೇವರಲ್ಲಿ ನನಗೆ ಶ್ರದ್ಧೆಯಿತ್ತು. ನಾನೂ ಆಸ್ತಿಕನಾಗಿದ್ದೆ. ನನ್ನ ಮನೆಮಾರು ಸಂಪತ್ತು ಆಸ್ತಿಪಾಸ್ತಿ ಎಲ್ಲವನ್ನೂ ವ್ಯಭಿಚಾರದಲ್ಲಿ ನಷ್ಟಗೊಳಿಸಿದ ತರುವಾಯ ದಾರಿದ್ರ್ಯದ ಪೂರ್ವ ಪೀಡೆಯ ಅನುಭವ ನನಗಾಗತೊಡಗಿತು. ಇದೇ ಸಮಯದಲ್ಲಿ, ನನ್ನ ಗೆಳೆಯರಲ್ಲಿಲ್ಲ ಆರೋಗ್ಯವಂತನೂ ಆನಂದಿತನೂ ಆದವನೊಬ್ಬ ಭಯಂಕರ ರೋಗವೊಂದರ ಚಾಲಕ್ಕೆ ಸಿಲುಕಿ ಒದ್ದಾಡುವುದನ್ನು ನೋಡಿದೆ. ಅವನ ಕಾಲುಗಳು ಶಿಥಿಲವಾಗಿದ್ದುವು. ಕೈಗಳಲ್ಲಿನ ಸಾಮರ್ಥ್ಯವೆಲ್ಲಾ ಮಾಯವಾಗಿತ್ತು. ಕಣ್ಣುಗಳಲ್ಲಿನ ಜ್ಯೋತಿಯೂ ಹೊರಟು ಹೋಗಿ ಅಂಧತ್ವ ಪ್ರಾಪ್ತವಾಗಿತ್ತು. ಆರ್ತಧ್ವನಿಯು ಹೊರತು ಇನ್ನೇನೂ ಹೊರಡುತ್ತಿರಲಿಲ್ಲ ಅವನ ಕಂಠದಿಂದ. ದೇಹವಂತೆಯೇ ಅವನ ಮೆದುಳೂ ನಿಟ್ಟುಹೊಗಿತ್ತು ಆತ ಪಶುತುಲ್ಯ ಜೀವನ ನಡೆಸಿದ್ದಕ್ಕೆ ಶಿಕ್ಷೆಯೆಂದು ಅವನನ್ನು ಪಶುವಿನ ಹಾಗೇ ಮಾಡಿ ಬಿಟ್ಟಿದ್ದ ಭಗವಂತ. ಹಣದ ಅಭಾವದಿಂದಾಗಿ ನನ್ನಲ್ಲಿ ಆ ವೇಳೆಗಾಗಲೆ ಒಳ್ಳೆಯ ಬುದ್ಧಿ ಜಾಗೃತವಾಗಿತ್ತು. ಗೆಳೆಯನ ಈ ಉದಾಹರಣೆಯಿಂದ ಮನಸಿನ ಮೇಲೆ ಇನ್ನೂ ಪರಿಣಾಮವಾಯಿತು. ಸಂಸಾರದಲ್ಲಿ ಏನೂ ಅರ್ಥವಿಲ್ಲವೆಂದು ನನಗೆ ಮನವರಿಕೆಯಾಯಿತು. ಆಗಲೇ ನಾನು ಸಂಸಾರ ತ್ಯಾಗ ಮಾಡಿ ಸಂನ್ಯಾಸ ಸ್ವೀಕರಿಸಿ ನಿರ್ಜನ ಪ್ರದೇಶಕ್ಕೆ ಬಂದುಬಿಟ್ಟೆ. ಇಪ್ಪತ್ತು ವರ್ಷಗಳ ಕಾಲ ನಾನು ಶಾಂತಿ ಸುಖವನ್ನನುಭವಿಸಿದೇನೆ ಈ ಮಧ್ಯೆ ಯಾವ ವಿಘ್ನವೂ ಬಂದೊದಗಲಿಲ್ಲ. ನನ್ನ ಸಹ-ಸಂನ್ಯಾಸಿಗಳ ಜೊತೆಯಲ್ಲಿ ಅತ್ಯಂತ ಸುಖದಿಂದ ಕಾಲ ಕಳೆದಿದ್ದೇನೆ. ಪುರಾತನರ ಕೃತಿಗಳ ಪ್ರತಿ ತೆಗೆಯುವ ಲೇಖನ ಕಾರ್ಯದಲ್ಲೂ ನಾನು ಸಂತೋಷ ಪಡೆದಿದ್ದೇನೆ. ಈ ಕಾರ್ಯದಲ್ಲಿ ಅಂಥ ಸ್ವಾರಸ್ಯವೇನೂ ಇಲ್ಲ. ಆದರೂ, ವಿಚಾರಗಳಿಗಿಂತ ಕರ್ಮಕ್ಕೇ ನಾನು ಹೆಚ್ಚು ಮಹತ್ವ ಕೊಡುತ್ತೇನೆ. ನನ್ನ ದಿವಸಗಳು ಆನಂದದಿಂದ ಕಳೆಯುತ್ತವೆ. ರಾತ್ರಿಗಳು ಸ್ವಪ್ನರಹಿತವಾಗಿ ಸುಖದಾಯಕವಾಗಿರುತ್ತವೆ. ನನ್ನ ಮೇಲೆ ಭಗವಂತನ ಕೃಪೆಯಿದೆಯೆಂದೇ ನಾನು ನಂಬಿದ್ದೇನೆ. ಏಕೆಂದರೆ ಭಯಂಕರ ಪಾಪಕರ್ಮಗಳಲ್ಲಿ ನಿರತನಾಗಿದ್ದಾಗಲೂ ನಾನು ಆಸೆ ತ್ಯಜಿಸಲಿಲ್ಲ. ನಂಬುಗೆ ಕಳೆದುಕೊಳ್ಳಲಿಲ್ಲ.”

ಬೈರಾಗಿ ಹೇಳಿ ಮುಗಿಸುತ್ತಲೂ ಸಿದ್ಧನಾಥ ಆಕಾಶದ ಕಡೆ ದೃಷ್ಟಿ ತಿರುಗಿಸಿಹೇಳಿದ: “ಹೇ ಭಗವಂತಾ! ಇಷ್ಟೊಂದು ಪಾಪ, ವ್ಯಭಿಚಾರ, ಅಪವಿತ್ರತೆಗಳಿಂದ ತುಂಬಿರುವ ವ್ಯಕ್ತಿಯನ್ನು ನೀನು ಕೃಪಾನ್ವಿಷ್ಟಿಯಿಂದ ನೋಡುತ್ತೀಯೆ. ಸದಾಕಾಲವೂ ನಿನ್ನ ಅಪ್ಪಣೆಗಳಂತೆ ನಡೆದು ಬಂದಿರುವ ನನ್ನಿಂದ ಮಾತ್ರ ದೂರ ಓಡುತ್ತೀಯೆ. ಪರಮಾತ್ಮಾ

ನಿನ್ನ ನ್ಯಾಯ ಎಷ್ಟು ವಿಚಿತ್ರ! ನಿನ್ನ ಕೃತಿ ಎಷ್ಟು ವಿಲಕ್ಷಣ!”

ಮುಖ್ಯ ಬೈರಾಗಿ ಕೈಯೆತ್ತಿ ಹೇಳಿದ:

“ಅಲ್ಲ ನೋಡಿರಾ ತಂದೆ! ಪ್ರೀತಿಜದ ಅಂಚಿನಗುಂಟೆ ಚುಕ್ಕೆಗಳು ಕಾಣುತ್ತಿಲ್ಲವೇ? ಅವರೂ ನಮ್ಮ ಬಂಧುಗಳೇ. ನಮ್ಮ ಹಾಗೇ, ಗುರು ಮಹಾರಾಜರನ್ನು ಸಂದರ್ಶಿಸಲು ಹೊರಟಿದ್ದಾರೆ.”

## ೧೧

ಹಗಲಿರುಳು ಹಾದಿ ತುಳಿದು ಅವರು ಗಿರಿಯ ಬಳಿ ಬಂದಾಗ ಅಲ್ಲಿ ಅದ್ಭುತ ದೃಶ್ಯವೊಂದು ಕಾಣಿಸಿತು.

ಗಿರಿಯ ಮೇಲೆ ಎಲ್ಲ ಕಡೆಗೂ ಕೇವಲ ಸಂನ್ಯಾಸಿಗಳೇ ದೃಷ್ಟಿಗೆ ಬೀಳುತ್ತಿದ್ದರು. ಪರ್ವತವಲ್ಲಿನ ಗಿಡ ಮರ, ಪಶು ಪಕ್ಷಿಗಳಿಗಿಂತ ಸಂನ್ಯಾಸಿಗಳ ಸಂಖ್ಯೆಯೇ ಅಧಿಕವಾಗಿದ್ದಂತೆ ತೋರುತ್ತಿತ್ತು. ಆಶ್ರಮದ ಕುಟೀರಗಳೆಲ್ಲವೂ ಅತಿಥಿಗಳಿಂದ ಕಿಕ್ಕಿರಿದು ತುಂಬಿದ್ದವು. ಗಿಡ ಮರಗಳ ಅಡಿಯಲ್ಲೂ ಝರಿಗಳ ತೀರದಲ್ಲೂ ಹತ್ತಿರದಲ್ಲಿದ್ದ ಗುಹೆಗಳಲ್ಲೂ ಬೈರಾಗಿಗಳು ಜಿಡಾರ ಹೂಡಿದ್ದರು. ಇನ್ನೂ ಸಾವಿರಾರು ಜನರು ಆಕಾಶವನ್ನೇ ಆಸರೆ ಯಾಗಿಟ್ಟುಕೊಂಡು ಬಯಲು ಸ್ಥಳದಲ್ಲಿಯೇ ಇಳಿದುಕೊಂಡಿದ್ದರು. ದಕ್ಷಿಣ ಭಾರತ, ಉತ್ತರ ಭಾರತ, ಪೂರ್ವ ಭಾರತ, ಪಶ್ಚಿಮ ಭಾರತಗಳ, ಬೇರೆ ಬೇರೆ ಮುಖಾಂತರಗಳ ಬೇರೆ ಬೇರೆ ಭಾಷೆಯನ್ನಾಡುವ ಸಂನ್ಯಾಸಿಗಳೆಲ್ಲರೂ ಶೈವಪಂಥೀಯ ಮಹಾಗುರುವಿಗೆ ಕೊನೆಯ ಗೌರವವನ್ನರ್ಪಿಸುವ ಏಕಮಾತ್ರ ಉದ್ದೇಶದಿಂದ ಅಲ್ಲಿಯವರೆಗೆ ಧಾವಿಸಿ ಬಂದಿದ್ದರು. ಕೆಲವು ಸಾಧುಗಳ ಬಣ್ಣ ಕತ್ತಲೆಯಂತೆ ಕಪ್ಪಾಗಿದ್ದರೆ ಬೇರೆ ಕೆಲವರದು ಗುಲಾಬಿಯಂತೆ ಗೌರವಾಗಿತ್ತು. ಕಂದು ಬಣ್ಣದವರಿದ್ದರು, ಗೋದಿಗೆಂಪು ಬಣ್ಣದವರಿದ್ದರು, ಹಳದಿಗಪ್ಪು ಬಣ್ಣದವರೂ ಕೆಲವರಿದ್ದರು. ಕೆಲವರು ಗಡ್ಡವಿರಿಸಿ ಬೆಳೆಸಿದ್ದರು, ಕೆಲವರು ಒಂದು ಕೂದಲನ್ನೂ ಬಿಡದೆ ತೆಗೆದು ಹಾಕಿದ್ದರು. ಕೆಲವರು ಕೌಪೀನಧಾರಿಗಳಾಗಿದ್ದರೆ ಇನ್ನು ಕೆಲವರು ಸಂಪೂರ್ಣ ನಗ್ನರಾಗಿದ್ದರು. ಅಂತೂ, ರಾಷ್ಟ್ರದ ಶೈವ ಸಾಧುಗಳೆಲ್ಲರೂ ಅಲ್ಲಿ ನೆರೆದಂತೆ ತೋರುತ್ತಿತ್ತು.

ಆ ಗದ್ದಲದಲ್ಲಿ ಹಾದಿ ತೆಗೆಯುತ್ತ ಸಿದ್ಧನಾಥ ತನ್ನ ಆಶ್ರಮಕ್ಕೆ ಬಂದು ಶಿಷ್ಯರನ್ನು ಕೂಗಿದ. ಆದಿನಾಥ ಮತ್ತು ಬಿಂದುನಾಥ ಇಬ್ಬರೂ ಧಾವಿಸಿ ಬಂದು ಸಿದ್ಧನಾಥನ ಅಡಿಗಳೆರಗಿ ಹರ್ಷದಿಂದ ಉದ್ಗಾರ ತೆಗೆದರು:

“ಮಹಾತ್ಮಾ ಸಿದ್ಧನಾಥ ಬಂದರು....ಸಿದ್ಧನಾಥ ಬಂದರು...”

ಪೂಜ್ಯಮಾತ್ರದಲ್ಲಿಯೇ ಆ ವಾರ್ತೆ ಸಂನ್ಯಾಸಿಗಳ ಸಮೂಹದಲ್ಲಿಲ್ಲ ಹರಡಿತ್ತು.

“ನಮ್ಮ ಪಂಥದ ಹೆಮ್ಮೆಯ ಸಂನ್ಯಾಸಿ ಸಿದ್ಧನಾಥ ಬಂದರು....ನರಕವನ್ನು ಗೆದ್ದ ವೀರ ಸಂನ್ಯಾಸಿ ಬಂದರು.....ಪೂಜ್ಯಪಾದ ಮಹಾಗುರುವಿನ ಪ್ರಿಯ ಶಿಷ್ಯ ಬಂದರು....”

ಸಿದ್ಧನಾಥನನ್ನು ನೋಡಲೆಂದು ಸಂನ್ಯಾಸಿಗಳು ಅವನತ್ತ ನುಗ್ಗುತ್ತಿದ್ದಂತೆಯೇ ದೂರದಿಂದ ಮತ್ತೊಂದು ಧ್ವನಿ ಕೇಳಬಂದಿತು.

“ಬಂದರು...ಬಂದರು....ಮಹಾ ಗುರುಗಳು ಬಂದರು....ಪೂಜ್ಯಪಾದ ತಂದೆ ಬಂದರು...ಗೌರೀಶಂಕರನ ಪ್ರಿಯ ಕಂದ ಬಂದರು...”

ಅದರೊಡನೆಯೇ, ಎಲ್ಲೆಡೆಗೂ ಶಾಂತತೆಯುಂಟಾಯಿತು. ಸಂನ್ಯಾಸಿಗಳೆಲ್ಲರೂ ನತಮಸ್ತಕರಾಗಿ ಮಹಾಗುರುವಿನ ಆಗಮನವನ್ನು ಎದುರು ನೋಡುತ್ತ ನಿಂತರು.

ಬಿಟ್ಟದ ಶಿಖರದಲ್ಲಿದ್ದ ತನ್ನ ಗುಹೆಯಿಂದ ಹೊರಬಿದ್ದು, ಶಿಷ್ಯರಿಬ್ಬರ ಭುಜಗಳ ಮೇಲೆ ಕೈಹಾಕಿಕೊಂಡು ಪೂಜ್ಯಪಾದ ಮಹಾಗುರು ಇಳಿದು ಬರುತ್ತಿದ್ದ.

ಆತ ನಿದಾನವಾಗಿ ಒಂದೊಂದೇ ಹೆಜ್ಜೆಯಿಡುತ್ತ ಬರುತ್ತಿದ್ದ. ಶರೀರ ಕುಗ್ಗಿ ಹೋಗಿದ್ದಿತಾದರೂ ಅದರಲ್ಲೂ ಅಸಾಧಾರಣ ಶಕ್ತಿಯಿದ್ದುದು ದೂರದಿಂದ ನೋಡುವವರಿಗೂ ಗೊತ್ತಾಗುತ್ತಿತ್ತು. ಆತನ ಬಿಳಿಯ ಗಡ್ಡ ಎದೆಯ ವರೆಗೂ ಇಳಿಬಿದ್ದಿತ್ತು. ತೇಜಃಪೂರ್ಣ ಮಸ್ತಕದ ಮೇಲೆ ಪ್ರಕಾಶದ ಕಿರಣಗಳು ಆಟವಾಡುತ್ತಿದ್ದುವು. ಮುಖದ ಸುತ್ತಲೂ ಪ್ರಭಾವ ಮಂಡಲ ಹರಡಿತ್ತು. ಕಣ್ಣುಗಳು ಗರುಡನೇತ್ರಗಳಂತಿದ್ದುವು. ಮುಖದ ಮೇಲೆ ಹಸುಳೆನಗೆ ನಲಿದಾಡುತ್ತಿತ್ತು.

ಬಿಟ್ಟವಿಳಿದು ಅಶ್ರಮದ ಬಳಿ ಬಂದು ಆತ ತನ್ನ ಶಿಷ್ಯರನ್ನಾಶೀರ್ವದಿಸಲು ಕೈಯೆತ್ತಿದ. ಆ ಕೈ ಸಿಥಿಲವಾಗಿದ್ದಿತಾದರೂ ಇನ್ನೂ ದೃಢವಾಗಿತ್ತು.

“ಜೈ ಗೌರೀಶಂಕರ್...ಜೈ ಶಿವಶಂಕರ್!” ಎಂದು ಘೋಷಿಸಿದ ಮಹಾಗುರು.

“ಜೈ ಗೌರೀಶಂಕರ್....ಜೈ ಶಿವಶಂಕರ್!” ಎಂದು ಶಿಷ್ಯಗಣವೆಲ್ಲವೂ ಏಕಕಂಠದಿಂದ ಮರುಘೋಷಣೆಗೈದಿತು.

ಪೂಜ್ಯಪಾದ ಉದ್ಗಾರ ತೆಗೆದ:

“ಹೇ ಭಗವಂತಾ, ನಿನ್ನ ಸೃಷ್ಟಿ ಎಷ್ಟು ಆಕರ್ಷಕವಾದದ್ದು! ನಿನ್ನ ಸ್ವರ್ಗ ಎಷ್ಟು ಸುಖಮಯವಾದದ್ದು!”

ಸಾಧು ಸಮೂಹ ಮೇಘ ಗರ್ಜನೆಯಂತೆ ಘೋಷಿಸಿತು:

“ಭಗವಂತನನ್ನು ಒಲೈಸುವ ವ್ಯಕ್ತಿಗಳೇ ಧನ್ಯರು!”

ಸಾಧುಗಳ ಪಂಕ್ತಿಗಳ ನಡುವೆ ಹಾದು ಪೂಜ್ಯಪಾದ ಮಹಾಗುರು ಒಂದು ಅಮೃತ್ಯಕ್ಷದ ಕೆಳಗೆ ಬಂದು ನಿಂತ. ಸ್ವರ್ಗ ನರಕಗಳೆರಡನ್ನೂ ಕಂಡುಕೊಂಡ ಈ

ಸಾಧು, ಬಿಟ್ಟದ ಶಿಖರದ ಮೇಲೆ ಕುಳಿತುಕೊಂಡು ಶ್ರೀವಧರ್ಮಿಯರ ಮೇಲೆ ಅಧಿಕಾರ ನಡೆಸಿಕೊಂಡು ಬಂದ ಈ ಬೈರಾಗಿ, ಭಯಂಕರ ಗಂಡಾಂತರ ದಿನಗಳಲ್ಲೂ ದೃಢತೆಯಿಂದಿದ್ದ ಈ ಸಂನ್ಯಾಸಿ, ನಾಸ್ತಿಕರನ್ನು ಮಣ್ಣು ಮುಕ್ಕಿಸುವಂಥ ಪ್ರಖರ ವಾಕ್ಯಕ್ಕೆ ಪಡೆದಿದ್ದ ಈ ತಪಸ್ವಿ ಕೊನೆಯ ಬಾರಿಗೆ ತನ್ನ ಧರ್ಮಶಿಷ್ಯರೆಲ್ಲರನ್ನೂ ಪ್ರೇಮದಿಂದ ಕಂಡು, ಮಾತನಾಡಿಸಿ, ಹರಸಿ ಬೀಳ್ಕೊಳ್ಳುತ್ತಿದ್ದ. ಅಂದೇ ಅವನ ಮೃತ್ಯುವಿನ ಶುಭಸಮಯ ನಿಶ್ಚಿತವಾಗಿತ್ತು. ಕರುಣಾಶಾಲಿಯಾದ ಭಗವಂತ ಆತನನ್ನು ಅದೇ ದಿನ ತನ್ನ ಚರಣಗಳ ಬಳಿ ಕರೆದೊಯ್ಯುವವನಿದ್ದ.

ದೂರದೂರದಿಂದ ಆಗಮಿಸಿದ್ದ ಸಾಧುಗಳನ್ನು ಕುರಿತು ಆತ ಹೇಳಿದ:

“ನಿಮ್ಮ ಅಧೀನದಲ್ಲಿ ಅಸಂಖ್ಯಾತ ಗಣಗಳಿದ್ದಾರೆ, ಯುದ್ಧ ಕಲೆಯಲ್ಲೂ ನೀವು ನಿಷ್ಣಾತರಾಗಿದ್ದೀರಿ. ಸ್ವರ್ಗದಲ್ಲಿ ನಿಮಗೆಲ್ಲರಿಗೂ ಸ್ವರ್ಣವಸ್ತ್ರಗಳು ಲಭಿಸುವವು, ಗೌರಿಶಂಕರನ ಆಸ್ಥಾನದಲ್ಲಿ ಅತ್ಯುಚ್ಚ ಸ್ಥಾನಗಳು ಸಿಕ್ಕುವವು.”

ವೃದ್ಧ ಆದಿನಾಥನನ್ನು ಕಂಡು, ಅವನ ಬಳಿ ಬಂದು, ಅವನ ಮಸ್ತಕದ ಮೇಲೆ ವರದ ಹಸ್ತವಿರಿಸಿ ಮಹಾಗುರು ಹೇಳಿದ:

“ಈತ ನನ್ನ ಪರಮಪ್ರಿಯ ಪುತ್ರ. ಇವನ ಉದ್ವಾಹದಲ್ಲಿ ಬೆಳೆಯುವ ಪುಷ್ಪಗಳಂತೆಯೇ ಇವನ ಆತ್ಮವೂ ಸುಗಂಧಿತವಾಗಿದೆ.”

ಸಿದ್ಧನಾಥನನ್ನು ಕರೆದುಕೊಂಡು ಬಂದ ಬೈರಾಗಿಗಳ ಮುಖಂಡನನ್ನು ಕುರಿತು ಮಹಾಗುರು ಹೇಳಿದ:

“ಈಶ್ವರನ ಶಕ್ತಿಯನ್ನು ನೀನೆಂದೂ ತಿರಸ್ಕರಿಸಿರಲಿಲ್ಲ. ಅಂತೆಯೇ ಪರಮಾತ್ಮನ ದಯೆ ನಿನ್ನ ಮೇಲಿದೆ. ನಿನ್ನ ಪಾಪಗಳ ಪಂಕ್ತಿಯಲ್ಲಿ ನಿನ್ನ ಕೀರ್ತಿ ಕಮಲ ಅರಳಿದೆ.”

ಅದೇ ಪ್ರಕಾರ ಆತ ಎಲ್ಲರೊಡನೆ ಅರ್ಥಪೂರ್ಣ ಮಾತುಗಳನ್ನಾಡಿದ. ವೃದ್ಧರನ್ನು ಕುರಿತು ಆತನೆಂದ:

“ಭಗವಂತನ ಸಿಂಹಾಸನದ ಸುತ್ತಲೂ ವೃದ್ಧ ತಪಸ್ವಿಗಳು ಶ್ವೇತವಸ್ತ್ರಧಾರಿಗಳಾಗಿ ಮಂಡಿಸಿರುತ್ತಾರೆ. ನೀವೇ ಪರಮ ಸುಖಿಗಳು!”

ಯುವಕರನ್ನು ಕುರಿತು ಆತನೆಂದ:

“ಯಾವಾಗಲೂ ಪ್ರಸನ್ನತೆಯಿಂದಿರಿ. ಸಂಸಾರದಲ್ಲಿ ಸುಖ ಪಡೆಯುವವರ ಪಾಲಿಗೆ ಉದಾಸೀನತೆಯನ್ನೆಲ್ಲ ಬಿಟ್ಟುಬಿಡಿ.”

ಈ ರೀತಿಯಾಗಿ ಉಪದೇಶಿಸುತ್ತ ಆತ ಹತ್ತಿರ ಹತ್ತಿರ ಬಂದ ಹಾಗೆ ಸಿದ್ಧನಾಥನ ಎದೆ ಬಡಿದುಕೊಳ್ಳತೊಡಗಿತು. ಭೀತಿಯಿಂದಲೂ ಆಶಂಕೆಯಿಂದಲೂ ಕಂಪಿಸುತ್ತ ಆತ ಮೊಳಕಾಲುಗಳನ್ನೂರಿ ಕುರಿತು ಗುರುವಿನ ಪಾದಗಳಿಗೆ ಹಣೆ ಹಚ್ಚಿದ.

“ಎದ್ದೇಳು ಪ್ರಿಯಶಿಷ್ಯಾ, ನನ್ನ ಪರಮಪ್ರಿಯ ಸಿದ್ಧನಾಥ, ಎದ್ದೇಳು.” ಎಂದ ಮಹಾಗುರು.

ಸಿದ್ಧನಾಥ ಮೇಲಕ್ಕೇಳಲಿಲ್ಲ. ವೇದನೆಯಿಂದ ವಿಕೃತವಾದ ಸ್ವರದಲ್ಲಿ ಕೂಗಿಕೊಂಡ:

“ತಂದೇ! ತಂದೇ! ನನ್ನನ್ನುಳಿಸು. ನಾನು ಸಾಯುತ್ತಿದ್ದೇನೆ. ಮುಳುಗುತ್ತಿದ್ದೇನೆ. ಪಾತಾಳದಾಳಕ್ಕೇಳುತ್ತಿದ್ದೇನೆ.”

“ಯಾಕಯ್ಯಾ? ಆದದ್ದಾದರೂ ಏನು?”

“ಅಗಬಾರದ್ದೇನೂ ಉಳಿಯಲಿಲ್ಲ ತಂದೇ! ನಾನು ಭಯಂಕರ ಸಂಕಟದಲ್ಲಿ ಸಿಲುಕಿಕೊಂಡಿದ್ದೇನೆ.”

“ಸಮಾಧಾನ, ಸಮಾಧಾನ. ಏನಾಯಿತು ಹೇಳು.”

ಹೃದಯವನ್ನೇ ಹೊರಗೆಳೆಯುವಂಥ ಧ್ವನಿಯಲ್ಲಿ ಸಿದ್ಧನಾಥ ಹೇಳಿದ:

“ಕಲ್ಯಾಣ ನಗರದ ಪತಿತ ಸ್ತ್ರೀ ಮುಕ್ತಾದೇವಿಯನ್ನು ದ್ವರಿಸಬೇಕೆಂದು ಭಗವಂತ ಆಜ್ಞೆ ವಿಧಿಸಿದ ಮೇರೆಗೆ ನಾನು ಅಲ್ಲಿಗೆ ಹೋಗಿ ಅವಳನ್ನು ಕರೆದುಕೊಂಡು ಬಂದು ಸನ್ಯಾಸಿನಿಯರ ಆಶ್ರಮಕ್ಕೆ ಸೇರಿಸಿದೆ. ಅವಳ ಆತ್ಮನನ್ನು ಪರಮಾತ್ಮನಿ ಗರ್ವಿಸಿದೆ. ಅಂತರ ಒಂದು ವರ್ಷದ ಕಾಲ ಒಂದು ಸ್ತಂಭದ ಮೇಲೆ ಕುಳಿತು ಸಮಾಧಿ ಸ್ಥಿತಿಯಲ್ಲಿದ್ದೆ. ಪ್ರಾರ್ಥನೆ ಮಾಡಿ ಮಾಡಿ ನಾನೇ ಪ್ರಾರ್ಥನೆಯಂತಾದೆ. ಆದರೂ ಪರಮಾತ್ಮನನ್ನು ಮೇಲೆ ಮುನಿದುಕೊಂಡೇ ಇದಾನೆ. ತಂದೇ, ನನ್ನನ್ನು ಆಶೀರ್ವದಿಸು. ನಾನು ಪುನಃ ನಿರ್ಮಲನಾಗುವಂತೆ, ಹಿಮಾಚಲದಂತೆ ಉಜ್ವಲನಾಗುವಂತೆ ಹರಸು.”

ಉತ್ತರವಾಗಿ ಪೂಜ್ಯಪಾದ ಏನನ್ನೂ ಆಡಲಿಲ್ಲ. ತನ್ನ ಶಿಷ್ಯಗಣದ ಮೇಲೆ ಸ್ನಿಗ್ಧದೃಷ್ಟಿ ಬೀರುತ್ತಾ ಆತ ಮುಂದೆ ಸಾಗಿದ; ಆಶ್ರಮದ ಮುಗ್ಧ ಸನ್ಯಾಸಿ ಶಿಶುವನ್ನು ಕಂಡು ಅವನನ್ನು ಪ್ರೀತಿಯಿಂದ ಕರೆದ.

ಯಜಮಾನನ ಬಳಿ ಬರುವ ಸಾಕುಪ್ರಾಣಿಯಂತೆ ಶಿಶು ಮಹಾಗುರುವಿನ ಬಳಿ ಬಂದು ನಿಂತ.

“ಎಲಾ! ಈ ಹುಚ್ಚುನೊಡನೆ ಏನು ಮಾಡಾಡುವರೋ ಗುರುಗಳು!” ಎಂದು ಅನೇಕರು ಅಚ್ಚರಿಪಟ್ಟುಕೊಂಡರು.

ಪೂಜ್ಯಪಾದ ಮಹಾಗುರು ಹೇಳಿದ:

“ಸರಳ ಹೃದಯದ, ಮುಗ್ಧ ಸ್ವಭಾವದ ಈ ಶಿಶುವನ್ನೇ ಭಗವಂತ ನಿಮ್ಮೆಲ್ಲರಿ ಗಿಂತ ಹೆಚ್ಚಾಗಿ ಪ್ರೀತಿಸುತ್ತಾನೆ. ಹೌದೋ ಅಲ್ಲವೋ ಶಿಶು?”

“ಹೌದು ಗುರುವೇ!” ಎಂದ ಶಿಶು.

“ಪ್ರಿಯ ಪುತ್ರಾ, ಮೇಲೆ ನೋಡಿ ಆಕಾಶದಲ್ಲಿ ಏನು ಕಾಣುತ್ತದೆ ಹೇಳು ವಿಯಾ?” ಎಂದು ಮಹಾಗುರು ಕೇಳಿದ.

ಮುಗ್ಧ ಶಿಶು ಕಣ್ಣುಗಳನ್ನು ಮೇಲೆತ್ತಿದ. ಅವನ ಮುಖದ ಮೇಲೆ ದಿವ್ಯ ಪ್ರಕಾಶ ಬೆಳಗತೊಡಗಿತು.

“ಆಕಾಶದಲ್ಲೊಂದು ಮಂಚ ಕಾಣುತ್ತಿದೆ. ಅದರ ಮೇಲೆ ನೀಲವರ್ಣದ ಪರದೆ ಗಳಿವೆ. ಬಂಗಾರದ ಗೊಂಡಿಗಳಿವೆ. ಬೇರಾರೂ ಅದನ್ನೇರದಂತೆ ನೋಡಿಕೊಳ್ಳುವುದಕ್ಕಾಗಿ ಮೂವರು ಅಸ್ವರೆಯರು ಕಾವಲು ಮಾಡುತ್ತಿದ್ದಾರೆ.” ಎಂದ ಶಿಶು.

ಆ ಮಂಚವೂ ಆ ಶಯ್ಯೆಯೂ ತನ್ನ ಪ್ರಶಂಸೆಯ ಪ್ರತಿಕರಗಳೆಂದು ಭಾವಿಸಿ ಕೊಂಡು ಸಿದ್ಧನಾಥ ಪರಮಾತ್ಮನಿಗೆ ಧನ್ಯವಾದಗಳನ್ನು ಸಮರ್ಪಿಸತೊಡಗಿದ.

ಮಹಾಗುರು ಕೈಯೆತ್ತಿ, ಸುಮ್ಮನಿರುವಂತೆ ಸಿದ್ಧನಾಥನಿಗೆ ಸೂಚಿಸಿ, ಶಿಶುವಿನ ಮಾತುಗಳ ಕಡೆ ಗಮನವೀಯಲು ತಿಳಿಸಿದ.

ಉಲ್ಲಾಸಪೂರಿತ ಸ್ವರದಲ್ಲಿ ಶಿಶು ಮುಂದುವರಿಸಿದ್ದ:

“ಆ ಮೂವರು ಕುಮಾರಿಯರೂ ನನ್ನ ಸಂಗಡ ಮಾತಾಡುತ್ತಿದ್ದಾರೆ. ಅವರು ಹೇಳುತ್ತಿರುವುದೇನು ಗೊತ್ತೇ? ಪೃಥ್ವಿಯಿಂದ ಯಾರೋ ಒಬ್ಬರು ಸಂತರು ಅಲ್ಲಿಗೆ ಹೋಗುವವರಿರುವಂತೆ. ಅವರೂ ಎಂದು ಕೇಳಿದರೆ ಕಲ್ಯಾಣದ ಮುಕ್ತಾದೇವಿ ಎಂದು ಹೇಳುತ್ತಾರೆ. ಅವರ ಅಂತ್ಯಕಾಲ ಸಮೀಪಿಸಿಬಿಡುತ್ತೆ. ಆಕೆಗಾಗಿಯೇ ಅವರು ಆ ಶಯ್ಯೆಯನ್ನು ಸಜ್ಜುಗೊಳಿಸಿರುವಂತೆ. ಭಯ, ವಿಶ್ವಾಸ, ಪ್ರೇಮ ಎಂಬ ಆಕೆಯ ಮೂರು ಗುಣಗಳ ಪ್ರತೀಕವಾಗಿ ಅವರು ಅಲ್ಲಿ ಕಾಣಿಸಿಕೊಂಡಿರುವಂತೆ.”

“ಮತ್ತೇನು ಕಾಣುತ್ತದೆ ಪ್ರಿಯ ಪುತ್ರಾ?” ಎಂದ ಪೂಜ್ಯವಾದ.

ಶಿಶು ಅತ್ತಿತ್ತ ದೃಷ್ಟಿ ತಿರುಗಿಸುತ್ತ ಸುಮ್ಮನೆ ನಿಂತುಕೊಂಡಿದ್ದ. ಇದ್ದಕ್ಕಿದ್ದಂತೆಯೇ ಅವನ ದೃಷ್ಟಿ ಸಿದ್ಧನಾಥನ ಮೇಲೆ ಬಿತ್ತು. ಒಂದು ಬಗೆಯ ಭೀತಿಯಿಂದ ಅವನ ಮೊಗ ಬಿಳಿಚಿಕೊಂಡಿತು. ಅವನ ನೇತ್ರಗಳಿಂದ ಅಸಹಜವಾದ ರೀತಿಯಲ್ಲಿ ಜ್ವಾಲೆಗಳು ಹೊರಬೀಳತೊಡಗಿದುವು.

ಮತ್ತೆ ಶಿಶು ಮಾತನಾಡಿದ:

“ಮೂರು ಭೂತಗಳು ನನಗೆ ಕಾಣಿಸುತ್ತಿವೆ. ಈ ವ್ಯಕ್ತಿಯನ್ನು ಹಿಡಿಯಲೆಂದು ತುಂಬಾ ಉತ್ಸಾಹದಿಂದ ಸಿದ್ಧತೆ ನಡೆಸುತ್ತಿವೆ. ಅವುಗಳಲ್ಲೊಂದು ಭೂತ ಸ್ತಂಭಾ ಕೃತಿಯದಾಗಿದೆ, ಇನ್ನೊಂದು ಹೆಣ್ಣಿನ ಹಾಗಿದೆ, ಮತ್ತೊಂದು ಮಾಟಗಾರನ ಹಾಗಿದೆ. ಒಂದರ ಹಣೆಯ ಮೇಲೆ, ಇನ್ನೊಂದರ ಹೊಟ್ಟೆಯ ಮೇಲೆ, ಮತ್ತೊಂದರ ಎದೆಯ ಮೇಲೆ ಅವರ ಹೆಸರುಗಳು ಜ್ವಾಲಾಮಯ ಅಕ್ಷರಗಳಲ್ಲಿ ಕೆತ್ತಲ್ಪಟ್ಟಿವೆ. ಅಹಂಕಾರ, ವಿಲಾಸ, ಸಂಶಯ ಇವೇ ಆ ಹೆಸರುಗಳು....

“ಮತ್ತೇನು ಕಾಣುತ್ತಿಲ್ಲವೇ ಶಿಶು?”

“ಇಲ್ಲ ಗುರುವೇ” ಎಂದು ಹೇಳಿ ಶಿಶು ಮತ್ತೆ ತನ್ನ ಪೂರ್ವದ ಸ್ಥಿತಿಯನ್ನೇ ಹೊಂದಿ ಸಾಧಾರಣ ವ್ಯಕ್ತಿಯಂತೆ ಕಾಣಿಸಿಕೊಂಡ. ಅವನ ಮುಖ ಮೌನವಾಯಿತು. ಕಣ್ಣುಗಳು ತೇಜೋಹೀನವಾದುವು.

ಸಂನ್ಯಾಸಿಗಳೆಲ್ಲರೂ ಚಿಂತಾತುರರಾಗಿ ಮಹಾಗುರುವನ್ನೇ ನೆಟ್ಟ ನೋಟದಿಂದ ನೋಡುತ್ತ ನಿಂತರು.

“ಪರಮಾತ್ಮ ತನ್ನ ಧಾರ್ಮಿಕ ನಿರ್ಣಯ ಸಾರಿ ಹೇಳಿದ. ಆತನ ಆಜ್ಞೆಯನ್ನು ಶಿರಸ್ಸಿನಲ್ಲಿ ಧರಿಸಿ ನಾವೆಲ್ಲರೂ ಸುಮ್ಮನಿರಬೇಕು.” ಎಂದಿಷ್ಟೆ ಹೇಳಿದ ಮಹಾಗುರು.

ಮತ್ತೊಂದು ಬಾರಿ ಶಿಷ್ಯರನ್ನೆಲ್ಲ ಹರಸಿ ಆತ ತನ್ನ ಗುಹೆಗೆ ಹಿಂದಿರುಗಿ ನಡೆದ. ಅವ್ಯರಲ್ಲಿ ಸೂರ್ಯನೂ ಕ್ಷಿತಿಜದ ಅಂಚನ್ನು ಮುಟ್ಟಿ ತನ್ನ ಪ್ರಕಾಶದಿಂದ ಅದನ್ನು ಬೆಳಗಿಸಿದ. ಅವನ ಛಾಯೆ ನೀಲ ಅಕಾಶದೊಡನೆ ಬೆರೆತು ವಿಶಾಲವಾದ ದರಿಯ ಹಾಗೆ ಹರಡಿಕೊಂಡಿತು.

ಪೂಜ್ಯಪಾದ ಮಹಾಗುರುವಿನ ಛಾಯೆಯೂ ಅವನ ಶಿಷ್ಯಕೋಟಿಯನ್ನೂ ವರಿಸಿತು.

## ೧೨

ಶಿಶುಪ್ರತಿಮೆಯಂತೆ ಸಿದ್ಧನಾಥ ನಿಂತಿದ್ದ.

ಸುತ್ತಲೂ ನೆರೆದಿದ್ದ ಸಂನ್ಯಾಸಿಗಳು ಏನೇನನ್ನೋ ಮಾತನಾಡುತ್ತಿದ್ದರು. ಸಿದ್ಧನಾಥನಿಗೆ ಯಾವುದೂ ಕೇಳಿಸುತ್ತಿರಲಿಲ್ಲ, ಯಾವುದೂ ಕಾಣಿಸುತ್ತಿರಲಿಲ್ಲ.

“ಮುಕ್ತಾದೇವಿ ಸಾಯುವುದರಲ್ಲಿದಾಳೆ....ಅವಳ ಅಂತ್ಯಕಾಲ ಸಮೀಪಿಸಿದೆ....” ಎಂಬ ನುಡಿಗಳಷ್ಟೇ ಅವನ ಕಿವಿಗಳಲ್ಲಿ ದುಮುದುಮಿಸುತ್ತಿದ್ದವು.

ಮುಕ್ತಾದೇವಿಯ ಸಾವು! ಅವಳಿಗೂ ಸಾವು ಬರಬಹುದೆಂಬ ಯೋಚನೆಯೆ ಅದುವರೆಗೆ ಅವನಿಗೆ ಹೊಳೆದಿರಲಿಲ್ಲ.

ಸಾವಿನ ಬಗೆಗೆ ಅವನಿಗೆಂದೂ ಅಂಜಿಕೆಯುಂಟಾಗಿರಲಿಲ್ಲ. ಹತ್ತು ಹದಿನೈದು ವರ್ಷಗಳ ಕಾಲ ವೃತ್ತ್ಯವಿನ ವಿಚಾರವೂ ಅವನ ಬಳಿ ಸುಳಿದಿರಲಿಲ್ಲ. ಈಗ, ಒಮ್ಮಿಂದೊಮ್ಮೆಲೆ ಅದು ಪ್ರತ್ಯಕ್ಷವಾಗಿತ್ತು, ತನ್ನ ಕರಾಳ ರೂಪವನ್ನು ತೆರೆದು ತೋರಿಸಿ ವಿಕಟಾಟ್ಟಹಾಸ ಮಾಡುತ್ತಿತ್ತು.

ವೃತ್ತ್ಯ ಮುಕ್ತಾದೇವಿಯ ನೇತ್ರಗಳನ್ನು ಕೊನೆಯಬಾರಿಗೆ ಮುಚ್ಚಿಬಿಡುವುದು



ಆ ವಿಚಾರವೇ ಸಿದ್ಧನಾಥನನ್ನು ಸ್ತಂಭಿತನನ್ನಾಗಿರಿಸಿತು.

“ಮುಕ್ತಾ ಸತ್ತುಹೋಗುವಳು!”

ಈ ಶಬ್ದಗಳಲ್ಲಿ ಅದೆಂಥ ಭಯಂಕರವಾದ ಭಾವ ತುಂಬಿಕೊಂಡಿದೆ! ಮುಕ್ತಾ ಸಾಯುವಳೇ? ಹಾಗಾದರೆ ಸೂರ್ಯನ ಪ್ರಕಾಶದ, ಪುಷ್ಪಗಳ ಸುಗಂಧದ, ಝರಿಗಳ ಇಂಚರದ, ಸಮಸ್ತ ಸೃಷ್ಟಿಯ ಸೌಂದರ್ಯದ ಪ್ರಯೋಜನವೇನು? ಸಂಸಾರದಿಂದ ಲಾಭವೇನು?

ಹಾಗೆ ಹೇಳಿಕೊಳ್ಳುತ್ತಾ ಆತ ಹಠಾತ್ತನೆ ಎದ್ದು ನಿಂತ.

“ಅವಳು ಸಾಯುವುದೇ ನಿಜವಿದ್ದರೆ ನಾನು ಬದುಕಿಯಾದರೂ ಪ್ರಯೋಜನವೇನು? ಅವಳನ್ನೊಮ್ಮೆ ನೋಡಿಯಾದರೂ ನೋಡುತ್ತೇನೆ.” ಎಂದುಕೊಳ್ಳುತ್ತಾ ಆತ ಅಲ್ಲಿಂದ ಹೊರಟು ಹೈವಸತೀದೇವಿಯ ಆಶ್ರಮದತ್ತ ಓಡುತ್ತ ನಡೆದ. ಅವನ ವರ್ತನೆಯನ್ನು ಅರ್ಥಮಾಡಿಕೊಳ್ಳಲಾರದೆ, ಇತರ ಸನ್ಯಾಸಿಗಳೆಲ್ಲರೂ ದಿಗಿಲು ಗೊಂಡು ನಿಂತರು.

ಆತ ಬೆಟ್ಟವಿಳಿದು ಓಡಿದ. ದೇಹದ ಪರನೆಯಿಲ್ಲದೆ ಓಡಿದ. ಕಲ್ಲಿಗೆ ಕಾಲು ತಾಕಿದುದರಿಂದ ರಕ್ತ ಸುರಿಯತೊಡಗಿತು. ಮುಳ್ಳುಕಂಟಗಳಿಗೆ ಸಿಕ್ಕು ಚರ್ಮ ಹರಿಯತೊಡಗಿತು. ಅದಾವುದರ ಕಡೆಗೂ ಅವನ ಗಮನವಿರಲಿಲ್ಲ.

ಬೆಟ್ಟ ಇಳಿದು ಬೆಟ್ಟ ಏರಿ ಮತ್ತೆ ಇಳಿದು ಮತ್ತೆ ಏರಿ ಆತ ಸರ್ವತದ ಹಿಂಭಾಗಕ್ಕೆ ಬಂದು ತಲವುನಷ್ಟರಲ್ಲಿ ಕತ್ತಲಾಗಿಹೋಗಿತ್ತು. ಗಾಢಾಂಧಕಾರದಲ್ಲಿ ಹಾದಿ ಕಾಣಿಸದಂತಾದರೂ ಆತ ಕನಸಿನಲ್ಲಿ ನಡೆಯುವವರಂತೆ ನಡೆಯುತ್ತಲೇ ಇದ್ದ. ದುಃಖವೂ ಕ್ರೋಧವೂ ತುಂಬಿದ ಧ್ವನಿಯಲ್ಲಿ ಮತ್ತೆ ಮತ್ತೆ ಹೇಳಿಕೊಂಡ.

“ಎಂಥ ಮೂರ್ಖ ನಾನು! ಎಂಥ ಮೂರ್ಖ! ಕೈಗೆ ಬಂದಿದ್ದ ಸುಖವನ್ನು ನಾನಾಗಿಯೇ ಕಳೆದುಕೊಂಡೆನಲ್ಲಾ! ಆಗಲೇ ನಾನೇಕೆ ಮುಕ್ತಾದೇವಿಯನ್ನು ನನ್ನ ವಳನ್ನಾಗಿ ಮಾಡಿಕೊಳ್ಳಲಿಲ್ಲ? ನಾನೆಂಥ ಮೂರ್ಖ! ಲೋಕದಲ್ಲಿ ಅವಳಿಗಿಂತ ಹೆಚ್ಚಿನದು ಇನ್ನೇನಿದೆ? ಇದೆಯೆಂದು ತಿಳಿಯುವುದೇ ದೊಡ್ಡ ಮುಠ್ಮಾಳತನ! ನಾನೊಬ್ಬ ಹುಚ್ಚ. ಭಗವಂತನ ಧ್ಯಾನ ಮಾಡಿದೆ, ನನ್ನ ಆತ್ಮದ ಉನ್ನತಿಗಾಗಿ ಕಷ್ಟಪಟ್ಟೆ, ಅನಂತ ಜೀವನದ ಕುರಿತು ಚಿಂತಿಸಿದೆ. ಮುಕ್ತಾದೇವಿಯ ಒಂದು ಚುಂಬನದ ಎದುರು ಈ ಎಲ್ಲ ವಸ್ತುಗಳ ಬೆಲೆಯಾದರೂ ಎಷ್ಟರದು? ಈ ಸುಂದರಿಯ ಆಲಿಂಗನದಲ್ಲಿ ಅನಂತಾನಂತ ಸುಖವಿದೆಯೆಂಬುದು ನನಗೆ ಮೊದಲೇ ಯಾಕೆ ತಿಳಿಯಲಿಲ್ಲ? ಇವೆಲ್ಲದ ಜೀವನ ನಿರಸ, ನಿಸ್ಸಾರ ಎಂದು ಮೊದಲೇ ಯಾಕೆ ಗೊತ್ತಾಗಲಿಲ್ಲ? ಮುಕ್ತಾ ಇಲ್ಲದ ಬಾಳೆಂದರೇನು? ಅದೊಂದು ದುಸ್ಸಪ್ನ, ಅಷ್ಟೇ. ಮೂರ್ಖಾ!

ಅವಳ ಸಹವಾಸ ಸುಖ ಸಿಕ್ಕುವುದರಲ್ಲಿದ್ದಾಗಲೂ ನೀನು ಪರಲೋಕದ ಸುಖಗಳನ್ನು ಕುರಿತೇ ವಿಚಾರ ಮಾಡುತ್ತಿದ್ದೆ. ಹೇಡಿ! ಅವಳನ್ನು ನೋಡಿದ ತರುವಾಯವೂ ನೀನು ಪರಮಾತ್ಮನಿಗೆ ಹೆದರಿದೆ! ಭಗವಂತ....ಸ್ವರ್ಗ....ಇವುಗಳೆಲ್ಲಾ ಎಷ್ಟು ಬೆಲೆಯವು? ಅವಳು ನಿನಗೆ ಕೊಡಬಹುದಾಗಿದ್ದ ಸುಖದಲ್ಲೆನದೊಂದು ಹ್ವಲ್ಲಕ ಅಂಶವನ್ನಾದರೂ ನಿನಗೆ ಕೊಡಬಲ್ಲವೆ? ಧೂ....ನಿನ್ನ ಬುದ್ಧಿಗೆ ಬೆಂಕಿ ಹಾಕಲಿ! ಮುಕ್ತಾದೇವಿಯ ಅಧರಗಳನ್ನು ಮರೆತು ನೀನು ಬೇರೆಡೆಗೆ ಸ್ವರ್ಗೀಯ ಸುಖ ಹುಡುಕಿದೆ. ನಿನ್ನ ಕಣ್ಣುಗಳ ಮೇಲೆ ಎಂಥ ಪರದೆ ಕವಿದಿತ್ತು? ಆಗ ನಿನ್ನನ್ನು ಅಂಧನನ್ನಾಗಿಸಿದ ವ್ಯಕ್ತಿಗೆ ಧಿಕ್ಕಾರವಿರಲಿ. ಅವಳ ಪ್ರೇಮದ ಸವಿಯನ್ನು ಒಂದು ಗಳಿಗೆಯ ಮಟ್ಟಿಗಾದರೂ ನೀನು ಸವಿದಿದ್ದರೆ ನಿನ್ನ ಜನ್ಮ ಸಾರ್ಥಕವಾಗುತ್ತಿತ್ತು. ಕೈಗೆ ಬಂದಿದ್ದ ಸುಖದ ಬಟ್ಟಲನ್ನು ನೀನಾಗಿಯೇ ಬಿಸುಟುಬಿಟ್ಟೆ. ತನ್ನ ಸುಗಂಧಿತ ಸುಂದರ ಹಸ್ತಗಳನ್ನಾಕೆ ನಿನ್ನ ಮುಂದೆ ನಿಡಿದ್ದಳು; ಅವುಗಳನ್ನು ನೀನು ಹಿಡಿಯಲಿಲ್ಲ, ಅವಳ ನಗ್ನ ಎದೆಯ ಮಾಟಗಾರಿಕೆಯಲ್ಲಿ ಮೈಮುಗಿಯಲಿಲ್ಲ. ಅವಳಿಂದ ದೂರವಿರಲು ಬೋಧಿಸುತ್ತಿದ್ದ ಆ ಅಸೂಯಾಪರ ಧ್ವನಿಯನ್ನೇ ನೀನು ನೆಚ್ಚಿಕೊಂಡೆ. ಎಲಾ ಮೂರ್ಖ! ಎಂಥ ಪ್ರಮಾದವಾಯಿತು...ಎಂಥ ಪಶ್ಚಾತ್ತಾಪಪಡಬೇಕಾಯಿತೀಗ. ಎಂಥ ಘೋರ ನಿರಾಸೆಯನ್ನನುಭವಿಸಬೇಕಾಯಿತು! ಮುಕ್ತಾದೇವಿಯ ಸಂಗಸುಖ ಹೊಂದಿದ ಬಳಿಕ ನೀನು ನರಕಕ್ಕೆ ಹೋಗಿದ್ದರೂ ಚಿಂತೆಯಿರಲಿಲ್ಲ. ಯಮದೂತರು ನಿನ್ನ ಶರೀರವನ್ನು ಬೆಂಕಿಗೆ ಹಿಡಿದು ಸುಟ್ಟರೂ ಸರಿಯೆ, ನಿನ್ನ ನಗರಗಳಲ್ಲಿನ ರಕ್ತವನ್ನೆಲ್ಲ ಒಣಗಿಸಿದರೂ ಸರಿಯೆ, ನಿನ್ನ ಮೂಳೆಗಳನ್ನೆಲ್ಲ ಚೂರು ಚೂರು ಮಾಡಿದರೂ ಸರಿಯೆ, ಮುಕ್ತಾದೇವಿಯ ಸಹವಾಸದ ಮಧುರ ಸ್ತೃತಿಯನ್ನು ಮಾತ್ರ ಅವರು ನಿನ್ನಿಂದ ಸೆಳೆದುಕೊಳ್ಳಲು ಸಮರ್ಥರಾಗುತ್ತಿರಲಿಲ್ಲ. ಶತಮಾನಗಳ ವರೆಗೂ ನಿನ್ನನ್ನು ಉಲ್ಲಸಿತಗೊಳಿಸುತ್ತಿತ್ತು ಆ ಸ್ತೃತಿ. ಅಂಧ ಸುಯೋಗವನ್ನು ಕೈಯಾರೆ ಕಳೆದು ಕೊಂಡೆ....ಮುಕ್ತಾ ಸಾಯುತ್ತಾಳೆ! ಹೇ ಹಾಸ್ಯಾಸ್ಪದ ಭಗವಂತಾ, ನಿನ್ನ ನರಕದ ಬಗ್ಗೆ ನನಗೆಷ್ಟು ನಗೆ ಬರುತ್ತಿದೆಯೆಂಬುದು ನಿನಗೆ ತಿಳಿದಿಲ್ಲ. ಅವಳು ಸಾಯುತ್ತಿದ್ದಾಳೆ...ಇನ್ನು ಆಕೆ ನನ್ನ ವಳಾಗಲಾರಳು...ಎಂದೂ ಆಗಲಾರಳು...”

ಆತ ಏಳುತ್ತ ಬೀಳುತ್ತ ನಡೆಯುತ್ತಿದ್ದ. ಹಣೆಯಿಂದ ಬೆವರು ಸುರಿಯುತ್ತಿತ್ತು. ಮೂಗಿನಿಂದ ಭಯಂಕರ ವೇಗದಲ್ಲಿ ಉಸಿರು ಹೊರಡುತ್ತಿತ್ತು. ಹುಚ್ಚು ಹಿಡಿದವರ ಹಾಗೆ, ಭೋತಬಾಧೆಗೊಳಗಾದವರ ಹಾಗೆ ಆತ ನಡೆಯುತ್ತಿದ್ದ.

“ಅವಳು ನನ್ನ ವಳಾಗಲಾರಳು....ಆಗಲಾರಳು...”

ಸಕಲ ಪ್ರಪಂಚವನ್ನೆಲ್ಲ ಮುಕ್ತಾ ಪ್ರೇಮಧಾರೆೆಯಲ್ಲಿ ಸ್ನಾನ ಮಾಡಿಸಿದಳಾದರೂ ತನಗೆ ಮಾತ್ರ ಆ ಭಾಗ್ಯ ಲಭಿಸಲಿಲ್ಲ. ಅವಳ ಅಧರಾಮೃತ ಸವಿದು ಎಲ್ಲರೂ

ತೃಪ್ತರಾದರೂ ತನಗೆ ಮಾತ್ರ ಆ ಸುಸಂಧಿ ಲಭಿಸಲಿಲ್ಲ. ತನ್ನ ದಾಹ ಹಾಗೆಯೇ ಉಳಿದುಕೊಂಡಿತು. ಸಿದ್ಧನಾಥ ಉದ್ವಿಗ್ನನಾಗಿ ಕೂಗಿಕೊಂಡ; ಉಗುರುಗಳಿಂದ ಎದೆಯನ್ನು ಪರಚಿಕೊಂಡ. ಕೈಯು ಪಾಂಸವನ್ನೇ ಕಿತ್ತು ನುಂಗಿದ.

“ಅವಳ ಪ್ರೀತಿಯನ್ನು ಹೊಂದಿದವರನ್ನೆಲ್ಲಾ ಕೊಂದುಹಾಕಿಬಿಡುವಂತಾದ ರೆಷ್ಟು ಚೆನ್ನಾದೀತು!” ಎಂದು ಆತ ಯೋಚಿಸಿದ.

ಕೊಲೆಪಾತಕದ ಈ ವಿಚಾರ ಅವನನ್ನು ಇನ್ನೂ ಉತ್ತೇಜಿತಗೊಳಿಸಿತು. ಮಾಧವರಸನ ರಸಿಕ ಮುಖ ಅವನ ಕಣ್ಣೆದುರು ಕಾಣಿಸಿಕೊಂಡಿತು. ಅವನನ್ನು ತಾನು ನಿಧಾನವಾಗಿ ಕೊಲ್ಲುತ್ತಿದ್ದಂತೆ ಭಾಸವಾಯಿತು. ಅನಂತರ, ಅವನ ಉದ್ದೇಶ ಹಠಾತ್ತನೆ ಶಾಂತವಾಯಿತು. ಆತ ಬಿಕ್ಕಿ ಬಿಕ್ಕಿ ಅಳಲಾರಂಭಿಸಿದ. ಆತ ದೀನನಾದ, ಹೀನನಾದ ಅಜ್ಞಾತ ಕೋಮಲತೆಯೊಂದು ಎತ್ತಣಿಂದಲೋ ಬಂದು ಅವನ ಹೃದಯವನ್ನು ಕರಗಿಸಿತು. ತನ್ನ ಬಾಲ್ಯದ ಗೆಳೆಯ ಮಾಧವರಸನ ಕೊರಳಿನಲ್ಲಿ ಕೈಹಾಕಿ ಬರಸೆಳೆದು ತಬ್ಬಿಕೊಂಡು ಅವನನ್ನು ಕುರಿತು, “ಮಾಧವರಸ, ಮುಕ್ತಾದೇವಿಯನ್ನು ನೀನು ಪ್ರೀತಿಸುವವನೆಂದು ನಾನೂ ನಿನನ್ನು ಪ್ರೀತಿಸುತ್ತೇನೆ ಅವಳ ವಿಷಯವಾಗಿ ನನ್ನೊಡನೆ ಮಾತಾಡು. ಅವಳು ನನ್ನೊಡನೆ ಎನಗೆ ಮಾತಾಡುತ್ತಿದ್ದ ಕೆಂಬುದನ್ನೆಲ್ಲಾ ಹೇಳು.” ಎಂಬುದಾಗಿ ಕೇಳಿಕೊಳ್ಳಬೇಕೆಂದು ಅವನಿಗನ್ನಿಸಿತು.

ಆಶ್ರಮದಲ್ಲವನ್ನೂ ಮರೆಯುವಂತೆ ಆ ಶಬ್ದ ಬಾಣಗಳು ಅವನ ಹೃದಯವನ್ನು ಇರಿಯುತ್ತಲೇ ಇದ್ದುವು. “ಮುಕ್ತಾ ಸಾಯುತ್ತಿದ್ದಾಳೆ... ಸಾಯುತ್ತಿದ್ದಾಳೆ.”

“ಹೇ ಜ್ಯೋತಿಯೆ, ಇರುಳಿನ ರಜತ ಛಾಯೆಗಳೇ, ಹೇ ತಾರೆಗಳೇ, ಹೇ ಆಕಾಶವೇ! ವೃಕ್ಷಗಳೇ, ಗಿರಿಶಿಖರಗಳೇ, ವನ್ಯಪಶುಗಳೇ, ಹಕ್ಕಿಗಳೇ, ಮಾನವ ಹೃದಯವೇ, ನಿಮಗಿನ್ನೂ ಗೊತ್ತಾಗಲಿಲ್ಲವೇ? ಮುಕ್ತಾ ಸಾಯುತ್ತಿದ್ದಾಳೆ! ಪ್ರಕಾಶವೇ, ವಾಯುವೇ, ಸುಗಂಧವೇ, ನಿಮ್ಮ ನಿಮ್ಮ ಕೆಲಸ ನಿಲ್ಲಿಸಿರಿ. ಸಂಸಾರದ ರೂಪವೇ, ವಿಚಾರಗಳೇ, ಅತ್ತ ತೊಲಗಿರಿ. ಮುಕ್ತಾ ಸಾಯುತ್ತಿದ್ದಾಳೆ. ಸಮಸ್ತ ಸಂಸಾರದ ಸೌಂದರ್ಯವಾಗಿದ್ದುಳಾಕೆ. ಅವಳ ಹತ್ತಿರ ಬಂದವರೆಲ್ಲರೂ ಅವಳ ಶೋಭೆಯ ಛಾಯೆಯಲ್ಲಿ ವಿಕಸಿತರಾಗುತ್ತಿದ್ದರು. ಅಂದು ಕಲ್ಯಾಣ ಪಟ್ಟಣದಲ್ಲಿ ನಡೆದ ಭೋಜನ ಕೂಟದ ಕಾಲಕ್ಕೆ ಅವಳ ಸನಿಯದಲ್ಲಿ ಕುಳಿತಿದ್ದ ಆ ವೃದ್ಧರೆಷ್ಟು ಸುಖಿಗಳಾಗಿದ್ದರು! ಅವರ ಮಾತು ಕತೆಯೆಷ್ಟು ಮಧುರವಾಗಿತ್ತು! ಅವರ ಅಧರಗಳ ಮೇಲೆ ಮುಗುಳ್ಳುಗೆ ಲಾಸ್ಯವಾಡುತ್ತಿತ್ತು. ಅವರ ವಿಚಾರಗಳು ಸುಖಾನುಭೂತಿಯಿಂದ ಆನಂದಿತವಾಗಿದ್ದುವು ಮುಕ್ತಾದೇವಿಯ ಛಾಯೆ ಅವರ ಮೇಲೆ ಪಸರಿಸಿದ್ದಿತೆಂದೇ ಅವರು ಮಾತಾಡುವುದೆಲ್ಲಾ ಪ್ರೇಮಯುಕ್ತವೂ ಸುಂದರವೂ ಸತ್ಯವೂ ಆಗಿತ್ತು. ಅವರ ಆ ಮಾತುಗಳಲ್ಲಿ ಮಧುರವಾದ ನಾಸ್ತಿಕತೆಯ ಶೋಭೆ ಎದ್ದು ಕಾಣುತ್ತಿತ್ತು. ಸಹಜ

ವಾದ ರೀತಿಯಲ್ಲಿಯೇ ಅವರು ಮಾನವನ ಹಿರಿಮೆಯನ್ನು ಎತ್ತಿ ತೋರುತ್ತಿದ್ದರು. ಅದೆಲ್ಲಾ ಈಗ ಒಂದು ಸ್ವಪ್ನದಂತಾಯಿತು. ಮುಕ್ತಾ ಸಾಯುತ್ತಿದ್ದಾಳೆ... ಅವಳ ಮೃತ್ಯುವಿನ ವಾರ್ತೆ ಕಿವಿಗೆ ಬಿದ್ದಾಗಿನಿಂದ ನಾನು ಮೆಲ್ಲ ಮೆಲ್ಲನೆ ಮೃತನಾಗುತ್ತಿದ್ದೇನೆ, ಮೃತ್ಯುವಿನ ಸವಿಯೇನೆಂಬುದನ್ನು ಅರಿತುಕೊಳ್ಳತೊಡಗಿದ್ದೇನೆ. ಆದರೆ, ಎಲಾ ಶುಷ್ಕ ಪ್ರಾಣಿಯೇ, ನೀನು ಇಷ್ಟು ಸುಖವಾಗಿ ಸಾಯಬಲ್ಲೆಯಾ? ಎಲಾ ವಿಕೃತ ವ್ಯಕ್ತಿಯೇ, ಜೀವನದ ಸವಿಯನ್ನೇ ಅನುಭವಿಸದ ನೀನು ಸಾವಿನ ರುಚಿ ಯನ್ನೇನು ಅರಿತುಕೊಳ್ಳಬಲ್ಲೆ! ಭಗವಂತನಿರುವುದೇ ನಿಜವಿದ್ದರೆ ಅವನಿಗೆ ನನಗೆ ಶಿಕ್ಷೆ ವಿಧಿಸಲಿ. ಕಠೋರ ಶಿಕ್ಷೆ ವಿಧಿಸಲಿ. ದೇಹಾಂತ ಶಿಕ್ಷೆ ವಿಧಿಸಲಿ. ನನಗೀಗ ಬೇಕಿರುವುದೆಂದರೆ ಅದೊಂದೇ. ಮೃತ್ಯು... ಮೃತ್ಯು... ಮೃತ್ಯು .. ಹೇ ಪರಮಾತ್ಮಾ! ನಾನು ನಿನ್ನನ್ನು ತಿರಸ್ಕರಿಸುತ್ತೇನೆ. ಆದರೂ ನನ್ನದೊಂದು ಮಾತನ್ನು ಕೇಳು. ನನ್ನನ್ನು ದಂಡಿಸು. ಅಗತ್ಯವಾಗಿ ದಂಡಿಸು. ಯಾಕೆ, ಮನಸ್ಸಿಲ್ಲವೋ ನಿನಗೆ? ಊಹಾಂ. ನಾನು ನಿನ್ನನ್ನು ಹೀಗೆ ಬಿಡುವುದಿಲ್ಲ. ನನಗೆ ನೀನು ಶಿಕ್ಷೆ ವಿಧಿಸುವುದು ಅನಿವಾರ್ಯವಾಗಲೆಂಬ ಉದ್ದೇಶದಿಂದ ನಿನ್ನ ಮೋರೆಯ ಮೇಲೆ ನಾನು ಉಗುಳುತ್ತೇನೆ. ಶಿಕ್ಷೆ ವಿಧಿಸು. ನನ್ನನ್ನು ಅನಂತ ನರಕದಲ್ಲಿ ಬಿಡು. ಅವುಗಳಲ್ಲಿ ಕೊಳೆತು ಕೊಳೆತು ನನ್ನ ಕ್ರೋಧವೆಲ್ಲಾ ಇಲ್ಲವಾಗಲಿ.”

ಹಾಗೆ ಹೇಳಿಕೊಳ್ಳುತ್ತ ಆತ ಬೆಳಗಿನ ಜಾವದಲ್ಲಿ ಸಂನ್ಯಾಸಿಯರ ಆಶ್ರಮಕ್ಕೆ ಬಂದು ಸೇರಿದ.

ಆ ವೇಳೆಗಾಗಲೆ ಎದ್ದು ಸ್ನಾನಕ್ಕೇಂದು ಝರಿಯ ಕಡೆ ಹೊರಟಿದ್ದ ಹೈಮವತಿ ದೇವಿ ಆತನನ್ನು ಕಂಡು ಹೇಳಿದಳು:

“ತಂದೇ, ಈ ಬೆಳಗಿನ ಮುಹೂರ್ತದಲ್ಲೇ ತಮ್ಮನ್ನು ಕಂಡು ಧನ್ಯಳಾದೆ. ತಾವು ಆಗಮಿಸಬಹುದೆಂದು ನನಗೂ ಅನ್ನಿಸಿತ್ತು ಆಗಲೆ. ಬನ್ನಿ. ಸುಸ್ವಾಗತ ನಿಮಗೆ. ಈ ಶಾಂತಿಕಾಟೇರಕ್ಕೆ ಆಸಿರಿಸಿದ್ದ ಆ ಸಾಧು ಸ್ತ್ರೀಯ ಆತ್ಮಕ್ಕೆ ಆಶೀರ್ವಾದ ಮಾಡಲೆಂದೇ ತಾವು ಇಲ್ಲಿಯ ತನಕ ಧಾವಿಸಿ ಬಂದಿರಲು ಸಾಕು.”

“ಅವಳಿಗೆ ಹೇಗಿದ್ದಾಳೆ?” ಸಿದ್ಧನಾಥ ಕಾತರನಾಗಿ ಕೇಳಿದ.

“ಯಾವ ಉದ್ದೇಶಕ್ಕಾಗಿ ತಾವು ಅವಳನ್ನಿಲ್ಲಿ ತಂದು ಇರಿಸಿದಿರೋ ಅದು ನೆರವೇರಿತು. ಕೊನೆಗೂ ಅವಳ ಮೇಲೆ ಪರಮಾತ್ಮನ ಕೃಪೆಯಾಯಿತು. ಅವಳನ್ನು ಆತ ಪ್ರೀತಿಯಿಂದ ತನ್ನ ಹತ್ತಿರ ಬರಮಾಡಿಕೊಳ್ಳುತ್ತಿದ್ದಾನೆ. ದೇವದೂತರು ಈ ಸಮಾಚಾರವನ್ನು ಲೋಕದ ಮೂಲೆ ಮೂಲೆಗಳಿಗೂ ಹರಡುತ್ತಿದ್ದಾರೆ. ಮುಕ್ತಾಳ ಮುಕ್ತಿ ಇನ್ನೇನು ಸಮಾಪದಲ್ಲೇ ಇದೆ. ಅವಳ ಕಾರ್ಯ ಸಮಾಪ್ತವಾಗಿದೆ. ತಾವು ಅವಳನ್ನಿಲ್ಲಿ ಬಿಟ್ಟು ಹೋದ ತರುವಾಯ ಆಕೆ ನಮ್ಮ ಮಧ್ಯೆ ಹೇಗೆ ಜೀವಿಸಿದ್ದ

ಳೆಂಬುದನ್ನು ಹೇಳುತ್ತೇನೆ. ಕೇಳಿ. ನೀವು ಅವಳನ್ನು ಕುಟೀರದಲ್ಲಿ ಸೇರಿಸಿ ಬಾಗಿಲಿಗೆ ಮುದ್ರೆಯನ್ನೊತ್ತಿ ಹೋದ ಬಳಿಕ ಆಹಾರ ಪದಾರ್ಥಗಳ ಜೊತೆಯಲ್ಲಿ ಒಂದು ಕೊಳಲನ್ನೂ ನಾನು ಕಳಿಸಿದ್ದೆ. ಅವಳು ಉದಾಸೀನಳಾಗದಿರಲೆಂಬ ಉದ್ದೇಶ ದಿಂದಲೇ ನಾನು ಆ ಕೊಳಲು ಕೊಟ್ಟಿದ್ದೆ. ಹಾಗೆ ಮಾಡಿದ್ದೂ ಒಳ್ಳೆಯದೇ ಆಯಿತು. ಪ್ರತಿದಿನವೂ ಅವಳು ಆ ಕೊಳಲಿನ ಮೂಲಕ ಪರಮಾತ್ಮನ ಗುಣ ಗಾನ ಮಾಡುತ್ತಿದ್ದಳು. ಆ ಕೊಳಲಿನ ದನಿಯಿಂದ ಆಕರ್ಷಿತರಾದ ಕುಮಾರಿ ಯರು, ಸ್ವರ್ಗಕುಂಜದಲ್ಲಿನ ಕೋಗಿಲೆಯ ಸ್ವರವೇ ತಮಗೆ ಕೇಳಿಸುತ್ತಿದೆಯೆಂದು ಭಾವಿಸುತ್ತಿದ್ದರು. ಈ ರೀತಿ ಮುಕ್ತಾ ತಪಸ್ಸು ನಡಸುತ್ತಿದ್ದಳು. ಅರವತ್ತು ದಿನಗಳ ತರುವಾಯ, ತಾವು ಮುಚ್ಚಿದ ಬಾಗಿಲು ತನ್ನ ಪಕ್ಕ ತಾನೇ ತೆರೆಯಿತು. ತಾವು ಹಾಕಿದ ಬೀಗ ಮುದ್ರೆ, ಯಾರ ಸ್ಪರ್ಶವೂ ಇಲ್ಲದೇನೇ ತನ್ನ ಪಕ್ಕ ತಾನೇ ಒಡೆಯಿತು. ತಾವು ನಿಧಿಸಿದ ಪರೀಕ್ಷೆ ಕೊನೆಗಂಡಿತೆಂದೂ ಮುಕ್ತಾ ದೇವಿಯ ಪಾಪಗಳನ್ನು ಭಗವಂತ ಕ್ಷಮಿಸಿದನೆಂದೂ ಈ ಸಂಕೇತ ಸಾರಿ ಹೇಳಿತು. ಅಂದಿನಿಂದ ಅವಳೂ ಕೂಡಾ ನನ್ನ ಇತರ ಪುತ್ರಿಯರ ಹಾಗೆಯೇ ಜೀವನ ಸಾಗಿಸ ತೊಡಗಿದಳು. ಅವರು ಮಾಡುವ ಕೆಲಸಗಳನ್ನೇ ಮಾಡತೊಡಗಿದಳು. ತನ್ನ ಕಾರ್ಯಕ್ಷಮತೆಯಿಂದಲೂ, ವಿನಯಶೀಲತೆಯಿಂದಲೂ ಅವಳು ಎಲ್ಲರಿಗೂ ಮಾದರಿ ಯೆನಿಸಿಕೊಂಡಳು. ಅವರೆಲ್ಲರ ನಡುವೆ ಅವಳು ಲಜ್ಜೆಯ ಮೂರ್ತಿಯಂತೆಯೇ ಕಾಣಿಸುತ್ತಿದ್ದಳು. ಆಗಾಗ ಆಕೆ ಉದಾಸೀನಳಾಗುತ್ತಿದ್ದದ್ದೂ ಇತ್ತು. ಆದರೂ ಉದಾಸೀನತೆಯ ಮೋಡಗಳು ಬಲು ಬೇಗ ಚದರಿ ಹೋಗುತ್ತಿದ್ದುವು. ಅವಳು ಪ್ರೇಮ ವಿಶ್ವಾಸಗಳಿಂದ ಭಗವಂತನೊಡನೆ ಸಮ್ಮಿಲಿತಳಾಗುತ್ತಲೂ ಅವಳ ಸೌಂದರ್ಯವನ್ನೂ, ಪ್ರತಿಭೆಯನ್ನೂ ಅಶ್ರಮವಾಸಿಯರ ಅಧ್ಯಾತ್ಮಿಕ ಉನ್ನತಿ ಗಾಗಿ ಉಪಯೋಗಿಸಿಕೊಳ್ಳಬಹುದೆಂದು ನನಗನ್ನಿಸಿತು. ಧರ್ಮಗ್ರಂಥಗಳಲ್ಲಿ ಚಿತ್ರಿ- ಸಲ್ಪಟ್ಟ ಸಂತ ಸ್ತ್ರೀಯರ ಚರಿತ್ರೆಗಳನ್ನು ಸಂನ್ಯಾಸಿನಿಯರೆದುರು ಅಭಿನಯಿಸಿ ತೋರಿಸ ಬೇಕೆಂದು ನಾನು ಸೂಚಿಸಿದೆ. ಅವಳು ಅತ್ಯಂತ ಸಂತಸದಿಂದ ಆ ಕಾರ್ಯವನ್ನು ನೆರವೇರಿಸಿದಳು ಈ ಬಗೆಯ ಅಭಿನಯಗಳೆಂದರೆ ತಮಗೆ ಹೇಗೆ ಹೇಗೊ ಅನ್ನಿಸ ಬಹುದು. ಆದರೆ ಆಗ ತಾವೇ ಇಲ್ಲ ಉಪಸ್ಥಿತರಾಗಿದ್ದರೆ ಅವಳ ಅಧ್ಯಾತ್ಮಿಕ ಅಭಿನಯವನ್ನು ಕಂಡು ಕಣ್ಣೀರು ಸುರಿಸಬಹುದಾಗಿತ್ತು. ನಾನು ಅನೇಕ ದಿನ ಗಳ ಕಾಲ ಈ ಸ್ತ್ರೀಯರ ಮೇಲೆ ಅಧಿಕಾರ ನಡೆಸಿದ್ದೇನೆ. ಅವರ ಸ್ವಭಾವಗಳ ವಿರುದ್ಧ ವರ್ತಿಸಬಾರದೆಂಬುದು ನನ್ನದೊಂದು ನಿಯಮ. ಎಲ್ಲಾ ಬೀಜಗಳೂ ಒಂದೇ ಬಗೆಯ ಹೂವುಗಳನ್ನು ನಿರ್ಮಿಸುವುದಿಲ್ಲ. ಅದರಂತೆಯೇ, ಎಲ್ಲಾ ಆತ್ಮ ಗಳನ್ನೂ ಒಂದೇ ರೀತಿಯಿಂದ ಪವಿತ್ರಗೊಳಿಸಲಾಗುವುದಿಲ್ಲ. ಮುಕ್ತಾ ಇನ್ನೂ

ಸುಂದರಿಯಾಗಿದ್ದಾಗಲೇ ಭಗವಂತನಿಗೆ ಅತ್ಮಸಮರ್ಪಣ ಮಾಡಿದಳೆಂಬುದನ್ನು ನಾವು ಮರೆಯಬಾರದು. ಅದೊಂದು ಅಸಾಧಾರಣ ವಿಸ್ಮಯವೇನೂ ಅಲ್ಲವಾದರೂ ಅತ್ಯಂತ ಕಷ್ಟಕರವಾದುದಂತೂ ಅಗಿತ್ತು. ಮೂರು ತಿಂಗಳುಗಳ ಜ್ವರದಿಂದ ನರಳಿ ಸಾಯುತ್ತಿರುವ ಈ ಗಳಿಗೆಯಲ್ಲೂ ಆ ಸ್ವಾಭಾವಿಕ ಸೌಂದರ್ಯ ಅವಳನ್ನು ತ್ಯಜಿಸಿಲ್ಲ. ಕಾಹಿಲೆಯಿಂದ ಸಂಕಟಪಡುತ್ತಿದ್ದಾಗಲೂ ಸ್ವರ್ಗದತ್ತಲೇ ದೃಷ್ಟಿಯಿರಿಸಿದ್ದಳು. ನನ್ನ ಕುಮಾರಿಯರು ಪ್ರಾರ್ಥನೆಗಾಗಿ ಸೇರುವ ಬಯಲಲ್ಲಿ, ಪ್ರಾಚೀನ ಕಾಲದ ಅಶ್ವತ್ಥ ವೃಕ್ಷದ ನೆರಳಲ್ಲಿ ನಾನು ಆಕೆಯನ್ನು ಮಲಗಿಸುತ್ತಿದ್ದೆ. ಈಗಲೂ ಮುಕ್ತಾ ಅಲ್ಲಿಯೇ ಮಲಗಿದಾಳೆ. ನೀವು ಆಕೆಯನ್ನು ಅಲ್ಲಿಯೇ ನೋಡಬಹುದು. ಬನ್ನಿ. ಬೇಗ ಬನ್ನಿ. ಭಗವಂತ ಅವಳನ್ನು ಕರೆದೊಯ್ಯುತ್ತಿದ್ದಾನೆ”.

ಹೈಮವತೀದೇವಿಯ ಜೊತೆಗೆ ಪ್ರಾತಃಕಾಲದ ಪ್ರಕಾಶದಿಂದ ಬೆಳಗುತ್ತಿದ್ದ ಅಂಗಳಕ್ಕೆ ಬಂದ ಸಿದ್ಧನಾಥ. ಬಯಲಿನದೊಂದು ಭಾಗದಲ್ಲಿ ಪಾರಿವಾಳಗಳು ಅತ್ತಿತ್ತ ಅಡಿಯಿಡುತ್ತಿದ್ದವು. ಅಶ್ವತ್ಥ ವೃಕ್ಷದ ಅಡಿಯಲ್ಲಿ ಹಾಸಿದ್ದ ಶಯ್ಯೆಯ ಮೇಲೆ, ಕೈಯಮೇಲೆ ಕೈ ಹಾಕಿ, ಕಳೆಗುಂದಿದ ಮೊಗದ ಮುಕ್ತಾ ಪವಡಿಸಿದ್ದಳು. ಅವಳ ಹತ್ತಿರ ಕುಳಿತು ಸಂನ್ಯಾಸಿನಿಯರು ಪ್ರಾರ್ಥಿಸುತ್ತಿದ್ದರು:

“ಭಗವಂತಾ, ನಿನ್ನ ಸ್ನೇಹದ ವರದ ಹಸ್ತ ಇವಳ ತಿರದ ಮೇಲಾಡಲಿ. ನಿನ್ನ ಕರುಣೆಯಿಂದ ಇವಳ ಪಾಪಗಳೆಲ್ಲ ದೂರವಾಗಲಿ”.

ಸಿದ್ಧನಾಥ ಕೂಗಿದ: “ಮುಕ್ತಾ!”

ಮುಕ್ತಾ ಕಣ್ಣಿರೆದು ತನ್ನ ಕಳಾಹಿನ ದೃಷ್ಟಿಯನ್ನು ಅತ್ತ ತಿರುಗಿಸಿದಳು.

“ನೀವು ಸ್ವಲ್ಪ ದೂರ ಕೂತುಕೊಳ್ಳಿರಿ.” ಎಂದು ಹೈಮವತೀದೇವಿ, ಪ್ರಾರ್ಥನೆ ಮಾಡುತ್ತಿದ್ದ ಸಂನ್ಯಾಸಿನಿಯರನ್ನು ಕುರಿತು ಹೇಳಿದಳು.

ಸಿದ್ಧನಾಥ ಪುನಃ ಕೂಗಿ ಕರೆದ: “ಮುಕ್ತಾ! ಮುಕ್ತಾದೇವಿ!”

ತಲೆಯನ್ನು ಅತ್ತ ತಿರುಗಿಸಿದಳು ಮುಕ್ತಾ. ಅವಳ ರಕ್ತಶೂನ್ಯ ಅಧರಗಳಿಂದ ಕಿರುದನಿಯೊಂದು ಹೊರಬಂದಿತು:

“ಯಾರವರು? ತಂದೇ, ನೀನೇ ಅಲ್ಲವೆ? ಅಂದು ಗುಡ್ಡದ ದಾರಿಯಲ್ಲಿ ನಾವಿಬ್ಬರೂ ನಡೆದು ಬರುತ್ತಿದ್ದುದರ ನೆನಪು ನಿನಗಿದೆಯಷ್ಟೆ?”

“ನೆನಪಿದೆ ಮುಕ್ತಾ, ಎಲ್ಲವೂ ನೆನಪಿದೆ.”

“ನನ್ನ ಮೇಲೆ ನಿನ್ನದು ಬಹಳ ಉಪಕಾರವಾಯಿತು ತಂದೇ! ನರಕದಲ್ಲಿ ಬಿದ್ದುಕೊಂಡಿದ್ದ ನನ್ನನ್ನು ನೀನು ಸ್ವರ್ಗಕ್ಕೆ ಕರೆದು ತಂದೆ. ಪಾಪ ಪಂಕದಲ್ಲಿ ಕೊಳೆಯುತ್ತಿದ್ದ ನನ್ನನ್ನು ನೀನು ಪುಣ್ಯಗೃಹಕ್ಕೆ ಕರೆದು ತಂದೆ....”

ಅಷ್ಟು ಹೇಳಿ ಅವಳು ಮಾತು ನಿಲ್ಲಿಸಿದಳು. ಅವಳ ಕತ್ತು ಅತ್ತಹೊರಳಿಕೊಂಡಿತು.

ಅವಳ ಮೇಲೆ ಮೃತ್ಯುವಿನ ಭಾಯೆ ಕವಿಯತೊಡಗಿತ್ತು. ಹಣೆಯ ಮೇಲೆ ವೇದನೆಯ ಬೆಸರು ಹನಿಯುತ್ತಿತ್ತು. ಭೀಕರವಾದ ನೀರವತೆಯನ್ನು ಭಂಗ ಗೊಳಿಸುತ್ತ ನರಿಯೊಂದು ಕೂಗಿಕೊಂಡಿತು. ಸಂನ್ಯಾಸಿನಿಯರು ಪ್ರಾರ್ಥನೆ ಮಾಡ ತೊಡಗಿದರು:

“ಜಯ ಶಂಕರ! ಜಯ ಶಂಕರ! ಜಯ ಗೌರಿಶಂಕರ!”

ನಮ್ಮ ಕಲಂಕಗಳನ್ನು ತೊಳೆದು ಬಿಡು. ನಮ್ಮ ಪಾಪಗಳನ್ನು ನಷ್ಟಗೊಳಿಸು.

“ಜಯ ಶಂಕರ! ಜಯ ಶಂಕರ! ಜಯ ಗೌರಿಶಂಕರ!”

ಆ ಪ್ರಾರ್ಥನಾ ಸ್ವರದೊಂದಿಗೆ ಸಿದ್ಧನಾಥನ ಬಿಕ್ಕಳಿಕೆಯ ಸ್ವರವೂ ಸೇರಿ ಕೊಂಡಿತು. ಹಠಾತ್ತಾಗಿ ಮುಕ್ತಾ ಹಾಸಿಗೆಯ ಮೇಲೆದ್ದು ಕುಳಿತಳು. ಅವಳ ನೀಲ ನೇತ್ರಗಳು ವಿಸ್ಮೃತವಾದುವು. ದೂರದ ಬೆಟ್ಟಗಳತ್ತ ಬಾಹುಗಳನ್ನು ಚಾಚುತ್ತ ಅವಳೆಂದಳು:

“ಅನಂತ ಪ್ರಭಾತದ ಗುಲಾಬಿ ಉಷಾ ಉದಯಿಸುತ್ತಿದಾಳೆ. ನಮಸ್ಕಾರ ತಾಯಿ, ನಿನಗೆ ನಮಸ್ಕಾರ.”

ಅವಳ ಕಣ್ಣು ಮಿಂಚಿದುವು. ಕಿವಿಗಳ ಮೇಲೆ ಬಣ್ಣವೇರಿತು. ಅವಳು ಎಂದಿ ಗಿಂತಲೂ ಹೆಚ್ಚು ಕೋಮಲೆಯೂ ಸುಂದರಿಯೂ ಆಗಿ ಕಾಣಿಸಿದಳು.

ಅವಳನ್ನೇ ದಿಟ್ಟಿಸುತ್ತಿದ್ದ ಸಿದ್ಧನಾಥ ಧಟ್ಟಿನೇ ಮುಂದೆ ಬಂದು ಅವಳನ್ನು ತನ್ನ ಬಾಹುಗಳಲ್ಲಿ ಬಿಗಿದುಕೊಂಡ. ತಾನೇ ಗುರುತಿಸಲಾರದಂಥ ಸ್ವರದಲ್ಲಿ ಆತ ಹೇಳಿದ :

“ಸಾಯಬೇಡ ಮುಕ್ತಾ, ಸಾಯಬೇಡ. ನಾನಿನ್ನೂ ಬದುಕಿರುವಾಗ ನೀನು ಸಾಯುವುದೆಂದರೆನು? ನಾನು ನಿನ್ನನ್ನು ಪ್ರೀತಿಸುತ್ತೇನೆ. ನನ್ನ ಪ್ರಾಣಕ್ಕಿಂತ ಹೆಚ್ಚಾಗಿ ಪ್ರೀತಿಸುತ್ತೇನೆ. ನಾನು ಮೂರ್ಖ; ನಿನ್ನನ್ನು ಮೋಸಗೊಳಿಸಿದೆ. ಭಗ ವಂತನಿರುವುದೂ ಸುಳ್ಳು, ಸ್ವರ್ಗವಿರುವುದೂ ಸುಳ್ಳು. ಇಹ ಜೀವನವೇ ಸತ್ಯ, ಸಾಂಸಾರಿಕ ಪ್ರೇಮವೇ ಸತ್ಯ. ನಿನ್ನನ್ನು ನಾನು ಪ್ರೀತಿಸುತ್ತೇನೆ. ಮುಕ್ತಾ, ನೀನು ಸತ್ತುಹೋದರೆ ನನ್ನ ಗತಿಯೇನು? ಸಾಯುವದಕ್ಕಾಗಿ ಹುಟ್ಟಿ ಬಂದವಳಲ್ಲ ನೀನು. ಏಳು, ನನ್ನೊಡನೆ ಬಾ. ಈ ಬಾಹುಗಳಲ್ಲಿ ನಿನ್ನನ್ನು ಹಿಡಿದಿತ್ತಿಕೊಂಡು ದೂರ ಯಾವುದೊಂದು ಪ್ರದೇಶಕ್ಕೆ ಕರೆದೊಯ್ಯುತ್ತೇನೆ. ಬಾ. ನಾವಿಬ್ಬರೂ ಪ್ರೇಮ ಕೇಳಿಯಲ್ಲಿ ನಿರತರಾಗೋಣ. ಪ್ರಿಯೆ, ನನ್ನ ಮಾತು ಕೇಳು. ನನ್ನೊಡನೆ ಬದುಕುವೆ ನೆಂದು ಹೇಳು. ಏಳು. ಈಗ ಏಳು.”

ಅವನ ಮಾತು ಮುಕ್ತಾಗೆ ಅರ್ಥವಾಗಲಿಲ್ಲ. ಅವಳ ಕಣ್ಣುಗಳು ಅನಂತದಲ್ಲಿ ವಿಹರಿಸುತ್ತಿದ್ದುವು. ಮೆಲ್ಲಗಿನ ದನಿಯಲ್ಲಿ ಅವಳು ಹೇಳಿದಳು:

“ಸ್ವರ್ಗದ ಬಾಗಿಲು ತೆರೆಯುತ್ತಿದೆ. ದೇವದೂತರು, ಗಣಿಗಳು, ಪ್ರಮಥರು ಕಾಣಿಸುತ್ತಿದ್ದಾರೆ. ಸಾಧು ಕಾಪಾಲಿಯ ಮುಖವೂ ಕಾಣುತ್ತಿದೆ. ಕೈಗಳಲ್ಲಿ ಹೂವಿನ ಹಾರ ಹಿಡಿದು ಆತ ನಗುನಗುತ್ತಾ ನನ್ನನ್ನು ಕರೆಯುತ್ತಿದಾನೆ. ದೇವ ದೂತರಬ್ಬರೂ ನನ್ನನ್ನು ಕರೆಫೋಯ್ಯಲು ಬರುತ್ತಿದಾರೆ. ಬಂದರು.... ಬಂದೇ ಬಿಟ್ಟರು... ಅಹಾ! ಅವರಷ್ಟು ಸುಂದರರಾಗಿದಾರೆ! ಈಗ ಸಾಕ್ಷಾತ್ ಭಗವಂತನ ಮುಖಕಮಲವೇ ಕಾಣಿಸುತ್ತಿದೆ.”

ಅವಳು ಹರ್ಷದಿಂದ ಉಸಿರೆಳೆದುಕೊಂಡಳು. ಅನಂತರ ಅವಳ ತಲೆ ಅತ್ತ ತಿರುಗಿ ನಿಶ್ಚಲವಾಗಿ ಬಿದ್ದುಕೊಂಡಿತು.

.....ಮುಕ್ತಾ ಸತ್ತು ಹೋದಳು.....

ವಿಷಯವಾಸನೆಯಿಂದ ಹುಚ್ಚನಾಗಿದ್ದ ಸಿದ್ಧನಾಥ ಅವಳ ದೇಹವನ್ನು ಗಟ್ಟಿಯಾಗಿ ಅಪ್ಪಿ ಕೂಗಿಕೊಂಡ: “ಮುಕ್ತಾ! ಮುಕ್ತಾ! ನನ್ನ ಮುಕ್ತಾ! ನನ್ನ ಪ್ರೇಮದ ಪುತ್ಥಳಿ!”

ಹೈಮವತೀದೇವಿ ದೂರ ಸರಿದು ಕೂಗಿಕೊಂಡಳು: “ಅವಳನ್ನು ಬಿಟ್ಟು ಬಿಡು ನೀಚಾ! ಬಿಟ್ಟು ಬಿಡು!”

ಮತ್ತೆ ಹತ್ತಿರ ಬಂದು ಮುಕ್ತಾದೇವಿಯ ಕಣ್ಣುಗಳನ್ನಾಕೆ ಮುಚ್ಚಿದಳು. ಸಿದ್ಧನಾಥ ಧರ ಧರ ನಡುಗುತ್ತಾ ಹಿಂದೆ ಸರಿದ. ಅವನ ಕಣ್ಣುಗಳು ಜ್ವಾಲಾಮಯ ವಾಗಿದ್ದವು, ಕಾಲಿನ ಕೆಳಗಿನ ಭೂಮಿಯೇ ಇಬ್ಬಾಗವಾಗುತ್ತಿದ್ದಂತೆ ಅವನಿಗೆ ಭಾಸವಾಗುತ್ತಿತ್ತು.

ಸನ್ಯಾಸಿನಿಯರು ಭಜನೆಗಾರಂಭಿಸಿದ್ದರು:

“ಜಯ ಶಂಕರ! ಜಯ ಶಂಕರ! ಜಯ ಗೌರೀಶಂಕರ!”

ಇದ್ದಕ್ಕಿದ್ದ ಹಾಗೆಯೇ ಅವರ ಭಜನೆ ಕಂಠದಲ್ಲಿಯೇ ತಡೆದು ನಿಂತಿತು. ಸಿದ್ಧನಾಥನ ಮುಖವನ್ನು ಕಂಡು ಭೀತಿಯಿಂದ ಕಿರಿಚಿಕೊಳ್ಳುತ್ತ ಅವರು ಅಲ್ಲಿಂದಿದ್ದು ಓಡಿಹೋದರು.

“ಭೂತ! ಭೂತ! ಭೂತ!” ಎಂದಳು ಹೈಮವತೀದೇವಿ.

ಅಂಥ ಭೀಭತ್ಸ ಮುಖಮುದ್ರೆಯನ್ನು ಆಕೆ ಹಿಂದೆಂದೂ ನೋಡಿರಲಿಲ್ಲ.





ತಿರಸ್ಕರಣೆಯವಾದ ವೇಶ್ಯಾ ಜೀವನದಿಂದ ಮುಕ್ತಾದೇವಿಯನ್ನು ಉದ್ಧರಿಸಿ, ಅವಳನ್ನು ಭಗವಂತನ ಸೇವೆಗೆ ತೊಡಗಿಸುವ ಸದುದ್ದೇಶ ದಿಂದ ಬಂದ ಸಿದ್ಧನಾಥ ಅವಳಿಗೆ ಪಾಪಿ ಎಂಬ ಬಿರುದಿತ್ತು, ಪಾಪಕ್ಕೆ ತಕ್ಕ ಪ್ರಾ ಯ ಶಿಕ್ಷೆ ತ್ತು ಮಾಡಿ ಕೊಳ್ಳಲು ಅವಳಿಗೆ ಏಕಾಂತವಾಸದ ಶಿಕ್ಷೆ ವಿಧಿಸಿದ.



ಪತಿತೆಯೆಂದು ಧಿಕ್ಕರಿಸಿ, ಮುಕ್ತಿಮಾರ್ಗ ತೋರುವನೆಂದು ಹೊರಟ ಸಿದ್ಧಪುರುಷ ತಾನೇ ಮೋಹದ ಮಡಿಲಿಗೆ ಬೀಳಲು ಸಿದ್ಧನಾದ. ಸಾಧನೆಯ ಮೇಲು ಹಂತ ಏರಿದನೆಂದು ಭ್ರಮಿಸಿದ್ದ ಸಂನ್ಯಾಸಿ ಕೆಳ ಹಂತದಲ್ಲೇ “ತನ್ನ ಸಾಧನ” ಸಾಗಿಸಲು ಸಿದ್ಧನಾದ.

ಪತಿತೆಯ ಉದ್ಧಾರಕನೆಂದು ತಿಳಿದವನೀತ ; ಆ ಪತಿತೆಯ ಸೆರಗಿನ ಆಸೆ ಗಾಗಿ ಮತಿಗೆಟ್ಟ.

ಆದರೆ ಅವಳಾದರೋ ಮೈ ಮಾರಿ ಜೀವನ ನಡೆಸಿದರೂ, ತನ್ನ ಮನ ಸ್ಸನ್ನು ಭಗವಂತನಿಗೆ ಅರ್ಪಿಸಿಕೊಂಡಳು. ಏಕಾಗ್ರತೆಯಿಂದ ಅಧ್ಯಾತ್ಮದ ತುತ್ತ ತುದಿಗೆರಿದಳು.

ಪ್ರಕೃತಿಯ ಎರಡು ವಿಭಿನ್ನ ಮುಖಗಳನ್ನು ಚಿತ್ರಿಸುತ್ತಾ ಬಸವರಾಜ ಕಟ್ಟೀಮನಿಯವರು ಅಧ್ಯಾತ್ಮದ ಎತ್ತರಕ್ಕೆ ಏರಿದವರನ್ನೂ ಬಿಡಲೊಲ್ಲ ಕಾಮ ಲಾಲಸೆ ; ಕಾಮಲಾಲಸೆಯಲ್ಲೇ ತೊಳಲಾಡಿದ ಪತಿತೆಯಲ್ಲಿ ಕಂಡುಬರುವ ಆತ್ಮೋಪಾಸನೆ — ಈ ಜಟಿಲ ಸಮಸ್ಯೆಗಳನ್ನು ಸರಳವಾಗಿ, ನೇರವಾಗಿ ಚಿತ್ರಿಸಿದ್ದಾರೆ.

### ಇದೇ ಲೇಖಕರ ನಮ್ಮ ಪ್ರಕಟಣೆಗಳು

ಸೈತಾನ್	ರೂ. 9-00	ಬೀದಿಯಲ್ಲಿ ಬಿದ್ದವಳು	ರೂ. 12-50
ಜೀವನ ಕಲೆ	5-00	ಪ್ರಪಾತ	12-50
ಖಾನಾವಳಿಯ ನೀಲಾ	8-00	ಐದನೆಯ ದೇಸಾಯಿಣಿ	12-00
ಗ್ರಾಮ ಸೇವಿಕಾ	12-50	ಜ್ವಾಲಾಮುಖಿಯ ಮೇಲೆ	32-00
ಮೋಹದ ಬರೆಯಲ್ಲಿ	40-00	ಮಾಡಿ ಮಡಿದವರು	16-00
ನಾನು ಪೋಲೀಸನಾಗಿದ್ದೆ	24-00	ವಾತರಗಿತ್ತಿ	19-00
ಜರತಾರ ಜಗದ್ಗುರು	25-00	ಚಕ್ರವ್ಯೂಹ	17-00
ಮಣ್ಣು ಮತ್ತು ಹಣ್ಣು	20-00	ಬೆಳಗಿನ ಗಾಳಿ	20-00
ಸಾಕ್ಷಾತ್ಕಾರ	18-00	ಬಂಗಾರದ ಜಿಂಕೆಯ ಹಿಂದೆ	20-00

